

ልጅ ፋሲል በጣም ሲጨነቁ አባ አምደ ስላሴ የሚባሉ በመተማዳራ በስማቸው የሰየሙትን ማህበረ ስላሴ ገዳምን የቀረቁና የበቁ መነኩሴ ለልጅ ፋሲል “አባትህን ብፈውስ ምን ታደርግልኛለህ?” ብለው ሲጠይቁ “ሲሰ መንግስት እስጥዎታለሁ” አሏቸው። “በረሐ ላይ የሰራሁት ቤ/ን ስላለ ጉልት ስጠኝ” ሲሏቸው ጥያቄያቸውን እንደሚፈፀሙ በመልእክተኛ አሳውቋቸውና ከቋራ ተነስተው መነኩሳትን አስከትለው ወደ ደንቀዝ ሄዱ። ደርሠውም 3 ሰባኤ ቀን በፀሎት ሌሊት በሳታት ፀልየው ፈወሏቸው። መነኩሴውም የተገባላቸው ቃል 44 ጉልት ፀናላቸው።

እዩ ሱስኒዮስ የተዘጋው አንደበታቸው ተከፍቶ ጥቂት ከቆዩ በኋላ ግን በዚህ በ1624 ዓ.ም በታህሳስ ወር አረፉ። የተዘጋው አንደበታቸው ከተከፈተ በኋላ እንደ ታሪክ ነገስታቸው አገላለፅ “የእስክንድሪያ ሃይማኖት ትመለስ፤ የሮም ሃይማኖት ትርከስ፤ ፋሲል ይንገስ” ብለው ተናግረው ንስሐ ገብተው ወደ ኦርቶዶክስ ተመልሰው አረፉ።” ይላል። ሆኖም ከካቶሊክ ወገን የሆኑ ፀሃፍት በካቶሊክነታቸው እንደፀኑ ሞቱ እያሉ ይፅፋሉ።

በመጨረሻም ከጥቂት ቀናት በኋላ የቀብራቸው ስነ-ስርዓት በእዘዞ ተክለሃይማኖት ተፈፀመና እንደገና ወጥቶ በደቅ ደሴት ዳጋ እስጢፋኖስ በአንድነት ገዳም በክብር ተቀመጠ። የንጉሠ ነገስትነቱን ስልጣንም ልጅ ፋሲል ተረከቡ።

**ምዕራፍ ፳፫**  
**የእዩ ፋሲል ዘመን መንግስት**  
**11624-1659 ዓ.ም**

እዩ ፋሲል ከእዩ ሱስኒዮስ እና ወልደ ሰዓላ ከተባሉት በደብረ ታቦር ቆማ ፋሲላደስ አካባቢ ከተወለዱት እናታቸው የተገኙ ናቸው።

የልጅነት ጊዜያቸውንም በጣና ሐይቅ ደቅ ደሴት ዳጋ እስጢፋኖስና በሌሎች ጥንታዊ የትምህርት መስጫ ቦታዎች መንፈሳዊና አለማዊ ትምህርታቸውን እየተከታተሉ ያሳለፉ ሲሆን፤ በቆይታቸውም ስለመንግስት አወቃቀር፤ ስለህዝብ አስተዳደር፤ ስለፍርድ አሰጣጥና ስለሌሎች ጉዳዮች በሚገባ አጥንተዋል።

እዩ ፋሲል የንጉስነትነቱን ስልጣን ዓለም ሀገድ /ዓለም የሰገደልሀ/ በሚል ስመመንግስት ተረከበው በአባታቸው ዘፋን በ1624 ዓ.ም እንደተቀመጡ “ፋሲል ይንገስ፤ ተዋህዶ ይመለሥ፤ የሮም ሀይማኖት ይፍለስ” በሚለው ቃል መሠረት የመንግስት ሐይማኖት የቀድሞው ኦርቶዶክስ እንዲሆን ስላደረጉ በርካቶች ንግስናቸውን በደስታ ነበር የተቀበሉት።

ስልጣን በያዙ ማግስትም ከቤተክህነት ሊቃውንት በኩል “ከካቶሊክ ጳጳስ ከአልፎንሱ ጋር የሐይማኖት ክርክር እናደርጋለንና ጉባኤ ይጠራልን የሚል ጥያቄ ስላቀረቡላቸው ጉባኤው እንዲካሄድ ፈቀዱና የክርክር ጉባኤው ንጉሠ በተገኙበት ተካሄደ።

እጩ በትረጊምርጊስ የተባሉ ኢትዮጵያዊ ሊቅ ተመረጡና ከአልፎንሱ ጋር ክርክር አድርገው አልፎንሠ ተሸነፈ። ከዚህ በኋላ እዩ ፋሲልን ሊቃውንቱ “በሮማው ጳጳስ በአልፎንሱ ስብከት ሳቢያ የብዙ ምዕመናን ደም በከንቱ ፈሏልና አንበቀል” አሏቸው። ንጉሡም “የሞቱት ለዎች የሠማዕታት ዋጋ አግኝተዋል። አሁን የእነዚህ ደም ቢፈስ ምንም አይጠቅማችሁም። ደግሞም አባቱ ሱስኒዮስ ይህን ሠው /አልፎንሱን/ ምዕዋ ድረስ ሽኝተህ ወደ አገሩ ስደድልኝ ብለው ተናዘዋልና አልችልም” አሏቸው። ከዚህ በኋላ አንድም የሮማ ካቶሊካዊ ሃይማኖት ተከታይ ወደ አገሪቱ እንዳይገባ የሚል ትእዛዝ አስተላለፉ። ጳጳሱ አልፎንሱና 8 ተከታዮቻቸውም ከኢትዮጵያ እንዲባረሩ ተደረገ። ወዲያውም ሮዘቅላ የተባለ ጳጳስ ሳይሾም ተሾሞ ከግብፅ የመጣ በመምሰል ታቦቱንና ቤተክርስቲያኑን ባርከ የዲቁናና የቅስና ማዕረግ ሠጠ። ሆኖም ሃሠተኝነቱ ተደርሶበት ተዋርዶ ተመለሠ።

እዩ ፋሲል/ፋሲላደስ/ በነገሱ በሦስተኛው ዓመት መልአክ ክርስቶስ የተባለ የሳስታ ባላባት ተነሳባቸውና ጥቂት ተዋግተው እዩ ፋሲል ጊዜያዊ ሽንፈት ደርሶባቸው ሲሸሹ፤ መልአክ ክርስቶስ ወደ ቤተ መንግስታቸው ገብቶ ዙፋናቸው ላይ ተቀመጠ። ነገር ግን እዩ ፋሲል ወዲያው የሠሜን፤ የዳምትና የቤ ምድር አገረ ገዢዎችን አስጠርተው ከጎናቸው በማሰለፍ ተዋግተው አሸነፉና መልአክ ክርስቶስም ተገድሎ ወደ ዙፋናቸው ተመለሱ።

በ5ኛ አመት በ1629 ዓ.ም አቡነ ማርቆስ የተባሉ ጳጳሥ ከአስክንድርያ መጡ። አገሩም ሀዘቡም ሰላም ሆነ። እዩ ፋሲልም የአስተዳደር ስራቸውን ከመስራት ጎን ለጎን እጅግ የሚወዱትን አውሬ የማደን ተግባራቸውን ቀጠሉ።

ከአባታቸው ዘመን ጀምሮም “ጎ ይንገስ” የሚል ንግርት ከአንድ ከበቁ ባህታዊ ተሠንዘር እንደነበር ይነገራል። እዩ ሱስንዮስ ይህ ንግርት ለኔ ነው በሚል መነሻ በ “ጎ” በሚደምሩ አገሮች ጎርጎራ፣ ጎጃም... ወዘተ.. እያሉ በተመንግስታቸውን በዚያ አገር ለመመስረት ሲካገሉ ነበር። ሆኖም ንግርቱን ተግባራዊ ሳያደርጉ ሞቱ። ልጃቸው እዩ ፋሲል ስልጣን ከያዙ ጊዜ ጀምሮ ንግርቱን እውን ለማድረግ ጎ.. ጎርጎራ ጎ.. ጎጃም ጎ.. ጎመንጌ እያሉ በማሠስ ሲጥሩና መቀመጫቸውን ጎመንጌ ላይ አድርገው ሲያስተዳድሩ ከቆዩ በኋላ ትክክለኛውን ቦታ ጎንደርን አገኙ።

ይህ ከመሆኑ በፊት የእዩ ፋሲል በቅሎ የታሠረችበትን ገመድ በጥሣ በመጥፋት የአሁኑ ጎንደር ከተማ ደርሳ ፋሲል ግንብ ከታነዘበት ቦታ ላይ ደርሞ ቦታው ላይ ይፈልቅ ከነበረው ምንጭ ውሃ ጠጥታ እዚያው ቆማ ቀረች።

የንጉሠ አሸከሮች ለፍለጋ ተልከው ከብዙ ድካም በኋላ አገኛትና ወደ ጎመንጌ ቤተመንግስታቸው ወሰዷት። የተገኘችበትን ቦታም ለእዩ ፋሲል ነገሯቸው። ንጉሡም ተገረመ።

ይህ ከሆነ በኋላም እዩ ፋሲል አውሬ ለማደን ጫካ ሔደው የዱር እንስሳ ሲፈልጉ ጎሽ ያገኛሉ። በጦር ወርውረው ለውጉት ሲሉም ጎሹ አይታቸው ሽሽ። ንጉሡም ጎሹን ተከትለው በፈረሳቸው ሲጋልቡ በቅሎዋ ውሃ የጠጣችበት ቦታ ላይ ደረሱ። ከምንጩም አንድ መነኩሴ ነበሩና ጎሹ ከመነኩሴው ተጠግቶ ቆመ ይባላል። ንጉሡም ከፈረስ ወርደው መነኩሴውን እጅ ነስተው ሠላምታ አቀረቡላቸው። መነኩሴውም “ ወደዚህ ቦታ ስለምን መጣህ?” ሲሏቸው “ይህንን ጎሽ ለመውጋት” ብለው መለሱ። መነኩሴውም “ስለ እግዚአብሔር ስትል ማርልኝ። ከኔ ተጠግቶ በመማህን እንደ ሠው አደራ ብሎኛልና” አሏቸው።

እዩ ፋሲልም “እሺ ይባርኩኝ እንጂ እተዋለው። ወደ ቦታየ በሠላም እንድመለስም ይፀልዩልኝ” አሏቸው። ባህታዊው መነኩሴም ባርከውና ፀልዮው “በከመ ይደሉ ወይ ቤሎ ብሔረ መንግስት ከሳ ነያ ይእቱ ሀገረ ጎንደር እንታ ታውጋዘ ሐሉስ ወመፃረ። ዘውዕቱ ሠላም ወናቅር ወበውስቴታ ይትረከብ ብዙኃ መዘገብ ወርቅ ውብሩር። ዘውዕቱ ትርጓሜ ብሉይ ውሐዳስ። ወይሰማዕ በላዕሊሃ ማህሊተ መላዕክት ዘዓርያም” አሏቸው። ትርጓሜውም “ ቤተመንግስትህ ይች ጎንደር ናት። ማር እና ወተት የምታፈስ፣ ሠላምና ፍቅር በውስጥ የሚገኙት፣ በከርሠ ምድሪም ብዙ የወርቅና የብር መዘገብ ያለላት። ይኸውም ትርጓሜ ብሉይትና ሃዳሳት ማህሊተ መላዕክት የሚሰማላት ናት። የውሐው ምንጭ ባለበት አጠገብ ታላቅ ቤተመንግስት

ታንባላህ። ዳግመኛም ብዙ አብያተ ክርስትያናትን ትሠራለህ” የሚል ነው። እዩ ፋሲልደስም “ከዚህ ውሃ ከሚፈልቅበት ቦታ ላይ ቤተመንግስት እንዴት ልሰራ እችላለሁ?” አለ። መነኩሴውም “በትግራ፣ በአማራ ገደማት ያሉ መነኩሳት መጥተው ቢፀልዩበት ውሃው ይደርቃል። ከዚያም ልዩ ልዩ መልክ ያለው የከበረ ድንጋይ ታገኛለህ። በዚያ ቤተመንግስትህን ትሰራለህ” አሏቸው።

እዩ ፋሲል ይህንን ሰምተው ደስ አያላቸው ወደ መጡበት ወደ ጎመንጌ ተመለሱ። ከዚያም “ከአዋቂ ጥበቦች ባህታዊያን የሠማሁት ትንቢት ዛሬ ተፈፀመልኝ” በማለት የቤተመንግስት ማረፊያ የሚሆናቸውን ጎንደርን ማግኘታቸውን ለቤተመንግስቱ ሹማምንት ገለፀ። ለደስታቸው ሲሉም 7 ቀን ግብዣ አድርገው ከዚያም ወደ ጎንደር በመምጣት ድንኳን ተከለ።

እኒህ ባህታዊ መነኩሴም በኋላ ላይ ሲሞቱ በቤተመንግስቱ አጠገብ በሚገኘው በበዓል እግዚአብሔር ቤ/ን ነበር የተቀበሩት።

ይህ መሰሉ ክስተት ለዛሬ አንባቢያን ተረትተረት ሊመስለው ይችላል። ሆኖም በእምነት ውስጥ ላለ ሠው ከዚህም በላይ የሆነ ታላምራዊ ክስተት ሊያስገርመው አይችልም።

ይህን ሁኔታ በተመለከተ የ“አዋልድ” መዕሃፍንና ሌሎችን ሰነዶች መሠረት በማድረግ ያሬድ ግርማ ያሰፈረውን ጥቂት ሐተታ እንደ። “እንዲህ አይነቱ መንፈሳዊ ሂደት ኢህአድጋ ለሐገር ዘእንበለ አሐዳሔር /ፈጣሪ አገርን ያለ ጠባቂ አይተዋትም/ እንደሚል ወንጌል፣ ቅጠል ለብሰው ዳዋ ጥሰው፣ ድንጋይ ተንተርሠው የሚያደሩ የልዑል እግዚአብሔር ሃይልና መንፈስ ያደረገባቸው ለከዋኔ አላት የበቁ እልፍ፣ አላላፍት የሆኑ ታላላቅ ባህታዊያን በስውር እንደነበሩና እንዳሉ ወደፊትም እንደሚኖሩ ታላላቅ አባቶችና አዋልድ መፅሐፍት ይዘረዝራሉ /ይተርካለ/ እንኒህ ሀብዕ ባህታዊያን ልክ እንደ አላት ስለሆኑ ትንኝም ሆነ ማንኛውም ነገሮች አይጠጋቸውም። በአካለ ስጋ ተከሰተው የሚታዩትም በልቡ ደግነት የተሞላበት፣ ምን፣ ፀሎት፣ ስግደት ያዘውተረ፣ ከዝመት ተከልሎ ንፅህናውን የጠበቀ፣ ለሰው የማይመቀኝ፣ በጎ እድራጎት ያለውና የልዑል እግዚአብሔርን ፈቃድ ለፈፀመ ተገልጸው ያነጋግሩታል። እስከ ዘመን ፍፃሜም እንደሚኖሩ ይታመናል” ይለናል። ከዚያም እዩ ፋሲል ቦታው ላይ ካረፉ በኋላ በአካባቢው ለነበሩ ባለ ርስቶች ለወይኔ እና ለሀይኔ 1,500 ወቂት ወርቅና በደረሰኔ መሬት ሰጥተው ቦታውን ተረክቧቸው ።

በም በጸሎት የተጠመዱ 24 መነኩሳት ከትግራ፣ ከአማራ ማለትም ከደብረ ጉንድ ተክለ ሃይማኖት /በሉሃ/ ከአዘዘ ተክለሃይማኖት፣ ከደብረ ቢዘን (ባህረ ነጋሽ) ከዋልድባ (ወልቃይት ጠገዴ) ከደብረ አባይ (ሽሬ) ከደብረ ማኅበረ ስላሴ /በሙተማ አፋፍ ተንክል በርሃ/ ከደብረ መንዳባ/ ጎርጎራ/ ከደብረ ዳጋ እስጢፋኖስ፣ ከደብረ ናርጋ ስላሴ /ጣና ሐይቅ ደሴት/ ከደብረ ሰይኮ ገዳም፣ ከመልዛ ደብረ /ደብረ ታቦር/ ደብረ ዞዝ አምባ/በሰላ/ ከደብረ ቤተልሃም፣

ከደብረ ላሊበላ /ርግ/ አስመጥተው ከሚፈልቀው ውሃ ላይ እንዲጸልዩ አደረጉ።

እነዚህ መነኮሳት 40 ቀንና 40 ሌሊት ከጸለዩ በኋላ ሞልቶ የነበረው ውሃ ምንጩ ደረቀ። እኒያ ባህታዊ እንደተናገሩትም በውስጡ የከበረ ድንጋይ፣ እብብረድ፣ ልዩ ልዩ ነገሮች ተገኙ። አዲስ ፋሲልም እጅግ ተደስተው ለመነኮሳቱ የሚገባቸውን ስጦታ ለጥተው አሰናበቷቸው ።

በአባታቸው ጊዜ የታነፁትን ፅላቶችም ወደዚህ ቦታ እንዲመጡ አደረጉ። ከዚያም የተለያዩ የእደጥበብ ባለሙያዎችን የግንብ ስራ፣ የብረታብረት ስራ፣ የአንጥረኝነት ስራ የሚያውቁትን፣ ኖራ አቡኪ፣ ሽክላ ስሪዎችንና ወዘተ--- ከያሉበት አስጠርተው በማሰባሰብ በቤተመንግስቱ ዙሪያ እዲሰፍሩ አደረጉ።

ስለቤተመንግስቱ አሰራርና ረቂቃዊ ማሰጥሩ የተመለከተውን ታሪክ ከመቀጣላችን በፊት ስለ ጎንደር ስም ስያሜ የሚመለከተውን ታሪክ እናስቀድም።

ስለ ጎንደር ስያሜ የተሰነዘሩ በርካታ መላምቶች ቢኖሩም ተጨባጭነት የሌላቸው የሚመስሉት ይበረክታሉና ዋና ስያሜዋን የገኘችበት ተብሎ የሚታመነውን ብቻ እንይ። “ጎንደር” የሚለው ቃል መሰረታዊ ምንጩ “ጎንደ ሀገር” ከሚለው የግዕዝ ቃል የተገኘ ሲሆን፤ ትርጉሙም የሃገር ግንድ፣ የሀገር መሰረት፣ ርዕሰ ሃገር ወይም የሀገር ራስ ማለት ነው።

ይኸውም የአዲሱ ትውልድ የዓለም አባት የሆነው የድቁ ኖሃ ከጥፋት ውሃ በኋላ የተቀመጠባት በእንተላ፣ በአይዋርካ፣ በሽሌ፣ በአይክል በኩል አድርጎ ጎንደር ላይ ብዙ ዘመን ፈጣሪውን እያመሰገነ እየቀደሰ የኖረባትና የተቀበረባት ቦታ በመሆኗ የሃገር መጀመሪያ ዋና ግንድ ተባለች። በማለት እነዚህን አረፍተ ነገሮች ለማስፈር የተጠቀመባቸውን ምንጮች ያሬድ ግርማ ሲያሰፍር መፅሃፈ ሰዋሰው ወግስ መዝገብ ቃላት ሐዲስ (በአለቃ ከ.ወክ) እንዲሁም የአለቃ አያሌው ታምሩን ስለ ግዕዝ ትንታኔ የሠጡበትን ፅሁፍ መሰረት አድርጎ ነው።

አዲስ ፋሲልን በህንፃ ጥበብ የተካኑ በነበሩት በኢትዮጵያዊው በአባ ገብረክርስቶስ ለሚመራውና ለአማካሪዎቹ ለግብዓዊው ሳዲቅ ናስር፣ ለሀንዳዊው አብዱልክሪም እና ለፖርቹጋላውያኖቹ “የኖሃን መርከብ የሚመስል ረጅምና ከፍተኛ የሆነ ሀንፃ ስሩልኝ” አሏቸው።

እነርሱም ቀደም ሲል የተሰሩትን የጉዛራውን እና የደንቀዙን ቤተመንግስታት መሰረት በማድረግ ከአማራዎች፣ ከፊላሻዎች፣ ከቅማንትና ከአካባቢው ነዋሪዎች ጋር ተባብረው በኖላ መርከብ አምሳል ቤተመንግስቱን የማነጻ ስራቸውን ጀመሩ።

ድንጋይ ማያያዣ ኖራ ከአርማጭሆ፣ ከጭልጋና ከኖራ አያሌ፣ ቀይ ሽክላ ድንጋይ ከቀስቋምና ከጅብ ዋሻ፣ እንጨቱን ደምበቃ ከሚባል ቦታ አስመጡ። አዲስ ፋሲል ይህንን ቃል በመለኮታዊ መንፈስ ይናገሩት እንጂ፤ ኖሃ

ሚስቱን እሜቴ አይክልን ይዞ ወደ አገራችን ምድር መጥቶ ለዘመናት እንደቆየ፣ ሚስቱ እሜቴ አይክል ስትሞትበት በጭልጋ ምድር እንደቀበራት፣ በመቃብሯ ላይም ትልቅ ዛፍ በቅሎበት እስከ ዛሬ ድረስ በሀገ ልቦና የሚያምኑ የቅማንት ብሔረሰቦች ጸሎት እንደሚያደርሱበት፣ በዚህም የጭልጋ ዋና ከተማ በስሟ አይክል እንደተባለ በኖላ ታሪክ ውስጥ ያየነው ነው።

«ኖሃም ከሚስቱ ተለይቶ ከኖረ በኋላ በአሁኗ የጎንደር ከተማ ሲሞት በመቃብሩ ላይ ምንጭ ፈልቆ በርካታ ሰዎችን ይፈውስ ነበር። ሆኖም ፈጣሪ ለኖላ መታሰቢያ ይሆን ዘንድ በቤተመንግስት አሳቦ የኖላ መቃብር ሐውልት እንዲታነፅ ፈቀደ።» ( የጎንደር ታሪክ 1999 ዓ.ም ) ስለዚህም በሚያምርና በሚያስደንቅ መልኩ የቤተመንግስቱ ታላቅ መሰረት ተጣለ። ሆኖም ግን 3 ጊዜ ከስሩ ተመንግሎ ታላቅ አወዳደቅ ወደቀ። በዚህም በጎንደር ከተማ ከፍተኛ ሃዘንና ለቅሶ ሲሆን አዲስ ፋሲልም በጣም አዝነው ፈጣሪያቸውን ለመለመን ሰባዔ ገቡ።

በጸሎት ላይ ሳሉም በደብረ አባይ ገዳም የሚኖሩ አባ ተስፋ ማርያም የተባሉ ባህታዊ መነኮሴ መጡና “ቤተመንግስትህ ይጸናልህ ዘንድ አስቀድመህ በቅዱስ ሚካኤል ስም በምዕራብ በኩል ቤተክርስቲያን ስራ ብለው አዘዟቸው።

በታዘዙት መሰረትም ቤተክርስቲያን ሰሩ። በውስጡም 24 ካህናትና ሊቀ ዲያቆናትን መደቡ። ርስት ይሆናቸው ዘንድ በደንቢያ ምድር አዳጊ የተባለች ቦታ፣ ጉራምባ ሚካኤልና ደስማርያምን ሰጧቸው። ለሁለተኛ ጊዜም በአቡነ ገብረ መንፈስ ቅዱስ ስም ስራ። ሲሏቸው እንደታዘዙት አደረጉ። 24 ካህናትና ሊቀ ዲያቆናትንም እንዲያገለግሉ አድርገው በተመሳሳይ ዘንጋጅ በተባለ ቦታ ርስት ሰጧቸው።

ከዚህ በኋላ አዲስ ፋሲል ቤተመንግስቱን እንደ አዲስ ማሳነጽ ጀመሩ። ማዕዘንንም በግብረ ግንፋል (በጥሩ ኖራ) ሲሰሩ እየተስተካከለና እያደገ ሔደ። በዚህ መሰሉ ሂደት በሌላው ዓለም መሀል የሌለው ውብና ማራኪ ቤተመንግስት በሚያስደንቅ ሁኔታ አሳነፁ። አዲስ ፋሲል ስልጣን ከያዙ ከ6 ወይም ከ7 ዓመት በኋላ ማሳነፅ የጀመሩት ይህ ቤተመንግስት /ፋሲል ግንብ/ ግንባታው ተጠናቆ፣ የውጭና የውስጥ ቅርፁ የኖላን መርከብ መስሎ፣ ቁመቱም 32 ሜትር ሆነ። ፋሲል ግንብና የኖላ መርከብ በስፋት፣ በርዝመት፣ በወርድ፣ በቅርፅ፣ በመልክ፣ በውጫዊና በውስጣዊ አሰራሩ... በአጠቃላይ መርከቡን መስሎ ነው የተሰራው። ግንቡ በከተማው አማካይ ቦታ ላይ በመሆኑ በሰሜን የወገራና የአርማጭሆን፣ በደቡብ ደምበቃ፣ በምስራቅ የበላሳን ምድር አሻግሮ ለመመልከት የሚያስችል ሆነ።

የውስጥ ይዘቱን በተመለከተም ምድር ቤቱ ታላላቅ አዳራሾችን ጨምሮ ከ20 ክፍሎች በላይ ሲኖሩት፣ በመጀመሪያው ፎቅ መግቢያ ህዝባዊ ጉዳዮችን የሚያከናውኑበት፣ የወንዶችና የሴቶች የግብር ማብያ ክፍሎች ሲኖሩት፣ ለብርሀን መስጫ የሚሆን እሳት ማገደጃና (ጭሉ ውስጥ ለውስጥ

ሄዶ ወደ ላይ ይወጣል) የተንዲል መስቀመጫዎች አሉት። ሁለተኛው ፎቅ የቀሰች መወረቢያ፣ የታቦት ማስቀመጫና የራሳቸው ማረፊያ፣ እንዲሁም በዘውድ ቅርፅ በተሰራው ቦታ ቆመው በህዝብ ፊት ንግግር የሚያደርጉበት ነበር።

በዚህ ፎቅ ዙሪያ በአራቱም ማዕዘን የፀሎት ቤቶች ሲኖሩ በየመስከታቸው በከተማው ያሉትን አድባራት በግልፅ ያሳያሉ። 3ኛው ፎቅ የንጉሰነገስቱ ክፍል ሲሆን፣ 4ኛው የቤተመንግስቱ ሰገነት ነው። ከዚህም በላይ ለልዩ ልዩ ግልጋሎት የሚውሉ ክፍሎች የተካተቱበት አስደናቂ ቤተመንግስት ሆነ።

አዬ ፋሲል የንጉሰነገስት ዙፋን አስቀምጠው በየመስከቶቹና በየክፍሎቹ ደማቅና አንፃራቂ የሆኑ የሀር መጋረጃዎች ዘረጉ ለማቋረጥ ብርሐን ሰጭ መብራቶች እንዲበሩም አደረጉ። ስለዚህ ቤተመንግስት አካላዊ ቅርፅ አስመልክቶ አቶ ገሪማ ታፈረ የተባሉ ፀሃፍት ባልታተመው "ንግግርና ነገስታታ" በሚለው ጽሁፋቸው ሲገልጹ፡- "የዚህን ቤተመንግስት አቋም በተመለከተ የአገሪቱ (ኢትዮጵያ) ጥንታዊያን ደራሲያን ስሜታቸውን ሲገልፁ በኖህ መርከብ እየመለሱ ተርከዋል። በምሳሌያቸውም የተገኘው ፍሬ ነገር እንዲህ የሚል ነበር፡-

1. የግንቡ ምድር ቤት ግዙፋን አራዊት የነበሩበት፣
2. ከመጀመሪያው ፎቅ በስተሰሜን ያለው ክፍል የኖሳ ወንዶች ልጆች የነበሩበት፣
3. በስተደቡብ ያለው ክፍል ሌቶች ልጆች የኖሩበት ሲሆን፣ በመካከለኛው እራሱ ኖሳ ከሚሰቱ የነበረበትን ክፍል ተመልክቶ የተነደፈ ነው።
4. ከአንደኛው ፎቅ ወደ ላይ ፣ ከሁለተኛው ፎቅ ወደ ታች ባለው ህንፃ ወንብ ዙሪያ የገጠመው የግንብ ቀፀላ በሁሉ ሞትሊዎታን እየተባሉ የሚጠሩት ዓለምን ዞረው የገጠሙት አራዊት (ዘንዶዎች) ምሳሌ ነው።
5. ከሁለተኛው ፎቅ መካከል ያለው ኮርቻ ግንብ ኖሳ አቅመ አዳምን አስቀምጦበት ለነበረው ክፍል ምሳሌ ነው።
6. ከሁለተኛው ፎቅ መካከል ያለው ኮርቻ ግንብ ኖሳ አቅመ አዳምን አስቀምጦበት ለነበረው ክፍል ምሳሌ ነው።
7. በዚህ ክፍል ወደ ምዕራብ ከ3ኛው ፎቅ ተያይዞ የሚታየው ህንፃ የአንበሳ ምሳሌ ነው። የአንበሳው ግራ ቀኝ ጆሮዎች ቀጥ ብለው፣ ከራሱ ላይ ዘውድ ጭኖ፣ አይኖቹን አፍጥጦ ወደ ምዕራብ እየተመለከተ የሚያገረጠርጥ ይመስላል።
8. በ3ኛውና በ4ኛው ፎቅ ቀሊን እና ረቂቃን ፍጡራን ለነበሩበት ክፍል ምሳሌ ሆኖታል። ባጠቃላይ የቤተመንግስቱ አሰራር የኖንን መርከብ ይመስላል።

ግንቡ ተሰርቶ ሲያልቅ ከወርቅ የተሰራ መንበረ ዳዊት አስቀመጡበት። እንዲሁም በየክፍሉና በየመስኮቶቹ የሚቃጠል አሳት የመሰለ የሀር መጋረጃ ዘረጉበት" በማለት ገልጸውታል።

አዬ ፋሲል ግንባታው ከተጠናቀቀ በኋላ በኢየሱስ ክርስቶስ ስም አደባባይ ኢየሱስን አሰርተው 32 ካህናት መደቡ። ቀጥሎም በቅድስት ማርያም ስም ግምጃ ቤት ማርያምን አሰሩና 32 ካህናት እንዲያገለግሉ አደረጉ። ከዚያም በቅዱስ ጊዮርጊስ ስም እልፍኝ ጊዮርጊስን አሰርተው 24 ካህናት እንዲያገለግሉ ሲያደርጉ፣ እንደገናም የመድሀኒያለምንና የቅዱስ ገብርኤልን ቤ/ያ አሰርተውና አገልጋዮችን መድበው ለሁሉም ርስትና ጉልት ከየአውራጃው እየመረጡ ሰጧቸው።

ከላይ ከተጠቀሱት አብያተ ክርስቲያናት ውስጥም ገብርኤልና መድሃኒአለም ከቤተመንግስቱ ጥቂት ራቅ ብለው ሲገኙ ሌሎች በአሁኑ ሰአት የሚገኙት በፋሲል ግንብ ዙሪያ ነው።

ከዚህ በኋላም አዬ ፋሲል ከቤተመንግስቱ አጠገብ ለቤመዛግብት የሚሆን ባለ 2 ፎቅ ህንፃ አስገንቦታል። ይህም ወረቀት ግንብ በመባል የሚታወቅ ሲሆን፣ እንደ አቶ ገሪማ ታፈረ አገላለፅ ወረቀት ግንብ ማለት የፅህፈት ሚኒስትሩ ወይም የፀሃፌ ትዕዛዙ ስራውን የሚያከናውንበት ቤተመክክር ነው። እንዲሁም ምድር ቤቱ ግምጃ ቤት ስለሆነ ለቤተመንግስቱ በጅሮንድ አገልግሎት አበርክቷል። ይላሉ።

በዚህ ቤተመዛግብት መንፈሳዊ መፃሕፍት የመጻፍ፣ የማርቀቅና የመተርጎም ስራዎች ሲሰሩበት፣ ልዩ ልዩ መዕሐፍት እየተፃፉም ለአድባራትና ገዳማት ይሰራጩ ነበር። በቤተመንግስት ደረጃ ይህን መሰሉ ቤተመዛግብት በዘመናዊ መልክ የተቋቋመውም ለመጀመሪያ ጊዜ በአዬ ፋሲል ዘመን መሆኑ ነው።

የቤተመንግስቱን ቅጥርም በተመሳሳይ የግንባታ ግብዓቶች በማሰራት 12 በሮች እንዲኖሩት አደረገ። እነዚህ በሮች የቤተመንግስቱ ሽማግሌነት በየወገናቸው የሚወጡበት የሚገቡበት ሲሆን፣ የ12 ቱ በሮች ስም ደግሞ በሚከተለው መልኩ ይዘረዘራሉ።

1. ራት በር /ጃንተካል በር/- ንጉሰ ነገስቱ የሚወጡበትና የሚገቡበት፣
2. ወንበር በር/- የንጉሱ የቅርብ አማካሪዎች የሚወጡበትና የሚገቡበት፣
3. አዛዥ ጥቁሬ በር/- የጦር አዘዦችና የአገር ግዛት ሹሞች ከነሰራዊታቸው የሚወጡበት የሚገቡበት፣
4. እቃ ግምጃ ቤት በር/- ማንኛውም የቤተመንግስቱ እቃ የሚወጣ የሚገባበት በር፣
5. ቀጭን አሸዋበር/- ለህንፃዎችም ሆነ በግቢው ውስጥ ለሚገነቡ ግንባታዎች አሸዋ በፈረስ ተጭኖ የሚገባበት፣
6. ፈረስ ባልደራስ በር/- ነጋዴዎች በፈረስ እቃ ጭነው የሚገቡ የሚወጡበት፣



7. እምቢልታ በር:- ሹመት ሽልማት ሲሰጥ እምቢልታ እያስነፋ የሚገቡ የሚወጡበት፤
8. ኪሊበር:- ሴት ወይዘርት እየኪኪሉ ፣ እየተቆነጃጃ የሚወጡበትና የሚገቡበት፤
9. አንኮይ በር :- የአንኮይ ዛፍ በበሩ አካባቢ ስለነበረች? (አንኮይ በተባሉ ቆንጆ ሴት የተሰየመ)፤
10. ተገካሮ በር:- የነጋሲያን ዘር ሲሞቱና ተገካሪቸው ሲወጣ ታዳሚዎች የሚወጡ የሚገቡበት፤
11. አደናግር በር:- ድንገተኛ ግርግር ሲነሳ ሰዎች የሚወጡ የሚገቡበት፤
12. ርግብ በር:- (የዋሃን) ደናግላን የሚገቡበት የሚወጡበት ናቸው።

በእያንዳንዱ በር ላይም በደንብ የሰለጠኑ ወታደሮች ተመድበው ያለንጉሱ ትዕዛዝ ማንም እንዳይገባ የሚያግዱ ሆነው እንዲቆሙ ተደረጉ።

በዚህ ቤተመንግስት ከንጉሰነስቱ ጋር አብረው የሚያስተዳድሩ 12 ከፍተኛ ባለስልጣናት የነበሩ ሲሆን 4 አለቆች (ሊቃውንት) 4 ወንበሮች (ፍትህነስት ገልጠው የሚጻጉ) 4 አዛዦች 1ኛ የወልቃይት አዛዥ ፣ 2ኛ የፋርጣ አዛዥ 3ኛ የደምበያ አዛዥ 4ኛ የአገው ምድር አዛዥ ሆነው በቤተመንግስቱ ተሾመው ነበር።

ከዚህ በኋላ አጼ ፋሲል ቀጣይ ሥራ ያደረጉት በዚህ ቤተመንግስት አምሳል የተሠራውንና ዛሬ ድረስ የቱሪስት መናህሪያ የሆነውን ህንፃ ማሰራት ነበር። በቀሪ ወንዝ አጠገብ ያስገነቡት ይህ ህንፃ ማንኳት ይባላል። ከህንፃው ስር የተሰራው ሰፊው የመዋኛ ገንዳ ዛሬ ድረስ የጥምቀት በኣል የሚከበርበት ሲሆን፤ አጼ ፋሲል ቦታውን ካሰሩት በኋላ ከቀሃ ወንዝ ውሃ ተጠልፎ እንዲገባ በማድረግ የነገሱት ልጆች ዋና እንዲማሩበትና በጥምቀት በዓል ለመጠመቁያነት እንዲያገለግል ያሰሩት ነው። የጥምቀት በዓል ከሌሎች የኢትዮጵያ ግዛቶች የበለጠ እጅግ ደምቆ ሲከበር የሚታየው በጎንደር ሲሆን፤ ታሪታቱ ወጥተው በአንድ ላይ የሚያድሩትም በዚህ በፋሲልደስ ህንፃ ነው። ጎብኚዎችም ውበቱን ለመግለጽ ቃላት ያጥራቸዋል።

አጼ ፋሲልደስ እነዚህን ሁሉ ስራዎች ከሰሩ በኋላ አምላካቸውን አመሰገኑ። ተንበርክከው ሲያመሰግኑና ሲጸልዩም የፀለዩበት ቦታ በብርሐን ተሞላ። ብርሐኑን ባዩት ጊዜም እጅግ ደስ አላቸው። ደስታቸውንም መላው ህዝቡና የቤተክህነት ሰዎች እንዲሁም ሹማምንቱ የታደሙበት የ7 ቀናት ግብዣ አደረጉ። ከሰነ ህንፃ ግንባታዎች ጎን ለጎንም ታላቅ ንጉሰነስት የሚያሰኛቸውን ተግባራት አከናውነዋል።

አጼ ፋሲል ከንጉሰቱ ጊዜ ጀምሮ ከአውሮፓውያን ጋር የነበረውን ግንኙነት አቋርጠው ነበር። ሆኖም የፖርቹጋል ፣ የስፔን እና የሮማ ካቶሊክ ጳጳሳት ህልማቸው እውን ሳይሆን በመትረቱ ተበሳጭተው በኢትዮጵያ መንግስት ላይ ባልታሰበ ጊዜ ችግር ሊፈጥሩ እንደሚችሉ በማሰብ የአባቶቻቸው ጠላት ከነበረው ክቱርክ ፓሻ ጋር ግንኙነት መሰረቱ።

እንደዚሁም ወደ የመን ተላልከው ዲፕሎማሲያዊ ግንኙነት ጀመሩ። ክቱርክ ፓሻ ጋር የወዳጅነት ስምምነት ካደረጉ በኋላም በስምምነታቸው ውስጥ ንጉሱ ያልፈቀዱለትን የውጭ አገር ሰው በምዕዋ ወደብ በኩል ላያስገባ ቃላ ገባላቸው ። ከዚህም በላይ በስምምነቱ አማካይነት በወደብ በኩል ከውጭ አገራት ወርቅ የዝሆን ጥርስ፣ ቆዳናሌጦ፣ የእርሻ ውጤቶችንና ሌሎችንም እያቀረቡ የንግድ ልውውጦችን ማካሄድ ጀመሩ።

ማሊዮኖችም ተደጋጋሚ መከራቸውን ቀጠሉ። ሆኖም ክቱርክ ፓሻ እየተያዙ ይታሰሩ ይገደሉ ነበርና የምዕዋውን ወደብ ትትው በሱማሊያ በኩል ለመግባት ሲሞክሩም ተመሳሳይ እጣ በአካባቢው ነዋሪዎች ይገጥማቸው ነበር። የአገር ውስጥ ጥቂት ባላባቶች ሲሸፍቱባቸውም በየጊዜው አመጹን እያፈራረሁ በቁጥጥራቸው ስር አድርገዋል።

አጼ ፋሲል የኢትዮጵያ ግዛታቸውን ካደላደሉ በኋላም በኢትዮጵያ ምዕራብ በኩል ያለውን የሱዳን ግዛት የሆነውን ስናርን ከድንበራቸው አልፈው ሔደው ለማስገበር ችለዋል። እንደራሴያቸውን ንጉስ ጊዮርጊስን በሚያስገብሩት አገር ላይ ሾመውት ተመልሰዋል። ሱዳንን ማስገበራቸውን በተመለከተም አዝማሪ እንዲህ ተቀንቶላቸው ነበር።

“ጎንደር በያገረመርም ፋሲል ፈረሰህ፤  
 ነብያና ስናር ወርቁን ጫኑልህ።  
 ሳሩን ተጠየፈ የፋሲል ፈረሰህ፤  
 ክምር የሱዳን ወርቅ ገፈራው ነው ለሱ።”

ቀደም ባለው በአጼ ሱስኒዮስ ጊዜ ሱስኒዮስ ከሮማ ከተማ ያስመጧቸው ሮማዊት ዘሊያን እና ሊንዳ የሚባሉ ሁለት ቆንጆ ሴቶች ነበሩ። ዘሊያን የአጼ ሱስኒዮስ እጮኛ ነበረች። እነዚህ ሴቶች እህትማማቾች ናቸው። ዘሊያንን አጼ ፋሲል አግብተዋት ነበር። ከዚያም እህቷን ሊንዳንም በጭን ገረድነት /በእቁባትነት/ አብረው ስለተጠቀሙ “ዋርሳ አታርክሱ ድንበር አታፍርሱ” የሚለውን የአበው ብሔል ሳቱ ተብሎ ብዙ ጭቅጭቅ ተፈጠረ። በቤተመንግስቱ ዙሪያ ያሉት ሊቃውንትም አጼ ፋሲል ሊንዳን ጨምረው መያዛቸውን ሲሰሙ ታላቅ ሃዘን አደረባቸው።

የደብረ ሞጊና መነኮሳት ይህንን ነገር ሲሰሙ ወደ አጼ ፋሲል ሔደው “ከአንድ አናት ከአንድ አባት የተወለዱትን እንዴት አገባሃቸው?” ብለው ጠየቋቸው። ቀጥሎም “ንስሐ ግባ ከሰንፍናህ ተመለስ” አሏቸው። አጼ ፋሲልም ከደብረ ሞጊና የመጡትን የእነዚህን መነኮሳት ውግዘት በመናቅ አጣጣሉት።

በተከታታይም ሁለቱን እህታማቾች እንዳያገቡ ደጋግመው አወገዟቸው። በዚህ ጊዜ አጼ ፋሲል በጣም ተቆጥተው ጃዊ የተባለ የቅርብ ጠባቂያቸውን አዘው አንገታቸውን በሰይፍ አስቀሏቸው።

ጭንቅላታቸውን በቤተመንግስቱ በስተሰሜን በኩል ባለው በር፣ ካንጎት ቦታች ያለውን አካላቸውን በደቡብ በኩል ባለው በር አቆጣሉት።

ይህ የጭካኔ ተግባራቸው በመላው ኢትዮጵያ ባሉት ግዛቶች ተሰማ። ሁኔታው የበለጠ ተባባሰና ዳግመኛም ሌሎች በርካታ መነኮሳት መጥተው ንጉሥ ነገስቱን በፅኑ አወገዘቸው።

እነሱንም እንደፊተኞቹ በሠይፍ አስገደዱቸው። ደማቸውም እንደ ጎርፍ ሆነ። በዚያን ጊዜ ታላቅ የመሬት መናወጥ በአካባቢው እንደደረሰ ይነገራል። መነኮሳት ወደ ቤተመንግስቱ እንዳይገቡ ጠባቂ ቤቀመጥም ቆጣቸውን እያወለቁ ተደብቀው በመግባት ንጉሱን ሲያወግዙ ራሳቸውን ለሰለት አሳልፈው በመስጠት ለማዕትነት ተቀበሉ።

በርካቶች ከሞቱ በኋላ አንድ ባህታዊ መነኮሴ መጥቶ ተመሳሳይ ግዙቱን ሲያሰማ "ይህን መነኮሴ ወደ ውጭ አውጡልኝ" ሲሉ ጠባቂዎች እየደበደቡ ሲያስወጡት በድብደባው ብዛት ሲወድቅ በወገቡ ስለት ያለው ነገር ዙሪያውን ታጥቆ ነበርና አካሉ ከሁለት ተቆረጠ። አዜ ፋሲለደስ በመነኮሴው ላይ የሆነውን ነገር ሲያዩ ደነገጡ እጅግም ፈሩ።

ወዲያውም ታላቅ ለቅሶ አለቀሱ። የተቀደሱ መነኮሳትን ስለሰገደሉም ተጸጸቱ። ከዚያም የመነኮሳቱ በድን ወደተጣለበት ፈጥነው ሄዱና በጥሩ ልብስ ተገንዘው እንዲቀበሩ አስደረጉ።

በፋሲል ግንብ አጠገብ በጃንተክል ዋርካና በአደባባይ ኢየሱስ ቤተክርስቲያን መካከል ባለው ቦታ በአዲስ መቃብር ተቀበሩ። ይህ ቦታ ዛሬ ድረስ በጎንደር ህዝብ ዘንድ ቅዱስ ቦታ ተብሎ ስለሚታመን ምዕመናን እዚህ ቦታ እየቆሙ ይጸልዩበታል።

አጼ ፋሲል ያስገደዱቸውን የመነኮሳት ብዛት ጥቂቶች 9999 እንደሆኑ ይታመናል ሲሉ፤ ሌሎች ዝቅ ያደርጉታል። አጼ ፋሲል በጣም ከተፀቀ በኋላ በሌሊት ብቻቸውን ወደ ደብረ ሞጊና ገዳም ሄዱ። 3 ቀን ተገብደው እንደደረሱ በገዳሙ ያሉትን ቅዱሳን አባቶች "እንደቅርታችሁ መጠን ይቅር ባሉኝ፤ ማሩኝ" አሏቸው። ቀጥለውም "የዘገየውን የፊተኛውን ሃጢያት በመነኮሳቱ ላይ የፈጸምኩትን በደል ሁሉ ይቅር በሉኝ ነበሴን ከስቃይ የሚያድናት መድሀኒት ፈልጉልኝ" በማለት ተማጸኑ።

አንድ መነኮሴ "ለነበሰህ ደህንነትን ከፈለግህ በዋሻ፤ በተራራው፤ በጉድጓዱ በየቦታው ዙር" በማለት መለሱላቸው።

አዜ ፋሲልም እንደተነገራቸው በየቦታው ተዘዋውረው ምንም ሳያገኙ ቀሩ። ከዚያም ባህርን በእሳት ያቃጠሉ ከሚባሉት ከአቡነ ፊሊጶስ ገዳም ከሆነቸው ከደብረቢዘን ገዳም ሄዱ እዚያም ደርሰው ተመሳሳይ ተማዕኖቻቸውን አቀረቡ።

ያገኙትም ምላሽ "ነገሰነገስት ሆይ ወደ ቤተመንግስትህ በለላም ተመለስ፤ የኖሃል ሊወ የምትለብስ ስሟ ናኛተ ህይወት የተባለች አካሏ የነጣ አንዲት መበለት በዚያ ታገኛለህ። እሷ ነበሰህ የምትድንበትን ነገር ትጎግርሃለች" የሚል ነበር።

ይቺ መበለት ከጥዋት እስከ ማታ የቤተመንግስቱን ስራ ከሚሰሩት ሴቶች ጋር ሆና እየሰራች የምትውልና ደግሟን ተቀብላ ለድሆች እየሰጠች ሌሊት ደግሞ ወንዝ ውስጥ ስትፀልይ የምታድር ናት።

አዜ ፋሲልም ከ3 ቀን በኋላ ወደ ቤተመንግስታቸው ተመልሰው አካሏ የነጣ መበለት እያሉ ይፈልጉ ያፈላልጉ ጀመር። ከብዙ ናለጋ በኋላም አገኙዋት።

ፈጥነው እግሯ ስር በመውደቅ "በልዑል እግዚአብሔር ስም ይገርሻለሁ። አንቺ እውነተኛ የእግዚአብሔር አገልጋይ ሆይ ነብሴ የምትድንበትን ነገር በልዑል እግዚአብሔር ስም አደራ እልሻለሁ፤ በሰላሴ ስም እማጸንሻለሁ ነገሪኝ" አሏትና ስራቸውን ሁሉ ነገሯት። ያቺ መበለትም " በመንግስትህ/በግዛትህ/ ሁሉ በየወንዞቹ ላይ መሸጋገሪያ ድልድይ ስራ፤ በዚህ ነገር ልዑል እግዚአብሔር ሃጢያትህን ሁሉ አስተሰርዮ ይቅር ይልሃል። ህዝቡም ሁሉ በክረምትም ሆነ በቢጋ ሁል ጊዜ በተሻገሩ ቁጥር ጌታ ሆይ የንጉሰነስቱን ሐጢያት ይቅር በለው እያሉ ይፀልዩልሁልና" አሏቸው።

አዜ ፋሲልደስም ደህን ቃል ሲሰሙ እጅግ ተደሰቱ፤ በሚገዙት ግዛትም በወንዞች ላይ ድልድይ አሰሩ።

ከእነዚህም ውስጥ በአንገረብ፤ በመገጭ፤ በትክል ድንጋይ (ባምብሎ) ቆራጣ ድልድይ በአንገረብና በቀሃ ወንዞች መገናኛ (ጎጣጤት) እንዲሁም በአባታቸው ጊዜ በአንድ አቅጣጫ ብቻ የነበረውን ብቸኛ የአባይ ድልድይ እንዳለ ሆኖ የአባይን ድልድይ አንዱን በአፈረ ዋናት በኩል አንዱን በአንዳ ቤት በኩል ያሰሩት ድልድይ ይገኙበታል። ባጠቃላይ ያንን የመሰለ ግፍ ከፈጸሙበት ከ1648 ዓ.ም ጀምሮ በነበሩት ተከታታይ አመታት አስከፍሞላቸው ድረስ በርካታ ድልድዮችን አሰርተዋል

ህዝቡም ድልድዮች በተሻገረ ቁጥር "የፋሲልን ነፍስ ይማር" እያለ ይሻገር ነበር። ዋና ዋና ታላላቅ ድልድዮችን ዛሬ ድረስ ግልጋሎት እየሰጡ ሲሆን፤ ከመካከለኛና ጥቃቅን ድልድዮች ውስጥ ጥቂቱ ዛሬ ድረስ ፈራርሰው ይታያሉ።




ከዚህ በኋላ አዜ ፋሲል በጳጳሱ በአቡነ ክርስቶስ አማካኝነት ከውግዙቱ ሁሉ ተፈቱ። ከዚያም በነገሱ በ35 አመታቸው በተወለዱ በ78 አመታቸው መስከረም 15 ቀን በ1659 ዓ.ም አረፉ። አዜ ፋሲል ካረፉ በኋላም ብጥብጥ እንዳይነሳ በሚል ስጋት እረፍታቸው ተደብቆ በብላቴን ጌታ መልዓክ ክርስቶስ ትዕዛዝ የነጋሰ ዘርጅ እንዲታሰሩ ተደረገ። ከዚያም ጥቅምት 10 ቀን በዕለተ ማክሰኞ ማለዳ ላይ ዳግማዊት ደብረ ሊባኖስ ተብሎ በሚጠራው በእዚህ ተክለሃይማኖት የቀብር ስነ-ስርዓታቸው ተፈጸመ። አዕማቸው በኋላ ላይ ከዚያ ወጥቶ በጣና ሐይቅ ዳጋ እስጢፋኖስ ገዳም በክብር ተቀመጠ።

አዜ ፋሲል ከእቴጌ እህተጊዮርጊስ ዓድቁ ዮሃንስን፤ ከእቴጌ ዘሊያን ወንጌላዊትን፤ ከወይዘሮ አመተ ድንግል ራስ እንስጣቴምስንና ሌሎች ልጆችን ወልደዋል።

የአዲስ ፋሲልን ታሪክ እና በዘመናቸው በኢትዮጵያ ምድር የተፈፀመውን ታሪካዊ ክንውን ያየንበትን ምዕራፍ ከመደምደማችን በፊትም ባሰራቸው ድልድዮች ምክንያት በዘመነ ዘፋኝ የተዘመላቸውን ዜማ ግጥሙን ለታሪኩ መደምደማያ እንጠቀምበት።

“ርብ እና አባይ መንጠቅ የለመዱ  
 እንደልማዳቸው ሰውን እንዳይጎዱ  
 በፋሲል ዳኝነት ተፈጥመው ሐዘዱ፤  
 ርብና አባይ ሸፍተው ሲኖሩ  
 አላፊ አግዳሚውን ከጎራ እያሰሩ  
 በትላልቅ ድንጋይ ተደብደበው ቀሩ።”

በተባባሩት መንግስታት የትምህርት፣ የላይንስና የባህል ድርጅት እ.ኤ.አ በ1959 ዓ.ም ባወጣው ዓለም አቀፍ የትርጉሞች ጥናት ጥበቃና ሀገር መሰረት የጎንደር ግንብ እ.ኤ.አ በ1980 ዓ.ም በዩኔስኮ ቅርስነት ሊመዘገብ ችሏል። በተጨማሪም ፋሲል ግንብ የበርካታ ቱሪስቶች መናኸሪያ ሆኖ ራሱን የቻለ አገራዊ ጥቅም ከማስገኘቱ ጎን ለጎን የአዲስ ፋሲልን ታሪክ እየዘከረ ይገኛል።



ምዕራፍ ፳፬

የአዲስ የሥነ ምግባር ስርዓት መንግስት

ከ 1659-1674 ዓ.ም

አዲስ የሥነ ምግባር ስርዓት መንግስት ስም ለመጀመሪያ ጊዜ በኢትዮጵያ የነገሱት እነሆ የአዲስ ፋሲል ልጅ የሆኑት ናቸው።

የአዲስ ፋሲል እረፍት ለህዝብ ሳይወጣ አስከሬን ልጃቸው ንግስና ድረስ ተደብቆ ነበር። ይህም በዙፋን ምክንያት አመፅ እንዳይቀሰቀስ ተሰግቶ የተደረገ ነበር። የአዲስ ፋሲል ታማኝ የነበረው ብላቴን ጌታ መልዓክ ክርስቶስ ብዙዎችን አሳምኖ ያኔ የነገስታቱ ዘር ታገረው ከሚኖሩበት አምባ የሃንሰን በማስመጣት እንዲነገሱ አደረጉባቸው።

በዚያው ጊዜም ሹማምንቱ ወደ አደባባይ በመውጣት “ንጉሣችን አዲስ ፋሲልን አርፎል። ልጃቸውን የሃንሰን አንገሰናል። የሞትንም እኛ ያለንም እኛ። ጠላታችን ይዘን፤ ወዳጃችን ደስ ይበለው” ተብሎ በነጋሪት አዋጅ ተገለፀ። ከዚህ በኋላ ስለሚቸኩ ንጉሥ ሐዘን፤ ስለ ነጋሚውም ክብሩ በዓል በይፋ ተደረገ። አዲስ የሃንሰን በ1659 ዓ.ም የንግስና ስማቸውን “አላላፍ ሠገድ” አሠኝተው የአባታቸውን መንግስት ይዘው ስራቸውን ማካሄድ ጀመሩ።

የመጀመሪያ ስራቸው ያደረጉትም የነገስታቱ ልጆች ብቻ በወህኒ አምባ እንደዚህ ቀደም ባሉበት እንዲቆዩ አድርገው፤ ለቀሪው መላው እስረኛ ሁሉ ሙሉ ምህረት ማድረግን ነበር። ይህም ወዲያው ተግባራዊ ሆነ።

አዲስ የሃንሰን 1ኛ ለንግስና የተመረጡበት ምክንያት ከልጅነታቸው ጀምሮ መንፈሳዊ ትምህርት ላይ ያተኮሩና ለደሐ አዛኝ መሆናቸውን በደንብ ይታወቅ ስለነበር ነው። በዚያው በነገሡበት አመትም “የፍቅር አደራሽ” ተብሎ የሚጠራ ቤተመንግስት በቀድሞው ቤተመንግስት ጊቢ ውስጥ አሳነፀ።

ለእንደራሴያቸው ለመላእክ ክርስቶስም የርዕሠ መኳንንትነት ሙሉ ስልጣን ሠጡት። በወህኒ አምባ በለመዱት ስራቸው ስሌን እየሠሩ ለድሆች በነፃ ይሠጣሉ። በርካታ መንፈሳዊ ተግባራትን መከወንም የእለት ተለት ተግባራቸው አደረጉ። እጅግ ደግ ከመሆቸው የተነሣ “ዓድቁ የሃንሰ” በሚል መጠሪያቸው ነበር የሚታወቁት። አዲስ የሃንሰ በዘመናቸው ከፈፀሟቸው ተግባራት ውስጥም የተለያዩ ነገዶችን ለየግላቸው መንደራቸውን ለይተው በየራሳቸው ባህል፤ ወግ እና ልማድ እንዲኖሩ ማድረጋቸው ይጠቀሳል።

የውጭ አገር ዜጎችን በተመለከተም በኢትዮጵያውያን ወግ እና ባህል፤ እንዲሁም ሃይማኖት ስር ሆነው መኖር የሚፈልጉትን በነገነት

መኖር እንዲችሉ በመግለፅና በዚህ ካልተሰማሙ ግን ሁሉም ወደየመጡበት አገራቸው እንዲመለሱ አውጀዋል።

ይህን መሠሉ አዋጅ ሲታወጅ በኢትዮጵያ ምድር የነበሩ የውጭ ዜጎች በአሪንጎ ስፍራው ይኖሩ ነበር። ወደ አገራቸው ሳይሄዱ በያሉበት የነበሩትም ይገድሉናል ብለው ፈርተው ነበር። ወዲያውም “ሊይዙን የመጡ እንደሆነ ሳንወጋ እጃችንን አንሠጥም ብለዋል” የሚል ወራ በቤተመንግስቱ ተሰማ።

ስለዚህ ንግግር አዋቂና የዲፕሎማሲ ሰው ግራዝማች ሚካኤል ነው። ተባለና ተመረጦ ፈረንጆቹ ወዳሉበት ሂደት የንጉሡን ትዕዛዝ አስረዳቸው። “በቆላ ወይም በደጋ በፈለጋችሁት በኩል ወደ አገራችሁ እንድትመለሱ ታዘችኋል” ሲባሉ እነሱም “በቆላ በኩል አድርገን በስናር በኩል ተገዘን ወደ አገራችን እንገባለን” የሚል ምላሽ ሠጡ። በዚህ ተስማምተው እነርሱ ከአሪንጎ ወደ ስናር/ ሱዳን ሲጓዙ ግራዝማች ከአሪንጎ ወደ ጎንደር ተመለሰ።

ከአዲስ ፋሲልና ከእቴጌ እህተክርስቶስ የተወለዱት አዲስ የሃንሰን 1ኛ በዘመናቸው በአባታቸው ጊዜ ይሸፍኑ የነበሩትን የሸንቅላ፤ የሀንጋዝ፤ የባንጋ፤ የዋጅራት ነገዶችን አመፅ አስተናግደዋል።

በየክፍሉ እንደራሴያቸውን መልዓክ ክርስቶስን፤ የጦር አለቃቸውን ብላቴን ጌታ ገብረልዑልን፤ ሹማምንታቸውን እና ደጃዝማች ዘማሪያምን ልከው እያዋጉ፤ እራሳቸውም እነ አቤቶ የሰጦስን፤ እነ ራትአውራሪ ወልደ ብሩክን እያስከተሉ ሄደው ከአገር ወደ አገር እየተዘዋወሩ ሲያዋጉና ሲዋጉ ቆይተው፤ የየግዛቱን አመፅ አርገው በድል አድራጊነት ወደ ጎንደር ለመመለስ ችለዋል።

ከጦር ሜዳ መልስ በቤተመንግስታቸው ተቀምጠው በሠላም አገራቸውን በሚያስተዳድሩበት ወቅትም “ከህዝብ ክፍተኛ ቀረጥና ግብር አልወስድም” በማለት ራሳቸው በሚሠሩት ሠሌን ይተዳደሩ ጀመር። የተረፈውንም ለድሆች መመፅወታቸውን ቀጠሉ እንጂ የተንደላቀቀ ሕይወትን ንቀውት ነበር ጊዜያቸውን ያሳለፉት።

ሆኖም ሠፊ የሠላም ጊዜ እንዳይኖራቸው የአገር ውስጥ አመፅ መበራከት አገዳቸው። በ1667 ዓ.ም በአገው ምድር ያመፀትን ተዋግተው ያስገብሯቸው ዘንድ ጉዞ ጀመሩ።

በዚያ ወቅት ደግሞ በላስታና ባካባቢው ልዩ ልዩ ተላላፊ በሽታዎች በርክተው ህዝቡ ማለቅ ጀምሮ ነበር። ንጉሡ እንደደረሰው ሠባቱ የአገው ምድር ነዋሪዎች የሸፈቱት ሁሉ ለንጉሠ ነገስቱ ሰገዱላቸው። ሳጥናቸውንም እየከፈቱ ወርቅ ብርና የዘሆን ጥርስ እጅ

መንገድና ይቅርታ መጠየቂያ ሠጡዋቸው። ውጊያውም ቀርቶ ሁኔታው በሠላም ተፈታ።

አፄ ዮሃንስ 1ኛ በተለያዩ አገሮች ለጦርነትም፣ ለሌላም ጉዳይ በሚጓዙበት ጊዜ በየደረሰውበት አገር ሁሉ የሀዘቡን መሻት እየጠየቁ፣ ሀዘቡ የፈለገውን ነገር እየሠሩ፣ ችግራችን ነው ያሉትን ነገር ሁሉ መፍትሔ እየሠጡ ነበር የሚጓዙት።

በርካታ ስራቸውም ዛሬ ድረስ እንደ ቅርስነት ተቀምጦ ሲገኝ፣ የገንቧቸው ግንባታዎችም እስከ አሁን ተጠብቀው ለሀዘቡና ለምዕመኑ ግልጋሎት እየሰጡ ይገኛሉ።

ከእነዚህ ውስጥም ከአገው ምድር በሚመለሰውበት ጊዜ በሀዘቡ ጥያቄ መሰረት “ምን ልስራላችሁ?” ሲሏቸው “በእግዚአብሔር ስም ቤተክርስቲያን” የሚል ምላሽ ባገኙበት ቦታ በጠዳ የ“ጠዳልዕል እግዚአብሔር አብ ቤተክርስቲያን ይጠቀሳል። የአገው ግምጃ ቤት ማርያምንና ሌሎች አብያተክርስቲያናትንም አስገንብተዋል።

እኒህ ንጉሠ ነገስት በጦር ሜዳ ውሎ ስኬትን፣ በደግ ተግባራቸው በሀዘቡ ዘንድ ተወዳጅነትን፣ በመንፈሳዊ ስራቸው ዕድቅን እንደገቡ ይነገርላቸዋል።

በተለይም መንፈሳዊነታቸው “ወደር የለሽ” የተባለለት ነበር። ሌሎችን ትተን አንዱን እንደላቸው።

ባለቤታቸው እቴጌ ሠብሰውንጌል ከንሥሐ አባታቸው (አንዳንድ ፀሃፍት ከመልክኛው ምግብ አብሳቸው ጋር ነው ይላሉ) ፍቅር እንደ ጀመሩ በሠፊው ይነገር ነበር። አፄ ዮሃንስም ጉዳዩን በደንብ አውቀውታል። ከአለታት አንድ ቀን ንስህ አባታቸው፣ እቴጌ ሰብሰውንጌልና አፄ ዮሃንስ 1ኛ በአንድ ማዕድ ቀርበው የተጠበሰ ግላ ይመገባሉ። አፄ ዮሃንስ በቤተመንግስታቸው ውስጥ በሚገኘው የመኖሪያ ክፍላቸው በር ላይ እንደ ጠበቡ ሰሎሞን ሰው ሠራሽ ባህር አስበጅተው፣ በባህሩም ውስጥ ግላ አስረቡተው፣ ከዚህም ግላ ውስጥ ተመርጦ እየተሠራ ለምግብነት ይውል ነበር። አሁንም ይህ ሊበላ የቀረበው ግሣ ከዚህ ባህር የተገኘ ነው። እናም በዚህ ጊዜ ንጉሠ “ሶሥታችን እውነት ብንናገር ይህ የተጠበሰ ግሣ በህያውነት ተነስቶ እባህሩ ውስጥ ይገባ ነበር” ብለው ተናገሩ። ከዚህ በኋላ እቴጌይቱ “ቁሱን አግብቼ ብኖር እወዳለሁ” ብለው በግልፅ ተናገሩ። ቁሱም “እቴጌን አግብቼ ብኖር እመርጣለሁ” ሲሉ ንጉሠ ግን “ይችን ከንቱ ዓለም ንቁ ብመንን እወዳለሁ” ብለው ሶሥቱም እውነት ተናገረው የየፍላጎታቸውን ተግባር እንደፈፀሙት በርካታ የታሪክ መዛግብት ያስረዳሉ። ባሉት መሠረትም የተጠበሰው ግሣ ነበስ ዘርቶ ወደ ባህሩ ገባ ይባላል። ዛሬ ድረስም በጣና ሃይቅ ይህን አይነት አሳ በመረብ

ተይዞ ከተገኘ “የገደቁ ዮሃንስ አሳ ነው መልሡት እይባለም” እየተባለ ይመለሳል።

ቀዳማዊ አፄ ዮሃንስ ቀደም ሲል በመንፈሳዊነታቸውና በሀሎታቸው ይታወቁ የነበሩትን የመደባይን ባላባት የገብረመስቀል ጃታማን ልጅ ሠብሰውንጌልን አግብተው ይኖሩ በነበረ ጊዜ አቤቶ የስጦሰን፣ አቤቶ እያሁን፣ ልእልት ኢሊን፣ አቤቶሁን ቴዎፍሎስን እና አቤቶ ቆላሽጦን ወልደው ነበር። ስለሆነም አፄ ዮሃንስ 1ኛ አእላፍ ሠገድ ንጉሠነገስት ዘኢትዮጵያ ተብለው በነገሡ በ15ኛ አመታቸው የዚህን ዓለም ደስታ ትተው ልጃቸውን አቤቶ ኢያሁን ለትምህርት ከተላከበት ገዳም አስመጥተው በመመረቅ ብላቴን ጌታ ገብረቃል፣ ብላቴን ጌታ አካለክርስቶስ፣ ፀሃፌ ትዕዛዝ ወልደሐይማኖት እንዲሁም ሌሎች ባለብት ልጃቸውን አድያም ሠገድ እያሁን ንጉሰ ነገስት ዘኢትዮጵያ አሠኝተው በመሾም መነኩ።

ከዚህም በኋላ የገደቁ ዮሃንስ መመነን ለማንም እንዳይነገር ራሳቸው ስለከለከሉና ስላወገዟቸው አቤቶ ቴዎፍሎስንና አቤቶ ቆላሽጦን ወደ ወሀኒ ለምባ አስወስደው ስርዓተ ንግሱን አስፈፀሙ ደጃዝማች አስጠንግቶህ “ንጉሣችን አፄ ዮሃንስ አርፈዋልና ልጃቸውን አዳያም ሠገድ እያሱን ንጉሠ ነገስት ዘኢትዮጵያ ብለን አንገሰናል” ብለው አሳወጁ።

ክዚያ በኋላም ገደቁ ዮሃንስ በ1674 ዓ.ም ሐምሌ 15 ቀን በእለተ እሁድ ሞተው ቀደም ሲል ባሠሩት በጠዳ እግዚአብሔር አብ ቤተክርስቲያን ተቀበሩ። ቆይቶም አፀማቸው ተቆፍሮ ወጥቶ በጣና ደሴት በፅርህ ዕዮን ገዳም እንዲቀመጥ ተደረገ።

አፄ ዮሃንስ 1ኛ በዘመናቸው ምንም አይነት ‘የባእድ’ ወረራና ውጊያ ሳይነካቸው ነበር የግዛት ዘመናቸው የተጠናቀቀው። የእኒህን ንጉሠነገስት መንፈሳዊ ተአምራት በተመለከተ ከዓሣው ጋር በተያያዘ የተገጠመላቸውን ግጥም አይተን እናብቃ።

“የደጉ ዮሃንስ ደግነት ቢነሳ፤

ዘሎ ገባ እባህር የተጠበሰ ዓሣ፤

ዓለምን በመኝ ንጉሥ ጠርተውት፤

ያ የሞተ ዓሣ ተነሣ ከሞት።

ገደቁ ዮሃንስ ዘውድ ይዞ ብቃት፤

ልቦ አምላክ ሆነ ደግሞ እንደ ዳዊት።

የአፄ እያሁ 1ኛ ዘመን መንግስት

h 1674-1698 ዓ.ም

አፄ እያሁ 1ኛ /አድያም ሠገድ/ በአባታቸው ዙፋን ከተቀመጡ በኋላ በ3ኛው ቀን ወደ ወህኒ አምባ ሔደው ሁሉንም የነጋሲ ዘር እስረኞች ፈትተው በማስወጣት ታላቅ ግብዣ አደረጉላቸውና በሰላም ወደየቤታቸው ላካቸው። “መንግስትህን ክልጅ ልጅ አያውጣው” እያሉ አመሠገኛቸው። እጅግ ደስ ስላላቸው የተፈቱት ሁሉ ንጉሡ እግር ስር ወድቀው ሠገዱላቸው።

ወዲያውም የአባታቸውን ፈለግ በመከተል አልፍኝ የተባለ ቤተመንግስት በአባወልደጊደርጊስ የበላይ አስገንቢነት አስገነቡ።

በነገሡ በ2ኛው ዓመትም በጳጳሱ በአባሲኖዳ እና በአጨጌው አባ ሀርያቆስ አማካኝነት ከሀማሌን ወገን የሆነችውን ወሰተፅዮን ሃብተየሁሥ የተባለችውን ልጃገረድ በስርዓተ ተክሊል አገቡ።

በነገሡ በ3ኛው ዓመት በገጃም ግዛት የሚኖሩ የነበሩ የቱለማ አርሞዎች፣ በወሎ ደግሞ የውጫሌና የከረዩ ዘሮች ሸፍተው የሌሎችን ግዛቶች ንብረት መገበረፍ ጀመሩ።

አፄ እያሁም የዳምት ገዥ የነበሩትን ራስ አንስጣሰዮስን ወደ ወሎ አንዲዘምቱ በማድረግ ራሳቸው ደግሞ ወደ ገጃም ዘመቱ። የቱለማ አርሞዎችም የዘረፉትን ይዘው ሸሹ። አፄ እያሁ ተከታትለው በመዋጋት አሸንፈው የተዘረፈውን ሁሉ አስመልሰው ከብዙ ምርኮ ጋር ወደ ጎንደር ተመለሡ።

ቀጥሎም ደጃዝማች ወሌ የተባለው ሹም የገጃምን፣ የሚጫን፣ የጉድሩን፣ የጃዊን... ተወላጆች አሃምዎ በንጉሠነገስቱ ላይ ተነሣ። ተነስቶም ይስሀሐቅ የሚባለውን የአፄ ሰብኒዮስ የልጅ ልጅ ነኝ የሚለውን ንጉሥ አሠኝቶ በማንገስ በጋራ ሹምሽር አድርገው የገጃምን ግዛት ለአመፀኛው እንዲከፋፈል አደረጉ። አፄ እያሁም ይህን ሲሰሙ በርካታ ሠራታቸውን አስከትለው በሠንተራ ሜዳ አሠልፈው ለውጊያ ተዘጋጁ። አመፀኞችም ጥቂት ተዋግተው የሠራዊቱን ብዛት ከተሟላ ትጥቅ ጋር ሲያዩና ጦርነቱን እንደማይቋቋሙት ሲያውቁ ሸሹ።

የገጃም ገዥ የነበረው ደጃዝማች ጣሜ ተከታትሎ በርካታ አመፀኞችን ፈጃቸው። ንጉስ የተባለው ይስሐቅም አምልጦ ሸዋ መግባቱ ሲሰማ አፄ እያሉ ለሸዋው ገዥ ደጃዝማች ድሜጥሮስን መልዕክት ልከው ይዞ እንዲያመጣቸው አስደረጉ። ደጃዝማች ድሜጥሮስም ከአርሞዎች ዘንድ በዘዴ ቀርቦ 80 ከሚሆኑ ከቱለማ ወገኖች ጋር ሆኖ ይስሐቅን ወስዶ ለንጉሡ አስረከበ። ይህ ሠው በፍርድ ሸንጎ ፊት ቀርቦ ሲጠየቅ “እኔ በደብረ ወርቅ አውራጃ በብር አንጥረኞችና በብረት ቀጥቃጮች ቤት ውስጥ ተቀጥሬ እሠራ የነበርኩኝ ነኝ” ብሎ አውነቱን ተናገረ። ሆኖም የሰብኒዮስ የልጅ ልጅ ነኝ ብሎ በሃሣዊ

ስልጣን ሁከት ፈጥሮ ብዙዎችን ሰላስጨረሰ ህዝቡ ሁሉ በአንድ ቃል “ይሠቀል” ስላለ ስቅላት ተፈረደበትና በስቅላት ተቀጣ።

አፄ እያሁ እነዚህን የውስጥ አመፀኞች በቁጥጥራቸው ስር ካደረጉ በኋላ ወደ አክሁም አቀኑ። በየመንገዱም ያልገበረውን እያስገበሩ የሌላውን ግብር እየተቀበሉ በመንገዝ የቀረውን ሠራዊታቸውን ወደ ስናር እየላኩ ግዛታቸውን በምዕራብ እስከ ስናር፣ በሀሜን የከረንን የሃባብንና የአካባቢውን ግዛት ሁሉ እያስገበሩ ጨርሰው እስከ ላይኛው የባርካ ወንዝ ድረስ ተቆጣጥረው ሹምሽር እያደረጉና ግብር እየጣሉ ሲዘዋወሩ ቆይተው አክሱም ደረሱ።

በአክሱም ነዋሪው ህዝብና ካህናቱ ደማቅ አቀባበል አደረገላቸው። በታቦተ ፅዮን ፊት ለፊት ሆነውም ሠገዱ። በአለተ ሆንበትም ቅዳሴ አስቀድሰው ስጋወደሙ ተቀበሉ።

ከቀዳማዊ ምኒልክ ጀምሮ እስከ እርሣቸው ድረስ ይሠራበት የነበረውን ህግ ሁሉ በአዲስ መልክ እያዘጋጁና እያሻሻሉ ፍትህ ነገስት በመባል የሚታወቀውን የሃገሪቱን ህገ መንግስት እንደገና ተሻሽሎ እንዲፃፍ አስደረጉ። ከአክሱም ቆይታቸው በኋላም ወደ አካባቢው ሔደው አጠቃላይ ሁኔታውን ቃኝተው ወደ ጎንደር ተመለሡ።

በአፄ እያሁ 1ኛ ጊዜ ሙራድ የተባለ የግብፅ ተወላጅ በንጉሠ ነገስቱ ትዕዛዝና መልካም ፈቃድ ከግብፅ ወደ ኢትዮጵያ፣ ከኢትዮጵያ ወደ ህንድ እየተመላለሠ ይነገድ ነበር። አንዳንድ አቃዎች እያመጣ ከቤተመንግስቱ ሹማምንትና ከንጉሡ ጋር ያደርገው በነበረው የንግድ ልውውጦች ሃቢያም ብዙዎች ደስ ስለተሠኙበት ዋና ባለሟል እስከመሆን ደርሶ ነበር። አንድ ቀን የንጉሰነገስቱንና የራሱንም ገንዘብ ይዞ ወደ ምዕዋ ለመሔድ በገዞ ላይ ባለ በምፅዋና በእርኪቆ መካከል ያለው የቱርኮች ሹም ናይብ የያዘውን ንብረትና ገንዘብ ቀምቶ አሠረው።

አድያም ሠገድ እያሁም ይህንን የሸፍትነት ስራ እንደሆሙ እጅግ ተቆጥተው በዙሪያው ያለውን ድንበር ይጠብቁ ዘንድ በትግሬ አገር ያሉ ሹማምንቶችን አዘዟቸው። ወደ ምዕዋም ማር፣ ቅቤና ሌሎች ነገሮች እንዳያልፍ አዘዙ።

ናይብ ይህንን ማዕቀብ ሲሰማ በታላቅ ድንጋጤ ሙራድ የተባለውን ነጋዴ ፈትቶ ከወሰደበት ገንዘብ ሌላ ጨምሮ ሸኘው። ከዚያም ነጋዴውን ተከትሎ ወደ ንጉሠ ነገስቱ በመምጣት እግራቸው ሥር ወድቆ ብዙ ወርቅ ሠጥቶ ይቅርታ ጠየቁ። ንጉሱም ይቅርታውን ተቀብለው በህላም ሸኙት።

ከዚህ በኋላ አፄ እያሁ በነጋዴዎች ላይ የሚደርሰውን ልዩ ልዩ ጫና በመረዳታቸው አንድ ህግ ደነገጉ።

“የንጉሠነገስት ቀረጥ በሃገር ውስጥ በአንድ አውራጃ አንድ ኬላ ብቻ ሆኖ ከ 5 በቀሎ የጨው ጭነት አንድ በቀሎ ጭነት ጨው፣ ከአስር አሀዮች ጭነት አንድ አሀድ ጭነት፣ በትከሻው የሚሸከፍ እግረኛ እንዳይነካ፣ የበግና

የፍየል ነጋዴዎች ቀረጥ እንዳይከፍሉ፣ ይህንን ህግ የተላለፈ ቤቱ ይበርበር ንብረቱ ይዘረፍ፣ ገንዘቡም ይቀማል የሚል ህግ ወጥቶ ተግባራዊ ሆነ።

ይህም ህግ ተፅፎ በቤተመንግስት እንዲቀመጥ ተደረገ። በቀይ ባህር በኩል ከየመንግስት ከህንድ ጋር ለሚደረጉ የንግድ ልውውጦች ግብዓዊው ሙራድ እንዲቆጣጠር ሲሾም፣ ከግብፅና ከሱዳን ለሚመጣ ሸቀጥ ደግሞ ሐጂ አለ የተባለ ሌላ ግብዓዊ ተሾሞ እህል፣ ቅቤ፣ ማር፣ ቡና፣ ቆዳ፣ የቀንድ ከብት ወደ ውጭ እየላከ እንዲሸጥም ተፈቀደለት።

በጳጳሱ በአቡነ ማርቆስ /አቡነ ሲኖዳን የተኳቸው ናቸው/አማካይነት እስከ አለም መጨረሻ ይህንን ህግ ማንም እንዳያደርስ ተወዘ።

ኢትዮጵያውያንም ይህ ህግ (ቀረጥን የሚመለከተውን) መውጣቱን በሰሙ ጊዜ ንጉሠን እጅግ በማመስገን መረቋቸው። በህዝቡ ደስታም አጼ እያሱ ተደሠቱ።

አጼ እያሱ ከዚህ በኋላ ያመሩት በቤተመንግስታቸው አጠገብ በአቡነ ተክለሐይማኖት ስም አደባባይ ተክለሐይማኖትን በአዛዥ ጥቁር በር በኩል አሰርተው 147 ካህናትና መዘምራንን መመደብና በበለግ ምድር በርስትነት ቦታ ወደ መስጠት ነበር። ቀጥሎ ደግሞ አስደናቂውን ስራ ወደማሰራት ነበር ያመሩት።

የአድባራት ሁሉ ንግስት በማለት ደብረ ብርሐን ስላሴ ብለው የሠየሙትን ቤ/ያን ለየት ባለ መልኩ አሳነው የህንፃ አዋቂ የሆኑ ታላላቅ ባለሙያዎችን መርጠው በማሰማራት፣ በጥሩ ሁኔታ የተጠረቡ ድንጋዮችን፣ ለረጅም ዘመናት በጥንካሬ የሚቆዩትን እንጨቶች እያስመጡ በጎንደር ከሚገኙት አብያተ ክርስቲያናት ውስጥ ተወዳዳሪ የሌለው ሆኖ እንዲታነፅ አስደረጉ።

የወርቅ ጉልላት በላይ ላይ አሰርተው ከወርቅ የተሰራ መስቀልም እንዲኖረው አድርገው፣ በቀን እንደ ጸሃይ በሌሊት እንደ ጨረቃ ያንፀባርቅ ነበር። በማይነቅዝ እንጨትም በአዋቂዎች እጅ አስጠርበው የታቦቱን መንበር አሰሩ። በዝሆን ጥርስ አስገጠውም አሳመሩት። ከዚያም የቅድስተ ስላሴ ፅላት እንዲገባ አስደረጉ።

አባ ሐይለ መስቀል ወልዱ በተባሉ ሣንሊ አማካይነትም ሁሉንም አይነት መንፈሳዊ ስዕሎች እንዲላል ተደረገ። ውስጡ በመንፈሳዊ ስእሎች ከማሸብረቁም በላይ ጣራው ሁሉ በተመሳሳይ ስእል ያጌጠ ነበር።

ከዚያም ጊዜውን በማሰሩት አደ ኢያሪኮ ቅጥር ታላቅ እንዲሆን በጥሩ ኖራ ዙሪያው ረጅምና ሰፊ ሆኖ ታጠረ። በፊት ለፊቱም መግቢያና መውጫያ 2 በር አሰሩ። በእነዚህ በሮች ላይ ትልቅ የአንበላ ራስ ቅርፅ ያለው ባለግርማ ግንብም ተሠራ። በዙሪያውም 12 እንቁላል ግንቦች አሳነው።

ቀጥሎም ግዙፍና ታላላቅ የሆኑ 2 ደውሎች በጠንካራ ገመድ ታሰረው እንዲነጠለጠሉ ሆነ።

ከእነዚህ ደውሎች የሚወጣው ድምፅ ከጎንደር አልፎ ከአካባቢው ወጣ ብለው ወደሚገኙ ሌሎች ግዛቶች ሳይቀር ይሰሙ የነበረ ሲሆን፣ አንዱ ደውል ከሮም ንጉስ በስጦታ የተበረከተ ነበር።

ይቺ የበርካታ ቱሪስቶች መናገሪያ የሆነች ደብር ተሰርታ እንደተጠናቀቀች በዙሪያዋ ልዩ ልዩ አትክልቶች እንዲተክሉና ዛፎች እንዲከፈሉት ስለተደረገ ዛሬ ታላላቅ ዛፎች አጥረዋት ይገኛሉ።

በመጨረሻም አጼ እያሁ የቤተክርስቲያን ንዋዬ ቅድሳት ከቤተመንግስታቸው አዘጋጅተው ፣ ከወርቅ የተሠሩ ልዩ ልዩ መገልገያዎችንና መንፈሳዊ አልባሳትን አስይዘው በታላቅ ደስታ ከቤተመንግስቱ ሹማምንትና ሊቃውንት ጋር ተጓዙ።

ያን ጊዜ ታቦቱን ብዙ እሱን ማርቆስ ባርከውና ቀድሰው፣ በሚሮን አክብረው እጨጌ አባ ጸጋ ክርስቶስ ለተባሉት ሰጧቸው። እጨጌውም ተቀብለው ተሸክሙት። መሰንቆ፣ አምቢልታ፣ እንዘራ እያሰሙ፣ ከበሮ እየመቱ፣ ቃለ ቀርን እየነፉ የራሳቸው ሰራዊቶች ይከተሏቸው የነበሩት ንጉሠ ከነጭ ፈረሳቸው ወርደው ካህናትና መዘምራን በምስጋናና በማህሌት ከተቀበሏቸው በኋላ ደብረ ብርሐን ስላሴ በር ላይ ሲደርሱ አጼ እያሁ ታቦቱን ከእጨጌው ተቀብለው ራሳቸው ተሸክመው ወደ መቅደሱ አደረሙት በዚህ ጊዜ አገሩን ሁሉ ጉድ አሠኙት። ከዚያም እንዲህ የሚል ትርጉም ያለው ቅኔ በግዕዝ ተቀኙላቸው

“የአዝያንና የቆሬ ልጆች ካህናት ለመሆን አስበው አምላክ ያልፈቀደውን የወርቅ ማዕጠንት በያዙ ጊዜ ተቀስፈው እሳት ፈጃቸው። አንተን የሚፈሩህ ሰዎች ግን በሰጠላቸው ምልክት ተመርተው፣ ዳዓቅ ቢራብ መስዋዕትነት በላ፣ እያሁም ፅላትን አነሳ።” ሲባልላቸው የአማርኛ ገባሚ ደግሞ እንዲህ ብሎ ገጠመላቸው።

“ወዴት ሂደ ኖሯል ሰሞንኛ ቁሠ፣  
ታቦት ተሸክመ ዘውዱን ጥሎ እያሁ።  
የተሸገውን ያባቱን ቅስና፣  
ገለጠው እያሁ ታቦት አነሳና።  
አየነው እያሁ ደብረብርሐን ቆሞ፣  
ልክ እንደ ኪሩቤል ሶስቱን ተሸክሞ።  
ስላሴን ቢሸክም ኢያሁ ገነነ፣  
ለአራቱ ኪሩቤል አምስተኛ ሆነ።”

ከዚያም ቡራኬ ተደርጎ፣ በታላቅ ክብርታቦቱ ገብቶ በተዘጋጀለት ልዩ ቦታ ተቀመጠ።

“ደጋግ ነገሰታት የልዑል እግዚአብሄር ወዳጆች የሆኑ እንደ ቆስጠንጢኖስ አኖሪዎስ፣ አርቃዴዎስ... ነገሰታት ሁሉ ታላቅ በረከት ያማድርብዎ” በማለትም ህዝቡና ካህናቱ አመሰግነው ባረካቸው።

አዲስ አበባ 1ኛ ወደ ቤተመንግስታቸው ተመልሰው ለ3 ቀንና ሌሊት ታላቅ ግብዣ አደረጉ። ይህም የሆነው ጥር 7 ቀን ስለነበር የጥር ወር በገባ በገኛው ቀን ሁሌም በዓሉ እንዲከበር ተደረገ። ቀጥሎም 170 ካህናት እንዲያገለግሉ ተደርጎ ብዛት ያለው ቦታ በርስትነት እንዲያገኙ ተደረገ። በዚህም ካህናቱ ሁሉ በዘመናቸው እጅግ ይወዷቸውና ያክብሯቸው ነበር። “እኔ አመት ያንገሰህ እድሜህን ያርዘመው፣ አንተ የካህናት ሁሉ ገጥ። የዘመናችን ተደላ የልዩነትንም ደስታ፣ የዓለማችን ጸሃይ ነህና” እያሉ ይጸልዩላቸውም ነበር። ከጊዜ በኋላ በቤተመንግስቱ አካባቢ ታላቅ አውሎ ንፋስ ተነስቶ ጃንተክል የተባለውን የቤተመንግስቱን መግቢያ በር አፈረሰው ። በዚያ የነበሩት ብዙ ሰዎችም ሞቱ።

ከ5 ወራት በኋላ ደግሞ በእርግብ በር በኩል እሳት ተነስቶ ብዙ የከተማ ቤቶችን፣ የአቡነ-ተክለሐይማኖትንና የቅዱስ ጊዮርጊስን ቤተክርስቲያን አቃጠለ። አዲስ አበባን ከልጃቸው ጀምሮ እያስተማሩ ያሳደጓቸውና ሰይፈ መለኮትንና መልክዓ ስላሴን የደረሱት አባ ስብሐት ለአብ የተባሉትም ሞቱ። ይህ ሁሉ ሲሆንም አዲስ አበባ በጣና ሃይቅ ደሴት ጨቅላ መንዝ በምትባል ቦታ ጸሎት ላይ ነበሩ። ፀሎታቸውን ጨርሰው ሲወጡ ታላቅ ሐዘን አደረባቸው።

ወዲያውም አስደንጋጭ መርዶዎች ሁሉ አልፈው ሰላም ወረደና ህዝቡም ንጉሱም ሐዘናቸውን ረስተው በሰላምና በደስታ ኑሯቸውን ቀጠሉ። በአዲስ አበባ 1ኛ ዘመን መንግስት ጊዜም ሆነ በቀጣዮቹ የጎንደር ነገስታት ዘንድ ባጠቃላይ ከጎንደር ሲቃውንት ውስጥ ስሙ ገኖ በየታሪኩ ውስጥ ተካቶ የሚገኝ ክፍለ የሐንሰ የተባለ ባለ ቅኔ ነበር። ይህ ሰው ቅኔ በመቀኘት ወደር ያልተገኘለት ሰው ነው። አዲስ አበባ ባሰሩት ደብረ ብርሀን ውስጥም ያስተምር ነበር። አንድ ቀን አዲስ አበባ የክፍለ የሃንሰን ት/ት አሰጣጥ ለመታዘብ ይሐዳሉ። በቅኔ ተመስጦ ስለነበር ደብረውን ለብሶ አቀርቅሮ ስላላቸው በሎሚ ቅርዕ በተሠራ የወርቅ ሎል ወርውረው ሲመቱት ወዲያው ቅኔ ዘርፎ።

“በእስጢፋኖስ አእባን እመ ኅልቁ ዘበጠኒ እያሁ በወርቁ” ሲል ተቀኝ። ትርጓሜው የመጀመሪያ የክርስቲያን ሰማዕታት የሆነው አስጢፋኖስ አይሁዶች በድንጋይ ደብድበው ሲገድሉት ድንጋዮቹ በእርሱ ገላ ላይ ስላላቱ እያሁ የሚመታበት ቢያጣ በወርቅ ደበደበኝ ማለት ነው። (ቃል በቃል ሳይሆን በሰፊው ተተንትኖ ሲተረጎም ማለት ነው)

ሊቁ ክፍለ የሐንሰ ነዚይ፣ ሃዋርያ፣ መምህር ወመገሰዕ፣ መናኝ ባህታዊ፣ የቅኔና የመፅሃፍ መድብል፣ የፋቱ ጉባኤ መምህር ነበር። እድያም ሰገድ እያሁ ሹመትና ሽልማት በሚሰጡበት ጊዜ ለዚህ ሊቅ የወርቅ ካባ ቢሸልሙት አልፈልገም ለቤ/ን ይስጡት፤ ለኔና

ለደቀመዛሙርቶቹ የሚሆን ገንዘብ ይስጡኝ ብሎ እህልና ልብስ ገዝቶ አከፋፍሎ ደብሎውን እንደለበሰ ነበር ማስተማሩን የቀጠለው። ይህ ሰው እጅግ መንፈሳዊ ከመሆኑ የተነሳ ሸዋ የሚገኘው የደብረ ብርሃን ስላሴ ቤ/ያን እና ጎንደር የሚገኘው ደብረ ብርሃን ስላሴ በአንድ ቀን በሚከበሩበት ጊዜ እየተመላለሰ ሁሉም ጋርስሎሚውል የሸዋና የጎንደር ካህናት እኛ ዘንድ ነው የዋለው እየተባባሉ ይክራክሩ ነበር። ክፍለ የሐንሰ በደመና እየተመላለሰ ነበር ሁሉም ጋር የሚውለው ይባላል። ለዚህ ክርክር ሊቁ ሲመልስ፦

“እነሆ ወግብረ ቅኔ ዘበሆላ እና

እምዕደ ገፋኢ ውተገፋኢ ንትመስጥ በደመና” በሆሃእና ያለን የቅኔ ጥብብና እኔ ከገሬውና ከተገሬው እጅ በደመና እንናጠቃለን። እንደማለት።

ከደብረ ብርሃን ስላሴ ሌላ አዲስ አበባ በዘመናቸው በወገራ ኮረንኮ ማርያምን፣ በቆላድባ ጉቢያ አያሱስንና በዳባት ዳቋ ከዳገምሀረትን አሳንፀዋል።

በአዲስ አበባ ፅዮንና በአዲስ ዳዊት ተሰርቶ የነበረውን ክብራን ቅዱስ ገብርኤል አሳድሰዋል። በአዲስ አበባ ፅዮን ዘመን መንግስት ለተሰራው ለባህር ዳር ፊለገ ነገት ቅዱስ ጊዮርጊስ ቤተክርስቲያንም ለአቃ ቤት የሚሆን ባለ ሁለት ፎቅ ግንብ እንዲሰራ አድርገዋል።

በጣና ሐይቅ በዘን በአራራት ተራራ አካባቢም ይጋንዳ ተክለሐይማኖትን ያሰሩት እኒሁ መንፈሳዊ ንጉሰነገስት አድያም ሰገድ እያሹ ናቸው። እንደ አዲስ ባሰሩት ክብራን ቅዱስ ገብርኤል ግምጃ ቤት ውስጥም ዛሬ ድረስ በሐዋርያው በቅዱስ ሉቃስ የተሳለች የቅ/ማርያም ስዕል፣ ከብረት የተሰራ የአቡነ ዘ የሃንሰ ልብስ፣ የእኒሁ ንጉስ አልጋና ሰይፍ፣ የንጉስ ተክለሃይማኖት አልጋና ሌሎችም ውድ ቅርሶች ይገኛሉ።

በአዲስ አበባ 1ኛ ዘመን ሸዋን ተከፋፍለው ይገዙ የነበሩ ባላባቶች እርስ በርሳቸው በግዛት ይጋጩ ነበርና አዲስ አበባ መጥተው እንዲያስማሟቸው መልዕክት ላኩ። ንጉሱም ጎንደርንና አካባቢውን ለራስ ፋሬስ እዲጠብቁ በማዘዝ ወደ ሸዋ ተጓዙ።

የሸዋ ካህናትና ህዝብ፣ ወታደሮችና ሹማምንቱ በታላቅ ደስታ ተቀብለው የእነ አዲስ ቴዎድሮስ 1ኛን፣ የእነ አዲስ ይስሐቅን ፣ የአዲስ ገላውዴዎስንና የአዲስ ሚናስን መቃብር በተደባበ ማርያም ቤ/ን እንዲገበኙ አደረጉ። ንጉሱም ለዚህ ደብረ የለበሱትን የወርቅ ካባ አውልቀው በስጦታ ሰጡ።

ከሸዋ ሲቃውንት መካከልም መርዕድ አዝማች ዘሚካኤል የተባሉት ባለቅኔ በግዕዝ ለአዲስ አበባ የተቀኙላቸው ቅኔ የአማርኛ ትርጉም እንዲህ የሚል ይዘት ነበረው። “ከወገኑ የተወለደው አምላክ በደብረ ሲና በወረደ



ጊዜ በሙሴና በአሮን ራት ከእኔ በቀር ሌላ አምላክ አታምልኩ ብሎ በግልፅ ባይናገር ኖሮ አንተን አድያም ሠገድ እያሱን አምላክ አድርገን በሰገድንልህ ነበር።”

አጼ እያሁ 1ኛ በሸዋ ውስጥ የግድምን፣ የግሼንን፣ የመራቤቴን ፣ የተጉለትን ባላባቶች አስማምተው ለሁሉም የበላይ መስፍን አቤቶ ነጋሲን ሾመው ወደ ጎንደር ተመለሱ። እንደተመለሱም በራሳቸውና በዙፋኑ ላይ ዶልተው የጠበቁቸውን በመርዝ ንጉሡን ለመግደል ማሰራቸው ሲረጋገጥ በፍርድ ሽንጎ ተገቢውን ቅጣት እንዲያገኙ ተወስኖባቸው አድመኞቹ ወደ ወሀኒ ተወረወሩ።

ከዚህ በኋላ ከጎንደር ተነስተው በርካታ ኦሮሞዎች ይኖሩበት ወደነበረው ወደ እናርያ በጉራጌ አገር አቅራቢያ ወደሚገኘው ወደ ጊቤ ተጓዙ። በዚህ ግዛት ሃብትና ንብረት እየዘረፉ ህዝቡንም የሚያሰቃዩ የተደራጁ ሽፍቶች ነበሩና አለቃቸውን ዲላሞ የተባለውን አመፀኛ ውጊያ ገጥመው ድል ካደረጉ በኋላ ህዝቡን እፎይ አስባሉት። ለብዙ ጊዜያት በምርኮኝነት ይሰቃዩ የነበሩና በፈላጭ ቆራጩ ዲላሞ ይሰቃዩ የነበሩትን በርካታ ክርስቲያኖች አስለቅቀው ወደየመጡበት በሰላም እንዲሔዱ አደረጉ። እንደገናም በሰላም ወደ ጎንደር ተመልሰው ህዝቡ በደስታ ተቀባላቸው።

አድያም ሰገድ እያሁ በሸዋ፣ በትግሬ፣ በጎጃምና በኦሮሞ አገሮችና ህዝቦች ዘንድ እጅግ ተወዳጅ የነበሩና ገናና የሆኑ ንጉሰነገስት ይባሉም ነበር። የግዛት ወሰኖቸውም ከሰሜን ኤርትራን አልፈው ከሰላን፣ ከምዕራብ እስከ ስናር ድረስ አስፍተው ይገዙ ነበር። በዘመናቸውም ከግብፅና ከህንድ ጋር እንዲሁም ከሌሎች አገሮች ጋር ቀጥተኛ ግንኙነት በማድረግ የሰልጣኔ ጮራ በመፈንጠቃቸው በመላው ኢትዮጵያውያን ዘንድ ታላቁ እያሁ እየተባሉ ነበር የሚጠሩት። ከልቦ የተባለው ፈረንሳዊ ተጓዥ ፀሃፊ አዩ እያሁ 1ኛን በሚመለከት “በኢትዮጵያ ረጅም ዘመን ታሪክ ዘመነ መንግስቱ ወርቃማ ዘመን ከማባሉት በጣም ጥቂቶች አንዱ ነበር። ተክለ ቁመናው ግርማ ጥገስ ያለውና ሰውየው ራሱ የደስደስ የተጎናጸፈ በመሆኑ ዜጋዎቹ ትልቁ የሚለውን ቅዕል ስም ሸልመውታል” ይላል።

አዩ እያሁ በዘመናቸው ከፈጸሟቸው ተግባራቶች ውስጥም ወሽባ ግንብ መገንባቱ አብሮ ሲጠቀስ ይህ ግንብ የአሁኑ ዘመን አይነት የሳውና ባዝ አገልግሎት የሚሰጥ ነበር። በወሽባ ግንብ ሀሙማን ገብተው በአንፋሎት ታጥበው ይፈወሱ ነበር። የህክምና ክፍል በሚልም ይጠራ ነበር።

አድያም ሰገድ እያሁ ድንገተኛ ሀመም ሲደርስባቸው በግብፃዊው ሃጂ አሊ አማካይነት ዶክተር ፓንሴት የተባለ ፈረንሳዊ ሃኪም እንዲመጣ ተደረገና

ዶ/ሩ ጎንደር መጥቶ እክሞ አዳናቸው። ፈረንሳዊው ሀኪም ፓንሴት የተመለከተውን ሁኔታ ሲገልጽ “ንጉሰነገስቱ በወርቅ የተለጠፈ ባለ ረጅም እጅጅና ሰደርያ ለብለው ነበር። መቀነታቸው በዚያው ስልት የተለጠፈ ነው። ባርኔጣ አላደረጉም ጸጉራቸው በሚያምር መልኩ ሹሩባ ተሰርቷል።

ግንባራቸው ላይ እንቁ ስለነበር ግርማቸውን አድምቆታል። ጫማቸው የህንዶችን አይነት ሆኖ በአበባ ምስል ላይ ሉል አለበት” ብሏል።

ከዚህ ዶ/ር ጋር ወዳጅ ሆነው ሲወያዩም ከፈረንሳይ ንጉሱ ከሉዊ 14ኛ ጋር ተጻፈው ወዳጅነት ቢመሰረቱ መልካም እንደሆነ ነግሯቸው ተስማምተው እንቅስቃሴ ጀምረው ነበር። ሆኖም የቱርክ ፓሻዎች መልዕክተኞቹን እያገላሉ ጅምሩን አጨናገፉት።

አዩ እያሁ 1ኛ በነገሱ በ24ኛ አመታቸው ታላላቅ ሹማምንትንና ሊቃውንትን ጠርተው በመሰብሰብ በራሳቸው ላይ የደፉትን ዘውድ አውልቀው “ይህ ዘውድ የህዝብ በመሆኑ ህዝቡ የመረጠውን ያንግስ” ብለው ዙፋናቸው ላይ በማስቀመጥ የዚህን ከንቱ ዓለም መንግስታቸውን ትተው ጨቅላ ወንዝ ከምትባለው ገዳም ሔደው ገቡ። በምንኩስናም ኑሯቸውን ቀጠሉ። ከዚያ በኋላ ምን እንደተከሰተና ፍፃሜያቸው ምን እንደሚመስል በተከታዩ “ርጉም” ንጉሰነገስት ታሪክ ውስጥ የምናገኘው ይሆናል።

የአፄ ተክለሐይማኖት /ርጉም/ ዘመነ መንግሥት

ከ1698-1700 ዓ.ም

ከአጼ ፋሲል ዘመነ መንግሥት ጀምሮ የጎንደር ነገስታትና ካህናትን እንዲሁም ህዝቡን ይንጥ የነበረው የሐይማኖት ክርክር ነበር። ይህም በየነገስታቱ የግዛት ዘመን በየጊዜው ይደረግ የነበረበት ሁኔታ ነበር።

እርቶዶክሶች በ3 የተከፈሉ አቋም ያዙ። በዚህም ተቀህዶ፣ ቅብዓት እና የጸጋ ልጆች/ጸጋ/ በሚል ተከፋፈሉ።

“ፍሬውን ያፈራው ዛፍ አንድም ቃል ሳይናገር ፍሬውን የማይበሉት ወፎች ይንጫጫሉ” እንደሚባለው አባባል መሆኑ ነው።

ተቀህዶዎች “ክርስቶስ በተቀህዶ የባህርይ አምላክ ነው፤ ተቀህዶ ማለትም የልኩል እግዚአብሔር አብ ልጅ የኛን ስጋ በአካሉ ክፍሉ ቢቀህደው በሰውነቱ እንደ አብና እንደ መንፈስ ቅዱስ ያለ ፍጹም አምላክ ሆነ” ሲሉ

ቅብዓቶች፣ “የሰጋና የቃል መዋሃድ ሁለትነትን አጠፋ እንጂ፤ ቃል የለበሰውን ስጋ የባህርይ አምላክነት ክብር፤ ያከበረው መንፈስ ቅዱስ ነው” አሉ። በሌላ በኩልም “ቃል በለበሰው ስጋ በመንፈስ ቅዱስ እንደኛ የጸጋ ክብር አግኝቶ ክርስቶስ ተባለ” የሚሉት ደግሞ የጸጋ ልጆች ነበሩ።

ተቀህዶዎች አሸንፈው የአገሪቱ ሃይማኖት ተቀህዶ እንዲሆን የተወሰነበት ሁኔታ በአጼ ፋሲል ጊዜ ተፈጥሮ የነበረ ቢሆንም፤ ልዩነቱ ግን እስካሁንም እንደቀጠለ ነበር። በዚህም በቅብዓት አማኞች በጎጃም ሊቃውንትና ሹማምንት እየታገዙ አጼ ተክለሐይማኖት በራሳቸው ፈቃድ የአባታቸውን የአድያም ሀገድ እያሱን ዙፋን ያለ ህዝቡ ምርጫ ተቀመጡበት።

ስመ መንግስታቸውን ልኩል ሰገድ አሰኝተውም በእናታቸው በወ/ሮ መለኮታዊት፣ በራስ ፋሬስና በደጃዝማች ፍስሐ ክርስቶስ፣ እንዲሁም በእናታቸው ወንድሞች ጳውሎስና ጳርመን በተባሉት አጎቶቻቸው ተጨማሪ እገዛ የኢትዮጵያ ንጉሠነገስት ሆነ።

ይህን ጉዳይ መናኔ መንግስት አድያም ሰገድ እያሱ ሲሰሙም እጅግ በማዘን በመልእክተኛቸው በደጃዝማች ዮሴፍ አማካይነት እንዲህ የሚል መልዕክት ላኩ።

“ልጅ ሆይ ይህን መንግስት የያዘው በእኔ? በቤተመንግስቱ ሹማምንት? ወይስ በማን ፈቃድ ነው? አሁንም ልጅ ሆይ ይህን ተንኮል ተው! በከንቱ ነገር እንዳትጠፋ ይቅርብህ” ብለው ላኩ።

(በነገራችን ላይ መናኔ መንግስት ሲባል ዙፋኑ እንዳለ ተጠብቆ ንጉሠነገስቱ ከሞቱ በኋላ በህዝቡና በሹማምንቱ ምርጫ ሌላ ንጉስ ይተክል እንጂ፤ አንድ ንጉሠነገስት መነ ማለት ያሻው ይገዛ ብሎ ጥሎ ሄደ ማለት

አይደለም። ንጉሠነገስቱ እስኪያልፍ ድረስም አገሪቱ በታማኝ እንደራሴዎች ትተዳደራለች፤ ሳይሞት እንደሞተ አድርጎ አዋጅ ካላስነገረ በቀር) ሆኖም መንግስቱን በሐይል ቀምተው የያዙት አጼ ተክለሐይማኖት ይህን ደብዳቤ አይተው በታላቅ ቁጣ መልዕክተኛውን ደጃዝማች ዮሴፍን አሰሩ። አጼ እያሱ በድጋሚ “ተው” የሚል መልእክት ቢልኩም ሰማ አላገኘም። ለሦስተኛ ጊዜ በአዛዥ ገላውዴዎስ እጅ “ልጅ ከሆንክ ቤቱን ልቀቅ፣ ከአልጋውም ውረድና ወደ ነበርክበት ቤት ሔደህ ቆይ፣ የሌሎች ምክር አይጠቅምህም፣ ከእኔ ፍቃድና ሃይማኖት የወጣህ እንደሆነ ግን እንኳን የመሬቱን ርስት የሰማዩንም ርስት አታገኝም” አሉት።

አጼ ተክለሐይማኖት ግን “ቤትዎንም አለቅም፣ ከዙፋንዎም አልወርድም። የመነ ሰው አልጋ ምን ነው? የመነ፣ በዱር የሞተ፣ ከመቃብር ይመለሳልን? ዛሬ በእርስዎ እንደተጀመረ ሁሉ ለምን መነክብሰው ተህፅተው እንደሆነ ከመነብት ደሴት ይውጡና እንዋጋ፤ ፈረስዎ ፈረሴ ሰራዊታዎም ሰራዊቱ ነው። ማንም ሊያድንዎት አይችልም” በማለት ልጅ አባቱን መናገር የሌለበትን አይነት ንግግር ተናገራቸው።

ከዚያም በመናኔ መንግስት እያሱ ዙሪያ ያሉት ሹማምንትና ካህናት “ከደሴቱ ይውጡና እናዋጋ” የሚል ሀሳብ በያቀርቡም መናኔ መንግስት አድያም ሰገድ እያሱ ግን (እንዲህ እንዲሆን የአምላክ ፍቃድ ቆይቶና ተውኝ” የሚል ምላሽ ሰጡ። ቀጥለውም አብረዋቸው በዙሪያቸው የነበሩትን መኳንንትና ቀሳውስት አመስግነው ወደየቦታቸው እንዲሄዱ አሰናበቷቸው። ልጃቸውንም “በአባትህ ላይ ክፉ እንደመከርክ ክፉ መካሪ ይውረድብህ፤ ሹመትህም ለባእድ ይለፍ፤ ሰውም አይገዛለህ። ዋተህ፣ ባክነህ በጠላት እጅ ሙት” ብለው ረገሙት።

አፄ ተክለሐይማኖትና መካሪዎቹ ሹማምንቱም መጥፎ ምክር በመመካከር ደጃዝማች ፍስሐ ክርስቶስን፣ የእናቱን ወንድሞች ጳውሎስንና ጳርመንን፣ አልባተ ተስፋን፣ አባ ሰይፈ ሚካኤልንና አባ ዘማርያምን ልከው ካሉበት ደሴት አስወጥተው ወደ ሌላ ቦታ እንዲወሰዷቸው፣ አልሄድም ካሉም እንዲገድሏቸው ተላኩ። የተላኩትም መናኔ መንግስት እያሱን ካሉበት ደሴት አስወጥተው ወደ ሌላ ገዳም ሊወሰዷቸው ሲሉ፣ ደጋፊዎቻቸው ሊዋጉ ቢሉም አፄ እያሱ አልፈለጉምና “እንዳትመጡ” አሏቸው። እያንገላቱ ወደ ማይፈልገት ቦታ ወሰዷቸው። በዱላና በሌላ ነገር መጫወቻ አደረጋቸው።

አድያም ሰገድ እያሁ እጅግ አዘነው “ጌታ ሆይ አይሁድ በሙቱህ ጊዜ አላመመህምን? አጥንትህ እስኪታይ በገረፋህ ጊዜስ ልብህ አላዘነምን? በጦር በወጉህ ጊዜስ፣ 5 ቦታ በቸነክሩህ ጊዜስ ልብህ አላዘነምን?

በመንግስት ሰማያት በቀኝህ የተሰቀለውን ሽፍታ እንዳሰብከው እኔንም አስበኝ ብለው ጸለዩ”

ቀጠሉና “እኔ የማያልፈውን መንግስት በሚያልፈው ለውጫለሁ። በእኔ ሞት ተክለሐይማኖት የሚጠቀመው ምንድን ነው? በአጥንቱ ቤት አይሠራበት፤ በደሜ ሳር አያበቅልበት፤ ሥጋዬም ለትል ነው፤ የግፍ ብዛት ምን ይረባባል?” ብለው ሲናገሩ አልባተ ተስፋ የተባለው እጅግ ተሰምቶት “እኔ በእኔ እያሱ ላይ ምንም መጥፎ ነገር አላደርግም” ብሎ ተወ። ጳውሎስ፤ ዳርመንና ሌሎች ግን እያፌዙ እንደገና ልናነግስም ነው የመጣነው” እያሉ በመዘበት ብዙ በደል ፈጸሙባቸው። አኔ እያሁም “እርግጥ በሰማይ ቤት ልታነግሱኝ እንደመጣችሁ አውቃለሁ” ብለው መለሱላቸው። ወደ ቅብአት ሐይማኖት እንዲገቡ ሲጠይቋቸውም አወገዟቸው። ከዚያም ጳውሎስ የተባለው ለሌሎቹ ትእዛዝ ሰጥቶ በጥይት እንዲመቱ አደረገ። አኔ እያሉ ጣር በዝቶባቸው በሚያቃሱቱበት ጊዜ ዳርመን የተባለው “ይህ ካህዲ ቶሎ አይሞትም” በማለት እራሱ በሁለት ጦር ወግቶ ጨረሳቸው። ሬሳቸውም ወንዝ ውስጥ ይጣል፤ አሞራ ይብላው፤ ወዘተ... እየተባባሉ ተከራክረው የቀበረ ይቅበራቸው ብለው ጥለዋቸው ሄዱ። በዚህ ምክንያት አኔ ተክለሐይማኖት “እርጉም” ተክለሐይማኖት እያተባሉ መጠራት ጀመሩ።

በኋላም በጣና ደሴት ይኖሩ የነበሩ ነዋሪዎችና ካህናት በታላቅ ሃዘን እያለቀሱ ወድቆ ያገኙትን አስክራን በጥሩ ሁኔታ ገንዘው ስርአተ ፀሎትና ፍትህት አድርገው በጸርሃ ጸዮን ደሴት ቀበራቸው። የተቀበሩትም በእለት ቅዳሜ ጥቅምተ 5 ቀን 1698 ዓ.ም ነበር።

የአድያም ስገድ እያሁ ሞት በየቦታው በተሰማ ጊዜ ሃዘን፤ ጸጸትና ቂም በቀልን ቀሰቀሰ። የጎንደር ከተማ ካህናት፤ መዘምራን፤ ሕዝቡ በቤተመንግስቱ ዙሪያ ተሰብስቦ እያለቀሰ እየሙኸ እርስ በርስ አንገት ለአንገት ተያይዘው ሀዘናቸውን ይገልጹ ነበር። በዚያን ጊዜም የጎንደር ምድር ታወከች፤ ሰማይና ምድር ጨለማ መሰለ። በተለይም ሀዘን የበረታባቸው የንግስት አድባራት ደብረ ብርሃን ሥላሴ ካህናትና የሌሎች አድባራት ካህናት ልብሳቸውን ቀደው ማቅ ለበሱ፤ እስከ አርባ ቀን ድረስም ሥርአተ ቅዳሴ እያደረሱ ፍትሃት እየፈቱ የለቅሶ ጊዜያቸውን አራዘሙ።

“ዩ ዩ ዩ እያሁ ፀሃዩ አለምን ዩ ዩ ዩ እያሁ ሰርጉ ካህናቱን፤ ዩ ዩ ዩ እያሉ ፍቁረ ዚአን” ወይም አዩ አዩ አዩ የዓለማችን ሀሐይ፤ “አዩ አዩ አዩ የክህነታችን ሽልማት፤ አዩ አዩ አዩ የሁላችን ወዳጅ” እያሉ ሀዘናቸውንና የነበራቸውን ፍቅር ገለጹ።

ይህ አይነቱ የአለቃቀስ ስርአት አዳም ልጁ አባል በሞተበት ጊዜ ምርር ብሎ ሲያዝን እግዚአብሔር በመንፈስ ተገልጦ ቀኝ እጁን ትከሻው ላይ

በማሳረፍ አጽናናው ተብሎ ስለሚታመን ዛሬም ድረስ በጎንደርና በአካባቢው ብቻ ሳይሆን፤ በመላው ኢትዮጵያ ሰው ሲሞት ለቀስተኛው ሁሉ እየሄደ የሚች ቅርብ ዘመድ ትከሻ ላይ ቀኝ እጁን አሳርፎ ማጽናናት የተለመደ ነው።

ከዛም በኋላ የጎጃም መኳንንትና ሊቃውንት አኔ ተክለሐይማኖት ሸፍተው በነበረ ጊዜ እገሃ አድርገውላቸዋልና በውለታነት “ክርስቶስ በተሞህዶ የባህሪ አምላክ መሆኑ ቀርቶ በቅብአት የባህሪ አምላክ ሆነ ብለው ያውቋል?” አሏቸው። እርጉም ተክለሐይማኖትም “ከተሞህዶዎች ጋር አከራክራ ነው እንዲህ የማደርገው” ሲሏቸው ተቀየሙ።

ወዲያውም እርጉም ተክለሐይማኖት የንጉስነገስትነቱን ስልጣን አደላድሎ መያዙን ሲያረጋግጥ ለእናቱ ለመለኮታዊት የአቴንነት ማእረግ፤ ለራስ ፋሬስ የእንደራሴነት ሹመት፤ ለዳርመን የጎጃምን ግዛት፤ ለጳውሎስ የበጌ ምድርን ግዛት፤ ለሌሎችም ተመሳሳይ ሹመት ሰጥተው ሀገራቱን ለማስተዳደር ሞከሩ።

ሆኖም ጦርነት፤ የሐይማኖት ክርክር፤ ርሃብና በሽታ በየቦታው መክሰቱ ስልጣናቸውን ተፈታተነው።

በሌላ በኩልም ጎጃሞች አምደ ጸዮን የተባለ ሰው አንግሰው መዋጋት ጀመሩ። የአኔ እያሱ አንደኛ ደጋፊ የነበሩትም ሁሉንም የሕብረተሰብ ክፍል አሳድመው ይህንን ጦርነት ማገዝ ጀመሩ። የዳርመን ጦር ግን በጽናት ተዋግቶ አሸነፈ።

አኔ ተክለሐይማኖትን በጦርነት ማስወገድ ስላልተቻለም ሌላ አይነት ዘዴ ተዘየደ። እርጉም ተክለሐይማኖት አውሬ ማደን ይወዱ ነበርና ጎጃሜዎች በጫካ ውስጥ ለአንድ ሰው መሳሪያ ሰጥተው መሸጉ እንዲቀመጥ አደረጉ።

ተኳሾ ተደብቆ ከተዘጋጀ በኋላም በሌላ ወገን አስመስለው “በአገራችን በእገው ምድር ልዩ ልዩ አውሬ በግፍ ይገኛልና መጥተው ቢያድኑ ጥሩ ነው” የሚል የወዳጅ መልእክት አስላኩባቸው።

እርጉም ተክለሐይማኖትም በተደረገላቸው ጥሪ መሠረት በበቅሏቸው ሆነው ተጓዙና ጫካ ውስጥ ለአደን ሲዘጋጁ በተዘጋጀው ወጥመድ ኮማንዳኝነት ተነጣጥሮ በተተከሰው ጥይት ተመተው ወደቁ። አሽከርቻቸው በቃሬዛ ወስደው አንድ ሰው ቤት አስገብተው በያስተኛቸውም ሊተርፉ አልቻሉም። “ፈጣሪ የእጁን ሰጠው” እያለ ሕዝቡ ሁሉ ተደሰተ። ስለዚህ አኔ እርጉም ተክለሐይማኖት በነገሱ በሁለተኛ አመታቸው በ1700 ዓ.ም ሞቱ።

**ምዕራፍ ፳፯**

**የአዲስ ቴዎፍሎስ ዘመን መንግስት**

**ከ1700 - 1703 ዓ.ም**

በጅሮንድ የሰጠሰ፣ ደጃዝማች ህዝቅያስ፣ ዳጃዝማች ወልደ አቢብ የተባሉ ሹማምንት አዲስ ቴዎፍሎስን ከወህኒ አምባ አምጥተው “አጽራር ሰገድ” አሰኝተው አነገሷቸው።

አዲስ ቴዎፍሎስ የጻዳቁ የሐንስ ልጅ፣ የአድያም ሰገድ እያሉ ወንድም ሲሆኑ፣ የንግስና ዘመናቸው የቆየው ለሦስት አመታት ብቻ ነው።

ለንግስና የረዲቸው በጅሮንድ የሰጠሰን በራስነት ማእረግ የሰሜን የትግራይ ገዢ፣ ደጃዝማች ሕዝቅያስን የበጌምድር ገዢ፣ ደጃዝማች ወልደ አቢብን የጎጃም ገዢ አድርገው ሾሟቸው።

በነገሱ በመጀመሪያው አመትም ስልጣን በሀይል ወስደው የነበሩትን የርጉም ተክለሐይማኖትን እናት እትጌ መለከታዊትንና አጋኝ የነበሩትን አልባተ ተስፋን ጳውሎስንና ሎሎቹን ከየአሉበት አስለቅመው በቤተመንግስታቸው አደባባይ አስገደሏቸው። በዚህም የወንድማቸውን ደም ተበቀሉ።

ደጃዝማች ዳርመን ግን ከጎጃምና ከዳሞት ግብራቦሮቹ ጋር ሆኖ በመሸፈት እጅ አልሰጥም አለ። ሆኖም ፈታኝ ውጊያ ተደርጎ በጦርነቱ ቀስሎ ተማረከና እንዳደረገው ጭካኔ ሁሉ እርሱም በጦር ተወግቶ እንዲገደል ተደረገ። ከዚህ መሰል እርምጃ በኋላ በ318ቱ ርቱአነ ሲቃነ ጳጳሳት ስም ቤተክርስቲያን አሰርተው “ሀመረ ኖህ” የሚል ስያሜ ሰጧት። 318ቱ ብሉይትንና ሀዲሳትን የሚያውቁ መምህራንና መዘምራንንም በውስጧ እንዲያገለግሉ በማድረግ በርስትነት ቦታ ሰጧቸው። ይህቹን ቤተክርስቲያን በኋላ ላይ የአዲስ የሐንስ ሦስተኛ ባለቤት አድሰው በተደራቢነት በቅዱስ ሳሊበላ ስም የተበረከተ ታቦት አስገብተውባቸዋል። 150 ካህናትና መዘምራን በመመደብም በሰቀልት ሰንበት ደብር፣ ክልል ቅዱስ ፍፋኤል፣ ድርማራ የተባሉትን ቦታዎች በርስትነት ሰጥተው ነበር። በኋላ ግን በድርቡሾች ቃጠሎ ራርሳለች።

አዲስ ቴዎፍሎስ በቀጣይነት ደፈጫ በተባለች ቦታ በኪዳነምህረት ስም ቤ/ያን አሰርተው በውስጧ 150 ካህናት እንዲያገለግሉ በማድረግ በርስትነት

ከአንገረብ እስከ ግልገል መገጭ ያለውን ቦታ ሰጧቸው። ቀጥለውም በአዲስ አዳሚ ጊዜ የተቃጠለውን እልፍኝ ጊዎርጊስን አሳድሱ።

በነገሱ በሁለተኛ አመታቸውም ይባባ ወደሚባል ቦታ ሄዱ። በዚህ አካባቢ በምትገኘው ደብረ መዊ የተባለች ደብር ቱጂ የተባለ የአካባቢው ነዋሪዎች ሹም በአቅራቢያው በምትገኝ አትሮንስ ማርያም በተባለች ቤ/ያን ካህናቱን አስገድሎ፣ የቤ/ያኗን ልዩ ልዩ አልባሳትና መንፈሳዊ ስእሎችን አቃጥሎ፣ 500 የሚሆኑ ተከታዮችን ይዞ መሽጎ ይኖር ነበር። እጼ ቴዎፍሎስ ወደዚህ ቦታ የሄዱትም ይህንኑ ጉዳይ ሰምተው ነበር። ውጊያ ተደረገና ቱጂ አምልጦ ሊሸሽ ሲል የአካባቢው ነዋሪዎች ከነሁለት ልጆቹ አግኝተው በመገደል እራሳቸውን ቆርጠው ወደ ንጉሱ ላኩላቸው። በዚህም እጅግ ተደስተው በድል አድራጊነት ወደ ቤተመንግስታቸው ተመለሱ። በሦስተኛው አመታቸው በወባ ተነድፈው ጥቅምት 5 ቀን 1703ዓ.ም አረፉና በእግዚአብሔር አብ ቤ/ያን ተቀበሩ።

ምዕራፍ ፳፰

የአዲስ የሰጠስ ዘመን መንግስት

ከ1703- 1708 ዓ.ም

አዲስ የሰጠስ የአዲስ ቴዎድሮስ እንደራሴ የነበሩና የራሱን ማእረግ የነበራቸው ናቸው። ከአዲስ ቴዎድሮስ አረፍት በኋላ የመንግስታቸውን ሥም ፀሐይ ሰገድ አሰኝተው ነገሱ። አዲስ የሰጠስ እንዳለፉት ነገስታት ሁሉ ጥቂት አመታት በቆዩ የሥልጣናቸው ጊዜ የልደታ ቤ/ያንን አሰርተው፤ 150 ካህናትን መድበው፤ በደንቢያ ርስት መስጠታቸው ሲታወቅ፤ በነገሱ በ4ኛ አመታቸው በ1707 ዓ.ም በሀገር ህመም ተይዘው ከቦታ ቦታ፤ ከገዳማት ወደ ገዳማት እየተዘዋወሩ ቢጸልዩ፤ መንፈሳዊ አባቶችን ጸልዶልኝ እያሉ ቢጎተጉቱም ፈወስ ራቃቸው።

እንደታመሙ በአልጋ ላይ ሆነው ወደ ቤተመንግስታቸው ተመለሱ። የአገራው ህዝብም “የነገስታትነት ዘር የላቸውም” እያለ ውስጥ ውስጡን ከማማት አልፎ፤ አዲስ ቴዎድሮስን በመድሃኒት ገድለው ይሆናል የነገሱት” ወደሚል ሀሜት በመሸጋገር ሀመማቸውን ከግፍ ጋር አይይዘው ተረጎሙት።

እውነት ይሁን ሀሰት በውል በይታወቅም አዲስ የሰጠስ የካቲት 12 ቀን 1708ዓ.ም አረፈ። አንዳንድ ጊዜ 5 አመትም እንዲህ አጭር የሚሆንበት ጊዜ አለ።

ምዕራፍ ፳፱

የአዲስ ዳዊት 3ኛ ዘመን መንግስት

ከ1708- 1713 ዓ.ም

አድባር ሰገድ በሚለው ስም መንግስታቸው የሚታወቁት አዲስ ዳዊት /ሣልሣዊው ዳዊት/ ወይም ሶስተኛው ዳዊት በሚለው መጠሪያቸውም ይታወቃሉ።

በአቡነ ማርቆስና በእጩጌ ዘሚካኤል አማካኝነት ተቀብተው ዘውድ የጫኑት አዲስ ዳዊት በመጀመሪያው ዓመት እጅግ የማደነቅ ቤተ ተውኔት ነበር ያሰሩት።

ሳልሳዊው ዳዊት በገና በመደርደር ይታወቃሉ። ለከነ ጥበብ ልዩ ፍቅርም ነበራቸው። ይህን ጉዳይ በተመለከተ የአገራችን አንጋፋ ፀሀፊ ተውኔት አያልነህ ሙላቱ ቴያትር ወደ ኢትዮጵያ መቼ እደገባ ለመግለጽ ሲሞክር “ቴአትር/ድራማ/ በዘመን ዛግዌ ብልጭ ሳይል እንዳልቀረ” ይጠቅስና ምክንያቱንም ሲያስቀምጥ “የዛግዌ ነገስታት በቤተመንግስታቸው አጫዋቾች እንደነበሯቸውና በተለያዩ ሙዚቃዊ ድራማዎች ይዘናኑ እንደነበር” በመጠቀም፤ ነገር ግን በዋናነት በጎንደር ንጉስ በሳልሳዊው ዳዊት ጊዜ ዘመናዊ ቴአትር/ድራማ/ መሰረቱ እንደተጣለ ለመረዳት የሚያሥችል ፍንጭ እንዳለ ይገልጻል።

አዲስ ዳዊት የአዲስ አድያም ሰገድ እያሁ ልጅ ናቸው። በነገሱ በዓመታቸው በ1709 ዓ.ም እጅግ ያማረች ደብር የምትባለውና “ንግስተ አድባር” እየተባለች የምትጠራው የደብረ ብርሀን ስላሴ ቤ/ያን በመብረቅ ተመትታ ፈረሰች። ይህ የሆነበት ምክንያት ተብሎ በይፋ የሚታወቀው ታሪክም “አንዲት ዘማዊት ሴት በቤተመንግስት ሽቶ ተበጥብጦ የተሳለውን መንፈሳዊ ስዕል ሳትነጻ ገብታ በልብሷ (በዘመት መንፈስ) ስታሻሻቸው መብረቅ እርሷንም ጨምሮ አቃጠላቸው” የሚል ነው።

አዲስ ዳዊት ይህን ስምተው እያዘኑ በታላቅ ለቅሶ ወደ ቤ/ን ሔዱ። አባታቸው አድያም ሰገድ እጅግ ተጠንቅቀውና አሳምረው ያሠሯት ደብር ነበረችና እንደማይሆን ሆኖ ሲያዩ አዝነው በጌቸው ቀን እንደ አዲስ በሌላ መሰረት ወይም በሰቀላ ግንቡን አስጀመሩት። ከአንድ አመት በኋላም ተሰርቶ አልቆ ስርአቱ ሁሉ እንደቀድሞው ሆኖ እንዲቀጥል አስደረጉ።

በዚህም ንጉሱ ብቻ ሳይሆን ህዝቡም ካህናቱም እጅግ ተደሰቱ። ይህን ያጤነው ሊቁ ክፍለ ጾታንስ “ዮም ኮነ ብዙግ ትፍሰሐት እስመ ደብረታቦር ቆመ ፈጣሪ ወበ ደብረ ብርሀን ዳዊት”

“የዛሬዋ ቀን የብዙ ደስታዎች እለት ናት። በደብረታቦር ፈጣሪ የታየባት ሲሆን፤ እንተም ዳዊት በእለቷ በደብረታቦር ቆመህ አየንህ”

ማለት ነው። ሊቁ ክፍለ ጥራትን ወጣ ያለ ባህሪ ያለውና ከሌሎች ካህናት ጋር ስምምነት የሌለው ነው። እናም ይነቅፋታል። ይህን አያውቅም፤ በራሱ ይተማመናል። በፍጥነት በሚቀኛቸው ቅኔዎች አማካይነትም ብዙ ሽልማት ስለሚያገኝ የጎንደር ሊቃውንት አይወዱትም።

አንድ ቀን አጼ ዳዊት ካህናትና ሊቃውንቱን ሁሉ ጠርተዋቸው ነበርና ሁሉም በፈረስ፣ በበቅሎ ወደ ቤተመንግስቱ ሲጓዙ ሊቁ ክፍለ ጥራትን ግን በእግሩ ነበር የሚሄደው። በዚህ ጊዜ በእግሩ በመሄዱ ሳቢያ ሲያፈሁበት እንዲህ አላቸው

“ብዙሃን አይዱግ በላእሊ አይዱግ ሆሩ፤

ክፍለ ጥራትን ሊቅ እነዝ ይሐውር በእግሩ።”

ሲተረጎም “ሊቁ ክፍለ ጥራትን በእግሩ ሲሄድ፤ ብዙ አህዮች ግን በአህዮች ላይ ይሄዳሉ” ማለት ነው።

አንድ ቀን አጼ ዳዊት የአባታቸውን የአጼ እያሁን የሙት አመት /13ኛ የመታሰቢያ ሙት አመት/ በአደባባይ ተክለሐይማኖትና በደብረ ብርሀን ሰላሴ በማክበር ላይ ሳሉ ሊቃውንቱ ተሰብስበው ሊቁ ክፍለ ጥራትንን አላሥጠጋው አሉ።

ይህን የታዘቡት አጼ ዳዊት “ሊቁ ክፍለ ጥራትን የት ነው?” ሲሉ ካህናቱ “የለም አላደረም” አሏቸው። አጼ ዳዊት ግን የካህናቱን መጠማመድ ስለሚያውቁ ብቻውን ካለበት ፈልገው አገኙትና “ሊቁ ሰው የሚኖረው መስሎ ተመሳሰሎ ነው፤ ካህናት እንደ መላዕክት ናቸው፤ ስለዚህ አብሮ ተክባብሮ መኖር ይሻላል” አሉት። እርሱም እንዲህ አለ፡- “ለመልአክ ኢናክብሮ ለእመ አስረጸ ቆጽለ በመጠነ ነዊነ ቆሙ

- ለአፍ ወለትንንያ እስመ ክንፍ ቦሙ
- ወበሲቡቱ ለስብዕ ኢናክብሮ ቀዳሙ
- ፀዓዳ ሲበት እስመ ሀለወሙ
- ለዕፀው ወአዕባን ኩሎሙ”

ማለትም “በረጅም ቆሙቱ ክንፍን በያክልና በክንፍ በሸፈን መልአክን አናክብረውም፤ ወፎችና ትንኝም ክንፍ አላቸውና። ሰውን በሽበት እናክብረውም ድንጋይና እንጨትም ነጭ ሽበት አላቸውና። ሰውን በእውቀቱ እንጂ በሽበቱ አናክብረውም” ማለት ነው።

በዚህ ንግግሩ ካህናቱ ደንግጠው ክው አሉ። አጼ ዳዊት ግን ወደ ቤተመንግስታቸው ሄደው ይህ ንግግር በክብር መዝገብ እንዲመዘገብ አደረጉ። ወርቃማ ንግግር በራሱ ጥበብ ነው። ይህን መሰል ነገር ደግሞ ለአጼ ዳዊት ልዩ ነበር። አጼ ዳዊትን ዜና መዋዕላቸው ጥበብ አፍቃሪ እደሆኑ ሲገልጽ፤ የሌሎች ነገስታት ደግሞ አደን አፍቃሪ መሆናቸውን ነው የሚገልጸው።

በዚያም አዲስ ዳዊት በቅድስት ማርያም ስም እና በቅዱስ ሚካኤል ስም /አጣጣሚ ሚካኤልን/ አሰርተው 150 ካህናትን ለሁለቱም አድባራት መድበው ርስት ሰጡ። በነገሱ በ5ኛ አመታቸው ቀደም ሲል አናታቸውን የቅብዓት አማኞች “ልጅሽ ከነገሰ የቅብዓት አማኝ እንዲሆን አድርገልን” ብለው በመሀላ ቃል አስገብተዋቸው ነበርና ከጎጃም ወደ ጎንደር መጥተው “ላንተ የሚሻልህ ይሄ የእኛ እምነት ነው” ብለው አዲስ ዳዊትን ወደ ቅብዓት እምነት መለሱባቸው።

በዚያም ጉዳይ ካህናቱና ሊቃውንቱ ሁሉ ተበሣጭተው በአቡነ ማርቆስ የተተኩትን አቡነ ክርስቶዶሎን ይዘው ወደ ቤተመንግስቱ ገቡ። በንጉሱ ፊት ቆመውም ተዋህዶዎችና ቅብዓቶች ለክርክር ተዘጋጁ።

በክርክሩም ተዋህዶዎች “ወልድ ክብርን ከመንፈስ ቅዱስ አይሻም። ክብሩ የባህሪው ነው” በሚለው አቋማቸው ቅብዓቶችን አሸነፉ። በዚህ ጊዜ ቅብዓት በመንግስት እውቅና አለማግኘቱን ከተረዱት ተከራካሪዎች ውስጥ አንዱ ቀድሞ ከቤተመንግስቱ በመውጣት ጃዊ የተባለውን ሃይለኛ የንጉሰነገስቱ የዘብ አለቃን ጠርቶ “ንጉሰነገስቱ እነዚህን የተዋህዶ ካህናት ሊቃውንት ሁሉንም ሲወጡ ጠብቀህ አንገት አንገታቸውን ቀረጥልኝ ብለውሁል” ብሎ ያልታዘዘውን ትእዛዝ አስተላለፈ። ይህ ሰው ዲዮስቆሮስ ይባላል።

ፈላጭ ቆራጩ ጃዊም የበታቸቱን ሁሉ አዘጋጅቶ መጠባበቅ ጀመረ። ምክንያቱም አጼ ዳዊት ቀደም ብለው ወደ ቅብዓት መግባታቸውን ያውቅ ስለነበር፤ አሁንም በዚያው የቀጠሉና ተዋህዶዎች የተሸነፉ ነበርና የመሰለው ትእዛዙን የሚጠራጠርበት ምክንያት አልነበረውም፤ መጠራጠርም አይፈልግም።

ጃዊ ካህናቱና መነኩሳቱ ሲወጡ ጠብቆ ሁሉንም በሰይፍ ተቀብላቸው። እንደተባለውም አንገት አንገታቸውን ይቆርጥ ጀመር። አይ ጃዊ እንዴት ያለ የጦር ሰው መሰላችሁ፤ በለው ከተባለ ደስታው ነበር ይባላል። ሰይፍና ጎራዴው ስራ ከፈታ አከርፎ ይውል ነበርም ይባላል። ያን ጊዜ በአጣጣሚ ሚካኤል መንገድ የካህናቱ ደም እየፈሰሰ ወደ አርባይቱ እንስሳ በሚወስደው መንገድ አንደ ጎርፍ ወረደ። የደሙ ጎርፍ ሄዶ የቆመበት ስፍራ ፈውስ የሚሰጥ የህይወት ጠበል ፈለቀበለት። ደሙ ለማያት ተሰኘ። ዛሬ ድረስ በአካባቢው ሰዎች ዘንድ “ዋሾ ሜዳ” እየተባለ ይጠራል። በቀድሞ ጊዜ ፍል ውሃ፣ በጎሊም ቀጠቃዛ እየሆነ እንደ ፈውስ ጸበል ብዙዎችን የፈወሰ፤ የአደባባይ ተክለሐይማኖት የበበል ቦታ ሚስጥራዊ ግኝትም ሆኖ ነበር ይባላል። በጎሊ ላይም ጣሊያኖች በሲሚንቶ አስገንብተው ይጠቀሙበት ነበር። አሁን ግን ተራ ምንጭ ሆኖ የቆሻሻ

ከምር ተጭኖት ይገኛል። ፈላጭ ቆራጩ ጃዊ ሁሉንም ፈጅቶ እጨገውንም በሰይፍ ቆራርጦ ወደ አቡነ ክርስቶስ ሲያመራ ጠፋበት። በዚህም አቡነ ብቻ ተረፉ።

እንደ አንበሳ እያገሳ እየፎከረ ወደ ንጉሠ ሲሄድም ምንም የማያውቁት ንጉሠ ጨኸቱን ሰምተው ሲወጡ ነበር ሁሉንም ነገር የተረዱት። በዚህም እጅግ ተቆጥተው ዲዮስቆሮስ የተባለውን ዋሾ አስይዘው በዕኑ ስቃይ አሰቃይተው እንዲገድሉት አዘዙ። በአሰቃቂ ሞትም ሞተ።

ከዚህ በኋላም ከሞት የተረፉት የቅብዓት አማኞች በንጉስ ነገስቱ ትእዛዝ ከከተማዋ እንዲወጡ ተደረገ። አፄ ዳዊትም በሆነው ነገር እጅግ ተጸጽተውና አገዘው ራሳቸውን እንደጥፋተኛ በመቁጠር ንስሐ ገቡ። ከዚያም ንጉሠነገስቱና ህዝቡ ሁሉ 318ቱ ሊቃውንት በጉባኤ በወሰነት በቀደምቱ የተዋሀደ ሐይማኖት ፀንቶ እንዲኖር በአዋጅ አስነገሩ። ቀጥሎም በጽኑ ታመሙና ግንቦት 12 ቀን 1713ዓ.ም በእለተ እሁድ ሀይወታቸው አለፈ።

**ምዕራፍ ፸**  
**የአፄ በካፋ ዘመን መንግስት**  
**ከ 1713-1723 ዓ.ም**

አፄ በካፋ ወይም መሲህ ሰገድ የልጅነት ቆይታቸውን ቅዱሳት መፃሕፍትን በማጥናትና በመመርመር ነበር ያሳለፉት።

አፄ በካፋ የአድያም ሰገድ እያሉ ልጅ የአፄ ዳዊት ወንድም ናቸው። ቀደም ሲል በወሀኒ አምባ የነበሩትን የነጋሲ ልጆች አፄ ዮሃንስ 1ኛ እንዲለቀቁ አድርገው የነበረ ቢሆንም በቀጣይ ጊዜያቶች ተመሳሳዩ ልማድ ቀጥሎ ነበርና አጼ በካፋም እዚያው ወሀኒ አምባ እያሉ ነበር የንጉሥ ነገስት ዘውድ እንዲጭኑ የተደረገው። ከወሀኒ አምባ ሲመጡም ጳጳሱ አቡነ ክርስቶስና ሊቃውንቱ፣ እንዲሁም ህዝቡ በታላቅ ደስታ ነበር ተቀብሎ ወደ ቤተመንግስቱ ያስገባቸው።

አፄ በካፋ ወዲያው እንደነገሱ “አራሽ ይረስ፣ ነጋዴ ይነገድ፣ የእጅ መያተኛው በጥበቡ ይስራ ... ከዚህ ወልክፍ ያለ ግን ቤቱ ይዘረፍ፣ ገንዘቡ ይቀማ” የማይል አዋጅ አወጁ።

ሐሜተኛና አሉባልተኛ በዘመኔ በሕይወት አይኖርም አይነት አቋም መያዛቸውን ለህዝቡ ይፋ ከማድረግ አልፈው፣ በቤተመንግስቱ ዙሪያ አሉባልታ ሲነዛ የተገኘን አንድ ሰው በአደባባይ እንዲሰቀል በማድረጋቸው ህዝቡ ሁሉ ወራውን ትቶ ሥራውን ብቻ ይከውን ጀመር።

እንዳባቶቻቸው ሁሉ የራሳቸውን ቤተመንግስትም በጊቢው ውስጥ አስገነቡ። ጥቂት ቆይተውም የእጅ ጥበቦችን ከግብፅ አገር አስመጥተው ዲሜጥሮስ እና ጊዎርጊስ ከተባሉ ሰዎች ጋር ሆነው ዘመናዊ መካከለኛ መርከብ እንዲሰራ አድርገው መርከቡ ተሰርቶ በንጉሥ ነገስቱ ተመርቆ በጣና ሃይቅ ላይ አገልግሎት እንዲሰጥ አደረጉ።

ሆኖም በዚህ መሰሉ ወሳኝ አገራዊ ስራ ሊቀጥሉ አልቻሉም። ይልቁንም አይምሯቸው መጥፎ መጥፎውን ማሰብ ጀመረ።

አፄ በካፋ ወ/ሮ አዋልደ ከተባለች ወጣት ልጃገረድ ጋር በስርዓተ ተክሊል ጋብቻቸውን ፈፀመው የንግስትነት ማዕረግ ቢያስጧትም ባልታወቀ ምክንያት የጋብቻቸው እለት ታመው ወዲያው ስላረፉ ህዝቡና ሹማምንቱ ደነገጡ። ንጉሱም ግራ ገባቸው።

የነገስታት ልጆችንም ያለጥፋታቸው በግፍ ማስገደሉን ተያዙት። ጥሩ ማሰብ ተሳናቸው። ወዲያውም ምንም ያላደረጉትን እህቶቻቸውን ወለተ እሩፋኤልንና ወለተ ኪዳንን አሲራችሁብኛል ብለው ገደሏቸው።

ቀጥሎም ለአደን በሄዱበት አገር በወባ ተነድፈው ታመሙና ለማገገም በአንድ ባላባት ቤት ተኝተው ሳሉ በቋራው ባላባት ቤት ልጅ

በምንትዋብ ላይ አይናቸውን ጣሉ። ይኸን ከደጃዝማች መንበር እና ከወ/ሮ እንክዬ የተወለደችውን ምንትዋብንም ወደ ቤተመንግስታቸው ከተመለሱ በኋላ አስመጥተው ታላቅ ድግስ ደግሰው አገቧት።

“እኔን ብርሃን ሞገሳ” አሰኝተው የንግስትነት ማዕረጉን እንዲይዙ አደረጉ። ከጋብቻው በኋላ እየተረጋጉ ሄዱና የአሁኖቻቸው ሞት ስለመታቸው፤ እንዲሁም ያለበደላቸው የቀጧቸው የነገስታት ዘርፍ ሞት ከነከናቸው። ስለዚህም የም ፀሎት አዘውታሪ ሆነ። ንስሐም ገቡ። ከእኔን ምንትዋብም እያሉ የተባለ ወንድ ልጅ ወለዱ። ከዚህ በኋላ “በቅዱስ ሩፋኤል ስም ቤ/ያን እንዳሰራ የሚያዝ ራዕይ አይቻለሁ” በማለት በእህታቸው በወለተ ሩፋኤል መኖሪያ ቤት ላይ የቅዱስ ሩፋኤልን ቤተክርስቲያን በጥሩ ሁኔታ አሰሩ። 150 ካህናትንም መደቡና ለርስት ቦታ ሰጥተው በሰላም አገራቱን መምራት ቀጠሉ። የደፈጫ ኪዳነምህረትን ቤ/ያንም አሳደሱ። ከዚህ ጊዜ በኋላ ግን ድጋሚ መጥፎ ነገር በልባቸው አደረገና በተለይም የደብረብርሃን ስላሴን ካህናት በሆነ ባልሆነው አልቅሱ፤ እዘኑ እያሉ ማዘዝ ጀመሩ። ሌትም ቀንም ያለ ምክንያት ሱባኤ ግቡ፣ ወዘተ... እያሉ ያገላለጡባቸው ገቡ። ከመጥፎ መናፍስት ትምህርት እንደቀሰመ ከሚነገርለት ከደብተራ ተዋናይ ጋርም ገጠሙ። ልዩ ልዩ የመናፍስት ጥበብን ለማወቅና ለመማርም ተገ። በመሐልም የደብረ ብርሃን ስላሴ ካህናት ሌት ተቀን ሱባኤ ገብተው እየተላቀሱ በነበረበት ጊዜ ድንገት የአጼ በካፋ ሞት ተሰማ።

እዬ በካፋ 10 ዓመት በቆየው የግዛት ዘመናቸው ረጅሙን ጊዜያቸውን ያሳለፉት በመጥፎ ሃሳብ እንደተከበቡ ነበር። በ1723 ዓ.ም የሞቱበት ምክንያት ተብሎ የሚነገረውም የአስማተኞችን ጥበብ ለማድነቅና ለመተግበር ሲሉ በደብተራ ተዋናይ ጥበብ በአየር ላይ ሲሄዱ ድንገት የተሰጣቸውን ትዕዛዝ ተላልፈው ኖሮ አለት ላይ ተፈጥፍጠው እንደሞቱ ነው። በ37 አመታቸው የሞቱት እዬ በካፋ አፅማቸው በጣና ሃይቅ በደሴተ ቅዱስ ጊዎርጊስ ይገኛል። ባለቤታቸው እኔን ምንትዋብም ሞታቸው ይፋ ከመውጣቱ በፊት ከቋራ ወንድሞቻቸውን ደጃዝማች ወልደ ልዑል እሸቴን፣ ጌታ ኢውሳብዮስ ነጮና ባጠቃላይ አምስት የሚሆኑ ወንድሞቻቸውን አስጠሩ። ወገኖቻቸውን በዙሪያቸው ካደረጉ በኋላ ግን የእዬ በካፋ ሞት ለሁሉም በይፋ ተገለፀ።

**ምዕራፍ ፸፩**  
**የእዬ እያሉ 2ኛ ዘመን መንግስት**  
**ከ1723-1748 ዓ.ም**

እዬ በካፋ ከሞቱ በኋላ ዙፋኑን የሚወርስ እድሜው የደረሰ ልጅ አልነበረም። ስለዚህም የእዬ በካፋ ባለቤት እኔን ምንትዋብ የወርቅ አክሊል ደፍተውና የወርቅ ጫማ ተጫምተው “ንግስተ ነገስታት” ለመባል ተነሱ። ነገር ግን የነገስታት ዘር የለምትም ተባሉና ከሹማምንቱና ከካህናቱ በኩል ተቃውሞ ገጠማቸው።

ስለዚህ የ8 ዓመት እድሜ የነበራቸውን እያሉን “ንጉስ ነገስት” አሰኝተው በምግዚትነት ማስተዳደር ጀመሩ።

የእዬ እያሉ 2ኛ ስመ መንግስት ብርሐን ሰገድ ቋረኛ እያሉ ይባላል። ቋረኛው እያሉ በእናታቸው አጋዥነት ስልጣን እንደያዙ ወዲያው ከአባታቸው ቤተመንግስት ፊት ለፊት ያለውን የተዋበ ቤተ መንግስት አስገነቡ።

ቀጥለውም በቅዱስ ፋሲለደስ ስም ተሰርቶ የነበረውን ቤተ መቅደስ አሳደሱ። ከዚያም በቀሐ ወንዝ ዳር የተሰራውን የቀሀ እያሉስ ቤተክርስቲያንን አደሱ። እንደገናም የመድሐኒአለምን ቤተክርስቲያን በተመሳሳይ አድሰው ተጨማሪ አገልጋዮችን መደቡ። ከነበራቸው ርስት ላይም ጨመሩላቸው።

እኔን ምንትዋብም ይፋ ባልሆነ መንገድ የባለቤታቸውን የእዬ በካፋን ወንድም አግብተው 3 ልጆች ወልደው ነበርና ህዝቡ፣ ካህናቱ፣ ሹማምንቱ በነቀፈታ ማጉረምረም ጀመረ። የኋለኛው ዘመን ንጉስ ነገስት እዬ ዮሃንስ 4ኛ ከዚህ ዘር የሚመዘዙ ናቸው። በምኒልክ ጊዜ የጎጃም ንጉስ የነበሩት ተክለሃይማኖትም በተመሳሳይ የዘር ሃረጋቸው ከዚህ ከበካፋ ወንድምና ከእኔን ምንትዋብ ጋብቻ ጋር በተያያዘ የተወራረደ ነው። ልጆቻቸው ቋረኛው እያሉም ሁኔታውን ሰምተው አወገዟቸው። እኔንም “ከዚህ በኋላ የዚህን አለም ደስታ አልፈልግም” አሉና “ንጉስ ሔሮድስ ህፃናትን እያሳረደ ሲገድል ድንግል ማርያም እያሉስን ይዛ በግብፅ አገር ቁስቋም በተባለ ቦታ ተሰዳ እንደቆየች ሁሉ እኔም ከከተማው ወጣ ብዬ መቀመጥ እፈልጋለሁ” አሉና ከዚህ መንግስቱ 5 ኪ. ሜትር ርቀው የጎንደር ቁስቋም ቤተክርስቲያን አሰርተው እዚያው ተቀመጡ።

እዚያም ሆነው የእዬ እያሉን መንግስት በርቀት መቆጣጠራቸውንና ማገዛቸውን ቀጠሉ። የቁስቋም ቤተክርስቲያን እንደ ሌሎቹ ታላላቅ የጎንደር አብያተ ክርስቲያናት ሁሉ የበርካታ ቱርኮች መናሃሪያ ሆና ዛሬ ድረስ ያለች መሆኗ እንዳለ ሆኖ፣ 1ሺ. አ.ትዮጵያውያን የግንባታ



ባለሙያዎች ሲገነቡ 500 ኢትዮጵያውያን ደግሞ ቆመው እያዩ ስህተቶችን ይጠቁሙ ነበር።

ግንባታው 15 አመታትን ሲፈጅ በጊዜው ውስጥ በርካታ እንቁላል ግንቦችም አብረው እንዲገነቡ ተደርጓል። እነዚህ ግንቦች የባህሪውን መኖሪያ፣ የእንግዶች ማረፊያ፣ መኝታ ቤቶች፣ ምግብ ቤቶች፣ የእቴጌዎ ልዩ የፀሎት ቦታ እና ወዘተ... የተለያዩ አገልግሎቶች የሚሰጡ ሲሆን፣ ከእነዚህ ውስጥ አንዱ ጀምሮ ብሩስ የተባለው አንገሊዛዊ የታሪክ አጥኝ በ1760ዎቹ የመጀመሪያ አመታት ነበርና ወደ ኢትዮጵያ የመጣው ለ7 አመታት ያህል መኝታ ቤቱ የነበረው በቁስቋም ቤ/ያን ጊዜ ውስጥ በሚገኘው በአንዱ እንቁላል ግንብ ውስጥ ነበር። የቤ/ያኗ የውስጥ ይዘትም በልዩ ልዩ የክበር ንብረቶች የተሞላችና ያጌጠች ነበረች። ለዚች ቤ/ያን ግንባታ ፍራው ከከች ባጀና፣ ድንጋዩ ከአካባቢው ቋጥኞች እየተፈነቀለ፣ እንጨቱ ከአርማጭሆ ደምቦቃ የመጣ ሲሆን፣ ግንባታው ተጠናቆ ፅላት እንዲገባ ተደረገና እቴጌ ምንትዋብ “ድንግል ማርያም ሔሮድስ ሞቷል” ስትባል ከቁስቋም ተነስታ ቤተልሔም የደረሰችበትን ቀን በማሰብ ህዳር 6 ቀን በየአመቱ እንዲከበር አደረገ። በየወሩም ይከበራል።

ከዚያም 150 ካህናት ብሉይትንና ሐዲሳትን የሚያውቁ እንዲያገለገሉ ተደርገው ሰፊ ቦታ በርስትነት ተሰጥቷቸው መንፈሳዊ ተግባራቸውን እንዲቀጥሉ ተደረገ።

እቴጌ ምንትዋብ /ብርሐን ሞገሳ/ በዚች ደብር ሆነው በርካታ ተማሪዎች እንዲማሩ በማድረግ ለፊደል ቆጣሪ እንጀራ በወጥ፣ ለዜማ ተማሪ እንጀራ በወጥ፣ አንድ ብርሌ ጠላና አንድ ብርሌ ጠጅ፣ ለቅኔ ተማሪ እንጀራ በወጥ 1 ብርሌ ጠላና 1 ብርሌ ጠጅ፣ ለትርጓሜ ተማሪ እንጀራ በወጥ 2 ብርሌ ጠላና 2 ብርሌ ጠጅ እየሰጡ፣ ልብሳቸውን በእንደድ እያሳጠቡ አስተምረው በማስመረቅ ከክፍተኛ ሽልማትና ሹመት ጋር በተለያዩ አብያተ ክርስቲያናት እንዲያገለገሉ ያደርጉ ጀመር። 365ቱን ቀናት ቤተክርስቲያናን የሚያገለገሉ አገልጋዮችም እንዲመደቡ አድርገው ትምህርቱ ቀጣይነት እንዲኖረው አስችለዋል።

ይች ልዩ የህንፃ ጥበብ የተንፀባረቀባት ቤተክርስቲያን በ1880ዎቹ ድርቡሾች ጎንደር ገብተው ቤተክርስቲያናቱን በሚያቃጥሉበት ጊዜ ተመሳሳይ እጣ ቢገጥማትም የተረፈችውን ፍራሽ ደግሞ በዳግም የኢጣልያ ወረራ ጊዜ እንግሊዞች ጣሊያንን ለማስወጣት በየአገሩ የአውሮፕላን ድብደባ ይፈፅሙ ነበርና በዚያ ጊዜ ጣሊያኖች እንደምሽግ የሚጠቀሙት በግንብ የተሰሩትን ቤተክርስቲያናት ስለነበር አንዷ ምሽጋቸው ቁስቋም ነበረችና በአውሮፕላን ተደበደቡ።

በዚህ ድብደባም የተዋበው ህንፃ ብቻ ሳይሆን በውስጧ የሚገኙ ንብረቶችም በከፊል ወድመውና ተዘርፈዋል። ሆኖም ዛሬ ድረስ ቤተክርስቲያና አገልግሎቷ እንደቀጠለ ነው። ዛሬ ድረስም የእቴጌ ምንትዋብ አፅም በውስጧ ሲገኝ፣ በተጨማሪም በርካታ መንፈሳዊ መግባታትና ቅርሶች ተመናምነውም ቢሆን ተጠብቀው ይገኛሉ።

እቴጌዎም በዘመናቸው መኖሪያቸውን በዚችው ደብር አድርገው ለካህናቱ አስፈላጊውን ነገር ሁሉ እያሟሉ ነበር የቆዩት።

የወይን፣ የጠጅ፣ የስጋና የሌሎች የምግብና የመጠጥ ማቆያ ቤቶችም ሁሉ ሙሉ እንደሆኑና ካህናቱ ዘወትር ሳይጎድልባቸው በደስታ ነበርና የሚኖሩት የሌሎች አድባራት ካህናት የእቴጌዎ ልዩ እንክብካቤ ምን ይሆን ሚስጥሩ? እያሉም ይደነቁ ነበር።

ከዚህ በኋላ በአዲስ አበባ በእቴጌ ምንትዋብ መልካም ፈቃድ የእቴጌዎ ወንድም በሆነውና ከደጃዝማችነት ወደ ራስነት በተሻገረው በራስ ወልደልዑል እሾቱ አማካይነት በመጥምቁ ዮሃንስ ስም ተጨማሪ ቤ/ያን ተሰራ። ይህም የመፈራረስ አደጋው ሰለባ የነበረ ሲሆን፣ በወቅቱ 99 የሚሆኑ ካህናት ተመድበውበት ነበር። ዛሬ ድረስም ታሪካዊነቱን በግንቡ እያንፀባረቀ ውስጡን የአካባቢው ነዋሪዎች እንደገና ጠጋግነውት መንፈሳዊ አገልግሎቱን እየሰጠ ይገኛል።

አጼ እያሱ 2ኛ ወደ ወጣትነት እድሜ ተሸጋግረዋል። ስለዚህም ሰራዊታቸውን “ኑ ተከተሉኝ” በማለት ወደ ስናር ተጓዙ። የስናር አገረ ገዥዎች በጎንደር ዘመነ መንግስት ጊዜ ጠንካራ ንጉስ ነገስት ሲዘምትባቸው እየገበሩ፣ አንዳንድም በነፃነት ሳይገቡና ነበር የሚኖሩት። አጼ እያሱ 2ኛ ስናር ሲደርሱ የስናሩ አገረ ገዥ አብዱ ኢብን ሻሉክ “የኢትዮጵያው ንጉስ ነገስት ጦሩን አስከትሎ መጣ” የሚል ወሬ ሲለማ በታላቅ ፍርሐት ፈጥኖ ያሉበት ድረስ በመምጣት በፊታቸው ሰግዶ ወርቅና ብር እጅ መጓሻ አቅርቦ ያለጠርነት ሊገብር ተስማማ። በዚህም እጅግ የተደሰቱት ቋረኛው እያሱ የእንኳን ደስ ያለሽ መልዕክት ለእናታቸው ላኩ። ለቁስቋም ካህናትም እንዲሁ። በዚህም ታላቅ ደስታ በሁሉም ዘንድ ሆነ።

ስናርን አስገብረው ወደ ጎንደር ተመልሰው አገራቱን በሰላም፣ በደስታ፣ በፍቅር ማስተዳደራቸውን ቀጠሉ።

ሆኖም በ2ኛው ዓመት የስናሩ ንጉስ ይገብር የነበረውን ግብር ትቶ አልገብርም ብሎ ማመፁን ሰሙ። በቁጣ ሰራዊታቸውን አስከትለው ሄደው በመዋጋትም ብዙውን የኢትዮጵያ ወታደር አስጨረሱት። በታላቅ ሃዘንም የተረፉትን ጥቂት ወታደሮች አስከትለው ወደ አገራቸው ተመለሱ።

ቀጥሎ ባለው ጊዜ ደግሞ አስክፊ የውስጥ አመፅ ተነሳና አጼ እያሱና እቴጌ ምንትዋብ አጣብቂኝ ውስጥ ገቡ። የአመፁ መነሻም በአፄ በካፋ ዘመን ትልቅ ስልጣን የነበረውና በአጼ እያሱ 2ኛ የተሻረው ተንሴ ማሞ የተባለው ሰው ስልጣኑን ከተቀማበት ጊዜ ጀምሮ ወንጀለኞችንና የየአገሩን ሽፍቶች አስተባብሮ የበላይ መሪያቸው ሆኖ መነሳቱ ነው።

በርካታ ግዛቶችንም ቀስ በቀስ ይዞ "ከዚህ በኋላ ለእያሱ አንገዛም" እያለ አሳመሀና አገር ላገር እየዞረ ወረራውን ቀጠለበት። ወደ ወሀኒ አምባ በሃይል ገብቶም ሀዘቅያስ የሚባል ወጣት የነጋሲ ዘር አምጥቶ "አነግሳለሁ" አለ። ቀጠለናም "ወሀኒ አምባን ሰብሬ እንደገባሁ ይህን ቤተመንግስትም ሰብሬ ገብቼ ድል አደርጋለሁ" እያለ ቤተመንግስቱን በተከታዮቹ ለማስከበብ እንቅስቃሴውን ቀጠለ።

በማግስቱም አፄ እያሱ 2ኛ ጳጳሱን ክርስቶዶሎንና አጨጓውን፣ እንዲሁም ልዩ ልዩ መኳንንትና ሹማምንቱን፣ እናታቸውንም ጭምር አስጠሯቸው። የተጠሩትም ወደ ቤተመንግስቱ ፈጥነው መጡ።

ንጉስ እያሱ ራስ ኤልያስ የተባለ ታማኛቸውን ሲያስጠሩት ከተንሴ ማሞ ጋር ወግና አልመጣም አላቸው። ራስ ወልደልዑል የንጉሱን ጦር አስተባብረው ወደ ቤተመንግስቱ በማስገባት የጃንተክልን በር ዘግተው የገባው እንዳይወጣ፣ የወጣው እንዳይገባ ብለው በማዘዝ ዙፋኑን ለመታደግ ዝግጅት ያደርጉ ጀመር።

አፄ እያሱ የጎጃሙን ገዥ ደጃዝማች ዋሉን እና የሌሎች ግዛቶችን ሹማምንት ሰራዊታቸውን አስከትለው እንዲመጡ መልእክት ላኩ። ብዙዎች ሲመጡ ጥቂቶች ከራስ ኤልያስና ከተንሴ ማሞ ጋር ወገን። የቤተመንግስቱ ሁሉም በሮች ተዘጉ። "ንጉስ ነገስት ሀዘቅያስ ነው" እያሉ ተንሴ ማሞና ራስ ኤልያስ ቤተመንግስቱን አስከብለው መጮህ ጀመሩ። ጦርነቱ አይቀሬ መሆኑ እየታወቀ ሄደ።

የአፄ እያሱ 2ኛ ሰራዊት በጃንተክር በር ተሰለፉ። ብላቱን ጌታ ኤፍሬም፣ ባላምባራስ አደሩ፣ አዛዥ ፍስሐ፣ በጅሮንድ ማሞ ከነተከታዮቻቸው እንዳንድ በር ዘግተው ያዙ። የቤተመንግስቱ አንጋቾች በአደናግር በር፣ ራትአውራሪ ኤፍሬም በካሊ በር፣ ደጃዝማች አረካሌድስ በአዲሱ ግንብ በር፣ ለዙፋኑ ቅርብ የሆኑ ታማኞች በተዘካሮ በር፣ ሌሎችም በሌሎች በሮች ተሰለፉ።

የአካባቢው አብያተ ክርስቲያናት አገልጋይ የሆኑ ካህናትም በያሉበት ለሁሉ ተሰማሩ። ቤተ መንግስቱ ውስጥ ምግብና መጠጥ በገፍ ተዘጋጅቶ ወታደሩ እስኪጠግብ እንዲበላ ተደረገ። እቴጌ ምንትዋብ ጥቂር ለብሰው አምላካቸውን ይለማመናሉ።

የቤተመንግስቱ ሹማምንት መስኮቶችን ከፍተው ያለውን ሁኔታ ሲያዩ ተከባዩ። ስለዚህ በጊቢው ውስጥ ያሉ ዛፎች የጠላት መመሸጊያና መንጠላጠያ እንዳይሆን በማለት ቅርንጫፎችን አስቆረጠዋቸው።

አማፅያኑም ከበባቸውን አጠናክሩት። የጎንደር ከተማ ታወከች። የመጀመሪያውን ሙከራ በሌሊት በተዘካሮ በር በኩል አደረጉ። ራስ ወልደልዑል ድል አድርገው መለሷቸው። ቀጥለው በአደናግር በር ሲሄዱ ደግሞ ባላምባራስ አደሩ ድል አድርገው መለሷቸው። ከዚያም ጠንክር ያለው ጦርነት በሁሉም በሮች በኩል ተካሄደና ብዙዎች አለቁ። የንጉሱ ጦርም ተዳክመ።

በተለይ በአደናግር በር እና በቀጭን አሸዋ በር የተሰለፉት ወታደሮች ረሐብና ጥም ፀናባቸው። ተንሴ ማሞ እና ራስ ኤልያስም በአንድ በኩል እያዋጉ በሌላ በኩል እያስጨፈሩ በእቴጌዋና በንጉሱ ነገስቱ ላይ መዘባበት ያዙ።

ለተከታታይ ቀናት ያለማቋረጥ በተደረገው በዚህ ጦርነትም ሀዘብ ሁሉ በረሐብና በጥም እየተሰቃየ ያለቅስ ነበር። አማፅያኑ በጃንተክል በር በኩል ግር ብለው ሲሔዱ የተሻለ መሳሪያ የታጠቀው የንጉሱ ጦር የጥይት መለት አወረዳባቸውና ብዙዎችን ፈጁ። ሆኖም የበለጠ እየተጋጋለ እንጂ እየቀነሰ አልሄደም። በጦርነቱ መካከልም ቤተ መንግስቱ በእሳት ተቃጠለ። ቀጥሎም የቅዱስ አሩፋኤል ቤ/ያን ተቃጠለ። ብዙ እልቂት እየደረሰ መሆኑን የተገነዘቡት አፄ እያሱ ደጃዝማች ወረኛ የተባለውን ጦረኛ አስላኩበት። ደጃዝማች ወረኛ ጦሩን አስከትሎ ከጠዳ ነስግሶ መጣና ወደ ቤተመንግስቱ ተቃረበ። በዚህ ጊዜ ሁሉም በረቱ።

ካህናቱ ሊያስታርቁ ቢሞክሩ ሳይሳካ ቀርቷል፣ ተዋጊውም ፈረሶችም የሚበሉት ምግብ ጠፍቷል፣ አካባቢው በአማፅያኑ እየተዘረፈ እየተቃጠለ ነው፣ የቤተመንግስቱ ግንብ እየፈረሰ ነው። ስለዚህም ከውጭ በኩል የሚያጠቃ ጦር የግድ ያስፈልግ ነበርና ደጃዝማች ወረኛ ሁኔታውን ቀየረው። ከእርሱ ጋር ደግሞ የአፄ በካፋ ታማኝ የነበረው ጃዊ ነበር። በዚህ ጊዜ ከውጭና ከውስጥ የሚሰነዘረውን ጥቃት መቋቋም የተሳናቸው አማፅያን ከሐሰት ንጉሳቸው ጋር ደንግጠው ሸሹ። ጦራቸውም ያለቀው አልቆ የቀረው ተበታተነ።

ደጃዝማች ወረኛና ተከታዮቹ የሸሹትን የአመፁ አስተባባሪዎችን ተከታትለው በመከበብ ፈንጠር ላይ ከብዙ ደም መፋሰስ በኋላ ድል አደረጉባቸው። ለ16 ቀናት የቆየው ይህ የከተማ ጦርነት ከተማዋን በደም አበላ ያጠበና ብዙ ኪሳራ ያደረሰ ነበር። የጦርነቱን አስከፊነት በወቅቱ የተመለከቱት ሰዎችም "ዓለም ከተፈጠረ፣ ዘመን ከተቀረ እንዲህ ያለ

ጦርነት ሆኖ አያውቅም ወደፊትም አይሆንም ለማለት የተገደዱትም እንዲህ ያለ ደም መፋሰስ አይተው ባለማወቃቸው ነው።

ደጃዝማች ወረኛ አማዕያን ዘርፈው የወሰዱትን ንብረት አስመልሶ ወደ ቤተመንግስቱ መጥቶ ለአሜ እያሱ አጅ መንሻ አስረከበ። የከፍተኞችንም ጭንቅላት ቆርጦ በማምጣቱ ንጉሱ እጅግ ደስ አላቸው። ህዝቡም ደስታውን ባደባባይ ሲገልፁ፤ ካህናቱ በዝማሬ አምላካቸውን አመሰገኑ። ንጉሱ ህዝቆቻቸውን ተይዞ በአቴኔ ምንትዋብና በአሜ እያሱ ፊት ቀረበ። ጥፋቱም በፅሁፍ ተነቦ አዛዦች የሞት ፍርድ ቤፈርዱበትም ንጉሱና እቱጌዎ ምህረት እንዲያገኝ በማድረግ አስጠንቅቀው ወደ ወሀኒ አምባ መለሱት። ሳይያዝ የቀረው ተንሲ ማሞ ነበርና እሱንም የወገራ ሰዎች በሽሽት ላይ ሳለ አግኝተው ያዙትና “ኑ ውሰዱት” ብለው መልዕክት ላኩ። ባላምባራስ አደሩ ሔደው አምጥተውት በሞት ተቀጣ። አመፁ ሙሉ በሙሉ በቁጥጥር ስር ውሎ፤ የተቃጠሉት ቦታዎች ተጠግነው፤ የተዘረፉት ንብረቶች ተመልሰው በአገሪቱ ሰላም ሰፊነ። አጼ እያሱም ሁሉንም ከሽልማት ጋር ወደየመጡበት አሰናብቷቸው።

ከዚህ በኋላ በነበረው ጊዜም እቱጌ ምንትዋብ የተለመደውን መንፈሳዊ ተግባራቸውን በመቀጠል በርካታ አብያተ-ክርስቲያናትንና ገዳማትን እያደሱና እያሳነፁ፤ ጎን ለጎን ደግሞ የተዋጣሉትን አለማዊ ስራ ይሰሩ ጀመር። ይኸውም በቤተመንግስቱ አጠገብ ሰፊ ግንብ አስገንብተው የአገሪቱ ሴቶች በባልትና ሙያ እንዲሰማሩ ማድረጋቸው ነው። ፊትል እንዲፈትሱ፤ ጥልፍ እንዲጠልፋ፤ ሹሩባ፤ ውቅራት፤ ንቅሳት ወዘተ... የሚችሉት ለማይችሉት እንዲያስተምሩና ሁሉም በጋራ የሚሰሩትን ልዩ ልዩ ባህላዊ ገጣጌዎች ሆነ ማናቸውንም ነገር ለቤተመንግስቱ ሹማምንትና ለህዝቡ እየሸጡ ነገራቸውን እንዲያሻሽሉ አስማርተዋቸዋል። ይህን ሲያደርጉም ራሳቸው አስተማሪ ሆነው ከወጥ አሰራር ጀምሮ እስከ ልዩ ልዩ የእጅ ሙያ ድረስ ተምረው ራሳቸውን እንዲችሉ አድርገዋል። በዚህም የሴቶችን የዚያ ዘመን አመለካከት በመለወጥና ወደ አደባባይ እንዲወጡ በማድረግ ረገድ ክፍተኛ አስተዋፅኦ ማበርከት መቻላቸው ያስደንቃቸዋል።

በ1737 ዓ.ም አቡነ ክርስቶዶሎ ሰላረፉ ሌላ ጳጳስ እንዲመጣ ወደ ግብፅ መልዕክተኛ ተላከ። መልዕክተኞቹን ቱርኮች ዘርፈው ከሸጁቸው በኋላ ሲመለሱ ደግሞ ጳጳሱንም መልእክተኞችንም አስረው አገላለጡባቸው።

ብርሐን ሰገድ እያሱ ይህን ሲለሙ ተበሳጭተው ለተንቤኑ ገዥ ለስዑል ሚካኤል “ሔደህ የምዕዋውን ገዥ ናይብን ተበቀል” ብለው ላኩበት። ስዑል ሚካኤል ግን ከናይብ ጋር በጥቅም ተደልሎ ወግኖ ስለነበር አሻፈረኝ አለ። ስለዚህ አጼ እያሱ ራሳቸው ሰራዊታቸውን አስከትለው ወደ ትግሬ አገር ተጓዙ።

ደጃዝማች ስዑል ሚካኤል የንጉሱን መምጣት አይቶ ውጊያ ለመገጠም ቢያስብም የሰራዊቱ ብዛት ስላለጋው ለማያት በማበለው ተራራ ላይ ሰፈረ።

አሜ እያሱም ጦራቸውን በአራት ክፍለው ተራራውን አስከብሰው ተኩስ አስጀመሩ። በዚህ ጊዜ እንደሚደመጣው የተረዳው ስዑል ሚካኤል ለራስ ልዑል መልዕክት ልኮ ንጉሱን ይቅርታ መጠየቅ እንደሚፈልግ ገለፀ። ወዲያውም ድንጋይ በአንገቱ አስሮ መጣና ወደፊት ታላሽፍ ሊሆን ቃል ገብቶ ይቅርታ ጠየቀ።

አሜ እያሱ 2ኛም ምንም እንኳን ሹማምንቶቻቸው ይገደል ቢሉም “ምህረት ተደርጎለት ቢገባ በጀግንነቱ ኢትዮጵያን ይጠቅማታል” የሚሉ ሃሳብ ሰንዘረው ወደ ጎንደር ወስደው ጥቂት አስረው ይቅርታውን ተቀብለው ፈቱት። የታሰሩት ጳጳስና መልዕክተኞችም ተለቀቁ። ቀጥሎ ባለው ጊዜ ራስ ወልደ ልዑል ሲሞት በምትኩ “ራስ” ተብሎ ተሾሞ ባለሙሉ ስልጣን እንደራሴ ሆነ። በኋላም የእቱጌ ምንትዋብን ልጅ አስቴርን /ከአጼ በካፋ ወንድም/ ከወሰዱቸው ሶስት ሴት ልጆች አንዷን አግብቶ ተቀመጠ።

አሜ እያሱ ከጥቂት ጊዜ በኋላ ወደ ወሎ አቀነ። ከወሎ ባላባት የተወለዱትን ውቢት የተባሉ ቆንጆ ሴት አምጥተውም ክርስትና አስነስተው ወለተ ቤርሳቤህ አሰኝተው አገላለገውና እያለሰ የተባለ ወንድ ልጅ ወለዱ።

በዚህም ምክንያት ከወሎና ከየጁ ባላባቶች መጥተው ሹመት እየተሰጣቸው ማገልገል ጀመሩ። ወለተ ቤርሳቤህ ግን የእቱጌነት ማዕረግ ሳይጠይቁ ለጊዜው አርፈው ተቀመጡ። አጼ እያሱ 2ኛ ባዩነው መልኩ ከእናታቸው ከእቱጌ ምንትዋብ ጋር በመሆን ኢትዮጵያን ለ25 አመታት አስተዳድረው በ1748 ዓ.ም ህልፈተ ሐወታቸው ሆነና እናታቸው ባለገራት ቁስቋም ማርያም ቤ/ያን ተቀበሩ።

የአጼ ኢዮአስ ዘመን መንግስት

ከ1748 -1762 ዓ.ም

አጼ እያሱ 2ኛ ከሞቱ በኋላ ከወለተ ቤርሳቤህ የተወለዱት ልጅ ኢዮአስ በመንግስቱ መተካት ነበረባቸው። ቀደም ሲል አንገታቸውን ደፍተው የነበሩት ወለተ ቤርሳቤህም "የንግስትነት ማእረግ ይሰጠኝና ክልጄ ጋር ልግ" የሚል ሐሳብ አቀረበ። ይህ ሃሳባቸውም ከቀደምቷ እቴጌ ተዋበች ጋር አጋጫቸው።

በሁለቱ ሴቶች መካከልም ክርክሩ እየበረታ በአጼ ኢዮአስ መንግስት ላይ የጎላ ተዕኔፍ አሳደረ። በተጨማሪም ውዝግቡ እየተካረረ የሁለት ግለሰቦች ሀብ ከመሆን አልፎ የኢትዮጵያን ማእከላዊ መንግስት ወደመፈታተን አመራ። የወለተ ቤርሳቤህ ሃሳብ ደጋፊዎች የወሎ፣ የዩጁ፣ የራያ፣ የሎሞዎች ለቦ እና ብርሌ በተባሉ ሹማምንት እየተመሩ 1ሺ ፈረሰኛ አስከትለው ጎንደር ገቡ። ያጀቧቸው በርካታ ሰዎችም ጎንደርን አጥለቀሉት።

በዚህ ምክንያት በጎንደር በተለይም በቤተመንግስቱ ዙሪያ የአሮምኛ ቋንቋ መነጋገሪያ እየሆነ አማርኛው ላይ ተዕኔፍ አሳደረ።

አጼ ኢዮአስም በአሮምኛ ቋንቋ መናገር ጀመሩ። ሐይማኖታቸውም ላይ ተመሳሳይ ሁኔታ መንፀባረቅ ሲጀምር የጎንደር፣ የጎጃም፣ የሰሜንና የትግራይ መካኒንንት እንዲሁም ካህናት በአጼ ኢዮአስ ላይ ማጎረምረም ጀመሩ።

በቋረኞችና በወለተዎች መካከልም አለመግባባቱ እየጠነከረ ሐይ። ሆኖም ከሁለቱም ወገን ውጭ የሆነው ራስ ስዑል ሚካኤል የእንደራሴነቱን ባለሙሉ ስልጣን ስለያዘው በስርዓት ማስተዳደሩን ቀጥሎ ነበር።

አጼ ኢዮአስ ደግሞ የእንደራሴነቱን ስልጣን በያዘው ሰው ደስተኛ አልነበሩም። በዚህ ጊዜ ራስ ማርያም የተባለ መኳንንት በንጉሱ ላይ ሸፈተ። አጼ ኢዮአስም ይህን ሰው ራስ ስዑል ሚካኤል ብቻውን ሐይ እንዲወጋው አዘዙትና በጎን ደግሞ ራስ ዘ ማርያምን የሚያግዝ ጦር ልከው ራስ ስዑል ድል እንዲሆን ፈለጉና የሸፈተባቸውን ሰው መርዳት ጀመሩ። ይህ ያልተለመደ አካሄዳቸው ውጤት አላስገኘም። ይልቁንም ራስ ስዑል ሚካኤል ሁሉንም ደምስሶ ድል አደረገ። የሰሩትን ስራ ግን አውቆታልና ቅሬታውን በውስጡ ይዘ ዝም አለ።

ከዚያም ራስ አስራት የሚባል ሹም አመሀኖ ራሳቸው ንጉሱ ዘምተው ወደ አማራ ሳይንት ተጓዙ። በዚህ ዘመቻም ራስ ስዑል ሠራዊቱን አስከትሎ ከንጉሡ ጎን ተሰለፈ። ሆኖም የአማራ ሣይንት ካህናት በሽምግልና ገቡበትና "ራስ አስራትን ይማሩልን። አይውንቸው" አሏቸው።

አጼ ኢዮአስም በደስታ እሽ አሉና ለቀጣዩ በቀል ይዘጋጁ ጀመር። ራስ አስራት ንጉሡ ፊት ወድቆ ይቆርታ ጠየቀ። ካህናቱም ጥርጣሬ ስላደረባቸው 364

"በራስ ስዑል ሚካኤል ፊት በማሐላ ቃል ይግቡልን" አሏቸውና በራስ አስራትና በንጉሱ መካከል አንድነትና ፍቅር እንደሚኖር በመሐላ ቃል ገቡላቸው። ካህናቱም በአርቁ ተደሰቱ።

ነገር ግን በ3ኛው ቀን አጼ ኢዮአስ ራስ አስራትን ሰቀሏቸውና ራሳቸውን ወደ አባይ ወንዝ አስወሰደው አስጣሉት። በዚህ ጉዳይም ራስ ስዑል ሚካኤል እጅግ አዘነ። እህል አልባላም ውሃም አልጠጣም ብሎ ሶስት ቀን ሲያለቅስ ቆየ። ካህናቱም በጣም አዘነ። ከአማራ ሳይንት ወደ ጎንደር አጼ ኢዮአስ ሲጓዙ ራስ ስዑልም ተከትሎ አብረው ጎንደር ገቡ። ከዚያም የእንደራሴዎች ካምፕ ተብሎ በተሰራው ቦታ ራስ ስዑል ከነሰራዊቱ ሐይ ተቀመጠ።

ከጥቂት ቀናት በኋላም የራስ ስዑል ወታደሮች በንጉሱ ወታደሮች ይጠበቅ ወደነበረው ወደ ማንከት ግንብ ገብተው የጊቢውን ሳር ሲያጭዱ የንጉሱ ወታደሮች እረፉ ቢሏቸውም በንቀት ስራቸውን ቀጠሉ። እርስ በርስ ተዋግተውም የራስ ስዑል ወታደሮች አሸነፉ። ይህም ሆነ ተብሎ የተደረገ ግጭት መሆኑ ግልፅ ይመስላል።

አጼ ኢዮአስ ይህን ነገር ሲሰሙ በጣም ተቆጥተው ሰራዊታቸውን ማዘጋጀት ጀመሩ። ራስ ስዑልም የንጉሱን መዘጋጀት ሲሰማ ጦሩን ሰብስቦ ወደ ቤተመንግስቱ ሐይና በሩን ሰብሮ ገብቶ መዋጋት ጀመረ። በፅኑ ውጊያ ድል አደረገና አጼ ኢዮአስን ማረካቸው። በማግስቱም ካህናቱን፣ ሊቃውንቱን የቤተመንግስቱን ሹማምንት ሁሉ ሰብስቦ "ቃል ኪዳንን ትቶ ማሐላውን አፍርሱ ነብስ ያጠፋውን ይህን ንጉስ ምን እንደሚገባው ፍረዱ" አላቸው። "የሞት ሞት ይገባዋል" ብለው መለሱ። ሆኖም የርጉም ተክለሐይማኖት እጣ እንዳይደርሰው በማሰብ ከሁሉም ጋር ተነጋግሮ "ንጉስ በጥይት ተደብደቦ መሞት የለበትም" የሚል ስምምነት ተደረሰና በሻሽ አንቀው ገደሏቸው።

እቴጌ ምንትዋብ ይህን ሲሰሙ በጣም አዘነ። ቀብራቸውም በቅዱስ እሩፋኤል ቤተክርስቲያን በስርዓቱ ተፈፀመ። በኋላ ላይ ግን አፅማቸው ወጥቶ በቁስቋም እንዲቆመጥ ተደረገ። ዛሬ ድረስም የአባታቸው የአጼ እያሱ 2ኛ፣ የአሚታቸው የእቴጌ ምንትዋብና የራሳቸው የአጼ ኢዮአስ አዕም በመስታወት ውስጥ ሆኖ ይገበኛል።

**ምዕራፍ ፸፫**

**የአፄ ዮሐንስ 2ኛ ዘመን መንግስት**

**ከ1762-1763 ዓ.ም**

ራስ ስዑል ማካኤል አፄ ኢዮአስን ካስገደለ በኋላ ለራሱ የሚሰማውን በወህኒ አምባ ከሚቀመጡት ነጋሲያን ውስጥ የአፄ እያሱ 1ኛ/የአድያም ሰገድ እያሱ/ ልጅ የአፄ በካፋ ወንድም የሆኑትን ዮሐንስን “አድማስ ሰገድ” አሰኝቶ አነገሳቸው። አፄ ዮሐንስ 2ኛ ተባለ።

አፄ ዮሀንስ 2ኛ ከወህኒ አምባ መጥተው ሲነገሱ ባልተለመደ ሁኔታ እድሜያቸው 70 አመት ነበር። በዚህም ላይ አንድ እጃቸው ቆራጣ ነበር።

ስለዚህም ስማቸው በሰፊው የሚጠራው “አንድ እጅ” ዮሐንስ አየተባሉ ነው እጃቸውን ያስቆረጧቸው ደግሞ ወንድማቸው አፄ በካፋ ናቸው። አፄ በካፋ በፈጸሙት ግፍ በተጸጹበት ጊዜም “እኔ ከሞትኩ ይነግግል” ብለው ከወህኒ አምባ አስመጥተው አጠገባቸው እድርገዎቻቸው የነበረ ቢሆንም፤ በሌሎች ተተኪዎች ከበካፋ ሞት በኋላ ወደወህኒ አምባ እንዲመለሱ ተደርጓል። አሁን ግን ነገሱ። በአንድ እጃቸው ኢትዮጵያን ሊመሩ።

በአፄ ዮሐንስ 2ኛ መንገስ ሳቢያ ህዝቡና መኪንንቱ “እንደዚህ ያለው ሰው ሊነገስ አይገባም” በማለት ከፍተኛ ክርክር ፈጥረው ነበር። ሆኖም ለሚ አልነበረም።

አንድ እጅ አጼ ዮሐንስ በወህኒ አምባ ሲኖሩ እድሜያቸውን ሙሉ ማለትም 70 አመት ሙሉ ያሳለፉት መንፈሳዊ መጻሕፍትን በመመርመርና በማጥናት ስለነበር አንድ አንድ ሊቅ የሚቆጠሩ የነገስታት ዘር ናቸው። በቅኔም የሚያካላቸው የለም።

ስለዚህ በ1762ዓ.ም በሕዳር ወር በተከበረው የአሙቱ ማካኤል አለት በአጣጣሚ ማካኤል ቤተክርስቲያን ውስጥ ተገኝተው ቀጥሎ ያለውን ቅኔ ተቀኙ። አጠቃላይ የታሪኩን ሃይት በውስጠ ወይራ በመግለጻቸውም ብዙ ሊቃውንት ተደነቁባቸው።

ይህን ቅኔያቸውን ከግዕዝ ወደ አማርኛ መልሰን ስንተነትነው እንዲህ ይነበባል።

“የግብዱን ድንቅ ነገሮች ሙሴ እንደወደደ አደረገ፤ ለሙሴ መልዕክተኛውና የፊቱ አንጃ የኤርትራ በር ማካኤል ነውና። የተግላጽ ልብስ የኤርትራ ባህር መቀደዱና መሰፋቱ በእንጨት በተደረገ ጊዜ የግብጽ በትር መቀሱ ናት፤ መቀሱም መርፈው ናት።”

ይበልጥ ሲተነተን ደግሞ ፍራ ነገሩ የአምላክ መልእክተኛ የሆነው ሙሴ የኤርትራን ባህር ከፍሎ ሙሴን እንዳሻገረውና የአስራኤል መሪ

እንዳደረገው፤ ራስ ስዑል ማካኤልም ወህኒ አምባን ከፍቶ አፄ ዮሐንስ 2ኛን ንጉስ ማድረጉን ያሳያል። በተጨማሪም ሁለቱም የተለቀቁት ከባርነት መሆኑን ይገልጻል።

“የግብጽ በትር መቀሱ ናት፤ መቀሱም መርፈው ናት” ሲሉም የራስ ማካኤልን ስራ መጠቀማቸው ነው።

በተጨማሪም አጼ ዮሐንስ 2ኛ አንድ እጅ ስለሌላቸው ህዝቡ ይንገስ አይንገስ እያሉ ሲጨቃጨቅ በተመለከቱ ጊዜ እንዲህ ሲሉ ተቀኙ

“ጊዜያተሁ አእላፊ እመ መክሩ አእላፊ አንተ ዘለይኮ ወዘውሠንኮ አይታርፍ”

“ብዙ ሺህ የመክረውን ቢመክር አንተ ካሰብከውና ከወሰንከው አያልፍም” ማለት ነው።

አጼ ዮሀንስ 2ኛ እንዲሉትም ህዝቡ አንድ እጅ፤ በዚያ ላይ የ70 አመት አዛውንት ንጉስ አንፈልግም ቢልም፤ ራስ ስዑል ማካኤልን በመፍራት የዮሀንስ 2ኛን ንግስና “ይሁን ብለናል” ብሎ ተቀበለ። ራስ ስዑል ማካኤል እሁቱን ወ/ር ወለተ ሥላሴን ለንጉሰነገስቱ ለአፄ ዮሐንስ 2ኛ ዳረላቸውና በማናቸውም ረገድ እራሱ ባለሙሉ ስልጣን ሆኖ አጼ ዮሀንስ “አሻንጉሊት ንጉስ” የሚባለውን ስልጣን ይዘው በዙፋኑ ተቀመጡ።

ይህ በእንዲህ እንዳለም ከአጼ በካፋ ጀምሮ ስልጣናቸው ገኖ ይኖር የነበረው የእቱጌ ምንትዋብ ስልጣንም ተወሰነ። የቀደሙት ነገስታት ይሰሩት የነበረው አይነት አስራርም ቀረና እንደራሴው ራስ ስዑል ማካኤል አሳዥም አስፈጻሚም ሆኖ በየአገሩ ታማኞቹንና ዘመዶቹን ብቻ አየመረጠ መሾም ጀመረ። ለልጁም ጎጃምን ሰጠው።

እቱጌ ምንትዋብም በዚህ ጊዜ ስልጣናቸው ሲያጥር፤ እድሜያቸውም ገፋ። በራስ ስዑል አገዛዝም ተስፋ ቆረጠ፤ ስለዚህም ወደ ቁስቋማቸው ተመልሰው በሀሎትና በስግደት መኖራቸውን ቀጠሉ።

በዚህ ዘመን የነበረው ጀምስ ብሩስ የእቱጌዎን አሳዛኝ ፍጻሜም ጽፎ ነበር። አያይዞም ራስ ስዑል ማካኤልን አውግዟል። ይህ ሰው አጼ ዮሀንስ 2ኛንም፤ ራስ ስዑል ማካኤልንም፤ እቱጌ ምንትዋብንም በቅርበት ያነጋግራቸው ነበርና ወደ አገሩ ከተመለሰ በኋላ የአመታት የጎንደር /የኢትዮጵያ/ ቆይታውንና የጥናቱን ውጤት “BRUCE TRAVEL” በሚል ርዕስ በ5 ሾሊዮም ከፍሎ ስለ ኢትዮጵያ አጠቃላይ ሁኔታ ፅፏል። ኢትዮጵያ ውስጥ የነበረበትን ዘመን አስመልክቶም የነበረውን የስልጣን ሹክቻ ሳይጠቅስ አላለፈም። ጀምስ ብሩስ “የአባይን መንሻ ምንጭ ለመጀመሪያ ጊዜ ያገኘሁት እኔ ነኝ” ብሎም ነበር፤ ሙሉ በሙሉ ተቀባይነት ባያገኝም።

ወደ አጼ ዮሀንስ 2ኛ ታሪክ ስንመለስ፤ አንድ ፋሲል የተባለ መኳንንት በዳምት ሸፍቶ አስቸገረ። ይህ መኳንንት ከሸፈተ ብዙ ጊዜው ነበር። አሁንም ይገባል፤ ይገብራል ተብሎ ሲጠበቅ በአምቢታው ገፋብት። ራስ ስዑል ማካኤልም የዳምቱን ሽፋታ ፋሲልን ለመዋጋት መዘጋጀት ጀመረ። ዝግጅቱ ከተጠናቀቀ በኋላም ንጉሱን አጼ ዮሀንስ 2ኛን “አብረን እንሄድና ፋሲልን እንዋጋው” በማለት አማካሪቸው።

አጼ ዮሀንስ 2ኛ ግን በወህኒ አምባ ሲኖሩ ፀሎትና ስግደት በማዘውተር ኖሩ እንጂ የጦርነትን ነገር ፈጽሞ ሞክረውት አያውቁም ነበርና “አልችልም፤ በዚህም ላይ ሽምግያለሁ፤ ደግሞም አላውቅበትም” ብለው እምቢ አሉት። ቢያባብላቸውም በእምቢታቸው ጸኑ። ይባስ ብለውም “ብትፈልግ ወደ ወህኒ አምባ መልሠኝ እንጂ አልሄድም” ብለው መለሱ።

በዚህም ስልጣን አልባ ባለሥልጣን መሆናቸውን ገህድ አውጡት። ራስ ስዑል ማካኤል የንጉሱን እምቢ ማለት በሌላ ተረጎመው። ይኸውም ለእኔ እምቢ ማለታቸው እኔ እልፍ ስል ሌላ እንደራሴ ለሾሙብኝ አስበዋል ማለት ነው። በማል ተርጉሞት አረፈ። ሆኖም አጼ ዮሀንስ 2ኛ እንዲህ ያለው ሃሳብ ፈጽሞ በልባቸው አልነበረም ይባላል። በአጉል ጥርጣሬ የከፋ ስጋት ላይ የወደቀው ራስ ስዑል ማካኤልም በእጅ አዙር ንጉሱን ከምግብ ጋር ገዳይ መርዝ ቀላቅለው እንዲሰጧቸው አድርጎ አስገደላቸው። አጼ ዮሀንስ 2ኛ በነገሱ በ1ኛ አመታቸው በ71 አመታቸው በ1763ዓ.ም ነበር የተገደሉት። በዘመናቸውም እንዳችም ስራ አላከናወኑም።

**ምዕራፍ ፸፬**  
**የአጼ ተክለሐይማኖት 2ኛ ዘመነ መንግስት**  
**h1763-1770ዓ.ም**

አጼ ዮሀንስ 2ኛ ከተገደሉ በኋላ ቀደም ባለው ጊዜ የወለዱት ልጅ 15 አመት ሞልቶት ነበርና ራስ ስዑል ማካኤል አምጥቶ በአባቱ ዙፋን እንዲቀመጥ አደረገ።

የአጼ ዮሀንስ 2ኛ ልጅ ተክለሐይማኖት ሐያል ሰገድ ተብለው የንጉሠነገስተነቱን ስልጣን ይዘው ኢትዮጵያን ለ7 አመታት ቢያስተዳድሩም አጠቃላይ ፖለቲካዊ ጉዳዩ የሚከናወነው ግን በራስ ስዑል ማካኤል አማካኝነት መሆኑ እንደተጠለ ነበር።

አጼ ተክለሐይማኖት በነገሱ በመጀመሪያው አመት ባዕታ ማርያም የተባለችውን ቤተክርስቲያን በጥሩ ሁኔታ አስገነቡ። በውስጧም 277 አገልጋዮችን መድበው ርስት ሰጡ።

ቀጥለው ደግሞ በቅዱስ ቂርቆስ ስም ተጨማሪ ቤ/ያን አሰርተው 150 ካህናትን መድበው የተለመደውን ርስት ሰጡ።

ከዚያም በንጉሱ በአጼ ተክለሐይማኖት ትዕዛዝና መልካም ፈቃድ በራስ ፋራስ አማኝነት የወልደ ነገድጓድ ዮሐንስን ቤተ ክርስቲያ በጃንተክልዋልካ አጠገብ አሠሩ። 150 ካህናት ተደልድለው ርስትም ተሠጣቸው።

እንደገና ደጃዝማች ወንድወሰን የተባሉት የላስታ ገዢ በንጉሠ ትዕዛዝ በጻድቁ በእቡነ ተክለሐይማኖት ስም ተጨማሪ ቤ/ያ አስገነቡና ስያሜውም የላሥታው ገዢ የፈረስ ስም “ጃሌ” ይባል ስለነበር ከንጉሱነገስቱ ስም ጋር አጣምረው “አባ ጃሌ ተክለሐይማኖት” ብለው ሰየሙት። “እረ በአባ ጃሌው” የሚሉ የዜማ ስንኞች መሠረታቸው ይህ ነው። በተጨማሪም እብ እናት የሚገኘው ቅዱስ ገብርኤል ቤ/ያን በአጼ ተክለሐይማኖት ጊዜ የተሰራ ሲሆን፤ በርካታ አብያተክርስቲያናትንም በዘመናቸው አሳድሰዋል።

ራስ ስዑል ማካኤል በአንጥልጥል የቀረውን የፋሲልን ሽፍትነት ጉዳይ አሁን እልባት ለመስጠት ፈለገና እህ ተክለሐይማኖትን አስከትሎ ወደ ዳምት ተጓዘ።

ፋሲልም የዳምትንና የአገውን ጦር ይዞ ፈገገ በምትባለው ቦታ ሆኖ ይጠባበቅ ነበር። ፋጊት ላይ ሁለቱም ተገናኙና አደገኛ ጦርነት ተካሔደ።

በዚህ ጦርነት ከሁለቱም ወገን 10ሺ ወታደሮች አለቁ። ድሉ ግን የራስ ስዑል ማካኤል ሆነ። ፋሲልም የተረፉትን ጥቂት ወታደሮች አስከትሎ ሸሸ።

ራስ ስዑል ማካኤል ምርኮኞችን በጭነካ አስጨጨፋቸው። ምህረት ጠይቀው የገቡትን ወታደሮችም የራስ ስዑል ማካኤል ወታደሮች ባልተለመደ

ጭካኔ ቆይታውን ገፈው በውስጡ ጭድ እየሞሉ ለራስ ስኩል ሲያሳዩት አላውገዛቸውም ነበር።

በዚህ ጭካኔ ላቢያ የአማራ ሳይንቱ ራስ ጎሹ እና ደጃዝማች ወንድወሰን የተባሉት ከዳሩት። ህዝቡም በጣም አዘነበት። ራስ ስዑል ሚካኤል አጼ ተክለሐይማኖትን ይዞ ወደ አክሱም አቀና። እዚያም ደርሶ በራሱ ትዕዛዝ ለንጉሡ የአገራው መኪንንት ገጸ በረከት እንዲያስገቡ አደረገ።

በዚህ ጊዜ እቲጌ ምንት-ቀብ ከነበሩበት ቁስቋም መጥተው "የአጼ እያሱ ብርሃን ሰገድን ልጅ እንግሻለሁ" ብለው በያውጁም ሰማ አልነበራቸውም።

ፋሲልም የራስ ስኩልን ወደ አክሱም መሄድ ሲሰማ ሽሽቶ ከሃደበት ተነስቶ ወደ ጎንደር መጣና ወደ ቤተመንግስቱ በሃይል ሲገባ ሲል በቤተመንግስት ሹማምንትና ወታደሮች ተሸንፎ ተመለሰ።

በዚህ ጊዜ ራስ ስዑል ሚካኤል ከአጼ ተክለሐይማኖት 2ኛ ጋር ተጨማሪ ሰራዊት አስከተሎ ከትውልድ አገሩ ከትግራ አገር ወደ ጎንደር ተመለሰ። ሲደርሱም የአርሱ ታማኝነት "አገሉ እንዲህ አድርጓል፣ አገሉ ይህን ሰርጊል" በሚል ነገር ስራት ብዙዎች በጭካኔ እንዲታረዱና በጥይት እንዲደበዱ ተደረገ።

ራስ ጎሹም ከሌሎች ሽጮቹ ጋር ህብረት በመፍጠር በራስ ስዑል ላይ ተነሳበት። ብዙዎችም በጭካኔው ምክንያት ከእሱ እየወጡ ከጠላቶቹ ጋር ወገኑ። ስለዚህም ከነራስ ጎሹ ጋር 8 ቀን የፈጅ ሃይለኛ ጦርነት አደረገና ለመጀመሪያ ጊዜ ሽንፈት ደረሰበት። ራስ ስዑል ሚካኤልም ተማርኮ ወደ አስር ቤት ገባ። ከአርሱ ጋር ሆነው አጼ እያሱ ላይ ሞት የፈረዱባቸውን ሁሉ ሰብስበውም በሞት ቀጧቸው።

ግንቦት 26 ቀን 1765ዓ.ም እቲጌ ምንት-ቀብ ከረጅሙ የፖለቲካ ሕይወታቸውና ከረጅሙ መንፈሳዊ ሕይወታቸው፣ እንዲሁም ከአጠቃላይ ምድራዊ ውጣ ውረድ ተገላግለው አረፉ። ራሳቸው ባሰሯት በቁስቋም ማርያም ቤ/ያንም ተቀበሩ።

ስንመለስም ራስ ስዑል ሚካኤል ከ7 አመታት የእስር ቆይታ በኋላ እጅግ ስላረጀ ተፈትቶ ጥቂት እንዲቆየ በ1772ዓ.ም በአድዋ ከተማ ሞተ።

አዲ ተክለሐይማኖት 2ኛ ከ7 አመት የግዛት ዘመን ቆይታቸው በኋላ "ይህን የሚያልፍ መንግስት ትቻለሁ" ብለው መነኩና ጥልድባ ገዳም ገብተው ተቀመጡ። ገዳም ከገቡ ከ6 ወራት ቆይታ በኋላም እዚያው አርፈው በአባ ሚናስ ገዳም ተቀበሩ።

አሁን ዘመን መሳፍንት እየተቃረበ ነው። የቀሩንም ሁለት ያህል ንጉሠነገስቶች ናቸው። ለዘመን መሳፍንት መክሰት ደግሞ ሰራውን በር ከፍቶ ያሰፈው ራስ ስዑል ሚካኤል ነው። እስካሁን ያየነው እንቅስቃሴው፣ ሕይወቱና ውጤቱም ይህንን እውነት ነው የሚያረጋግጠው። "አንድ ሹም እንዳሻው ማንነስ መሻር ከቻለሚ... እናሽ...።" የሚል ግሳብ በዘርዘታ ምናልባትም በሁሉም መሳፍንት ዘንድ እንዲጸነስ ማድረጉንም በተላላ መረዳ ይቻላል።

**ምዕራፍ ፸፩**  
**የአጼ ሰለሞን ዘመን መንግስት**  
**ከ1770-1773 ዓ.ም**

የቤተመንግስቱ ሹማምንት እንደ ደንቡ የተሸለሙትና በወርት ያገጠኑ የንጉሰነገስት መንገዳዊ የሆነችውን ውድ በቅሎ ይዘው ወደ መሀኒ አምባ ሔዱ። ሰለሞን የተባሉትን የነጋሲ ዘር መርጠው አወጡ። እድሜ ልካቸውን በዚህ የግዛት ቦታ በሆነው በመሀኒ አምባ ሥላሳላዎም "በቅሎዎ አትወጋኝም?" የሚል ጥያቄ አቅርበው እንደነበር ይነገራል። በዚህ ጊዜ ሹማምንቱ ሹማግሌውን ሰለሞንን እንደምንም ይጋገፈው በቅሎዎ ላይ አስቀመጧቸውና ወደ ቤተመንግሥቱ ያዘዋቸው ሔዱ።

ህዝቡና ካህናቱም እንደ ደንቡ በዝማራና በእልልታ ተቀበላቸው። ጥበብ ሰገድ አለፍ የወርት ዘመድ አቀዳጅተው በዙፋኑ ላይ አስቀመጧቸው። በቤተመንግስቱ ዙሪያ የሚገኙትን አብያተ-ክርስቲያናት እንዲታደሱ አስደረጉ። ከከተማው ወጣ እያሉም ተመሳሳይ ተግባር ፈጸሙ።

ቀጥሎም በፋሲልደስ ቤተክርስቲያን ውስጥ የነበረው የትዱስ ፋሲልደስን ታቦት ከመዋኛው ጋር በተገነባው ህንጻ እንዲገባ አደረገ። በዚህና በዚህ መሰል ስራቸው ህዝቡንና ካህናቱን እጅግ ደስ አሰኙ።

ከ3 አመት የግዛት ዘመን በኋላም በእርጅና ምክንያት አረፉ። እድሜያቸው በውል ሳይታወቅም ከ70-80 ይገመታል።

**ምዕራፍ ፸፯**

**የአጼ ተክለጊዎርጊስ ዘመነ መንግስት**

**ከ1773-1777 ዓ.ም**

የጎንደር ነገስታት ታሪካቸውን ማሳመር ካለባቸው የሚጠበቅባቸው ስራ በዘመናቸው አብያተ-ክርስቲያናትን ማሰራት ነው። የጎንደር ነገስታት ብቻም ሳይሆን ሰራ የነፃነት ጊዜ ያገኙት የኢትዮጵያ ነገስታት ሁሉ በግልጽ እንዳስተዋልነው ታላቅ ተግባር ከወኑ የሚባለው ይህንን መሰል ስራ ከሰሩ ነው።

ስለዚህም አጼ ተክለጊዎርጊስ ፍቁር ሰገድ በሚል ስም መንግሥት የንጉሰነገስትነቱን ስልጣን ይዘው በአባቶቻቸው ዙፋን በተቀመጡ ማግስት ደብረ ምጥማቅ የምትባለውን በድንገል ማርያም ስም በማሰራት 500 ካህናት መድበውና ርስት ሰጥተው የፈንጠር ልደታን አሳድሰው ሲያበቁ፤ ኪዳነምህረት ተብላ የምትጠራውን ቤ/ያንም አሰርተው፤ ሀገቡን አስደሰቱ። በዘመናቸውም አቡነ ቂርሎስ የተባሉ ሌላ ጳጳስ መጡ። በ1776 ዓ.ም ግን የገንዘብና የማር ቀረጥ በሀገቡ ላይ ጣሉ። ቢዚህም ሀገቡ አጎረመረመ። ይህንንም የተመለከቱ የቤተመንግስቱ ታዛዦች በመንግስታቸው ላይ ተነሱና አመጹባቸው። በየግዛቱ ያሉትን መኳንንትም ማነሣሣት ጀመሩ። ክንፈ አዳም የተባለ ሽም ከሰሜን እንዲመጣ ተላከበት። ክንፈ አዳም ሰራዊቱን ሰብስቦ ተጉዞ ወገራ ደረሰ። መስፈሩን በሰሙ ጊዜ አጼ ተክለጊዎርጊስ ፈርተው ወደ ጠዳ ሸሹ።

ደጃዝማች ብሌ በውቀቱ የተባለው ዘዴኛ ከክንፈ አዳም ጋር የወገነ መስሎ ሳይታሰብ ማረከውና ለአጼ ተክለጊዎርጊስ “ንጉሰ ነገስት ሆይ የምስራች፤ ጠላትህ ክንፉ ማሞ ተይዞልሃልና ፈጥነህ መጥተህ በዙፋንህ ተቀመጥ” የሚል መልእክት ለከ።

አጼ ተክለጊዎርጊስ ተመልሰው መጥተው ወደ በተመንግስታቸው ገቡና ለደጃዝማች ብሌ በውቀቱ ራስ ቢትወደድ የሚባለውን ሹመት ለጡት።

ወዲያው ደግሞ ሳቡር የተባለ አገልጋያቸው ከበጌ ምድር አዛዥ ከእሹቱ ሀይሉ ጋር ወገንና ሁለቱ ተባብረው ለየጁው መስፍን ለትልቁ ራስ አሊ እንዲህ የሚል መልእክት ላኩ “የተክለጊዎርጊስ መንግስት እዚህ ላይ ማብቃት አለበት፤ እኛም ላንተ እንገዛልሁለን፤ ከጎንህም እንሆናለን፤ እንዲህ እኛ ጎንደር ያሉ ሴቶች በግጥም አየዘፈኑ “ዓሊና ዓሊና ዓሊና በሞቱ

የአማራን ማተብ ሰለቸው አንገቱ” እያሉ ነው” በማለት ወዳጅነትን በሚያሳይ ቀልድ አዘል አነጋገር ሲሉኩበት የየጁዉ መስፍን ትልቁ ራስ አሊ /ትንሹ ራስ አሊ የሚባል ስላሰ ነው ትልቁ የተባለው/ሰራዊቱን ሰብስቦ ገሰገሰና ጎንደር ገባ።

እነ እሹቱ ሀይሉም መምጣቱን ሲሰሙ ለበጌምድር ሰዎች “ራስ አሊን እንቀበለው የሚል ሃሳብ ሊያቀርቡ ጥቂቶች ሃሳባቸውን ቀየሩ።

እሹቱ ሃይሉ በጣም ቅር አለውና “እግዚአብሔር ከልፈቀደ እንኳን ሰው እጅና እግር አይታዘዝም” በማለት ወደ ትግራ አገር ትቶ ሲሄድ፤ ራስ ወልደ ሥላሴ ራስ አሊን ፈጥኖ በደስታ ተቀበለው። እሹቱ ሀይሉም የጉዳዩ ተካፋይ ሳይሆን ጥቂት ቆይቶ ሞተ።

አጼ ተክለጊዎርጊስም ይህን ጉዳይ ሲሰሙ ከሰራዊታቸው ጋር ሆነው ከመፋለም ይልቅ የለመዱትን ሽሽት ነበር የመረጡት። ይህም ሲባል ሰራዊቱ ሁሉ በየግዛቱ መኳንንት ስር የተሰገሰገበት ሁኔታ እንጂ የነበረው፤ እንደተደሙት ነገስታት ብዛት ያለው ወታደር በንጉሰነገስቱ ስር አልነበረም። ይህ ሁኔታም ጎልቶ መንጸባረቅ የጀመረው ከራስ ስዑል ሚካኤል እንደራሴነት ጀምሮ ነው። ስለዚህ አጼ ተክለጊዎርጊስ ጉልበቱም ወኔውም አልነበራቸውምና ሽሹ።

በዚህ ጊዜ በየግዛቱ ያሉ መሳፍንቶች “እንዴት ንጉሠነገስቱን ያባርራል?” በሚል ቁጭት ከያሉበት ተሰባሰበው ራስ አሊን ለመሞጋት ተሰማሙ።

በዚህም የትግራው ደጃዝማች ወልደ ገብርኤል፤ የሰሜን ራስ ገብረ፤ የላስታው ዋግ ራስ ስዩም፤ የቆማው ራስ ደመ ክርስቶስ፤ የጎጃሙ ራስ ሃይሉ፤ የአለፋጣቱሳው ደጃዝማች ዘክርስቶስ፤ የቋራው መስፍን አዛዥ ልደት፤ ሁሉም ተሰባሰበው ህብረት ፈጠሩና ጦራቸውን ይዘው ወደ በሰላ ተጉዘው መደብ ተብላ በምትጠራው ቦታ ሆፈሩ።

ባጠቃላይ ከትግራይ እስከ ሸዋ ያሉት መኳንንት ሁሉ ተጣምረው በምድረ መደብ ትልቁን ወጊያ አነሣዱ።

ትልቁ ራስ አሊም በዚህ ጦርነት በርትቶ ተዋግቶ ሁሉንም ድል አደረገው። ራስ ደመ ክርስቶስ በውጊያው ላይ ሲሞት ደጃዝማች ወልደ ገብርኤል እና ሌሎች መኳንንቶች ወታደሮቻቸውን አስፈጅተው በየቦታው ሸሹ።

ትልቁ ራስ አሊም ከድሉ በጎላ ወደ ቤተመንግስቱ ሄዶ በቁጥጥሩ ስር አደረገው። ሆኖም ከነጋሲያን ዘር መርጦ አምጥቶ በዙፋኑ እንዲቀመጥ አደረገ እንጂ፤ ዘሎ ገብቶ ራሱን ንጉሠነገስት አድርጎ ዙፋኑ ላይ ዘፍ ለማለት አልደረገም። ስለዚህም የአጼ ተክለጊዎርጊስ ዘመነ መንግስት ከ1773-1777 ዓ.ም ድረስ ለ4 አመታት ያህል ዘልቆ፤ ፍጹሚያቸውም በዚህ መልኩ በሽሽት ሲጠናቀቅ የኢትዮጵያ እጣፋንታም የተለየ ገጽታ ሊኖረው ግድ ሆነ።

ምክንያቱም የኢትዮጵያ ዋናው ማእከላዊ መንግስት ያለአንዳች የውጭ ወረራ በእርስ በርስ ፍጭት ብቻ አከርካሪው ተሰብሮ፤ የየግዛቱ መሳፍንት እርስ በርስ እየተናቀሩና የበላይነቱን የያዘው አሻንጉሊት ንጉስ ዙፋኑ ላይ እያስቀመጠ ሲገባ፤ ተከፋፍለው በድንበር አለፍክ ሳቢያ የጡ ዙፋኑ ደም በከንቱ የሚፈሰባት ምድር እንድትሆን አድርገዋታልና ነው። ይህም ዘመን ዘመነ መሳፍንት በመባል የሚታወቀው ነው።



**ምዕራፍ ፸፯**

**ዘመን መሣፍንት፣ ከትልቁ ራስ ዓሊ እስከ ትንሹ ራስ ዓሊ ከ1777-1845 ዓ.ም**

በተለምዶ ዘመን መሣፍንት ከ1777-1845ዓ.ም ለ68 አመታት የቆየ ነበር ተብሎ ይገለጻል እንጂ፤ አጠቃላይ ጊዜውን ስናሰላው ለ86 አመታት ያህል የቆየ መሆኑን ነው የምንረዳው። ይህም ሲባል ራስ ስዑል ሚካኤል አፄ ኢዮአስን ማርኮ በሞት እንዲቀጥቡ ካስደረገበት ጊዜ ጀምሮ ካሃ ሀይሉ ዘውድ እስከደፉበት ጊዜ ድረስ የሚቆጠር በመሆኑ ነው። ስለዚህም የዘመን መሣፍንት ጊዜ ከ1761-1847 ዓ.ም የቆየ ነበር። ነገር ግን ከራስ ስዑል ሚካኤል ህልፈት በኋላ በተለመደው የአነጋገር ስርዓት ሁለት ንጉስ ነገስቶች ተከታትለው ስለነገሱ እና በነዚያ ጊዜያቶችም የመሣፍንቱ የበላይነት ገሀድ ያልወጣ በመሆኑ ምክንያት የዘመን መሣፍንት ጊዜ ከትልቁ ራስ ዓሊ የበላይነት ዘመን ከ1777 ጀምሮ እስከ ትንሹ ራስ ዓሊ ዘመን እስከ 1845 ዓ.ም ተብሎ ሊገለጽ ችሏል።

በዘመን መሣፍንት ጊዜ በየጊዜው የበላይነቱን ይይዙ የነበሩ መሣፍንትን የነጋሱ ዘርፍን አያመጡ በጎንደር በተመንግስት ያነገሷቸው ነበር። በዚህ ረጅም ዘመን ውስጥም 14 ያህል ንጉስነገስቶች ተከታትለው ነግሰዋል ባይባልም ግንብ ጠብቀዋል።

የእነዚህ ነገስታት መለዋወጥም መነሻው የመሣፍንቱ ድል ወይም ሽንፈት እንጂ ሌላ አይደለም። በሌላ አገላለጽ የሰልጣናቸው እድሜ የሚወሰነው በመሣፍንቱ የትግል /የጦርነት/ ውጤት ነው። አንዱ ያነገሰውን ሌላው ያሸነፈው ያወርደውና ሌላ ንጉስ ይተካል። በመሀል ከሞቱም የበላይነቱን ያየዘው መሣፍንት የመረጠውን ያነግጣል። ስለዚህ ቀጥለው የተዘረዘሩት ነገስታት በየዘመናቸው ምንም የፈጸሙት አገራዊ ስራ የለም፤ ለኖርም አይቻልም።

- |              |        |              |        |
|--------------|--------|--------------|--------|
| 1. አጽቆ አያሱ   | 3አመት   | 12. ኢያሱ      | 4 አመት  |
| 2. ህዝቅያስ     | 7አመት   | 13. ዮሃንስ 3ኛ  | 1 አመት  |
| 3. ዮናስ       | 1አመት   | 14. ሳህለ ድንግል | 22 አመት |
| 4. በእደ ማርያም  | 8 ወር   |              |        |
| 5. ሰለሞን      | 2 ወር   |              |        |
| 6. ድሜጥሮስ     | 3 አመት  |              |        |
| 7. ዕጻለ ዕዮን   | 2 አመት  |              |        |
| 8. ኢዮአስ      | 4 አመት  |              |        |
| 9. ጊጋር       | 9 አመት  |              |        |
| 10. ገብረክረስቶስ | 10 አመት |              |        |
| 11. በእደ ማርያም | 1 አመት  |              |        |

የነገስታቱ ሰም እና በግንብ ጥበቃ የቆዩበት ጊዜ ያየውን ሲመሰል፤ የተፈራረቁት መሣፍንት ደግሞ የበላይነቱን ይዘው የኖሩበት ዘመን በሚከተለው መልኩ ይዘረዘራል።

1. ትልቁ ራስ አሊ ከ1777-1782 ለ6 አመታት /የየጁ መኪንንት/
2. ራስ አሊ ጋዝ ከ 1782-1786 ለ4 አመታት
3. ራስ አስራት እና ራስ ወልደ ገብርኤል ከ1786-1792 ለ6 አመታት /የቤ ምድር መኪንንት/
4. ራስ ጉግሃ ከ1792-1818 ለ26 አመታት /የየጁ መኪንንት/
5. የራስ ጉግሃ ልጅ ራስ ደማም ከ1818-1820 ለ2 አመታት /የጁ/
6. የራስ ደማም ልጅ ራስ ማርዬ ከ1820-1823 ለ3 አመታት
7. ራስ ዱሪ 3 ወር ገዝቶ ሲሞት፤ በምትኩ የራስ ማርዮ ልጅ ትንሹ ራስ አሊ ተተካ።
8. ትንሹ ራስ አሊ ከ1823-1845 ለ22 አመታት እንደገባ እዚህ ዘመን ላይ የዘመን መሣፍንት ጊዜ ተገታ። ከ1845-1847 ዓ.ም ያለው ጊዜ አፄ ቴዎድሮስ የየግዛቱን መሣፍንት እየተዋጉ ሲያግምጉ ያለፈ ሲሆን፤ በዚህም ስኬታማ ሆነው በ1847 ዓ.ም የንጉሠነገስትነት ስልጣንን ሊይዙ ችለዋል።

በመሣፍንቱ ዘመን ሁሉም የየራሱን ወታደር ይዞ ግዛቱን ሲያስተዳድር፤ ሐይል የተሰጣው ድንገት ተነስቶ ጦር ይገጥምና ካሸነፈ የሌላውን ግዛት ጠቅልሎ ይይዛል። የበለጠ ተደጋጋሚ ድል ከገጠመውም የዋናው መሣፍንት የበላይ ሆኖ ከተሸግግነት ወደ ሿሚነት ይሸጋገራል።

ባጠቃላይ በእነዚህ ዘመናት በእርስ በርስ ፍጭታቸው በርካታ ቁጥር ያለው ወታደር ያለቀ ሲሆን፤ ኢትዮጵያ ቅጥ ባጣ ሁኔታ ፍልስፍና ወጥተና ሰላም እርዳታ ያለፈችበት ዘመን ነበር። ድፍን 68 አመቱም ያለቀው ሙሉ ለሙሉ በጦርነት ታጅቦ ነው። በእነዚህ ጊዜያቶች አንዲት ኢትዮጵያ የምትባል አገር ፊጽሞ አልነበረችም።

ይህን እስከፊ የኢትዮጵያ ገጽታ ለመለወጥ ከባድ ስራ ይጠይቅ የነበረ ሲሆን፤ አጼ ቴዎድሮስ 2ኛ ብቻ እንጂ ማንም ሊያስበውና ሊተገብረው አልሞከረም። በጸንታቸው ዘመን መሣፍንት እንዲያጠቃላት ያደረጉትን ታላቅ ኢትዮጵያዊ ጅግና ታሪካዊ በተከታዩ ምዕራፍ ብቻ ለማጠናቀቅ ስምክር ቅር አያለኝ ነው።

**ምዕራፍ ፳፰**

**የአጼ ቴዎድሮስ 2ኛ ዘመን መንግስት**

**1847 - 1860 ዓ.ም**

ካሳ ሐይሉ / አጼ ቴዎድሮስ/ "ጀግና፣ እውነተኛ፣ ታማኝ፣ የማያወላውሉ፣ ቆራጥ፣ ደፋር፣ የራሳቸውንና የአገራቸውን ክብር የማያስደፍሩ፣ ማንንም የማይለግሙ፣ ይቅርታን ለሚጠይቅ ምህረት የማያደርጉ፣ ከዳተኞችን ፍጥነትን የማያሳዩ፣ ለነብሳቸው የማይሰጡ፣ ትንጠት የማይወዱ፣ ራሳቸውን ከተራ ወታደር ለይተው የማያዩ፣ ከሰው ይልቅ በአምላክ የሚተማመኑ" ... ተብለው ተገልጸዋል። (ዋለልኝ.እምሩ.1997 ዓ.ም)

በሌላ በኩልም "ጠቢብ፣ ዕን፣ ራሳስ፣ ቆራጥ፣ ጀግና፣ ነብይ፣ ደፋር፣ ባለቅኔ፣ ባለራዕይ፣ የሃገር መሪ፣ የጦር መሪ፣ ፈረሰኛ፣ እግረኛ፣ ሰላይ፣ አይረገ፣ ዲኅሎማት፣ ሐቀኛ፣ ሃገር ወዳድ፣ ፋና ወገ፣ ሐይማኖተኛ፣ ፍህሩህ፣ ጨካኝ፣ ቁጡ፣ ልዩ ፍጡር፣ አልሽኛ፣ የተግባር ሰው፣ አመፀኛ፣ አይተኝ ሆኖታል" ተብሎላቸዋል። ይህን ሁሉ ባህርይ አጣምረው መያዛቸውም አስደናቂ ነው።

ስለ ታላቁ ንጉሱ ነገስት፣ አገርና ህዝብ ወዳድ ስለሆነትና፣ አናቃሪ ስለነበሩት ቴዎድሮስ ብዙዎች ብዙ ያሉላቸው ቢሆንም እጠቃላይ አካላዊ አቋማቸውንና የውስጥ ማንነታቸውን አጠገባቸው ሆኖ በደንብ የተመሰከተውን ሰው ገለባ ከወዳሁ አይተን ወደ ታሪካቸው እናልፋለን። ይህ ሰው በአጼ ቴዎድሮስ ዘመን ታስረው ከነበሩት እንግሊዛውያን ውስጥ አንዱ የነበረ ሲሆን ደክተር ሐኔጌ ብላኝክ ይባላል።

"ለመጀመሪያ ጊዜ በ1852 ዓ.ም አጼ ቴዎድሮስን ሳገኛቸው እድሜያቸው 48 ደሆን ነበር። መልካቸውም ከብዙዎች ሐበሾች ጠቆር ያሉና ጠይም የሚባሉ ናቸው። አናንጫቸው ደፍጠጥ ያለ፣ አፋቸው ሰፋ ያለ፣ ከንፈሮቻቸው ስስና ቀጠን ያሉ ነበሩ።

በፈረሰኛነታቸው፣ በጦር አወራወር ስልታቸውና በወታደርነታቸው የተመሰገኑ፣ ጠንካራ የሆነውን ጠላታቸውን ለማሸነፍ ችሎታ ያላቸው ሰው ነበሩ። ጎድጎድ ያሉት የጥቁቅር አይኖቻቸው አገላለጥ አስደንጋጭ ሲሆን፣ በሰላም ጊዜ ለሰላላ ሆነው ደስ የሚያሰኙ፣ በተቆጡ ጊዜ ደግሞ በርበሬ መስለው የሚያስደነግጡና የሚያሸብሩ እሳተ ገሞራ የሚወረወሩ ነበሩ። በድንገት ሲቆጡ መላ አካላቸው የሰውን ልጅ ከፍ ካለ ድንጋጤ ላይ ይጥላል። ጠይሙ ገላቸው ሲከሰከስ፣ ስሱ ከንፈራቸው ሲንቀሳቀስና ሀገራቸው ሲዘናፈል በጠቅላላው ሰውነታቸው የአንበሳነት ፀባይ የያዘ አስደንጋጭ ይሆናል" ብሏል። (Dr. henry blank 1886)

ልጅ ካሳ ጥር 6 ቀን 1811 ዓ.ም ከቋራው ተወላጅ ከሐይሉ ወልደጊዮርጊስና ከእንፍራህ እመቤት ከወ/ሮ አትጠገብ ወንድሙን ነበር የተወለዱት። ምንም እንኳን አባታቸው ባላባትነት እንደነበራቸውና እናታቸው ባላባትነት ያልነበራቸው ተደርጎ ብዙ ጊዜ ቢጻፍም፣ እውነታው ግን ከባላባት ዘር የተገኙት እናታቸው ወ/ሮ አትጠገብ እንጂ አባታቸው አይደሉም። ጥቂት ሀሃፍት ለዚህ መነሻ የሆናቸው የእናታቸው ኮሶ ሸጦ ልጃቸውን ማሳደግ መቻላቸው ነው። ይህም የባላባት ዘር እንዴት ኮሶ ለሸጥ ይችላል? የሚል ጥያቄ አስነስቶ እናታቸውን ከስረኛው መደብ፣ አባታቸውን የቋራ ገዢ የነበሩና ራስ ሃይሉ ወልደጊዮርጊስ የሚባሉ እንደነበሩ ተደርጎ የተጻፈበት ሁኔታ አለ።

ሆኖም የኮሶን መድሐኒት መቀመጫና የታመሙትን መፈወስ የተራው ሰው ተግባር ብቻ አይደለም። የሚሰጠውም በሽያጭ መልክ ብቻ አይደለም። በነገም ይሰጣል። በሃደት ግን የልጅ ካሳ እናት የደሽዩበት ሁኔታ ሲፈጠር ቢችልና የሙያቸውን ውጤት ወደ ገንዘብ ማስገኛ ለውጠው ልጃቸውን ቢያሳድጉ የሚገርም አይሆንም። በተጨማሪም የባላባት ዘር ሆኖ የሚደሽይ፣ የሐብታም ልጅ ሆኖ ደሐ የሆነ ሰው ያጋጥማል። የሆነ ሆኖ ልጅ ካሳ ከእንፍራህ/ከደንቢያ ባላባት ከተገኙት/ ከወ/ሮ አትጠገብ እና ከቋራው ተወላጅ ከሐይሉ ወልደ ጊዮርጊስ አብራክ ከፍለው ወደ ምድር መጥተዋል።

በተወለዱ በ1 አመታቸው አባታቸው ስለሞቱ እናታቸው ወ/ሮ አትጠገብ ተምረው ለወግ ማዕረግ ይበቁ ዘንድ ወደ አንድ ገዳም ወስደው ለመክሰቱ ሰጧቸው። በመጀመሪያ በማህበረ ስላሴ ገዳም፣ ቀጥለው በቸንክር ተክለሐይማኖት ገዳም መንፈሳዊ ትምህርትንና ዓለማዊ ትምህርታቸውን ሲከታተሉ አደጉ።

ወደ ወጣትነት ሲሸጋገሩም ከደምቢያው ባላባት ከእናታቸው ወንድም አደጃች ክንፉ ጋር ሆነው እያገለገሉ ሳለ ገሰሰች እንግዳ ከተባለች ልጃገረድ ጋር ተጋብተው መሸሻን እና አልጣሽን ወለዱ። ትዳራቸው ግን ብዙ አልቆየም። ከዚያም ከአጎታቸው ጋር ወደጎንደር ቤተመንግስት መጡ። በቤተመንግስቱ ውስጥም ማገልገል ጀመሩ።

በአጭር ጊዜ ውስጥም በሚፈፀሟቸው የድፍረትና የጀግንነት ስራ ተወዳጅ እየሆኑ ሄዱ። በልዩ ልዩ ግዛቶች ለዘመቻ ሲሔዱም በታላቅ ጅብድ ድል እያደረጉ ምርኮም እያመጡ ለትንሹ ራስ አሉ እና ለራስ አሉ እናት ለእቴጌ መነን ልብነ አመዴ በማስረከብ ታማኝ አገልጋይ ሆኑ። ከዚህ ጊዜ ጀምሮ ግን የኢትዮጵያ ሁኔታ በእጅጉ ያሳስባቸው ጀመር። በየመሳሪያነቱ ውዝግብ የሚደርሰውን አልቂት ሲያዩም የኢትዮጵያ ተከፋፍላ መቅረት ማብቃት እንዳለበት ተገነዘቡ።

በ1830ዎቹ የግብፅ ጦር በሱዳን በኩል ኢትዮጵያን ለማጥቃትና ለመውረር ከመቸውም ጊዜ በላይ ተጠናክሮ የመጣበት ወቅት ነበር። ይህንን

ጦር ልጅ ካሳ በከፍተኛ ጀግንነት ተከላክለው በተደጋጋሚ ድል መመከት ቻሉ። በተለይ ስናር ድረስ ዘልቀው ገብተው የግብፅን ወራሪ ሃይል ድምጥማጡን አጥፍተው በመመለሳቸው እጅግ ገናና መሆናቸውን በሁሉም ዘንድ አሳወቀላቸው። ሆኖም በጦርነቱ ብዙ ጀግና ወታደሮቻቸው አለቁ። በዚህም ዘመናዊ መሳሪያ ወሳኝ መሆኑን ከመረዳታቸውም በላይ በእትዎጽዖ ኋላ ቀርነት እጅግ አዘነ። ራስ አሊና እቴጌ መነንም ከመካኒንቱ ተወላጆች የበለጠ ወደዱዋቸው። ነገር ግን የሃይላቸው ብርታት ብዙም አላስደሰታቸውም። የልጅ ካሳ ጀግንነት ለራሳቸውም ስጋት ሆናቸው። ስለዚህ በዚህ መያዙን መረጡና በጋብቻ ገመድ ጠፍረው ለማለር ሲሉ የራስ ዓሊን ልጅ የእቴጌ መነንን የልጅ ልጅ ተዋበችን በሚሰጥነት ሰጥተው አጋቧቸውና 40 ቀን ድረስ የዘለቀ ግብግር ተካሄደ።

የደጃዝማችነት ማዕረጉንም በዚህ ጊዜ ነበር ያገኙት። በመሐመድ አሊ ከሚመራው ከግብፅ ጦር ጋር ባደረጉት ከባድ ውጊያ በርካታ ሰራዊት ከማለቁም በላይ እራሳቸውም ቆስለው ነበር። ሆኖም ድሉ የደጃዝማች ካሳ ከመሆን አላመለጠም። ከደጃዝማች ካሳ ጋርም የባለቤታቸው ወንድም ዘምቶ እሱም ቆስሎ ነበርና ሁለቱም እንዲያገግሙ እቴጌ መነን ቁስለኛ ለሆነው ወገናቸው ጥሩ ወይራን ሲልኩ ለደጃዝማች ካሳ አንድ አገር ወርች ስጋ ላከላቸው።

እቴጌዋ ደጃዝማች ካሳን ዝቅ አድርገው በማየታቸው ያዘኑት ጀግናም ባለቤታቸውን ተዋበችን “ተመልከች የእናትሽን ግና” አሏት በምራት። ተዋበችም በእናቷ እጅግ አዘነች። በተለይም በበርካቶች ዘንድ “ከደሐ ጋር የተጋባኝ” እየተባለች ትወቀስ ነበርና በንዴት ተውጣ ዝም ባለች ጊዜ “ምን ትያለሽ ተዋበች?” ብለው ሲጠይቁት “ተነሳ ነዋ የምልህ! ታጠቅ ነዋ የምልህ” የሚል መልስ ሰጠች። መልስ ሰጠች።

ይህ አጋጣሚ በውስጣቸው የተሰነሰውን ኢትዮጵያን አንድ የማድረግ ፍላጎትና ዓላማ የማሳክያ የመጀመሪያው መንገድ ስለሆነላቸው እየተደሰቱ የዚያኑ ሌሊት የሚመሩትን ጦር አስከትለው ተዋበችንም ይዘው ሸፈቱ። ወደ ቋራ አቅንተውም በአካባቢው ባለው በርሐ ሰፈሩ። ያሸፈታቸው ግን የግል ቁም በቀል አለመሆኑን ልብ ማለት ያስፈልጋል። ይልቁንም የውጭ አገርን ወራሪ በከፍተኛ ጅብድ የመለሱ ሆነው ሳለ ገና ለገና የባላባት ዘር አይደሉምና ሁሉም ዝቅ ያለ ክብር እንደሚጠብቃቸው ከመረዳታቸውም በላይ፤ ይህ የቀየ ልማድና ባህል መቅረት እንዳለበትና ክብር በስራ እንጂ በዘር መሆኑ ያከትም ዘንድ ነው።

ወዲያውም ከእቴጌ መነን ጋር ተጣልቶ የሸፈተውን ይልማ ወሰንን አገኙትና በከፍተኛ ደስታ ተቀብሎ ከጎኑ አደረጋቸው። የመሪነቱን ቦታም ለጀግናው ካሳ ሃይሉ ለቀቀላቸው። ሀብረት ፈጥረውም የአካባቢውን ግዛት ሹማምንት ድል እያደረጉ እንዳንድ ቦታዎችን ተቆጣጠሩ።

እቴጌ መነን የደጃዝማች ካሳን መሸፈት ሲለሙም ሄደው እንዲወጋቸው ቀኝ አዝማች ነጋሽን እና አቶ አቡዮን ከብዙ ሰራዊት ጋር ላኳቸው። ደጃዝማች ካሳ በቅፅበት ድል አደረጋቸው። ራስ ዓሊና እቴጌ መነንም በፈጣኑ ሽንፈታቸው ተበላጩ። በቤተመንግስቱ ስጋት በነገሰ ጊዜ ደጃዝማች ወንድይራድ ለትንሹ ራስ ዓሊ እና ለእቴጌ መነን ታማኝነቱንና ጀግንነቱን ለማሳየት በንቀት “ይህን የኮሶ ሻጭ ልጅ አንጠልጥዩ አመጣዋለሁ” ብሎ ፎክረና ሰራዊቱን ይዞ ተጓዘ። ወዲያውም ድል ሆኖ ተማረከ።

ደጃዝማች ካሳም ምርኮኛውን ወንድይራድን ይዘው “እናቴ ሳይሸጥላት ቀርቶ ከገበያ የተመለሰ የኮሶ መድሐኒት ስላለ፤ ላንተ የሚሆን ምግብ ስለሌለን ፈጭተህ ውሰድ” አሉና አስጎንብሰው እያሰፈጩት “የእንቀቆ ልጅ እንቀቆ፤ የኮሶ ልጅ ኮሶ፤

„በሽታው ያሸራል እንኳንስ ተቀምሱ።“... እያሉ የፊጫውን እያስበጠቡ ጋቱት። ይህን የሰሙት የአገራው ሰዎችም፡-

- “እንቀቆና ኮሶ ሲጠጣ ለውሶ፤
- አየነው ወንድይራድ ሲፈጭ ተጎንብሰ።
- ወዳጁ ወንድይራድ ምነው የማይኮራ
- ነውር አይደለም ወይ መግባት በሰው ስራ።
- ወዳጄ ወንድይራድ የሚመክረው ጠፍቶ፤
- ሲፈጭ አደረ አሉ በሴት ስራ ገብቶ” እያሉ

አፈዙበት።

ወዲያውም ከልክ በላይ ጠጥቶ ነበርና ሞተ። (መድሃኒት ሲበዛ ገዳይ ነው።) እቴጌ መነን ትዕግስታቸው አልቆ ሰራዊታቸውን ሰብስበው ደጃዝማች ካሳን ለመውጋት ተነሱ። ብዙ ሰራዊት አለቀ። በውጊያውም እቴጌ ጭናቸው ላይ በጦር ተወግተው ቆስለው ተማረኩ። የመሪያቸውን መማረክ አይተው የደነገጡት ተከታዮችም ሙሉ በሙሉ ድል ሆኑ። ደጃዝማች ካሳ ሃይሉ እቴጌዋን ባሳዩት ንቀት ብለው አሳለሯቸው።

የዚህን ጉድ ትንሹ ራስ አሊና ሹማምንቱ ሲለሙ የካሳን እናት ወ/ሮ አትጠገብን ይዘው አለሯቸው። በዚህ ጊዜ በህዝቡና በካሳናቱ ልመና እንዲሁም በእቴጌዋ መታሰር ስጋት ምክንያት ራስ አሊ የካሳናቱን ልመና ተቀብሎ ወ/ሮ አትጠገብን ፈታቸው።

ደጃዝማች ካሳም በዚህ ተደሰቱ። በተመሳሳይም ካህናቱ ከራስ አሊ ተልከው ወደ ካሳ ሔዱ። “የአጎቱ የደጃዝማች ክንፋ ግዛት ይሰጠኝና መነንን ልልቀቅ” በሚል መደራደሪያ አቀረቡ። ይህን ያሉት ያጎታቸው ግዛት ለሌላ ተሰጥቶ ስለነበር ነው።

ትንሹ ራስ አሊ ግን ከደጃዝማች ውቤ ጋር ሆኖ ካሳን መሪ እንደሚያደርግ ስለተማመነ ወዲያው እሽ አላለም። ነገር ግን እቴጌ መነን

"የጠየቀውን ሰጥተህ ቶሎ ከዚህ መጥፎ ገታ ካለሰጠክኝ በጦርነት አሸንፈህ ልታስፈራቸኝ አትችልም" የሚል መልዕክት በመላክ በተዛዋሪ የካሳን አይደፈራላት አረጋገጠ።

ራስ አሊ መወለን አቅቶት ባለበት ሰዓት ደጃዝማች ካሳ የጠየቀትን ግዛት ላይቀበሉ በነፃ እቴጌ መነንን ለቀጁቸው። ነገር ግን በራሳቸው ጊዜ ከቋራ እስከደንበያ ያለውን ግዛት ተቆጣጠሩ። እቴጌ መነንም ወደ ዋድላ ሔዱ። ካሳ ሃይሉ ቀስ በቀስ ወሰናቸውን ማስፋት ቀጠለ። ከዚያም የጎጃሙ ጎዥ ደጃዝማች ጎሹ "ወሰን ገፋህ" በሚል ካሳን ለመውጋት ልጁን ደጃዝማች ብሩን አስከትሎ ለውጊያ ወደ ጉራምባ ሄደ።

ጉራምባ ላይ ሐይለኛ ውጊያ ተደርጎ ድሉ የደጃዝማች ካሳ ሃይሉ ሆነና እንደጃች ጎሹ ሸሸ። የካሳ አዝማራ በጦሩ መሐል ሆኖ ይህን ድል በተመለከተ እንዲህ ብሎ ገጠመ።

"ጎሹ አረጃና ልቡ ቢዘናጋ  
ጉራምባ ወረደ እንበሳን ለወጋ  
ጎሹ እስከነ ልጁ ጉራምባ ላይ ወርዶ  
ያንበሳን ፊት ቢያይ ወደቀ ተዋርዶ።"

ራስ አሊ ግራ በተጋባበት ጊዜ ከጎሉ የነበሩት ደጃዝማች ውቤና የጎጃም መኳንንቶች አመጡበትና ራስ አሊ አባይን ተሻግሮ ወደ ጎጃም ተጓዘ። የአርዳታ ጥያቄውንም በየግዛቱ ላሉ ታማኞቹ ቢያቀርቡ ውጤት አልባ ሆነ። ራስ አሊ በዙሪያው ያሉትን ሰብስቦ ከነበረው ሰራዊት ላይ የወረሐመኑን መኳንንት ጨምሮ ካሳ ሃይሉን ለወጋ ተዘጋጀ።

"አይሻል" በተባለ ሜዳ ላይ ጎልቶ ጦርነት አካሄደ።

ሸንፈት የማይነካቸው ጀግና ይህንንም በድል ተወጡት። ራስ ዓለም ከመግረክ ለጥቂት ተረፈና ሸሸ።

ከዚህ ድል በኋላ ከአባቱ ጋር ሸሽቶ አምልጦ የነበረውን ደጃዝማች ብሩ ጎሹን "አዋጦ" በተባለ ቦታ ላይ ጦርነት ገጥመው ድል በማድረግ ግዛቱን ጎጃምን ወሰዱበትና ፈጥነው ወደ በጌምድር ሄዱ። ጥቂት እረፍት ባደረጉበት በዚህ ቦታ ህዝቡ "ያለ ንጉስ የቀረች አገር" እያለ ሲያገራመርም ለምተው "ህዝቤ ሆይ በምድረ ሰሜን "ስሜን" አስክነግርህ ድረስ ቅን ፈራጅ ንጉስ እያልክ ጥራኝ በማለት ሙክ ብለው ተናገሩ።

ቀጥለውም በእትዮጵያ ግዛቶች አየተዘዋወሩ፤ መኳንንቱን ሁሉ ነጣጥለው ድል እያደረጉ በቁጥጥር ስር ባደረጉት ግዛት ላይም ፍርድ አየሰጡ፤ ተከታዮቻቸውን እያበዙ ያለ ረፍት ከቦታ ቦታ ሲዘዋወሩ ቆዩ።

ከዚህ ሁሉ መኳንንት አንድ ደጃዝማች ውቤ ብቻ ነበር የቀራቸው። ደጃዝማች ውቤ በግዛቱ በሰሜን ሆኖ ለውጊያ ተዘጋጀ። ደጃዝማች ካሳም በከፍተኛ ወኔ ወደ ሰሜን የኢትዮጵያ ግዛት ሔደው "እንጨት ካብ" ከተባለ

ቦታ ላይ ሰፈሩ። ደጃዝማች ውቤም ደጃዝማች እሹቱ ውቤ እና ደጃዝማች ንንጉል ውቤ የተባሉ ልጆቻቸውን ከጎናቸው አሰልፈው "መከሀ" በተባለች ስፍራ ተዘጋጅተው መጠባበቅ ጀመሩ። ሁለቱ ወገኖች ተጠጋግተው በጥሁት" በሚባለው ቦታ ከባድ ውጊያ አካሄዱ።

በዚህ ጦርነት ደጃዝማች እሹቱ በከፍተኛ ቆራጥነት ሲዋጋና ሲያዋጋ በጥይት ተመትቶ ሲሞት፤ ደጃዝማች ውቤና ደጃዝማች ንንጉል ተማረኩ። ስለዚህም ድሉ ሙሉ በሙሉ የደጃዝማች ካሳ ሐይሉ ሆነና አባትና ልጁ በግዛት በጭለማ ቤት እንዲታሰሩ ተደረገ። በሚያስገርም ሁኔታም የደጃዝማች ውቤ ንብረት ተማርኮ ሲቆጠር 40 ሺ የማሪያትራዛ ብር፤ 7 ሺ ጠመንጃ፤ በብዙ ጋን የተቀመጠ ወርቅ፤ ቁጥር ስፍር የሌለው ፈረስ፤ አህያ፤ ግመል፤ ላም፤ በግ፤ ፍየል፤ በወርቅ የተለበጡ አልባሳት፤ ልዩ ልዩ የክበሩ ገባጌጦችና የዘመኑ ውድ ምንጣሮች ወዘተ... ተገኙ። የብዛቱ ሁኔታ ያስገረማቸው ደጃዝማች ካሳም ደጃዝማች ውቤን አስጠርተው "ይህን ሁሉ ሐብት የሰበሰብከው ለምንህ ነው?" ብለው ሲጠይቁ "ለክፉ ቀኔ ብዩ" የሚል ምላሽ አገኙ። "ሰው ያለውን ከተጠቀመ ምን ክፉ ቀን አለ?" በማለት መለሱና ወደ እስር ቤቱ እንዲወሰዱት አዘዙ። ደጃች ውቤ እስር ቤት እያለ ሲሞት፤ ልጁ በኋላ ላይ እንግሊዞች ሲገቡ ነበር የተፈታው። የደጃዝማች ውቤ ራሳም ከእስር ቤት የወጣው እንግሊዞች ከመጡ በኋላ ነበር።

በድል ላይ ድል እየተጎናፀፉ እዚህ የደረሱት ጀግና ይህንን ተጨማሪ ታላቅ ድል ከተቀዳጁ በኋላ ወደ ጎንደር ቤተመንግስት በሰላም ተመለሱና ህዝቡንና ካህናቱን ሰብስበው "የመንግስት ስልጣን ይገባኛል። ምን ትላላችሁ?" ብለው ሸዩቁ። ተሰብላቢዎች ጥቂት መከሩና የዘር ሐረጎቻቸውን መረመሩ።

በዚህ ምርመራ በአናታቸው በኩል ከአሄ ፋሲል የሚመዘዙ የባላባትነት ሐረግ መኖሩ ተረጋገጠ። በአባታቸው በኩል ግን ፈሬሞ የባላባትነት ዘር አልተገኘም። ስለዚህ በርካታ ሊቃውንት እየተነሱ የምርመራቸውን ውጤት ለተሰብሳቢው ይፋ በሚያደርጉ ጊዜ "ለመንግስትነት የሚያበቃው በአባት በኩል ያለው የዘር ሃረግ እንጂ፤ በአናት በኩል ያለው ስላለሆነ መንግስት አይገባውም" የሚለው በረከተ። ከመጠነኛ ክርክር በኋላ መምህር አካለወልድ የተባሉ ሊቅ ተነሱና ለተሰበሰበው ሊቃውንትና መኳንንት፤ እንዲሁም ለህዝቡና ለወታደሩ እንዲህ የሚል ንግግር አደረጉ።

"ደጃዝማች ካሳ በአናቱ ሐረግ መንግስትነት ካለው መንግስት ይገባዋል። ለምሳሌ ጌታችን መድሐኒታችን አያሱስ ክርስቶስ ዓለምን ለማዳን የቻለው ከእመቤታችን ከቅድስት ድንግል ማርያም በነሳው ስጋ አይደለምን? በአባቱም መንግስቱም ሆነ መወለዱ በባህርይ የረቀቀ ነው። አንደ እውነቱ ከሆነ ከአሄ ፋሲል በአናቱ ከተወለደ መንግስት ይገባዋል ብዬ ቃልን ለጉባኤው እሰጣለሁ" ሲሉ፤ በእኒህ 81ን ብሉያትና ሐዲሳት በቃላቸው በያዙት ሊቅ ሁሉም ተገርሞ የሚመልሰው አጣ። በዚህ ጊዜ "ውድቅ ሊደረግ የማይችል

ቃል ነው አዎ መንግስት ይገባቸዋል" አሉ ሁሉም። በጣም የተደነቁት ደጃች ካላም "ይማራል እንደ አካል፣ ይሆንል እንደ ገብርዬ" በማለት ገብረውን መሐል ለመሐል ሰንጥቀው አልፈው መምህር አካለወልድን እትፍ፣ አድርገው እያገለበጡ ሳሟቸው። ከዚህ በኋላ በእለተ እሁድ የካቲት 5 ቀን 1847 ዓ.ም በደረሰን ማርያም ቤ/ያን በታላቅ ስነ-ስርዓት የንጉሥ ነገስትነት ዘውዱን ተቀደጁ።

ስመ መንግስታቸውንም በራሳቸው ምርጫ የከዚህ ቀደሙን ትንበያ መሰረት አድርገው "ዳግማዊ ቴዎድሮስ" አሰኙ። ጀግናው ደጃዝማች ካላ ሃይለ ጀግናው አዲ ቴዎድሮስ 2ኛ እየተባሉ መጠራት ጀመሩ።

አዲ ቴዎድሮስ የየግዛቱን ባላባት ስልጣን ገድበው ኢትዮጵያን በአንድ ማዕከላዊ መንግስት ስር የምትተዳደር አገር ለማድረግና የእርስ በርስ ጦርነቱን ተከትሎ የሚፈሰውን ደም ለማስቆም፣ ይልቁንም ኢትዮጵያን ስልጣንና ዘመናዊ አገር ለማድረግ ቆርጠው ተነሱ።

ለዚህ አይነቱ ጉዳይ መሳካት ሲባልም የሚጠይቀውን መስዋዕትነት መክፈል የግድ ነበር። ስልጣን በያዙ ማግስት የሚከተለውን ህግ በአዋጅ አስነገሩ። በመጀመሪያ "ግዛትና አባት ያለህ በየግዛትህና በየአባትህ ግባ፣ ግዛትና አባት የሌለህ ግን የእኔ አባት እሆንሐለሁ፣ ግዛትም እሰጥሃለሁ" አሉ። ቀጥለውም፡-

1ኛ. ክርስቲያን በክርስቲያንነቱ፣ እስላም በእስላምነቱ ሆነቶ ይቀመጥ። ነገር ግን እንዲ ከቀድሞው ሃይማኖት ወጥቶ ወደ ሌላ ሃይማኖት የገባ እንደሆነ ሰባከውም ተሰባከውም አንገቱ በሰይፍ ይቆረጣል። ደረቱ በጦር ይወጋል።

2ኛ. ክርስቲያን የሆነ ሁሉ ከእንዲት ሴት በቀር ሌላ አግብቶ ቢገኝ ሁብቱን ሁሉ እንዳለ ለመጀመሪያ ሚስቱ ጥሎ እንዲወጣና ርስትም ሆነ ሹመት እንዳይሰጠው።

3ኛ. ከጥንት ጀምሮ የነበረው የቀስና የደብተራ የመሬት ግብር እንደነበረ ሆኖ ይቆያል። (ይቆያል እንጅ ይሆናል አላለም)

4ኛ. የቤተመንግስቱ ባለስልጣኖች በእለት ተግባራቸው በደሞዝ እንዲሰሩ እንጅ ባሪያ መግዛትና መሸጥ እንዳይፈፀሙ፣ ሲሸጡና ሲገዙ ቢገኙ እንደነበሰ ገዳይ በአደባባይ እንዲሰቀሉ ወይም በግዛት አንዲኖሩ።

5ኛ. የቤት ሰራተኞች ገረድና አሽከሮች በደሞዝ ቢያገለግሉና ከአሰሪያቸው ጋር ተጣልተው በወጡ በውሳኔ መሰረት ነገሩ ይሆናል።

6ኛ. ማንኛውም ኢትዮጵያዊ በሙያው እንዲሰሰ፣ ገበሬም በግብርናው ነጋዴም በንግዱ እንዲተዳደር።

7ኛ. ገበሬው ከጥንድ በሬ በላይ የሚያርስ ከሆነና ነጋዴው ከአጋሰስ ጭነት በላይ የሚነገድ ከሆነ ግብር እንዲከፍ፣ ነገር ግን በትኩረት ተሸክሞ

የሚነገድና ቆፍሮ የሚዘራ ገበሬ ግብር ክፈል፣ መሃራ አውጣ፣ ተብሎ እንዳይገደድና እንዳይከፍል..." የሚል አዋጅ አስነገሩ።

ከዚያም አገረ ገዢዎችና ዳኞች ባጠቃላይ ሹማምንቱ ደሞዝ እየተከፈላቸው እንዲሰሩ አደረጉ። 150 ሺ የሚደርሰውን ስራ-ዊታቸውንም በመልካም ስነ ምግባር የታነው እንዲሆኑና በሚከፈላቸው ደሞዝ አገራቸውን እንዲያገለግሉ በማድረግ ራሳቸውን ምሳሌ አድርገው መልካም እንቅስቃሴያቸውን ገፋቡት።

ኢትዮጵያ ከነበረችበት አዘቅት ወጥታ ልዩ ገዕታ እንዲኖራት በማሰብም ማንም ይዞት ያልተነሳውን ዓላማ አንግበው መንግስታዊ አወቃቀፍንም፣ የጦር አደረጃጀቱንም ሆነ መኪንንቱ በፈላጭ ቆራጭነት ደሐውን ሀዘብ እንዳይጫነው በማሰብ የራስ ወዳዶችን መንግድ ሁሉ ዘገባቸው። ጉርምርምታውንም ተቋቋሙት።

ኢትዮጵያ ከዓለም ታላላቅ አገሮች ተርታ ትሰለፍ ዘንድም ከስልጡን አገሮች ምሁራን እየመጡ ሀዘባቸውን እንዲያስተምርላቸውና የቴክኒክ ድጋፍ እንዲደረግላቸው ዲግሎማሲያዊ ግንኙነት ከተለያዩ አገሮች ጋር ለመመስረት ሞከሩ።

በተለይም የቱርኮችን የተስፋፊነት ውጥን ለማክሸፍ የዘመናዊ መሳሪያ ባለቤት መሆንን ይመኙ ነበርና በዋናነት ከአውሮፓውያን ጋር ነበር ይገናኙ የነበረው።

ስልጣን ከያዙበት ጊዜ ጀምሮ በነበሩት ጥቂት ተከታታይ አመታትም ሀዘቡን በፍቅርና በአንድነት እያስተዳድሩ፣ በሐቅ ፍርዳቸውም ደሆኝን ያስደስቱ ነበር።

አዲ ቴዎድሮስ መንግስታቸውን አደላድለው ከያዙ በኋላ በአገሪቱ ላይ ሰላም ሰፍኖ የነበረ ቢሆንም ብዙም ሳይቆይ ግን የወሎ ሀዘቦች በአሁመድ በሽር መሪነት አንገዛም፣ አንገብርም ብለው አመፁ።

በዚህ ጊዜ አዲ ቴዎድሮስ ከጎንደር ተነስተው ወደ ወሎ ሄዱና አመሀኛችን እጅና እግራቸውን እየቆረጡ በግድ አሳምነው አስገበሯቸው። ከዚያም ወደ ሸዋ አቀኑ። በመንገድ ላይ ሳሉም የሸዋውን ንጉስ የሐይለመስኮትን ዜና እረፍት ሰሙ። እንደደረሱም የንጉስ ሃይለመስኮትን መቃብር ጎብኝተው ሃዘናቸውን ገለፁ።

የሸዋ መኪንንትም ከልጅ ምኒልክ ጋር ሆነው ሲቀበሏቸው በታላቅ ፍርሐትና አክብሮት ነበር። ቤተመንግስቱንም ከፍተው የንጉስ ሐይለመስኮትን ወርቅ፣ ብር እና ሌሎች ነገሮችን እጅ መንሻ አቀረቡ።

አዲ ቴዎድሮስም በደስታ ተቀብለው የንጉስ ሐይለመስኮትን ወንድም ሃይሌን የሸዋ መስፍን አድርገው ሾመው በሰላም አስገብረው ተመለሱ። ሲመለሱም በርካታ የሸዋ መኪንንትን አስከትለው ልጅ ምኒልክንም ይዘው ነበር ወደ ጎንደር የተመለሱት። እንደደረሱም ልጅ ምኒልክን በታላቅ ክብር

እንዲያድጉ በሚደረግ፣ የደጃዘማችነት ማእረግ በመስጠትና ልጃቸውን በሚስትነት በመዳር ወደ ሎዛ ማርያም ሔደው /አዘዘ/ እንዲቀመጡና በዙሪያቸውም አብረው የመጡት የሽዎ መኳንንት እንዲያጅቧቸው አደረጉ።

ቀጥሎም ወደ ደብረታቦር ሔደው በመድሐኒአለም ስም በ/ያን አሰሩ። ስልጣን በያዙ በመጀመሪያው አመትም የጎንደሩን መድሐኒአለም በ/ያን አሳድሰውት ነበር።

ከዚያም ወደ ጎንደር ከተማ ተመልሰው በሳሙና በር አካባቢ ሰፈሩና ጥቂት ተቀምጠው ለአገራው ህዝብ ፍርድ ሲሰጡ ቆዩ። በዚህ ጊዜም በወታደሮቻቸው መካከል ግጭት ተፈጥሮ ፍሮ የጥቂት ሰዎች ህይወት ጠፍቷል ተባለና ለዚህም ጥፋተኛው ራሳቸው ንጉሱ ናቸው ሲባል በሌሎች ዳኞች ፍርድ ሰጭነት ተከሰው ቆመው 500 ብር ተወስኖባቸው ካሳ ለመክፈል ችለዋል።

አፄ ቴዎድሮስ የአገራውን ቆንጆት ሰብስበው በኢትዮጵያ የመጀመሪያውን የቀንጅና ውድድር ያካሄዱትም በዚህ ጊዜና ቦታ ላይ ሲሆን አንደኛ የወጣችውም ባለቤታቸው ኦቴኒ ተዋበች ናት።

ከዚያም ወደ አዘዘ ሎዛ ማርያም ሄደው ጥቂት ወራት ካሳለፉ በኋላ አገሪቱ ውስጥ ከፍተኛ የነሮ ውድነት ተከሰተ። በዚህም ላይ አገራዊውን ገቢ ሰብስበው ለወታደሩ ቀሰብና ለተመሳሳይ መሰረታዊ ፍላጎት ማዋል መቻሉ ፈተና እየሆነባቸው ሔደ። በዚህ ጊዜ መፍትሄ ያሉትን እርምጃ ሁሉ ለመውሰድ ተገደዱ። ወዲያውም በ1851 ዓ.ም የሚያፈቅሯት ባለቤታቸው ተዋበች ድንገት አረፈችና መሪር ሐዘን ውስጥ ገቡ። መሃን ነበረችና ልጅ አልወለደችላቸውም። ሆኖም ቀደም ሲል ከተጠቀሱት ሁለት ልጆች ሌላ ተጨማሪ ሁለት ልጆች አፍርተው ነበር። ከተዋበች ሞት በኋላም ሃዘናቸውን ረስተው ወዲያው ኦቴኒ ጥሩ ወርቅን በጋብቻ ስርዓት ቢያገቡም ራዕሞ እንደተዋበች ሊሆኑላቸው አልቻሉም።

ብቸኛውን ልዑል አለማየሁንም ከእነሁ ንግስት ነበር ማፍራት የቻሉት። የሆነ ሆኖ የተዋበች ሃዘን ከውስጣቸው ሊወጣ አልቻለም። እንደምንም ተረጋግተውና ብስጭታቸውን ረስተው የማስተዳደር ስራቸውን ቀጠሉ። ስለዚህም ለተከሰተው አገራዊ የኢኮኖሚ ቀውስ መፍትሔ ይሆን ዘንድ የሚከተለውን አይነት ህግ አውጥተው ተግባራዊ አደረጉ።

በመጀመሪያ ከጥንት ጀምሮ ከ24 እስከ 500 የሚደርሱ ካህናት ለየአድባራቱ አገልግሎት ይመደቡ የነበረውን የቆየ ልማድ በመሻር ለአንድ ቤተ ክርስቲያን 2 ቁስና 3 ዲያቆን ብቻ እንዲያገለግል ሲያደርጉ፣ የቀረው አገልጋይ ከምርት ተግባር ላይ ተሰማርቶ እንዲተዳደር ደነገጉ።

የየአድባራቱ በርስትነት የተሰጠው መሬት ተነጥቆ ለወታደሩ እንዲከፋፈል ተብሎ ሲታወጀም ቀደም ሲል በወጣው ህግ ይደመጥ የነበረው ጉርምርምታ ተባባሰ።

በተለይ የቤተክህነት ሰዎች ክፉኛ ተቆጡ። ከጳጳሱ ከአቡነ ሰላማ ጋርም ሃይለኛ ግጭት ውስጥ ገቡ። አፄ ቴዎድሮስም “ለኢትዮጵያና ለህዝቧ አስፈላጊ እስከሆነ ድረስ ከዚህም ያለፈ ተግባር ልፈፅም እችላለሁ” የሚል አቋማቸውን ሲገልፁ ጳጳሱና ካህናቱ አወገዟቸው። በወቅቱ ደግሞ የካህናት አመፅና ግዝት በቀላሉ የሚታይ አልነበረም። የቃላት ምልልሱ ከጳጳሱ ጋር እየተደረገ እየተካረረ በመሔዱም ተሰዳደቡ። አፄ ቴዎድሮስም እጅግ ተቆጥተው “ከሴቶች ጋር በስውር ሲወሰልት አይቸዋለሁ” በማለት ራሳቸውን ምስክር አድርገው ቀረቡ። በዚህ ጊዜ ጳጳሱ እጅግ ተብላጭተው “ልዑል እግዚአብሔር በሚያመጣው መቅሰፍት ይቅሰፍህ፣ ከከዳተኛው ይሁዳ ጋር እድል ፈንታህ ይሁን” ብለው ተራገሙ ይባላል።

እነሆን ጳጳስ በተመለከተ እንግሊዛዊው ሚስተር ሆርመዝ ራሳም ሲገልፅ “ጳጳሱ ተንኮለኛ፣ አወናባጅ፣ የሐይማኖት ጉዳዮችን እየተወ በአገሪቱ የፓላቲካ ጉዳይ ጣልቃ እየገባ የሚያውክ ጠማማ ሰውና ለገንዘብ ሲል ተገዝቶ የመጣ ተራ ባሪያ ነበር” ብሏል።

የሆነ ሆኖ አፄ ቴዎድሮስ በዚህ እርግጥን እጅግ ተናደው አቡነ ሰላማን አሰሩና አድባራቱንና ገዳማቱን ማፍረስ ጀመሩ። ካህናቱም አመፁን ሲያቀጣጥሉት በየግዛቱ ያሉና ስልጣናቸው የተገደበባቸው መኳንንቶች ደግሞ ምቹ ሁኔታ ተፈጠረላቸው።

ባጠቃላይ ንጉሰ ነገስቱ ለአገርና ለህዝብ ብለው የቀየሱት ዘዴ ከየአቅጣጫው ተቃውሞ አስነሳባቸው። የተረጋጉ የነበሩት ቴዎድሮስ ቁጠው ማንነታቸው ገንፍሎ ወጣ። ካህናቱን እጣን ጠባሽ፣ ሬሳ መሪ፣ ራሱን ታጣቂ፣ ማገብን ሰባቂ... እያሉ ይዘልፏቸው ጀመር።

ብዙዎችንም ወደ እስር ወስደው አጎሯቸው። አንዳንዶችን ወደ ገደል አስወረወሩባቸው። ሩቅ እያሰቡ ቅርብ እንዲያድሩ የሚያስገድዷቸውን ሁሉ አሳት አንድደው ወደ አሳት ጨመሯቸው። የቀሩትን በጦር አስወገዱት።

ካህናቱን “አርሳችሁ ብሉ” ብለው መወሰን በወቅቱ በእርግጥም ከባድ ነበርና ይህን ሁሉ በካህናቱ ላይ ፈፅመው እንኳ ከማመፅ ወደ ኋላ ያለ የለም። ስለዚህም አፄ ቴዎድሮስ የካህናቱን አመፅ መቋቋም ተሳናቸውና የጎንደርን መናገሻነት ትተው ደብረታቦርን አጠናክሩ።

ከአራት አመት በኋላም ወደ ጎንደር ተመልሰው የየቤተመቅደሱን ንዋየ ቅድሳትና መጻፍቱን ሁሉ ጠቅልለው ወደ ደብረታቦር አጋዘኑት። የደብረብርሃን ስላሴን ደወል ሳይቀር እያስጎተቱ ወሰዱት። የጎንደርን ከተማ ጭር እንድትል አደረጉት። ካህናቱንም ሁሉ ሰብስበው ከደብረታቦር 112 ኪሎ ሜትር በምትርቀው መቅደላ በገዘት አስቀመጡባቸው። ደጃዘማች ምኒልክም ከወገኖቻቸው ጋር ወደ መቅደላ ተወስደው ነበርና በሌሊት ወጥተው አብረዋቸው ከነበሩት ከሽዎ መኳንንት ጋር በፈረስ አመለሱ።

ንጉሱ በዚህም እጅግ ተበላጩና ምኒልክ እንዲያመልጥ ረድታችኋል ያሏቸውን 24 የወሎ መኪንንት ወደ ገደል ወርውረው ገደሏቸው።

ፋታ ባልነበረው ሁኔታ ከየአቅጣጫው የቀድሞ ሹማምንት ሲሸፍቱም በየቦታው እየሄዱ መዋጋት የለት ተለት ተግባራቸው ሆነ። "ወደ ደቡብ ብሔድ በሰሜን ያለው ህዝብ ያምጻል፤ ወደ ምዕራብ ብሔድ የምስራቁ ይሸፍታል። በየጊዜው ይቅርታ ባደርግላቸውም በአመጣቸው እየገፉ አሻራረኝ ይሉኛል። አሁን ግን በየአቅጣጫው እያሳደድኩ ስጋቸውን ወደ መታብር ነብሳቸውን ወደ ሲኦል ለመለክ ቆርጫለሁ" በማለት በየቦታው እየተዘዋወሩ አመፀኞችን እየያዙ የግፍ አገዳደል ይፈፀሙባቸው ጀመር።

የህዝቡ፣ የካህናቱና የሹማምንቱ አመለካከት ፈፅሞ ከአዲሱ ቴዎድሮስ ራዕይ ጋር ሊቀራረብ አልቻለም። በርካቶችም ይዘውት የተነሱትን ዓላማ በውል ሲረዱላቸው አልቻሉም። ይህ ሰፊ ክፍተትም ለቴዎድሮስ ከማበላጨትም በላይ መሆኑን በቀላሉ መረዳት ይቻላል።

ሁኔታው በዚህ ቀጥሎ በነበረበት ጊዜም የትግራይ ባላባት ደጃዝማች ንጉሴ ወልደሚካኤል ከጣልያንና ከፈረንሳይ መንግስት ጋር 20 አመታት የፈጀበትን አገር ቆርሶ የመሸጥ ውል ተዋውሎ ወደ ፍጻሜ መድረሱን ሰሙ።

አዲሱ ቴዎድሮስ በታላቅ ቁጣ ከደብረታቦር ተነስተው ሲገለገሉ ደጃዝማች ንጉሴ ለፈረንሳይ እውቅና ለመስጠት የፈረንሳይን ባንዲራ በአድዋ ከተማ ሲያውሰበልብ ደረሰበት። ውሉ የጣሊያን መልዕክተኞች በቀይ ባህር ዳርቻ ያለውን "እንዳዳ" የተባለውን ቦታ እንዲሰጣቸው የሚጠይቅ ሲሆን፤ የፈረንሳይ መንግስት ዙላንና የዲሲን ደሴቶች ጨምሮ ከዊዳ እስከ ዘይላ ድረስ ያለውን የኢትዮጵያን የቀይ ባህር በር በመልዕክተኞቹ አማካይነት እንዲይዝ የሚል ነው።

በዚህ የውል ስምምነት አንቀፅ 5 ላይ "ይህ የሰጠኝትሁ ስጦታ ለፈረንሳይ ንጉስ እስከ ልጅ ልጅ ድረስ ሀንቶ ይቆያል" የሚል ነበር። ነገር ግን ኢትዮጵያን ክራሳቸው በላይ የሚወዷት አዲሱ ቴዎድሮስ ቶሎ ደርሰው ደጃዝማች ንጉሴ ወልደሚካኤልን ከነጭፍሮቹ በመደምሰስ ውሉን አጨናግፈው ጣሊያንንና ፈረንሳይን የሐፍረት ሽማ አከናኝተዋል።

ሁሉን አረጋግተው ለመቀጠል መታተራቸውን ቢቀጥሉም በስተምዕራብ በኩል ደግሞ ግብዖች መጡባቸው። ዕኑው ንጉሱ ነገስት በጠንካራ ክንዳቸው ተፋልመው መለሱት። ጥቂት ዘመናዊ መሳሪያም ለመማረክ ቻሉ።

አዲሱ ቴዎድሮስ ከበርካታ አገሮች ጋር ዲፕሎማሲያዊ ግንኙነታቸውን እንደቀጠሉ ነበር። በዘመናቸውም ኢትዮጵያ ውስጥ የተለያዩ አገሮች በሚስፍናዊነትና በቆንሲልነት የሳኪቸው ዜጎች ደገኙ የነበረ ሲሆን፤ ከእነዚህ ውስጥም እንግሊዛውያኑ ይበረክቱ ነበር።

የአዲሱ ቴዎድሮስ መሻት ደግሞ ስልጣኔ ነው። ኢትዮጵያ አንድነት፣ እኩልነት፣ ሰላምና ስልጣኔ እንዲኖራት ብቻ በመመኘትና ምኞታቸውንም ተግባራዊ ለማድረግ ብዙ ድንጋይ ፈንቅለዋል። ሆኖም እነዚህ ሚሲዮኖች ከፍላጎታቸው አንዱንም ሊፈፀሙላቸው የቻሉ አልነበሩም። በዚህም ተበላጭተው ለአውሮፓውያኑ ያላቸው አመለካከት ተለወጠና "የአውሮፓውያን ሃሳብ ስውር አይደለም። አገር ለመያዝ ሲፈልጉ መጀመሪያ ወንጌላዊ ተብሎ ሰላይ ይላካል፤ ሰላዩን ለመርዳት ቆንሲል ይሾማል፤ ከዚያም የሰላይ ዘር ይበዛል፤ ቆንሲሉንና ዝርያውን የሚጠብቅ ጦር ይከተላል። እንዲህ ያለ ነገር በአገሪ እንዲካሄድ አልፈቅድም። እኔ የሃንዱስታን ራጃ አይደለሁም። ቆንሲል ከሚላክብኝ ይልቅ ጦር በላክብኝ እመርጣለሁ" እስከማለት ደረሰ።

ነገር ግን ከእንግሊዝ በኩል ጥሩ ተስፋ ጥለው ነበር። ተደጋጋሚ ጉትጎታቸውም ዘመናዊ መሳሪያ ብቻ ሳይሆን አጠቃላይ የእደ ጥበብ ባለሙያ ከሰለጠነው ዓለም እንዲመጣላቸው ነው።

ስለዚህም በወቅቱ የእንግሊዝ ንግስት ለነበሩት ለንግስት ቪክቶሪያ ደብዳቤ 9።። የወቅቱን ቆንሲል ዳኝነን ካሜሩንን መርጠው "... ለመንገድ ስራ መሐንዲስ፣ የጦር መሳሪያ እርዳታ፣ እንዲሁም ለኢትዮጵያ ስልጣኔ የሚያገለግሉ የእደ ጥበብ ባለሙያዎች ... ይላኩልኝ..." በማለት በዲፕሎማሲያዊ ቃላት የታጀበ ደብዳቤ አስይዘው ላኩት። አዲሱ ቴዎድሮስ የላኩት ሰው የውሃ ሽታ ሆነባቸው። ምላሽ ሲጠፋ "ምላሽ የነፈጉኝ በጌቶኝ አይደልም" በሚል መነሻ ምድረ ቆንሲልን ከያለበት ለቃቸው 72 የሚደርሱ አጠቃላይ የውጭ ዜጎችን በመቅደላ አምባ ከሚገኘው እስር ቤት አጎሯቸው።

በዲፕሎማሲ ጥረት ማግኘት ያልቻሉትን የዘመናዊ መሳሪያ ጥማት መያወት በሌላቸው ሰዎች በግድ ለማግኘት "እንደምንም መድፍ ስሩ" ብለው አስረኞቹን አስገደዱ። ደብዳቤው ምላሽ ያላገኘበትን ሁኔታ በርካታ ሀገራት ሲያብራሩትም "ንጉሱ ነገስቱ ዘመናዊ መሳሪያ ያስፈለጋቸው ቱርክን ለወገብት ነው። ይህ ማለት ደግሞ ቱርክ ከሌላ ወገን ጋር አብራ እንግሊዝን በቂም በቀል ትፈታተናለች ... ወዘተ" የሚል እሳቤ ጋሰጥ ገብተው ነው በማለት ይገልጻሉ።

በዚህ ጊዜ አዲሱ ቴዎድሮስ በእንግሊዛውያኑ ቆንሲሎችና ሚሲዮኖች ላይ መረር ያለ እርምጃ በመውሰድ በጅራፍ ያስገርፏቸው ገቡ። ሃንሪ ስተርን የተባለው እንግሊዛዊም በጅራፍ ግርፋት ምክንያት ስቃይ በዝቀበት ሊሞት መቃረቡን እንግሊዛውያኑ ሲሰሙ እጅግ አዘኑ።

የስምምነት ደብዳቤ አስይዘው ሌላ እንግሊዛዊ ወደ ኢትዮጵያ ቢልኩም እሱም ተይዞ ታሰረ። በዚህ መካከል ሌባስቶፖል የተባለው መድፍ በእስረኞቹ ትብብር ተሰራ። ሁሉም በደስታ ከመፈንደቃቸው ባሻገር አዲሱ ቴዎድሮስም በደስታ በግድ ያሰሩትን መድፍ አቅፈው ላሙት። መድፍን በመስራትና በማሰራት ላይ የነበረው ተሳታፊ የአውሮፓውያኑ መሪ ቴዎድሎስ

ከሌላውም ጋር ስለሰራው መድፍ ሲፀፍ፡ “ለአንድና ለመጨረሻ ጊዜ ሙከራችን ተሳካ። ሲያላግጡብን የነበሩ ኢትዮጵያውያን ሁሉ በአግራሞት ተደሰቱ። ንጉሱም መድፍን በትኩሱ አቅፈው ሳሙት ...” በማለት ፅፏል።

ንጉሱ አክለውም “ከዚህ በኋላ ማንኛውም ነገር ይሳካል!” አሉ። ከዚያም እንግሊዞች በስምምነታቸው ለመቀጠል ሲሉ የእደ ጥበብ ባለሙያዎችን ወደ ኢትዮጵያ ላኩ። ከሰንደን ተልከው የመጡት ባለሙያዎች ግን በቀይ ባህር ዳርቻ ከሚገኘው የምፅዋ ወደብ ከደረሱ በኋላ “የታሰሩት እንግሊዛውያን ካልተፈቱ ወደ መሐል አገር አንገባም” ብለው ላኩ። በፈቱላቸውም እንኳ ኢትዮጵያን ለማሰልጠን እንቅስቃሴ እንደማይጀምሩ ከግልፅም በላይ ግልፅ ነው። ሲጀመርም የተላኩት የእደጥበብ ባለሙያ አልነበሩም።

አዲስ ቴዎድሮስም “እስረኞቹን የምለቀው ባለሙያዎቹ ደብረታቦር ሲደርሱ ብቻ ነው” በማለት ውሳኔያቸውን አላወቁ። ብዙ ድርድሮች ተካሄዱ። በማባባያ ቃላትና በገፅ በረከት ዜጎችን ለማስለቀቅ እንግሊዞች ብዙ ጣሩ። ቴዎድሮስ ግን ኢትዮጵያን ካላሰለጠናችሁልኝ በቀር በቃላት አልሸነገልም ብለው ድርቅ አሉ።

የእንግሊዞች ትዕግስት ተሟጠጠ። የተጠየቁትን ጥያቄ መመለስም ሸንፈት ሆኖ ታያቸው። ስለዚህ የሰንደን ምክር ቤት አስቸኳይ ጉባኤ ጠርቶ “ጦር ተልኮ እስረኞቹ በሃይል እንዲፈቱ” የሚል ውሳኔ አሳለፈ። የአዲስ ቴዎድሮስን ጀግንነት ግንዛቤ ውስጥ በማስገባትም ጠንካራ ሃይል ተደራጀ።

4,330,285 ፓውንድ ለመርከብ ኪራይ የሚውል ገንዘብ ተመድቦ 10,231 እግረኛ ወታደሮች፣ 983 መድፈኛ ወታደሮች 2,064 ፈረሰኛ ወታደሮች 2,306 ረዳት እቃ ያዥ ወታደሮች በድምሩ 16 ሺ 189 ተዋጊ ወታደሮች፣ 12,640 ከብት ነጅና ጠባቂዎች፣ 3,233 ሰራተኞች፣ 4,189 ፈረሰኛ፣ 1,759 አህያዎች፣ 16,022 በቅሎዎች፣ 5,733 ግመሎች፣ 44 ዝሆኖች፣ ለምግብነት የሚውሉ 7,071 በሬዎችና 12,839 በጎች በ 669 መርከቦች ተጭነው ወደ ኢትዮጵያ ተላኩ። አጠቃላይ የሰው ሃይሉ ሰራተኞችንና ከብት ጠባቂዎችን ጨምሮ 32 ሺ እንግሊዛውያን በጄኔራል ናፒየር ዋና መሪነት ወደ ኢትዮጵያ ሲመጡም “እስረኞችን ለማስፈታት እንጅ አገር ለመውረር አልመጣንም” እያሉ ሀገቡን በፈገግታ ያሳምኑ ነበር።

በዚህ ጊዜ የትግራይ ደጃዝማች ካላ ምርጫ ጠኋላ አዲስ የሃንብ/የእንግሊዝ ጦር ወደሰፈረበት ቦታ ሔደው “እንኳን ደህና መጣችሁ” በማለት አቀባበል አድርገውላቸዋል። ለዋናው መሪ ሰጄኔራል ናፒየርም በድንኳናቸው ጠርተው ታላቅ ግብግብ በማድረግ የአንበሳ ጎፊር በራሱ ላይ በመጫን የተሸለሙት በቅሎዎቻቸውን ሰጥተው መልካም ምኞት ተመኝተው ጎራደና ጦር አስጨብጠው ነበር የሸኙት።

አዲስ ቴዎድሮስ የእንግሊዞችን ሁኔታ ሲሰሙ እጅግ ተቆጡ። እንግሊዞችም ከወደብ ወደ ወደብ ተንጉዘው ወደሰንደሬ፣ ከሰንደሬ ወደ አሸንጌ፣ ከአሸንጌ ወደ መቅደላ በሚጓዙ ጊዜ በቴዎድሮስ ቅር የተሰኙ መኳንንት መንገድ እየመሩ ነበር አልጋ ባልጋ በሆነ የጉዞ አይነት ያደረጋቸው።

አዲስ ቴዎድሮስ ማንም ሊተካው የማይችል ራዕያቸው መደብዘዝ እንደሌለበት በማሰብ የተቻላቸውን ሊጥሩ፣ ህልማቸውን ሊታደጉት ተዘጋጁ። ሩቅ አሰበው ሁሌም ቅርብ ያድራሉ። ለዚህም ነው ሎሬቱ “ተስፋ ባጣ ምድረ በዳ”

ያንድ አውነት ይሆናል እዳ፣  
እና ትንሳኤ አልሆነሽም  
ሆኜብሽ መራር መካሪ  
ሩቅ አሳቢ ቅርብ አዳሪ  
አውነት ላንት መቻ ተስፋ ናት?  
ቁቀቁል ልሳንሽን ነክሳሽ ...  
ክንድሽን ካዘለ ቅርስሽ  
መጠላለፍ ሲሆን አጣሽ

ከእንግሊዝ የሞት አማልክት  
መተናኔቅ ሲሆን ድርሻሽ  
መልመጥመጡ መሽቆጥቆጡ  
መስሎሽ ድንገት የሚያዋጣሽ

የኔ አውነት ሆነብሽ እዳሽ!...” እያለ በቅኝቱ የቴዎድሮስን ሁኔታ በምናቡ እያየ፣ በቴዎድሮስ ውስጥ ኢትዮጵያን እያስተዋለ፣ በኢትዮጵያ ውስጥ ወቅቱን እያሰበ፣ በሐሳቡ ውስጥ ትዝታውን እየተዘተ፣ በትዝታው ውስጥ አውነትን እያብላላ “የቴዎድሮስ ስንብት ከመቅደላ” ብሎ አውነቱን መፃፍ የንጉሱ ጥረት ቢነካው አይደለ?

በእርግጥም አዲስ ቴዎድሮስ ጉጉታቸው ስልጣኔና ስልጣኔ ብቻ ነበር። ለኢትዮጵያ የሚያስፈልጋት ብቸኛው አስትንፋሷ ደግሞ ስልጣኔና አንድነት ለመሆኑ የአሁኑ ፍላጎታችን መሆኑ በራሱ ያስፈራል። ይህን ለማምጣት ደግሞ በመጀመሪያ ሰላም ያስፈልጋል። እናም የተጋረጠባቸውን ሀሪ ስልጣኔ ለማስወገድ ሰላምን ማስፈን ነበረባቸው። ይህን ለማግኘት ደግሞ ከፊል ሳይሆን ሙሉ ድል ማግኘት ነበረባቸው። ለዚህ ሲባልም ዘመናዊ መሳሪያ የመጨረሻው አማራጫቸው ሆኖ አገኙት። በጦርነት ድል በማድረግ ብቻ ደግሞ ስልጣኔ እንደማይመጣ በመገንዘባቸው “ስልጡን የሰው ሃይል እርዳኝ” አሉ “እምቢ” አሏቸው፣ አስገደዱ አልሆነም። ይልቁንም ፍጣራያቸውን አሳጠረው።



ኘሮፊሰር ባህሩ ዘውዴ "የኢትዮጵያ" ታሪክ ከ1947 - 1983" በሚለው መጻሕፍት ውስጥ በአፄ ቴዎድሮስ ግምጃ ቤት ውስጥ በወቅቱ የነበረውን መሳሪያና አይነታቸውን ዘርዘረዋል። በዚህም 15 መድፎች፣ 7 ሞርታር፣ /መንጃቶች/ 11,063 ልዩ ልዩ ጠመንጃዎች፣ 875 ሽጉጦችና 481 ሳንጃዎች እንዲሁም 555 የመድፍ እና 83,565 የቀላል መሳሪያ ጥይቶች ይገኙ ነበር።

በዚህ መልኩ ፈፅሞ ሊመጣጠኑት ከማይችሉት ጠላት ጋር መፋጠጣቸው ሳይበቃ፣ ቄሶች "ከቴዎድሮስ ጎን የተሰለፈ የተረገመ ነው!" ብለው በመገዘት ህዝቡ ከጎናቸው እንዳይቆም አደረጉ።

በሰላም ኢትዮጵያን መምራት ያልታደሉት፣ ከቦታ ቦታ እየተንከራተቱ አዲስ የአስተዳደር ስርዓት የዘረጉት፣ ፊት ለፊት የሚመጣባቸው ጦር ሳያስጨንቃቸው ፈረሳቸው ላይ ሆነው ህግ የሚያወጡት፣ መመሪያ የሚያስተላልፉት፣ አሰልጥኑን እያሉ መልዕክት የሚልኩት፣ ጀግናው መይሳው ካሳ አሁን ውስብስብ ባለ ሁኔታ ላይ ነው ያሉት። በመጨረሻም ለኢትዮጵያ ህዝብ የመጨረሻ ንግግራቸውን እንዲህ በማለት ነበር የተናገሩት። የዚህ ንግግር ታዳሚዎችም ወታደሩ፣ ውግዘቱን ንቀው ከጎናቸው የተሰለፉ አገር ወዳዶችና የቴዎድሮስ ራዕይ በውል የገባቸው ወገኖች ነበሩ። ለዚህ ትውልድ ብቻም ሳይሆን ለሁሉም የሚያገለግል ከታላቅ ኢትዮጵያዊ ጀግና አንደበት የፈለቀ ታላቅ ንግግርም ነውና ልብ ያለው ልብ ብሎ ሊማርበት ይችላል።

"በስመ አብ ወወልድ ወመንፈስ ቅዱስ አሐዱ አምላክ፤ ልዑል እግዚአብሔር መርጦ ያነገሰውን ንጉሥ ነገስት ቴዎድሮስ ዘኢትዮጵያ በዛሬ እለት በአሁኑ ሰዓት በጎኔ የተሰለፉት ጀግኖች፣ አንድነትን የምትወዱና የምትከተሉ ተከታይ ትውልዶች ልነግራችሁና ላስተምራችሁ የምፈቅደው ከዚህ ቀጥሎ ያለውን ቃል ነው።

የእንግሊዝ መንግስት ጦር ሰራዊት አንድነታችን ለማፍረስ፣ ሃይላችን ለማድከም በቱርክ መንግስት እየተረዳ ወደ ኢትዮጵያ ምድር ባህር ተሻግሮ ገባ። የተረፉት መሳፍንት ተገናኝተው እጅና በትር ሆነው መጡብን። አሁን ባጠገቤ ያላችሁ ወገኖች፣ የኢትዮጵያ ሰራዊት፣ ለአንድነት የቆማችሁ፣ ያለፈውን የመሳፍንት አመራር በማጥፋትና የቀና አስተዳደር በቦታው በመተካት መልካም ስራ እና ዘመናዊ ጥረት እንዲሰፋፋ ለማድረግ ላደረግሁት ድካሜ የኢትዮጵያ ምድር በስሜ ላይ ትመስክር።

መቸም እድሜያቸውን ሙሉ በወገኖቹ በኢትዮጵያ ህዝብ ላይ ክፉ ሲያደርጉ የኖሩ መሳፍንትና የነገስታት ቅምጥል ዘሮች ደግ ስራ መስራት ስለማይችሉ እንዲሁም መልካም ትምህርትና ጥበብ ማስተማር ቀርቶ በቅን ልቦና የሚሰሩትን፣ የሚጠበቡትን ሁሉ ተከታይ ትውልድ እንዳይኖራቸው ለማድረግ ስለሚያጠፏቸው እናንተ የኢትዮጵያ ጀግኖች ለቆማችሁለትና

ለደከማችሁለት አንድነት ታማኝ ሆናችሁ እነሱን ለማዳን መገኘት የአንድነት ጥሪ ነው።

ነገር ግን አንድነታችሁና ሃይላችሁ እንዲጠፋ ከተሰለፈባችሁ ጠላቶች ፊት መሽሽ ወይም በግዴለሽነት ማለፍ ወገንን አታሉ። ህሊናን በድሎ፣ ሳይሞቱ ሞቶ፣ በውርደት መቃብር ታፍኖ መኖር ሲሆን፤ በሌላም በኩል ደግሞ በአገሩ ላይ የመልካም ስራና ደግ ስራው አንድነቱ፤ ነገሁና ዓላማው በተግባር እንዲፈፀም መጣር ለትውልድ መንገድ መሪ ነው።

ማንኛውም ትውልድ በወረደ ልማድና በተበታተነ ስርዓት ታፍኖ፣ በክፋ ስራት ተዋርዶ ሺ ዘመን ተንቆ ከመኖር ለከፍተኛ አንድነት፣ ለመልካም ስራ በታማኝነት ለሃገሩ ክብር ሲል የሞተ ጀግናው ወታደር በክብር ይበልጠዋል። ለተከታዩ ትውልድም የመልካም ስራው መስዋዕትነት መታሰቢያ ሆኖ ይኖራል። ይህ ትውልድ ቢያፍነው እንኳ ሌላ ትውልድ ይገልጠዋል።

ለዚህ ታዛቢና መስካሪ የአገርህ የኢትዮጵያ ምድር ነው። እነዚህ አሁን የክብሩ የመሳፍንት ጭፍራዎችና አጃቢዎች የውጩን አገር የእንግሊዙን የጦር ሃይል ይዘው ቢመጡብህ አትፍራቸው፤ ለክብርህ ብትሞት በህይወት አለህ። ባትሞት ግን የሞትክና የተዋረድክ ነህ። ስለዚህ አሁን ለቀረበልህ ክብር ተነሳ። ታጠቅ! ተቀበለው! ጠላቶችህ መሳፍንት ደስ ይበላቸው፤ የዛሬ ደስታቸው የነገ ሃዘናቸውና ለቅሏቸው ነው።

በየጊዜው ትውልድ ሁሉ የራሱ መብትና ምርጫ መኖሩን ያለፉት ነገስታት ቢያውቁ ኖሮ ህዝባቸውን በክንቱ ባልገደሉት ባላጠፉት ነበር። ለጊዜው ግዛታቸውና ታሪካቸው የሚኖር መስሏቸው ደክመውበት በክንቱ ጊዜያቸው አለፈ።

እኛ ግን ከእነርሱ የተለየን የዛሬ ትውልድ ባለቤቶች ነን፤ የነገም፤ የከነገውዲያም ባለቤቶች ነን።

ይኸውም መልካም ስሪና ስራውን ስለምንመኝ፤ ለአንድነትና ለተግባር ሐይል ለማቆም ስንደክም፤ ስንታገል ነው እንጅ፤ የነገው ትውልድ ባለቤት ለመሆን መልካም ስራንና አንድነትን ለይቶ የመምረጥ መብት የነገው ትውልድ ነው።

አሁን እናንተ ለህዝባችሁ አንድነት ምንድነው የምትሰሩለት? የህዝባችሁ አንድነትስ ለእናንተ ምን ያህል ክብር ነው የሚያስቀምጥላችሁ?

አንድነት ከሌለ ህዝብ የለም። ህዝብ ከሌለ ደግሞ ሃገር የለም። ሃገር ለባዕድ ይሆናል። ህዝብ በአንድነት ከቆመ ግን ሃገር አለ።

ሃገርን የሚሰራት የህዝብ አንድነት እንጅ ሃገር የህዝብ አንድነትን አይሰራውም። አያቆመውም። ነገር ግን ሐገር ታኖረዋለች። ታስመሰግናለች፤ መኖሪያና ሰፈሩ ሆኖ እውነተኛ ትውልድ ታስተላልፋለች። እናንተም ሆናችሁ እኔ ለምን ደክምን? ለምን እንደምንሞትም ማወቅ የራሳችን መብት ነው።

ነገር ግን መብታችን የራሳችን ሲሆን፤ ሞታችን ደግሞ በታሪክ የሚኖር፤ ከትውልድ ወደ ትውልድ የሚተላለፍ ህይወት ነው። ስለዚህ በህይወታችን እንደምንኖር ቁጠራት እንጅ ሳይሞቱ ከሞተት ጋር ያለን እንዳይመስላችሁ። የእኛ ሞት ለተከታዩ ትውልድ ክብር ነው። ስለዚህ ሞታችን ጣፋጭ ማር እንጅ መራራ ሬት አይምሰላችሁ።" ( የጎንደር ታሪክ 1999 ዓ.ም)

በማለት እንዲትም ተቆርጣ የምትጣል ቃል ሳያነትቱ የውስጣቸውን እውነት በሐቀኛ ኢትዮጵያዊ አንደበታቸው ተናገሩ። እውነት ዘላለማዊ ናትና የአፄ ቴዎድሮስ ንግግር እስከመጨረሻው በሚኖረው ተከታታይ ትውልደ ኢትዮጵያዊ ሁሉ ሊሰጠው የሚገባው ልዩ ስፍራ እንዳለ ለማንም አይሰጠርበትም። ዘመን አይሸራ ንግግርም ነው።

ዚህ በጎላ አፄ ቴዎድሮስ ሁሉ ነገራቸውን ሰብስበው በተራራ ወደ ተከበባቸው ወደ መቅደላ አምባ አመሩ። የእንግሊዘን ጦርም እንዲወጉ ሰራዊታቸውን አዘዙ። በጀግናው ንጉሰ ነገስት ስር የተሰባሰበው ጀግና ኢትዮጵያዊ ወታደር ሁሉ በከፍተኛ ወኔ ከመቅደላ አምባ ወርደው ተዋጉ።

የእንግሊዘ ጦር ወሳኝ ቦታዎችን በኢትዮጵያውያን ተባባሪዎቹ አማካይነት ይዞ በታጠቀው ዘመናዊ መሳሪያ የቴዎድሮስን ጦር ፈጅቶ። ሴባስቶፖሎም የረባ ውጤት ሳያስገኝ ቀረ። ሬት አውራሪ ገብርየና ራስ እንግዳ እንዲሁም ሌሎች ታላላቅ መኪንቶች ሁሉ ተራ ወታደሮችን ጨምሮ በእንግሊዘ ወታደሮች ተገደሉባቸው።

በዚህ ጊዜ አፄ ቴዎድሮስ በጥልቅ ሐዘን አለቀሱ። በተለይ የፊት አውራሪ ገብርየ ሞት ተስፋቸውን አጨለመባቸው። በፊላና በሰላምጌ በኩል በተደረገው ጦርነትም ተመሳሳይ አጣ ገጠማቸው።

ድል እንጅ ሽንፈት ባጠገባቸው አልፎ የማያውቀው ታላቁ ንጉሰ ነገስት ለአንዴና ለመጨረሻ ጊዜ ሙሉ በሙሉ ድል ሆኑ። ይህንን ሲያውቁም እስረኞቹን ፈትተው ሰቀቋቸው። እንግሊዞችም ለመማረክ ሞክረው ሳይሳካላቸው ሲቀር "እጅዎን በሰላም ይሰጡና በምርኮ በክብር እንይዝዎታለን" የሚል ቃል ተናገሯቸው።

መይሳው ካሳ ይህን ቃል ሲሰሙ አበዱ። "የተማረከው የኢትዮጵያ ንጉስ ልባል? ዘትውልድ ሊፈዝብኝ? የአገሪን ክብር አላዋርድም። ምንም የመጨረሻ ቀኔ ቢሆን በጠላት እጅ መያዝ ተርቶ እጅህን ስጥ ተብዩ መጠየቁ እንኳን ንቀት ነው። ደግሞም ለህዝቤ ስል በናቅ አይገደኝም" ነበር ያሉት። "ለቴዎድሮስ ከአምላክ ሌላ አለቃ የለውም።" ሲሉ አክሉበት። ልዑል አለማየሁን የወለዱላቸው አቴጌ ጥሩ ወርቅም ሽጉጣቸውን መዘው ራሳቸውን ለመግደል ሲዘጋጁ አይተው "እባክዎን ለልዑል አለማየሁ ሲሉ እንኳን

ይቆዩለት" ሲሏቸው "ለልጅ አለማየሁ ቴዎድሮስ አንዲት ኢትዮጵያ በአይነት እንደዘረኛ ሞት ብለሽ ንገረው" አሏቸው። (ዘጊ ከማሁ)

የደቂቃዎች እድሜ ቀራቸው። ያንን ጥረታቸውን ሁሉ ለአፍታ አስታወሱት። በዘመናቸው የሽንፈትን ስሙን እንጅ ተግባሩን አያውቁትም። አሁንም ማወቅ አልፈለጉም። በያዙት ሽጉጥ ራሳቸውን ገደሱ። ሚያዝያ 7 ቀን 1860 ዓ.ም ከ13 አመታት የንግስና ዘመን ቆይታ በጎላ ሲያልፉ እድሜያቸው 49 ሞልቶ ነበር። የተቀበሩትም መቅደላ ነው። ነባላቸው ልትወጣ ጣር ላይ በነበሩ ጊዜ ነበርና እንግሊዞች የደረሱት ከፊታቸው ሰቆመው ጄኔራል ናፒየር በጣር ደምፅ "አደራ አሁንም አገራን አሳልፈንልን።" ብለውታል። (ዘጊ ከማሁ)

የሰምንት አመት እድሜ የነበረው ልዑል አለማየሁ ከእናቱ ጋር ቀረ። ዘዘች እለት ጀምሮም በእንግሊዞች እጅ ወደቀ። የልዑሉን እጣፊንታ ወደ መጨረሻ እንመለስበታለን። አሁን ስለ ቴዎድሮስ የተገጠሙትን ጥቂት ሰንኞች አይተን የእንግሊዞችን አደገኛ ዘረፋ እናስከትል።

ኢትዮጵያዊው ባለቅኔ ሎሬት ሀጋዩ ገ/መድህን መታሰቢያነቱ ለአለማየሁ ቴዎድሮስ በማለት ቀደም ሲል ካየው ግጥም መሰረድ የንጉሱን አሟሟት በጎላኛው ዘመን በበሳል ስንኙ እንዲህ ገጠመ፡-

"... ሆኖም ጎስቋላ አልምሰልሽ የሚያዝንልኝ አልፈልግም  
ጠላትሽን በክንድሽ እንጅ በእንባሽ ወዝ ባላሽንፍም  
የልቤን ፍቅር በስተቀር የማወርስሽም ውል የለኝ  
የኮሶ ሻጭ ልጅ ደሐ ነኝ።  
ደሞም ያላንች የለኝና...  
ድሌም የተስፋ ጎህ ባይሆን ክሞት ጋር ትግል ነውና!  
ከዚህ ሌላ ትዝብት ውረሽ ...  
ሳይነጋ እንዳስመሸሽብኝ፤  
ጊዜና ትውልድ ይፍረደን  
ሳልነቃ እንዳስረፈድሽብኝ።  
ያም ሆኖ ለራስሽ እንጂ ለኔ ከተም አታልቀሽ፤  
አንች ነሽ እንባ እምትሽ...  
የእምነትሽ መተሳሰሪያ ውልሽ ለተላቀቀብሽ  
ላንች ነው እንባ ሚያስፈልገሽ።  
አዎን! ይህንን እውቀልኝ ምስክር  
ሁነኝ ለማዕታት  
ለሰዋ ነው እንባ ሚያስፈልጋት።  
ከጠላቶች ጭብጥ ውስጥ ትንፋሽን በጆ ስነጥቃት፤  
ሞቱን ከመንጋጋቸው ውስጥ መጓጃቁ እኔው ስሞታት  
ሐሽጌ ብድር ልከፍላት

የነፈገችንን ፍቅር በራሴ ሞት ልሰግሳት  
ዳግም ከሞቴ ባንኝ በመንፈስ ጣር ስሞግታት!  
ያኔ ነው እንባዋ የሚያጥራት።  
ስለዚህ ለራስሽ እንጅ ልቅሶሽ ለኔ ምን ሊረባ?  
ብቸኛ ምሬት ነው ሐይሉ ወኔ መስለቢያ ነው እንባ።  
እና ለራስሽ እዘኝ ...

እንጂ ከቶ ለኔ አትባክኝ። .....” እያለ ይሔድና  
“ይልቅስ ተረት ልንገርሽ” ብሎ ይቀጥላል። “ይልቅስ ተረት ልንገርሽ  
የተላክ ከእንግሊዝ ዘንድ  
እጅህን ስጥ አሰኝ ፈረንጅ  
እጅ ተይዞ ለወሰድ  
ምን እጅ አለው የእሳት ሰደድ  
አያውቅም ከንዴ እንደሚያነድ!” በማለት  
የተከበረው ያገሩ ባለቅኔ የተከበረውን ንጉስ ነገስት ገዕታ በግጥሙ ገልጾት  
አልፏል።  
በወቅቱም የአገሪው ሰዎች “መቅደላ አፋፋ ላይ ጨኸት በረከረ  
የሴቱን አናውቅም አንድ ወንድ ግን ሞተ”

ተባለላቸው።  
“የሰው ልጅ መሞትን ነውር አድርጎት፤  
እዩት ተመልከቱት ያንበሳውን ሞት።  
ጠላቶቹን ሁሉ አጭዶ እንደ ገብስ  
መቅደላ ላይ ጣለው ራሱን በራስ።”

በዚህ ጊዜ እንግሊዞች በጣም ተበሳጩ። ባለመማረካቸውም አዘኑ።  
“ገደልን እንዳይሉ ሞተው አገኛቸው  
ማረክን እንዳይሉ ሰው የለ በእጃቸው  
ምን አሉ እንግሊዞች ሲገቡ አገራቸው?  
ለወራ አይመቹም ተንኮለኞች ናቸው።”

አንድ የመሳፍንት ወገን የሆነና የቴዎድሮስ ዓላማ ፈዕሞ ያልገባው አዝማሪ  
ደግሞ “እኔ ብቻ ልግዛ ነውና ነገሩ

ሰማይ ቤትም ሄደው እንዳያስቸግሩ” ብሎ ገጠመ።  
መቅደላ አምባ ጭር ብላለች። እንግሊዞች በንጉስ ነገስቱ ላይ ሳይሆን  
በድናቸው ላይ ነውር የሆነ ተግባር ፈፀሙ። ራሳቸውን እየጎተቱ አንገላቱት።  
ሽጉጣቸውን፣ የአንገት ሐብላቸውን፣ የጣት ወርቃቸውን ከመውሰድ አልፈው  
ልብላቸውን አወላልቀው ወስደው እርቃናቸውን ከማድረግ ባለፈ ሹሩባ  
ፀጉራቸውንም ላጭተው ወሰዱት።

በአሁኑ ሰዓት museum of man kind ሹሩባቸው ሲገኝ፣ የጣት  
ቀለበታቸው Colget church Lancaster ይገኛል። ሽሚዛቸው ደግሞ Bank

field museum ውስጥ ይገኛል። የአንገት ሐብላቸውን ግን ከ80 አመት በኋላ  
በሃይለስላሴ ዘመን ከጥቂት እቃዎች ጋር ማስመለስ ተችሎ የነበረ ቢሆንም  
ከአገራችን መ-ዚያም በ1966 ዓ.ም ከ 140 ግራም ወርቅ ጋር ተሰርቆ  
ጠፍቷል።

ይህ በእንዲህ እንዳለም በጄኔራል ሮቤርቶ ናፒየር የተመራው  
የእንግሊዝ ጦር ሰራዊት አዲስ ቴዎድሮስ ከጎንደር አድባራት ሰብስበው  
የወሰዷቸውንና ታላቅ መ-ዚያም አሰርተው በክብር ሊያስቀምጧቸው  
ያዘጋጃቸውን ውድ ቅርሶች በርካታ መጻፍትን ጨምሮ ከያሉበት በማውጣት  
በደላንታ ሜዳ ለእንግሊዝ ዜጎች ጨረታ አቅርበው ተቀራመቷቸው።  
የእንግሊዝ የቅርስ ባለሙያ የሆነውን ሪቻርድ ሆልሙን አስመጥተው  
አዘረፏቸው። በተጨማሪም የቴዎድሮስን የወርቅ ዘውድ፣ የወርቅ ዕዋ፣  
የእቴጌ ተዋበችን የወርቅ አክሊል፣ ተቀብረው የተቀመጡትን በሳጥን የተሞሉ  
ወርቆች፣ በወርቅ የተለበጡ ጋሻዎች፣ ጦሮች፣ ጽናዕሎችና በርካታ ልዩ ልዩ  
ውድ ቅርሶችን ወደ አገራቸው አጋዙ።

በአንድ ወቅት የእንግሊዝ ጋዜጣ “ፋይናንሻል ታይምስ” ከመቅደላ  
አምባ በእንግሊዝ ወታደሮች ተዘርፎ ወደ አውሮፓ የሔደውን የኢትዮጵያ  
ሐብት በገንዘብ ተምኖ አውጥቶት ነበር። ዕሁፋ እንዳተተው 2 ቢሊዮን ዶላር  
እንደሚያወጣ ነው። ነገር ግን የተጠቀሰው ጋዜጣ የራሳቸው ስለሆነ ቁጥሩን  
በጣም ዝቅ አድርገው ማቅረባቸው እንጂ እንደ እውነቱ ከሆነ ... በመቶ  
ቢሊዮኖች ሊገመት እንደሚችል በቀላሉ ይታወቃል። ስንት መርከብ ወርቅ  
ነው 2 ቢሊዮን ዶላር የሚያወጣው? የኢትዮጵያን ባዶ መሬት ብቻ  
አስተርፈው የሄዱበት ዘመን ነው። ነገር ግን ..... ብዙ ተቀርቋሪ ስላላቸው  
ራሳቸው ያሉትን ለማድመጥ እንገደዳለን። ስለዚህ 2 ቢሊዮን ዶላር ነው እሽ።

በአዲስ ቴዎድሮስ ጊዜ እንግሊዞች በርካታ ቅርሶችና መጻፍት  
መውሰዳቸው እንዳለ ሆኖ፣ በተለያዩ ጊዜም ብዙ የኢትዮጵያ ቀደምት  
መጻፍትና ቅርሶች በተለያዩ ሚሲዮናውያን፣ ቆንሲሎች፣ ጎብኝዎችና የታሪክ  
ተመራማሪና ተመራማሪ ተብደዎች ተወስደዋል። በዘረፋ፣ በስርቆት፣  
በስጦታ፣ በውሰት፣ በጥቂት ራስ ወዳድ ዜጎች አማካኝነት በሽያጭ ...  
ወዘተ... ከኢትዮጵያ ወደ በርካታ የአለም አገሮች የተጋዙት አጠቃላይ  
መጻፍት ቁጥራቸው 4,051/አራት ሺ ሃምሳ አንድ/ ናቸው። “ኢትዮጵያንም  
አምላክ የወራሪ ቀኝ ገዢዎችን አይን ጋርዶ አተረፋት እንጅ በዚህ ጊዜ  
የተጋለጠች ነበረች።” ይባላል። ምን ያደርጋል ቅኝ ግዛት? ምን ቀረና እዚህ  
ሆነው ኢትዮጵያን ቅኝ ያደርጋሉ? ... ስለዚህ ቅኝ ማድረግ እየቻሉ  
አዝነውልን ትተውን ሄዱ።...

በ1999 ዓ.ም እ.ኤ.አ. አዲስ ተሪቡን ጋዜጣ ነገር ሪቻርድ ፓንክረስትን  
ጠቅሶ ባወጣው ዕሁፍ እንደገናም በአውሮፓ ቤተ-መጻፍት እየተዘዋወሩ  
የአገራቸውን ዕሁፍና ቅርስ በየመጠኑም እየዘሩ ለማየትና ለማጥናት እድሉን

ያገኙት ተክለዓድቅ መከራያ በአይናቸው እንዳረጋገጡት፤ የኢትዮጵያ ልዩ ልዩ መግባታት በተለያዩ የአለም አገሮች ቤተ መከከር ተከፋፍለው መቀመጣቸውን እንረዳለን።

እነዚህም ውስጥ በእንግሊዝ 850, በጀርመን 734, በፈረንሳይ 700 በቫቲካን 600, በአሜሪካን 400, በኔዘርላንድ 60፣ በአስራኤል 50፣ በአውስትራሊያ 50, በአርመንያ 30፣ በቤልጅም 14፣ በካናዳ 11, በሲውዘርላንድ 6፣ በፓርቲጋል 4፣ በስፔን 3፣ በኒውዝላንድ 3፣ የሚገኙ ሲሆን፤ እነዚህ በይፋ የሚታዩና ተጠብቀው የቆዩት ናቸው። ስለዚህም ከዚህ የሚበልጡ የኢትዮጵያ ሐብቶች ሌላው አለም እንደ ቅርጫ ተከፋፍሏቸው መገኘቱ ያሳዝናል። ከወርቅ የተሰሩ ፅላቶችን ጨምሮ በብዙ ሽዎች የሚቆጠሩ ውድ የኢትዮጵያ ቅርሶች እንደወጡ ቀርተዋል። ለማንኛውም ግን እነዚህ መግባታት ተራ ፅሁፍ የታጨቁባቸው አይደሉም። ቀደምት አባቶች ቆዳ ፍቀው ቀለም፣ አቡክተው የጻፉት ነው። እድሜልካቸውን ደክመውበታል። ዓላማቸውም ዘርፈ ብዙና የተለያዩ ነው። ለትውልድ ታስበው ነው። መንፈሳዊ መግባታት ብቻም አይደሉም። ስለሰው ዘር፣ ስለክዋክብት፣ ስለሕይወት ፍጥረት፣ ስለህክምና ጥበብ፣ ስለተፈጥሮ ... ወዘተ ... ተዘርዝረው ስለማያልቁ ጥበቦች የሚያትቱ ናቸው። የዘመናዊ ፍልስፍና ምንጮች፣ ከመጎብኘት ያለፈ ሚና አላቸው፤ ጥበብ፣ እውቀት፣ ስልጣኔ ከዚህ ተወስዶ ነው። ከዚያ እስኪመጣ የምንናፍቀው። ፍሬውን ወስደዋል፤ ምናል ልጣጩን እንኳ ቢመልሱልን! ኤዲያ! ወደ ቴዎድሮሳችን እንመለስ።

አዲስ ቴዎድሮስ በዘመናቸው ራስ መሸሻ ቴዎድሮስን፣ ቀኛዝማች ሃይለ ቴዎድሮስን፣ ወ/ሮ አልጣሽ ቴዎድሮስን፣ ይማም ቴዎድሮስን ወልደው ነበር።

አሁን በመጨረሻቸው ዘመን አካባቢ ደግሞ ከመጨረሻዎ ባለቤታቸው ከአቴጌ ጥሩወርቅ ውቤ ልዑል አለማየሁን ወልደው ነበር።

የጀግናው ንጉስ ነገስት የዳግማዊ ቴዎድሮስ /የካሳ ሃይለ/ የመይሳው ካሳ/ ታሪክ በጀግንነት ከተደመደመ በኋላ፤ ያየው ነገር ሁሉ ተከናውኖ ሌላ የታሪክ ምዕራፍ ተከፈተ። የልዑል አለማየሁ።

ግሮፌሰር ሪቻርድ ፓንክረስት ልዑሉን በተመለከተ መረጃዎችን አሰባስበው "Ethiopian Observer" በሚል መፅሔት ላይ እንዳሰፈሩት "እንግሊዞች መቅደሻ በመሸገው የንጉሱ ጥቂት ታማኝ ጦር ላይ የመጨረሻውን የማጥቃት እርምጃ ከመውሰዳቸው ጥቂት ጊዜ ቀደም ብሎ መቶ አለቃ ራንሳም በንጉሱ አማካኝነት ልዑሉን ተዋውቆት ነበር። ጤናማና ንቁ የ8 አመት ልጅ ነበር" በማለት ገልፀውታል።

ሆኖም ከጦርነቱ በኋላ አባቱን ለሚያውቃቸውና አማርኛን አቀላጥፎ ለሚናገረው ለሻምበል ስፒድ ሲተላለፍ ግን ልዑሉ ፈዛዛና ጤነኛነቱ የሚያጠራጥር ሆኖ ነበር። ልዑል ከስፒድ ጋር ወደ እንግሊዝ እንዲሄድ

የተደረገው አባቱ ሃገሩን እንዲጎበኝላቸው ይፈልጉ ነበር በሚል ሰብብ ነው። ልዑሉ ከእናቱ፣ ከመምህሩ አለቃ ዘነብ/ይህ ሰው የዘመኑ ሊቅ፣ መፅሐፍ ቅዱስን ወደ እርምጃ የተረጎመ፣ የአዲስ ቴዎድሮስ ታሪክ ፀሃፊና ፈላስፋ ሲሆን፤ መፅሐፈ ጨዎታ ስጋዊ ወመንፈሳዊን ጨምሮ በርካታ የፍልስፍና መግባታትን የደረሰ ነው።/ ከአልባሽ ገብረመድህን ጋር በመሆን ወደ ወደቡ ተጓዘ።

በዚህ ጉዞ እናቱ እቴጌ ጥሩወርቅ ውቤ ትግራይ ውስጥ "ሸለንቆት ስላሴ" ከተባለ ቦታ ሲደርሱ በጠና ታመሙና፤ ልጃቸውን ለስፒድ አደራ በመስጠትና "የመንፈስ አባቱ" በማድረግ አረፉ። ቀብራቸውም በዚህ ቤተክርስቲያን በከፍተኛ ሐዘንና በደመቀ ስነ-ስርዓት ተፈፀመ።

ከዚህ በኋላ የልዑሉ ሕይወት መረጋጋት የሌለበትና ጭንቀት የሰፈነበት ሆነ። እናትና አባቱን በተከታታይ በሞት መነጠቁና ነጮች ይበቀሉኛል በሚል ስጋት ፈዛዛ ሆኖ ነበር። ልዑሉ ቀን እረፍት፣ ሌት እንቅልፍ አልነበረውም። ከስፒድ ውጭ ማንንም አይቀርብም ነበር። መምህሩንና አልባሹንም ጠልፏቸው እንደነበር ተገልጿል። በጉዞ ላይ እያሉ ለከፍተኛ የአይምሮ መናጠጥ የዳረገውን አጋጣሚ ሻምበሉ እንዲህ ይተርክዋል። "ብዙ ጊዜ ከኔ ጋር ያሳልፍ ነበር። በባህር ላይ እንዳለን ሰኔ 15 ቀን የልዑሉን የድረሰልኝ ጥሪ በአማርኛ አዳመጥኩ። ከከፍተኛ ስደርስ ልዑሉን ሎርድ ናፒየር ሲያባብሉት ደረስኩ። በመባኘንና በከፍተኛ ጭንቀት ላይ ነበር። በኋላ ስናረጋግጥ መንስዔው የመምህሩ ቁጣ እና ተግላፅ መሆኑን ደረስንበት።" በማለት ይገልጻል። (አለቃ ዘነብ ለንደን ሳይደርስ ከመንገድ እንዲመለስ ተደርጎ ወደ ኢትዮጵያ መጥቶ ነበር በ67 አመቱ 1867 ዓ.ም የሞተው።)

ስፒድ ይቀጥላል፡- "ልዑሉ ለመረጋጋት ሶስት ወር ያህል ወስደባት ነበር።" ይላል። ልዑል አለማየሁ በሽታው በሚነሳበት ወቅት ስፒድን ቀስቆሶ እንቅልፍ እስኪወስደው እንዲጠብቀው ይማፀነው ነበር። ጉዞው አልቆ እንግሊዝ ገብተውም ከስፒድ መነጠል አይፈልግም ነበር።

ንግስት ሺክቶሪያ እንዲጎበኝላቸው ሲልኩበት ስፒድን አስከትሎ ነበር የሔደው። ንግስቲቱን ለመጎብኘት ልዑሉ የሔደ ጊዜ የንግስቲቷ ታማኝ ባለሟል ሚስት ናንሳይን በማስታወሻ ደብተሯ እንዲህ ብላ አስፋራለች።

"የሐብሻው ንጉስ ልጅ አሳዛኝ አለማየሁ ከስፒድ ጋር መጥቶ ነበር። ከምሳ በኋላ የሐብሻ ልብሱን እንደለበሰ ንግስቲቱ ፊት ቀረበ። ንግስቲቱም ለተወዳጅ ልዑል ሰዓትና የወርቅ ሰንሰለት አበረከቱለት።" ይላል ማስታወሻዎ።

ንግስት ሺክቶሪያም በማስታወሻ ደብተራቸው "ተወዳጅ ልጅ ነው" በሚል ዘወትር ቢያዩት እንደማይሰለቹ አስፍረዋል ይባላል።

የልዑሉ የትምህርት ጉዳይም እንዲታሰቡበት ለስፒድ በአመት 300 ፓውንድ፣ ለሞግዚት 400 ፓውንድና ለልዩ ልዩ ወጪም ተጨማሪ ገንዘብ መድበውለታል። ስፒድ ትዳር ከያዘ በኋላም ልዑሉ ለ3 አመታት አብሮት

ኖሯል። በጊላ ግን የመንግስት ሳላስልጣናት በልዑል አለማየሁ ምክንያት መወጣቱን ይመረቅ።



(ልዑል አለማየሁ ቴዎድሮስ)

“እናት አባቱ የሞቱበት ወጣት ልዑል ወደዚያ አገር በመምጣቱ የንትርክና የጭቅጭቅ መነሻ ሆነ” ተባለ። ይህ የሆነው ከመሞቱ አንድ አመት ቀደም ብሎ ነው። ልዑል አለማየሁ ካሳ በባእድ አገርና በባእድ እጅ 11 አመታትን አሳለፈ በ1879 ዓ.ም በ19 አመቱ ሞተ። የሞተውም በህመም ምክንያት ነው ተብሎ ተገለፀ። የቀብር ስርዓቱም እንግሊዝ ውስጥ ዊንድሰር በሚገኘው የቅዱስ ጊዮርጊስ ቤተክርስቲያን ውስጥ ተፈፀመ። ስለልዑሉ አሟላት ንግስት ቪክቶሪያ በማስታወሻቸው ላይ እንዲህ ብለው ፅፈዋል “በዛሬዋ እለት ማለዳ መልካሙ ልጃችን ልዑል አለማየሁ ከዚህ አለም በሞት መለየቱን ስንሰማ ያደረብን ሐዘን እጅግ መረር ነው። እጅግ በጣም አሳዛኝ! እስከዛችን ዕለት ድረስ ልዑሉ የወገኑን እና የአገሩን ናፍቆት በልቦናው አምቆ በባእድ አገር፣ በሳዕድ መካከል ኖረ። ህይወቱ በሙሉ ከደስታ የራቀ ነበር። በቀለሙ ልዩነት ሰዎች አተኩረው ሲመለከቱት ደስታ ይርቀዋል የማል ግምት አድርብኝ ነበር። በእርግጥም በሁሉም ነገሮች ከፍተኛ ሃዘን እንደተሰማው አረፈ።”

ልዑሉ የተገነባለት የነሐስ መቃብር ላይም ከምስሉ ስር ከመፅሐፍ ቅዱስ የወጣ ጥቅስ ሰፍሯል። “እንግዳ ነበርኩ፤ ተቀበላችሁኝን?” ከዚህ ግርጌ ደግሞ “እናት አባቱ የሞቱበት የሐበሻው ወጣት ልዑል እዚህ አርፏል” ይላል። ይህም አዕም ከተዘረፋት ቅርሶቻችን አንዱ መሆኑ ነው።

የሚገርመው በአፄ ቴዎድሮስ ዘመን የንጉሱ ባለሟል የነበረው አንግሊዊው ቆንስል ፕላውዴን በአመፀኞች በእነጋረድ ተገድሎ በጎንደር ከተማ ግምጃ ቤት ማርያም ቤተክርስቲያን መቀበሩ ነው። በወቅቱምአፄ ቴዎድሮስ የፕላውዴንን ገዳዮች ተበቅለውለታል።

የአፄ ቴዎድሮስ ዘመን መንግስት ያየውን አይነት ታሪካዊ ክንውን ያሳለፈ ሲሆን ዛሬ ድረስም ገጣሚያን፣ ፀሃፊ ተውኔቶች፣ ደራሲያንና ታሪክ ፀሃፊዎች በቴዎድሮስ ስብዕናና ጀግንነት ተማርከው ደጋግመው ሲዘክሩት ኖረዋል፤ እየዘከሩትም ነው፤ ወደፊትም ሲያወሰኑት ይኖራሉ። ጥቂቶችን ለአንባብያን ለመግለፅ ያህል በወቅቱ አብሮ የነበረው ዜና መዋዕል አለቃ ዘንብ ታሪካቸውን ሁሉ ተንትኖ የጻፈ ሲሆን ይህን ዕሁፍ ጀርመናዊው ሊቅ ፕ/ር ኢኖሊትማን አሳትመውታል። /the chronicle of king Theodore of Abyssinia/ የቻምበር ማተሚያ ቤት ባለቤት አቶ አስፋው ተፈራም ይህንን ታሪክ አሳትመው እንዲሰራጩ አድርገዋል።

አለቃ ወልደማርያም የፃፉት የቴዎድሮስ ታሪክ፣ ሄንሪ ብላንክ በ1868 የፃፉት “Narrative of Captivity in Abyssinia፣ ሄንሪ ሆዚየር በ1925 ዓ.ም ያሳተመው “Record of Expedition to Abyssinia፣ ፕ/ር ሪቻርድ ፓንክረስት “The Emperor Theodore and the Question of foreign Artisans in Ethiopiā ክቡር አቶ ተክለጻድቅ መኩሪያ “አፄ ቴዎድሮስና የአትዮጵያ አንድነት” ጳውሎስ ኞኞ “አጤ ቴዎድሮስ” ገሪማ ታፈረ “አባ ታጠቅ ካሳ የጻፈው አንበሳ” ሰብ ሩብንስ “The survival of Ethiopian Independence” አጤ ጉብኛ “አንድ ለናቱ”፣ ብርሐኑ ዘራሁን “የታንጉት ምስጢር ወዘተ ሲጠቀሱ ከገጣሚያንና ከፀሃፊ ተውኔቶች ውስጥም ሎሬት ፀጋዩ ገብረመድህን “ቴዎድሮስ” ቴያትር፣ ጌትነት እንደው “የቴዎድሮስ ራዕይ” ቴያትር ይገኙበታል። ሙዚቀኞችና ሰዓሊያንም ደጋግመው ቴዎድሮስን እያወደሱ ዘፍነዋል፤ ስለዋል። ሌሎችም ያልተዘረዘሩ ስለቴዎድሮስ ታሪክ የሚያትቱ ሞልተዋል።



**ምዕራፍ ፸፱**  
**የአፄ ተክለጊዮርጊስ ዘመነ መንግስት**  
**ከ 1860-1863 ዓ.ም**

እንግሊዞች ጉዳያቸውን ሁሉ ፈፅመው “ተስማምታችሁ ኑሩ” ብለው ሔዱ። በዚህ ጊዜ የቴዎድሮስን መውደቅ ይፈልጉ የነበሩ መሣፍንት ሁሉ ከያሉበት ተደራጅተው የንጉሥ ነገስቱን ስልጣን ለመያዝ ተዘጋጁ። በወቅቱ 60ሺ ጦር ሠራዊት የነበራቸው የላስታው ተወላጅ ከአፄ ይትባረክ የዘር ሐረግ የወረዱት ዋግ ስዩም ጎበዜ (ዋግ ሹም ጎበዜ) በፍጥነት ተነሱና ለመንገስ ሲሉ ጳጳስ የለም። አቡነ ሰላማ በቴዎድሮስ ጊዜ ሰለሞቱና የጳጳስ ማስመጫው ወደብ ምፅዋ በግብፆች ስለተያዘ ዋግ ስዩም ጎበዜ በኢትዮጵያው እጩ ገብረ ኢየሱስ እጅ ተቀብተው በሚያዝያ ወር 1860 ዓ.ም ነገሡ። ስማቸውም አፄ ተክለጊዮርጊስ ተባለና ንጉሠ ነገስት ዘኢትዮጵያ በማለት ስልጣኑን ያዙ።

በአፄ ቴዎድሮስ ጊዜ የፈራረሱትን አድባራት እያደሱ፤ ለቤተ-ክህነት ሠዎች የቀድሞውን ስርዓት ስለመለሱላቸው ወዲያው ተቀባይነትን አገኙ። ወደ ፋሲለደስ ቤተ-መንግስት ገብተውም በህንፃው ማማር እየተደነቁ እድሣት የሚያስፈልገውን እያደሱ ጥቂት ወራት እንደቆዩ ደጃዝማች ጉበዜ ሸፈተባቸውና በፋሲለደስ ሜዳ ውጊያ አድርገው በፍጥነት ድል አደረጉት። ያም ቢሆን በየግዛቱ ያሉት መሣፍንትም ለመንገስ ስለሚፈልጉ አፄ ተክለጊዮርጊስ የተረጋጋ መንግስት እንደማይኖራቸው ያውቁታል። በተለይ የትግራይ ደጃዝማች ካሣ ምርጫ የእንግሊዝ ልዩ ባለውለታ ነበሩና የመሣሪያ እርዳታ አግኝተው ድል ያደርጉኝ ይሆናል በሚል ስጋት አፄ ተክለጊዮርጊስ ከደጃዝማች ካሣ የበለጠ ተቀባይነትን ለማግኘት በርካታ ደብዳቤዎች ለእንግሊዝ ዕፈዋል።

ከዚህ በኋላ በሚኖሩት ታሪኮችም የወቅቱን ሁኔታ ቁልጭ አድርገው የሚያሳዩንና የነበረውን ፍትጊያ የሚያስረዱን በየነገስታቱ የተፃፉት ደብዳቤዎች ናቸውና እንዳስፈላጊነታቸው እንጠቀምባቸዋለን። ተክለጊዮርጊስ መከራያ ከነማህተማቸው እንደወረዱ በመባህርቻቸው አካተዋቸዋል።

የአፄ ተክለጊዮርጊስን ስጋት እንመልከት። « በስመ አብ..... መልዕክተ አፄ ተክለጊዮርጊስ ትብባህ ሀበ ንግስተ እንግሊዝ..... አምናም እናንተ ብትመጡ ከሠው በፊት እኔ ተቀብየ መንገድ መርቸ፤ እህልም፤ ማርም፤ ቅቤም፤ በግ፤ ፍየል፤ ይዘህ ከሠፈራቸው ግባ ብዬ አዋጅ ነገርሁ። ሽፍታው ጥሶ ጎበዜ (ከነገሡ በኋላ በፋሲለደስ ሜዳ ድል ያደረጉትን ደጃዝማች ጉበዜን ማለታቸው ነው።) ስለተነሣብኝ ወደ እርሱ ሔድኩ። እኔ ሰሚኑ፤ የእንግሊዝ ጦር መቅደላ ሆኑ። የደጃች ካሣ ነገርም (ካሳ ምርጫን ነው።)

ፊትም ትግራይ ስገባ ከሠው በፊት ሎሌነት (አሽከርነት) ገብቶልኝ ሹሜ ሽልሜ ባኖረው የትግራይ ሎሌየን አባብሎ ከዳኝ።

ከሠሜን ከወገራ የሾምሁትን ሎሌየን ሐይለማርያምን አስከድቶና አልፎ ተርፎ እስከ ጎንደር ሹሞ ሽልሞ ሰደደው። ይህ ሁሉ መደረጉ የእናንተን ቃል ጠብቄ ብሠነብት ነው እንጅ ለእርሱ የሚሆን ጉልበት አጥቶ አይደለም። ክርስቶስ መገፋቴን አይቶ ጉልበት ቢሠጠኝና በአገሩ ብሾምበት አታድሉብኝ። (እንዳትረዱብኝ) ይላል። ሁሉንም መሣፍንት “ሎሌ” በማለት የበላይነታቸውን መጠቀማቸው ነው። ይህ ማለት አፄ ቴዎድሮስ በወደቁ በአመቱ መሆኑ ነው። እናም ካሣ ምርጫን (በኋላ አፄ ዮሃንስን) ለመገርሠስ ስላሠብኩ እንዳትረዱት ማለታቸው ነው። «የእናንተን ቃል ጠብቄ እንጅ ጉልበት አጥቼ አይደለም» ያሉት። እንግሊዞች መቅደላን ለቀው ሲወጡ «ተስማምታችሁ ኑሩ» ብለው በመሄዳቸው ነው። ነገር ግን እንዳሠቡት ሳይሆን ቀርቶ እንግሊዞች ወደ አፄ ዮሃንስ ማድላታቸውን ሲያጤኑም እጅግ ተናደዱና ለፈረንሣይ ንጉስ እንዲህ ብለው ገፉ።

«ይድረስ እግዜር መርጦ ካነገሠዎ ንጉሠ ነገስት ናፖሊዮን፤ እኔ የእርስዎን ወዳጅነት እጅግ አፈልጋለሁ። አፄ ቴዎድሮስ ያከፉትን (ያበላሹትን) ነገር ሁሉ ከምክርዎና ከፍቅርዎ ጋር በእግዚአብሔር ሃይል አቀናጥለሁ። ደጃች ካሣ ምርጫ አያቱ ላያቱ፤ አባቱ ለአባቱ ተገዝቶ ይኖር ነበር።

እርሱንም እኔ ሹሜ አገር ጠብቅ ብዩ ብተወው ሽፍቶ አልታዘገም አለ። አሁን ግን የምጠይቀው ግባ አለዚያ መጣሁብህ ብዩ ነኝና አይፍረዱብኝ.....» ይላል። ብዙ ብዙ ሞክሩ። ሆኖም ያመጡት ውጤት አልነበረም። የትግራይን ደጃዝማች ካሣ ለማስገባት (ለማስገበር) አፄ ተክለጊዎርጊስ የቀራቸው ተዋግቶ እድልን መሞከር ብቻ ሆነ። ከዚያም በመጀመሪያ በስነ-ልቦና ጦርነት ለማስበርገግ በመልዕክተኛ ዛቻቸውን ማሻርጎድጎድ ጀመሩ። ካሣ ምርጫ ድምፃቸውን አጥፍተው የንግስና መንገዳቸውን እዚያው አድዋ ሆነው እያመቻቹ፤ እየተደራጁ፤ እየተዘጋጁ ነው።

አፄ ተክለጊዎርጊስ የሠራዊታቸውን ብዛት ለማስረዳትና ነገሩ በዛቻ የሚከናወን መስሏቸው አንድ ስልቻ ጤፍ አስሞልተው «ወታደራ በዚህ ልክ ነው» በማለት መልዕክተኛ ይልካሉ። ስልቻ ሙሉ ጤፍ የተላከላቸውን ደጃዝማች ካሳ የተላከላቸው ጤፍ ተቀብለው ያስቆሉታል። ከዚያም ለመልዕክተኛው የተቆላውን ጤፍ አሸክመው «ወታደርህ እንዲህ ቢበዛ በጥይት ቆልቶ ነው የምሰደው።» ብለው መልሰው ላኩላቸው።

በመጨረሻም በ1863 ዓ.ም ከስልቻው ጤፍ ጋር ያመሳሰሉትን 60ሺ ወታደር አስከትለው ያረጅ መሣሪያና ጋሻ፣ ጦር፣ ጎራይ አስታጥቀው ወደ አድዋ ተጓዙ። ደጃዝማች ካሣም በእነዚህ ጊዜያቶች በተመሳሳይ ከእንግሊዝ ጋር ይፃፃፉና እርዳታ ይቀበሉ ነበርና 12 ሺ ሠራዊታቸውን ስድስትና አምስት

አንች ውፍረት ያለውን ሞርታር፣ 12 መድፍና ብዙ ዘመናዊ መሣሪያ አስታጥቀው በእንግሊዛውያኑ በእነ ኪርክሐም እና በእነ ሉዊ ስልጠና የወሰዱ ወታደሮቻቸውን ጥሩ ምሽግ አስይዘው ጠበቁቸው።

“አሳም” ላይ ውጊያው ተካሄደ። አፄ ተክለጊዎርጊስ ፈረሃቸው ላይ ሆነው «ግፋ በለው» እያሉ ሲያዋጉ ፈረሃቸው በመድፍ ጥይት ይመታና ይወድቃሉ። ወድቀው ከቆሰሉ በኋላ ተማረኩ። በዚህ ጊዜ ያ ሁሉ ወታደራቸው የንጉሱን መማረክ ሲያይ ተደናግጦ ውጊያውን መቀጠል ሳይችል ቀረና ድሉ የደጃች ካሣ ሆነ። 60 ሺ ጦር በ12 ሺ ጦር ድል ተደርጎ 24 ሺ ወታደር ተማርኮ 500 ሲሞት 1ሺ ወታደሮች ቆሰለው ብዙ አልቂት ሣይደርስ ጦርነቱ በፍጥነት ተጠናቀቀ። የቀሩትም ሽሹ።

ሐምሌ 5 ቀን 1863 ዓ.ም ደጃች ካሣ ይህን ድል ካገኙ በኋላ አፄ ተክለጊዎርጊስን «አምባ ሠላማ» በተባለ እስር ቤት አጎሯቸውና ጥቂት ጊዜ ቆይተው እዚያው ሞቱ። አፄ ተክለጊዎርጊስ 3 ዓመት በቆየው የስልጣን ዘመናቸው በየአገሩ እየዘሩ ሁሉንም አስገብረው ለመንገስ ቢችሉም፤ ደጃች ካሣን መቋቋም አቅቷቸው ድል መሆናቸውንና ወዲያው መሞታቸውን ሲሠሙም ካህናቱ ከባድ ሐዘን ላይ ወደቁ። የጎንደር፣ የጎጃም፣ የላሕ፣ የአካባቢውን ህዝብ ለማስደሰት ጥረው ነበርና “ባለውለታችን” እያሉ አለቀሁላቸው።

ከዚህ በኋላ አፄ ዮሃንስ ያለ ጠንካራ ተቀናቃኝ የበላይነታቸውን አረጋገጡ። በዚህ ታሪክ ውስጥም ሆነ ወደ ፊት ባሉት ምዕራፎች የምንረዳው ለስልጣን ሲባል ለሚካሄደው ውጊያ የዘመናዊ መሣሪያ እርዳታ ለማግኘትና ለአጠቃላይ የቴክኒክ ድጋፍ መሟላት ሲባል ኢትዮጵያውያኑ የሚመሠርቱት የወዳጅነት ስምምነት ለጣልቃ ገቦች ባሕዳን ሠፊ በር መክፈታቸውን ነው። አውሮፓውያኑም ይጠቅመናል ያሉትን ወገን ለማንገስ የሚችሉትን ድጋፍ ከሠጡ በኋላ ባለውለታነታቸውን ተገን አድርገው የተለያዩ ጥቅሞችን ለማግኘት ይራከታሉ። በውስጥ ጉዳይ ጣልቃ እየገቡ ይፈተፍታሉ። ከሁሉም በላይ የአገሪቱ ሚስጥር መባከኑ ለበርካታ ችግሮች መንስኤ ሆኗል፤ በውጤቱም ኢትዮጵያ ተጎድታለች።

የሆነው ቢሆን ግን እያንዳንዱ ንጉሠነገስት ተቀናቃኙን አጥፍቶ ስልጣኑን ከያዘ በኋላ ድጋፍ ያደረገለትን አገር እንኳ ሊወር ከመጣ ድባቅ መትቶ መመለስን ኢትዮጵያውያኑ ያውቁበታል። በተደጋጋሚም ተግብረውታል። ስለዚህ ሹክቻው ሁሉ ለዚያች ወንበር ሲባል እንጂ ኢትዮጵያን ለባእድ አሳልፎ የመስጠት ሒደት በማናቸውም ንጉሠነገስት ልብ ውስጥ ፈዕሞ አልነበረም።

ምዕራፍ ፹

የአፄ ዮሐንስ 4ኛ ዘመነ መንግስት

ከ1864-1881 ዓ.ም

ከ1860ዎቹ ጀምሮ የአውሮፓ ካፒታሊዝም ወደ ኢምፔሪያሊዝም ለመሸጋገር እንቅስቃሴ የጀመሩበትና አፍሪካን ለመቀራመት እቅድ ያወጡበት ጊዜ ነው። በተጠቀሰው ዘመን ደግሞ እንግሊዝና ፈረንሳይ ሀያል አገራት ነበሩ። ይህ በእንዲህ እንዳለም ከ10ኛው እስከ 15ኛው ክፍለ ዘመን ድረስ የዓለም ሃያል አገር የነበረችው ቱርክ ነች። ሲቀጥልም ስፔንና ፖርቹጋል። ቱርክ ከግዙፉ የቄሳር ግዛቷ ውስጥ አንዷ ግብፅ ነበረች። ምንም እንኳን ፖሊዮን ከ1794-1797 በአጃ አድርጓት ቢቆይም ገዥነቱን አጠንክሮ መቀጠል ሳይችል ቀርቶ ከግብፅ ተባራታ።

የግብፅ ገዥዎች (ፓሻዎች) ሹመት የሚያገኙትና ሹመታቸው የሚቀየሩት በቱርክ ሱልጣኖች አማካይነት የነበረ ሲሆን ስልጣናቸውን ለማፀደቅ ደግሞ ወደ ኢስታንቡል መጓዝ ግዴታቸው ነበር። ከ1797-1840 ዓ.ም ድረስ የግብፅ ፖሻ የነበረው መሐመድ አሊ የነበረ ሲሆን፤ እርሱም የፖሊዮንን ጦር ከግብፅ ለማባረር በተደረገው ዘመቻ ጀግንነቱን ያሳያል። በሁሉም ዘንድ ተፈሪና ተከባሪ መሆን የቻለ ነው። የዘመናዊት ግብፅ መስራች እያሉም ይጠሩታል። ስለዚህም የግብፃውያን ሒወት የሆነውን የአባይን ምንጭ ለመያዝ አስቦ በመተማ በኩል ኢትዮጵያን ወሮ በቴዎድሮስ የሸናፊነት ዘመን ተሸንፎ ተመልሷል። ቀጣዩ ፓሻ ደግሞ ልጁ አባስ ነበርና ከአፄ ቴዎድሮስ ጋር ሰላማዊ ግንኙነት ለመመስረት ችሎ ነበር። ሆኖም አባስ ወዲያው ስለሞተ ስልጣኑን የመሐመድ ዓሊ 4ኛ ልጁ ሠይድ ፓሻ ተረከበ።

ሠይድ ፓሻ ስልጣን እንደያዘ የበላይ ጌታውን የቱርክን ሁልጣን አስፈቅዶ የሰዊዝን ቦይ በፈረንሳይው መሐንዲስ በዴሊህንስ አማካይነት አስቀደደ። ከዚህ ጊዜ ጀምሮ ግብፅ በአውሮፓውያን ዘንድ ከበሬታን አገኘች። በሰዊዝ ቦይ መከፈት የተነሣ በተቋቋመው ማህበር ውስጥም አክሲዮኖች መሸጥ ጀመሩ። ሠይድ ፓሻ የሰዊዝ ቦይ አገልግሎት መስጠት ከመጀመሩ በፊት በ1855 ዓ.ም ስለሞተ ልጁ ስልጣኑን ይዞ የነበረ ቢሆንም፤ እሱም ወዲያው በባቡር አደጋ ስለሞተ የመሐመድ ዓሊ የልጅ ልጅ ኢስማኤል ስልጣኑን ተረከበ። ኢስማኤል የቱርክን ሱልጣን እንደምንም ወደ ካይሮ ጋብዞ አገሩን አስገብኛና የተለየ የመንግስት አወቃቀር ቢኖር መልካም መሆኑን ገለፀለት። እቅዱንም ነገረው። በዚህ ጊዜ “ፓሻ” የሚለው ውክልናን የሚገልፀው የሹመት ቃል ቀርቶ “ከዲቭ” ወይም “ጌታው” በሚል ተለወጠና ግብፅ ሱልጣን አመታዊ ግብር ሳታጓድል መስጠት እንዳለባት፤ ነገር ግን ነፃ መንግስት እንደሆነች ለኢስማኤል ተነገረው። ከዲቭ ኢስማኤል ነፃ

ያልሆነችውን ነፃ አገር ግብፅን በከዲቭነት ማስተዳደር ቻለና ከቱርክ ንጉስ ቀጥሎ ሁለተኛው ንጉስ ሆነ። በአያቱ የተቀደደው ቦይ በከባንያ መልክ ተቋቁሞ በትክክል ስራ የጀመረው 0186 ዓ.ም በአርሱ ጊዜ ሆነ። ለቱርክም አመታዊ ግብርን ማስገባት ቀጠለ።

የሰዊዝ ቦይ ከተከፈተ በኋላ በደቡብ አፍሪካ እየተዘረፈ ወይም በመካከለኛው ምስራቅ በባህርና በየብስ በብዙ ድካም ተገዘው አውሮፓ እና ሩቅ ምስራቅ ያደርጉት የነበረው የንግድ ልውውጥ ተቀየረ። ባጠቃላይ ለአውሮፓ፣ ለእስያ፣ ለአፍሪካ ወግኝ የመተላለፊያ በር በመሆኑ አውሮፓና ሩቅ ምስራቅ በቀላሉ የንግድም የፖለቲካም ግንኙነት ማድረግ ቻሉ። በዚህም የግብፅ መንግስት በአክሲዮን ሽያጩ፣ ከቀረጥ በሚገኘው ገንዘብ ኢኮኖሚውን ገነባ። የጦር ሐይሉንም ከዲቭ ኢስማኤል አጠናክረው። በእነዚህ ጊዜያቶች ስፔንና ፖርቹጋል እየወረዱ እንግሊዝና ፈረንሳይ እየገነኑ የሌዱበት ሆኔታ ነበር። እንግሊዝ አይኗን ግብፅ ላይ ጣለች። ልዩ ወዳጅነትም መሠረተች።

ከዲቭ ኢስማኤል ግብፅ በኢኮኖሚ ማንሠራራቷን መሠረት በማድረግ የተስፋፊነት አላማውን ሠንቆ ተነሣ። ዋናው ዓላማው የአባይ ምንጭ የሆነችው ኢትዮጵያ ነበረች። ቱርክም ይዛው የቆየችውን ምዕዋንና ሁኔታንም በ1863 ዓ.ም ለግብፅ በፊርማ ለቀቀች። አሁንም ግብፅ ሁዳንን እንድትይዝ ተደረገ። ከሁዳን አልፋም ኡጋንዳን፣ ..... እያለች እስከ ኒያንባ ባህር ዘልቃ በርካታ የአፍሪካ አገሮችን መያዝ ቻለች። ብልጣ ብልጦቹ እንግሊዝና ፈረንሳይ ብር ከብር ይከተሏትና “አይዘቭ” ይሏት ነበር።

ከዲቭ ኢስማኤልም በርካታ የአውሮፓ አገራት ዜጎችን እየመለመለ የፓሻነት ማእረግ እየሠጠ በሚይዛቸው ግዛቶቹ ላይ እንዲያስተዳድሩ ይሾማቸው ጀመር። ተሿሚዎቹ አውሮፓውያንም ለየአገራቸው ሁኔታዎችን ያመቻቹ ነበር። ይህ ሁሉ ሲሆን የቱርክ ሱልጣኖች በአካባቢያቸው ያሉትን ግዛቶች ይቆጣጠሩ ነበር እንጂ በቀይ ባህርና በህንድ ውቅያኖስ ያሉ ወደቦችን በግብፅ አማካይነት ነው የሚቆጣጠሩት። ቱርክ የግብፅ የበላይ ስልጣን ሃሣቧን ጥላ ቁጭ ስትል እንግሊዝና ፈረንሳይ ለግብፅ አጋዥ ሆነው በግብፅ ላይ ይደልቱ ነበር።

አፍሪካውያንን በአፍሪካውያን እያስወረሩ፤ በግብፅ በሚሾሙ ዜጎቻቸው አማካይነት የወደፊት ዓላማቸውን ለማሳካት እቅድ እያወጡ፤ በገን ሐይላቸውን እያጠናከሩ፤ የአገራቸውን ጥቅም ይገነቡ ነበር። በተለይም ከቀድሞ ገናና አገር ከቱርክ ጋር ጦርነት ከመግጠም ይልቅ የቱርክ ሐይል እንደበሰለ ፍሬ በራሱ ጊዜ “ጧ” ብሎ ሲወድቅ በየግዛቱ ለመተካት ከፍተኛ የቤት ስራቸውን አጠናቀዋል።

በወቅቱ ጀርመን፣ ሩሲያና አስትሪያ ስጋት አልነበሩም። ጣሊያንም ብትሆን ከፊል ግዛቷ በፈረንሳይ የቀረው በአስትሪያ ተወስዶ ኖሮ በ1853



ዓ.ም ነው አንድ አገር ሆኖ የኢጣሊያ መንግስት የተመሠረተው። ስለዚህ ፈረንሣይና እንግሊዝ ናቸው የበለጠ ፋክክር ውስጥ የነበሩት። በተለይ እንግሊዝ በቱርክ ግዛት እንደምትተካ አውቃለችና ከተተኩ በኋላ ነጭና ጥቁር አባይ የሚተላለፍበትን የሁዳንን ግዛት ከያዘች በአባይ ውሃ ህልውናዋ የተመሠረተውን ግብፅን መያዝ ቀላል ሲሆንላት፤ ከሁዳን በስተደቡብ ያሉትን እነ ዩጋንዳን ከታላላቅ ሐይቆች ጋር ስትይዝ፤ በታንጋኒካና በካሜሮን የሚገቡትን ጀርመኖች፤ በኮንጎ የተሠማሩትን ፈረንሣይና ቤልጅየምን በንቃት መቆጣጠር እንደሚያስችላት ቀድሞ አውቃለች። ባጠቃላይ በ1884 እ.ኤ.አ አውሮፓውያን አፍሪካን ለመቀራረብ የስምምነት ውሣኔ ላይ ሲደርሱ የስዊዘር ላይ መከፈትን እንደ ልዩ አጋጣሚ በመውሰድ ሲሆን፤ በዚህ ትልቅ ስራም ከገናናዎቹ ቱርክ፤ ስፔንና ፖርቹጋል ጋር ከመውደር አልፈው መብለጥ የቻሉበት ሁኔታ ተመቻችቶላቸዋል። ይህ ሁሉ ሲሆንና ሲባል የኢትዮጵያ ነገስታት ከአውሮፓውያን የሚሸት ጥቂት ዘመናዊ መሣሪያና ወዳጅነትን እንደ በውስጣቸው አንዳች ነገር አልነበረም። አውሮፓውያን ግን ግብፅን ተጠቅመው ከመጣል አልፈው በግዛታቸው ስር ለማድረግ ችለዋል። ለእነዚህ ክንውኖች ይረዳቸው ዘንድም በየአገሩ ቆንሰሊሎቻቸውን ያሠማሩ ሲሆን፤ በሐይማኖት፤ በንግድ፤ በፖለቲካ ግንኙነት ሠብብ የአውሮፓ ዜጎች ወደ ኢትዮጵያና ወደ ሌሎች አገሮች በየጊዜው እየገቡ ይሠልሉ ነበር።

ከርቀት ሆነውም ወዳጅና አጋዥ በመምህል በርካታ ቅድመ ስራዎችን አከናውነዋል። ይህን መነሻ ይዘን ወደ ኢትዮጵያ ስንመጣ ደግሞ በወቅቱ የነበረው የመሣፍንቱ ክፍፍልና አለመግባባት ለሲረኞች ምቹ ሁኔታን ፈጥሮላቸው እናገኛለን። በዚህም አንዱን መኳንንት እየረዱ ሌላውን እንዲያጠቃና እርስ በርስ እንዲፋጅ ከማድረግ ባለፈ፤ አሸናፊውን በሞላለት ውለታ መጠቀሚያ ሲያደርጉት መኖራቸው አዳስ ነገር አይደለም።

ወደ ታሪኩ ስንመለስ። ደጃዝማች ካሣ ምርጫ አፄ ተክለ ጊዎርጊስን ድል ካደረጉ በኋላ ነበር የንግስና ስልጣኑን የያዙት። ነገር ግን ከመንግሥታቸው በፊት የነበሩበትን ሁኔታ እናስቀድም።

ደጃዝማች ካሣ የተወለዱት በትግራይ ግዛት አድዋ ውስጥ በ1825 ዓ.ም ሲሆን በትግራይ መኳንንት አገር ተተክተውም የአካባቢው ገዥ ሆነው ቆይተዋል። በወደቡ አቅራቢያ መገኘታቸውም ከአውሮፓውያን ቆንሰሎች ጋር ወዳጅነት እየመሠረቱ መጠነኛ የትጥቅ ድጋፍ አግኝተዋል። እንደሚነግሡ እርግጠኛ ነበሩና ደጃዝማች ከነበሩበት ጊዜ ጀምሮ ራሳቸውን ለየአገሩ መንግስታት በደብዳቤ ያስተዋውቁ ነበር። ለምሳሌ ካሣ ምርጫ ከመንግሥታቸው በፊት ነሃሴ 30 ቀን 1863 ዓ.ም ለፈረንሣይ ንጉስ እንዲህ ብለው ዕፈዋል።

«በስመ አብ..... መልዕክተ እመሐብ ደጃዝማች ካሣ። ርዕህ መኳንንት ዘኢትዮጵያ። ትድረስ ለንጉሱ ናፖሊዮን (ቦናፖርትን አይደለም እሁ ቀዳማዊ ናፖሊዮን ነበር የሚባለው) ንጉስ ፈረንሳይ እግዚአብሔር

የሾመኝ በመስከረም ነው። በመስከረም ወረቀት እንዳልሠድ እንግሊዞች በእንግድነት ወደ አገራ መጥተውብኝ ነበር። የቡዳ ስና የፋሲል የእነዚህ የነገስታቱ ልጅ ነኝ። ከመሣፍንት የሚካሄድ (የራስ ስዑል ሚካኤል እና የራስ ወልደሰላሴ ማለታቸው ነው) ልጅ ነኝ። በማለት እራሳቸውን አስተዋወቁ። ደጃዝማች ካሣ ወዳጅነት ከመመስረቱ ጎን ለጎን ግን ድንበራቸውን አጥብቀው የሚጠብቁና ለኢትዮጵያ አይበጅም ብለው ካሠቡ ማንንም ወደ መሐል አገር አያሳልፉም ነበር። ለዚህም በራሳቸው እጆች ተዕፈው የተላኩ አንድ ሁለት አዝናኝና አስገራሚ ደብዳቤዎች እንመለከትላቸዋለን።

ደጃች ካሣ ሃይላቸውን እያጠናከሩ በነበረበት ጊዜ በፈረንሣይ ቆንሰል በሙሴ ንጅር አማካኝነት ችግር ውስጥ ገቡ። ይኸውም በሐይማኖት ዙሪያ ሲሆን፤ የካቶሊክ እምነትን አላስገባም በማለት ብዙ አታካራ ውስጥ ገቡ። ይህን በተመለከተ ከመንግሥታቸው በፊትም በኋላም ደጋግመው ዕፈዋል። ከመንግሥታቸው በፊት፡-

«በስመ አብ ..... የተላከ ከደጃዝማች ካሣ የሠደዱት ወረቀት ደረሰኝ። አንድ ነገር አለምንዎታለሁ። የካቶሊክ ካህናቶች እኔ አስተምሩ ሳልላቸው ቤተ-ክርስቲያን የኛ ነው፤ ካህናቱም የኛ ናቸው እያሉ አስቸገሩኝ። በዚህ ነገር የመጣ አይሆንልኝም። ጥንትም በሌትና በዙህን ነው ጠብ የሚመጣው። አሁንም ከእርስዎ ጋር እንዳያጣሉኝ። የካቶሊክ ሐይማኖት ክፉ ነው ብዬ አይደለም። ነገር ግን እጣዬ የማርቆስ የእስክንድሪያ ሐይማኖት ነው። አሁንም እነዚህን ካህናት ቢከለክሉልኝ ስለ ብዙ ገንዘብ እቆጥረዋለሁ። ነጋዴ በመጣ እጠብቃለሁ፤ አገር የሚያይ በመጣ እቀበላለሁ። የክርስቲያን አገር ነው አልከለክልም። ከእርስዎ ጋር ፍቅር (ወዳጅነት) አጥብቄ ፈልጌያለሁ። ተዕህፈተ በ2 ቀን በመጋቢት 1862 ዓ.ም አድመጎንቱ ላይ » ይላል። በዚህ ደብዳቤ ምላሽ ሲያጡም ከነገሡ በኋላ ተመሳሳይ ይዘት ያለው ደብዳቤ የፋሲል ሲሆን፤ ይህንን ደብዳቤም ከነገሡ በኋላ ባለው ታሪካቸው እናገኘዋለን።

ደጃዝማች ካሣ አሁንም የመንገስ ፍላጎታቸውን እውን ለማድረግ የሚጠበቅባቸውን ሁሉ እያከናወኑ ነው። በ1862 ዓ.ም ለእንግሊዝ ውጭ ጉዳይ ሚኒስቴር ለግራንቪልም እንዲህ ብለው ዕፈዋል። «እጅግ ደስ ብሎኛል። እርስዎን ያህል ወኪል በሰንደን አድርጌአለሁና። የማምናቸውን ርዕህ መማክርት ወርቁ ምርጫን ጭምር ልኬ ሠድጃለሁ። ገፀ በረከት ለእንግሊዝ ንግስት ሊሠጡ በመልካም እንዲገቡ ቢያደርጉልኝ እጅግ ደስ ይለኛል።

የፍቅር ምልክት ነው። ደግሞም የጥበብ ነገር ስራ የሚያስተምር ወደ ሐብሻ ቢመጣልኝ እወዳለሁ። ...» ይላል። በዚህ መልዕክት ለንግስት ቪክቶሪያ የላኩት ገፀ በረከት አንድ የወርቅ ድራ፣ 24 ጣምራ ጦር፣ አንድ የወርቅ ኮርቻ፣ አንድ የወርቅ ልባ ልባ፣ አንድ የወርቅ የተከፈረ በርኖስ፣ አንድ የወርቅ ጫማ እና ሌሎች ውድ እቃዎች ይገኙበት እንደነበር በጥር 6 ቀን 1863 ዓ.ም የሰጠታው ተቀባይ የሆኑት ንግድ በፋሲል የምስጋና ደብዳቤ ተረጋግጧል።

እንዲሁና እንዲያ እያሉ አገር ውስጥ እየተዘዋወሩ ለሰልጣን የሚራኩቱትን መኳንንት ድል እያደረጉ ቆዩና በመጨረሻ ከአፄ ተክለጊዮርጊስ ጋር ያደረጉትን ውጊያ ድል ካደረጉ በኋላ የቀራቸው ነገር ጳጳስ ማስመጣት ብቻ ሆነ። እናም ለግብፅ ገዢ ለከዲቭ ኢስማኤልና ለፓትሪያርኩ ለአባ ዲሜጥሮስ 20 ሺ የማር ትሬዛ ብር 70 በረከት ልከው አቡነ ኦትናቴዎስን ከግብፅ አስመጡ።

አፄ ተክለጊዮርጊስን ሐምሌ 5 ቀን 1863 ዓም ነበርና ያሸነፉት በሐምሌ 22 ቀን በድላቸው ማግስት ለንግስት ቪክቶሪያ እንዲህ ብለው ፅፈው ላኩ። ይህንን ደብዳቤ ሲልኩት ገና ያልነገሡ ቢሆንም የቀራቸው ነገር ስለሌለ እርግጠኛ ሆነው "ርዕሰ መኳንንት" የሚለውን ንጉሠ ነገስት ብለው ነበር የጻፉት። «በስመ አብ ..... መልእክት ዘ ስዩመ እግዚአብሔር ካሣ ንጉሠነገስት ዘኢትዮጵያ። ይድረስ ከከበሩት ንግስት ቪክቶሪያ ዘ አገረ እንግሊዳ (እንግሊዝ) በእርስዎ ምክር በእርስዎ ፍቅር ፀንቻለሁ። እጅግ ደስ ብሎኛል። አሁንም ጠላቴ የግሽም ጎበዜ አፄ ተክለጊዮርጊስ የተባለው ከአድዋ ከከተማዋ መጥቶ ተዋጋና ድል አደረገሁት። ከሠራዊቱ ጋር እርሁንም ያገዘኩት። ከጠላቴ ሁሉ አንድ እንኳን ያመለጠ የለም። ሁሉ ተለቅመው ከእጅ ገቡ። ከሸዋው ምኒልክ በቀር። የኢትዮጵያን መንግስት ሁሉ በእግዚአብሔር ሃይል ከእጅ አደረገሁት። እንደ ጥንት ፍቅራችን አይርሁኝ። ይዘኩልኝ። እኔም የእንግሊዝን መንግስት ፍቅር አልረሣሁም። እንደ ጥንቱ ነኝ። አባቶቼና አባቶቻዎ፣ እኔና እርስዎ እንደተፋቀርን ከአውሮፓ ነገስታት ጋር ሁሉ እንዲያፋቅሩኝ እለምንዎታለሁ። ተፅህፈ በ22 ቀን ሐምሌ 1863 ዓ.ም በዓድዋ ከተማ .....» በማለት ድላቸውን አበሠሩ።

ከዚያም ደጃዝማች ካሳ ምርጫ (በዝብዝ ካሳ) ጥር 13 ቀን በ1864 ዓ.ም በአለተ እሁድ በአክሱም ዕድን ቤተ-ክርስቲያን በጳጳሱ አትናቴዎስ እጅ ተቀብተው "ዮሃንስ 4ኛ" ተብለው የኢትዮጵያ ንጉሥ ነገስት ሆኑ። አፄ ዮሃንስ በዚህ በንግስና በዓላቸው ላይ 3 ቀን ሙሉ ውሎ ያደረ ግብጥ ያደረጉ ሲሆን፣ ለዚህም 4ሺ የደለቡ ሠንጋዎች፣ 150 ሺ እንስራ ጠጅ ቀርቦ ተበላ፣ ተጠጣ።

አፄ ዮሃንስ 4ኛ ከዚህ ጊዜ ጀምሮ ከተቻለ ኢትዮጵያን አንድ የማድረግና በአንድ ማዕከላዊ መንግስት ስር ተጠቅልላ የምትተዳደር አገር እንድትሆን፣ ካልተቻለ የልዩ ልዩ ግዛቶች ንጉሶች እንዳሉ ሆነው እሣቸው ደግሞ የሁሉም ንጉሳ የበላይ ንጉሠነገስት ሆነው ለማስተዳደር መጣር ጀመሩ። ስለዚህም ከስመው ሊቀሩ የማይችሉትን የየግዛቱን መኳንንት ከቦታ ቦታ እየተዘዋወሩ ማስገበርን የመጀመሪያ ስራቸው አደረጉት። በዚህም ከሞላ ጉደል ስኬታማ መሆን ችለዋል። ሆኖም አፄ ቴዎድሮስ የየግዛቱን መሣፍንት ለማጥፋት እርምጃ እንደወሰዱትና፣ የቤተ-ክርስቲያንን የኢኮኖሚና የፖለቲካ መሠረት በማፍረስ ማእከላዊውን መንግስት በዘመናዊ ጦርና አስተዳደር

ለማጠናከር እንደሞከሩት ሁሉ፣ አፄ ዮሃንስ ደግሞ የየግዛቱን መሣፍንት በስራቸው ካደረጉ በኋላ በተቃራኒ መልኩ ሐይማኖትን ዋና የፖለቲካ መሣሪያ አድርገው ማእከላዊውን መንግስት ለማጠናከርና ለመንገባት ሞክሩ። እነዚህ የተለያዩ ሁለት አካላትም የየራሳቸውን ችግር ማስከተላቸው አልቀረም።

አፄ ዮሃንስ 4ኛ ኢትዮጵያን አንድ ለማድረግና በአንድ ንጉሠነገስት ስር የምትተዳደር አገር እንድትሆን ሣይሆን የፈለጉት፣ አንድ አይነት ሐይማኖት የሚከተል ህዝብ ጭምር ነበር የፈለጉት። በዚህ አካላዊም መንግስታቸውን ለማጠናከር ሻቱ። እናም በተለያዩ የህብረተሰብ ክፍሎች ዘንድ እምነትን በሐይል የማስቀየር ጫና አደረጉ። ይህን ከማድረጋቸው በፊትም ከቀድሞ ጀምሮ የሀገር፣ የቅብዓት፣ የተሞህዶ እየተባለ ክርክር ይደረግበት የነበረውን ለመጨረሻ ጊዜ አልባት ለመስጠት ካህናቱን ሠብሰበው ካከራከሩ በኋላ ተሞህዶ እንዲሁና የመንግስት ሃይማኖት ሆኖ እንዲቀጥል አውጀዋል። በዚህ ጊዜም ከሸዋው ምኒልክ ጋር ድርድር አድርገው ምኒልክ የሸዋ ንጉስ እየተባሉ እንዲቀጥሉና ዮሃንስ ንጉሥነገስት ሆነው እንዲያስተዳድሩ፣ ምኒልክም ለማእከላዊው መንግስት ሊገቡና፣ ጠላት ቢመጣ ቢህብረት ሊመልሁ የተስማሙበት ወቅት ነበር። የሐይማኖትን ጉዳይ በተመለከተ የወሠዱትን እርምጃ በአውሮፓውያን ዘንድ ጠላትነት እንዳይፈጥር በማለትም ለንግስት ቪክቶሪያ እንዲህ ብለው ፅፈዋል። «ሸዋ ዘምቼ ሳለሁ እኛ በእኛ ክርስቲያኖች በሐይማኖት ተከራክረን ረትተን በእስክንድሪያ ሐይማኖት አገገናቸው። (ዘጋዎችን) እስላሙ ሁሉ ይህን አይቶ ሠምቶ ለነ ለኛስ አባት የለንም? ብሎ ያጥምቁን፣ ክርስትና ያስነሱን ብሎ ስለለመንኝ እኛ ከፈቀድህስ ክርስትና ግባ ብየው የኢትዮጵያ አስላም ሁሉ ወደ በፈቃዱ ክርስቲያን ሆነ። አንድም ነገር በሐይል ያደረገሁት የለኝም። ወደ በፈቃዱ ገባ እንጂ። ተፅህፈ ሀዳር 12 እስመራ...» ይላል።

አፄ ዮሃንስ ወደ ሸዋ በዘመቱበት ጊዜም በወሎና በአካባቢው ተመሣሣይ ስራ እየሠሩ በነበረ ጊዜ ነው ራስ ሚካኤልን ክርስትና እንዲነሱ አድርገው እራሳቸው የክርስትና አባት ሆነው ሽመት በመስጠት የሰም ለውጥ እንዲያደርጉ በውዴታ የመክሯቸው። ይህን መሠሉ ሁኔታ የሁዳንና የግብፅ ጋዜጦች እየተቀበሉ ሲያስተጋቡት፣ እንዲሁም ቁጣን ሲቀሰቅሰላቸው፣ በሌላ ወገን ደግሞ አውሮፓውያን የካቶሊክ እምነት ተከታዮቻቸው የሚደርስላቸውን ጫና ሲያዩ የአፄ ዮሃንስ መንገስ አልፈዋቸው አልፏል። ይህን መሠሉ ጫናም በተለይ የእስልምና ተከታዮችን ወደ ሁዳን እንዲሸሹ ያደረገበት ሁኔታ ከመፍጠሩም በላይ፣ በኋላም ለሁዳን ድርቡሾች (መሐዲስቶች) መነሳት እንደ አንድ ግብዓት ሆኖ ሊያነሣቸው ችሏል። (መሐዲስቶች ማለት የሁዳን ነፃ አውጭ የአል ማህዲ (የመሪው) ስም ሲሆን ተከታዮቹ አርበኞች ሁሉ መሐዲስቶች ይባላሉ።) ባጠቃላይ ሁሉም ዜጋ የመንግስት ሐይማኖት በሆነው በክርስትና ስር እንዲሆን አዘዙ። ምንም እንኳን የቀድሞው ስርዓት

የተመለሰላቸው የቤተ-ክህነት ሰዎችን ድጋፍ ሲያገኙም ሁኔታው ያስቆላቸውም አልጠፋም። ሌላው ቀርቆ ከተወዳጅነት ከፈረንሳይ መንግስት በኩል ካተለኮች ወደ ኢትዮጵያ እየተላኩ በሚመጡ ጊዜ ስልጣኑን በያዙበት አመት መረር ያለ መልዕክት ነበር የላኩት። ለዳግማዊ ናፖሊዮን። አንድ ነገር ልንገርዎ ይስሙኝ። የካተለኮችን ነገር። ባገርህ የካተለኮችን ሃይማኖት እናስተምር አሉኝ። እኔ ግን መለስሁላቸው። በስላሴ ስም ተጠምቄያለሁ። ክርስቲያን በወንጌል አምናለሁ። የሚያስተምረኝም በማርቆስ ወንበር የተቀመጠ የማርቆስን እጣ (ተዋህዶ) የያዘ ከእስክንድሪያ እርሁ ነው። ለህዝቡም የሚያስተምር እርሁ የእስክንድሪያው ፓትሪያርክ ወይም ጳጳሱ የሾሟቸው ቀግወስት አሉኝ። ደግሞ አልኳቸው ማስተማር ብትፈልጉ ዓለም ላይ በስላሴ ስም ያልተጠመቁ ክርስቲያን በወንጌል የማያምኑ ብዙ አህዛብ አሉ። እነዚያን አስተምሩ አልኳቸው። እነዚህ ካተለኮች ናቸው የህዝብ ክርስቲያንን ደም ያፈሰሱ። ደግሞ ካልፈቃደ ቤተ-ክርስቲያን ሠሩ። የአገሪን ህዝብ ሁሉ ኑ ወደኛ ግብር እንዳትገብሩ አሏቸው። እኔም አንድ ሹሜን ሃይ ግብር አውጣ ብዩ ሠደድሁት። እነዚያም ተሰብከው ኖሮ አንገብርም አሉ። አዝገሮ የሠደድሁት ሹም ቤታቸውን ሲያቃጥል አብሮ ተኮሰባቸው። የእነርሱንም ቤተ-ክርስቲያን አቃጠላባቸው። የእኔን ስም ሲያስከፉት ነው። ይህን ሁሉ ግፍ ይውልኝ። ይህን ሁሉ የሚያደርገኝ ሙሴንጀር (ቆንስሉ) ነው። ቱርክ መርቼ መጥቼ አስገድልሁለሁ ብሎ ፈክረብኝ። ግሬን ይደት። የካተለኮችን ክፋታቸውን ሁሉ ፅሬ ወደ እናንተ ብሠድ ሙሴንጀር ተምቶ ምፅዋ ላይ ከባህር አገባው። ተፅህፈ. በ8 ቀን ነሃሴ 1864 ዓ.ም አድዋ ከተማ። በማለት በሐይማኖት ዙሪያ እንኳ የቀረው ይቅር እንጂ ..... አይነት አቋም ይዘው እንዳይቀየሙ ቀድመው በማግሥብ መረር ያለ እርምጃ ወስደዋል።

አፄ ዮሃንስ በየወደቡ አሠፍሰፈው ያሉ ኢትዮጵያን የመውረር አቅድ ያላቸው ወገኖች መብርከታቸውን ባዩ ጊዜም ከተለያዩ የአውሮፓ ነገስታት ጋር ወዳጅነታቸውን ለማጠናከር እንደተጉ ናቸው። ያሉበትን አጣብቂኝም በደብዳቤያቸው ጠቆም አያደረጉ ነው የሚልኩት። ቀጥሉን የምናየው ለአጣሊያ ንጉስ ለሎምቤርቶ የፋትም የዚህ አንድ አካል ነው።

«መልዕክተ ስዩም እግዚአብሔር ዮሃንስ ንጉሠ ነገስት ይድረስ ከንጉስ አምቤርቶ ፊተኛው ዘአጣሊያን። (ቀዳማዊ ማለታቸው ነው።) እንዴት ነው። እኔ እግዚአብሔር ይመስገን ደሀና ነኝ። ኸዚህ በፊት ደብዳቤ ያልጻፍሁልዎ መንገዱ በእስላም እጅ ተዘግቶብኝ ነው። አሁን እንኳን ይህን ወረቀት የጻፍሁልዎ ከአጣሊያ በመጡ ነጋዴዎች ምክንያት ነው። ሌላ ጉዳይም እንዳልፀፍልዎ በፊት ወዳጅነትዎን ላግኘው ብዩ ነው። አሁንም የፍቅር ምልክት ይሆን ዘንድ አንድ ተባእት እና አንድ እንስት የአንቡሃ ጉቸላ (ግልገል) ሠድጃለሁ። ተፅህፈ. በጎንደር ከተማ ሰኔ 14 ቀን» ብለው ለየት ያለ

ገፅ በረከትም ጨምረው በመላክ እግረ መንገዳቸውንም የወደቡ በግብዎች መያዝ መሠናክል እንደሆነባቸው ገልፀዋል።

ግብፅ በመሪዎ በከዲቭ ኢስማኤል አማካኝነት ከምፅዋ አልፋ ኢትዮጵያን ለመውረርና ለመያዝ ተነሣ። አፄ ዮሃንስ ይህን አደገኛ የሆነ የወረራ ሐሣብ እና የግብፅን እንቅስቃሴ እንዳይ ጉዳዩን በሰላማዊ መንገድ ለመፍታት ቢጥሩም የአውሮፓ አገሮች ፊታቸውን ከኢትዮጵያ አዘረው ውስጥ ውስጡን ለግብፅ ማድላት ጀመሩ። በዚህ ጊዜ አፄ ዮሃንስ ለእንግሊዝ ንግስት እንዲህ ብለው ላኩ።

«..... የግብፅ መንግስት በየለበት ከሶኛል። የአውሮፓ ክርስቲያን ነገስታት መሣሪያ ይዘው መጥተው የኢትዮጵያን ንጉስ ይጠብቁ አልልም። ነገር ግን ሐቀኞች ገላጋዮች ልከው በእኔና በኢስማኤል መካከል ነገሩን በትክክል መርምረው ማናችን ጥፋተኛ እንደሆነን፣ ማናችን ወራሪ መሆናችን ለይተው እንዲረዱ ነው።»

በዚህ ደብዳቤ ምላሽ ከንግስት ስክተሪያ የተላከላቸው ሲሆን፣ የንግስቷ ምላሽም እንዲህ የሚል ነበር። « በእገልጋይዎ በጄነራል ኪርክሎም እጅ የላኩልን ደብዳቤ ደርሶናል። በከዲቭ ኢስማኤል አድራጎት የደረሰሁበትን ስለገለጡልን ጉዳይ አስግቶናል። እርስዎም ወዳጃችን ስለሆኑ እውነተኛውን ነገር ለመረዳት በቆንሰላችን በሎኔል ስታንቶን በኩል ጠይቀው በሠጠን መልስ ላይ የግዛቱን ፀጥታ በድንበር ላይ ከሽፍተኛና ከቀማኞች ለመጠበቅ የወታደሮቹ ንቅናቄ ከማግኘት በቀር አገርዎን ለመውረር ምንም ሐሣብ እንደሌለው አረጋግጧልናል። ከዚህም የተረፈውን የውጭ ጉዳይ ማንስትራችን በዝርዝር አሟልቶ እንዲልክልዎ አዘዘዋል። ይህ ደብዳቤ ሲደርስዎ ከከዲቭ ኢስማኤል በኩል በግዛትዎ ላይ ያሠጋዎ ጉዳይ በፍፁም እንደሚወገድ ተስፋ እናደርጋለን።» ይላል። ነገር ግን የአፄ ዮሃንስ ስጋት እንኳን ለወገድ ጭራሽ ተባባሠና ወዳያው ገዛድ የወጣው ወረራ ተካሄደ። ግብዎች በመጀመሪያ ከምፅዋ አልፈው የቦንስ ከረንን ክልል ተቆጣጥረው መስፋፋት ጀመሩ።

« የኢትዮጵያ ልጅ ሆይ ልብ አድርገህ ተመልከት። ኢትዮጵያ የተባለች አንደኛ እናትህ ናት፣ ሁለተኛ ዘውድህ ናት፣ ሶስተኛ ማስትህ ናት፣ አራተኛ ልጅህ ናት፣ አምስተኛ መቃብርህ ናት። እንግዲህ የእናት ፍቅር፣ የዘውድ ክብር፣ የማስት ደግነት፣ የልጅ ደስታ፣ የመቃብር ከባድነት እንደዚህ መሆኑን አውቀህ ተነሣ።» (አፄ ዮሃንስ 4ኛ የተናገሩት የቅስቀሃ ንግግር ነው (ወይም አዋጅ))

1866 ዓ.ም የግብፅ መሪ ከዲቭ ኢስማኤል ኢትዮጵያን ለመውረር በሠሜንና በምስራቅ በኩል ሠራዊት አዘጋጀ። በሠሜን ለሚዘምተው ሠራዊት መሪዎቹ ራውፍ ፖሻ እና የዴንማርኩ ቅጥረኛ ኩሎኔል አራንድረን ሲሆኑ፣ በምስራቅ በኩል ለሚዘምተው ሠራዊት ደግሞ የስዊድን ተወላጅ የሆነውና ፈረንሳይ ዜግነት የሠጠቸው ግብፅ ቦንስን እንድትቆጣጠር ያስቻለው፣ ከዚህ

በፊትም አፄ ቴዎድሮስን ለማጥቃት ጄኔራል ናፒየር ሲመጣ ከሌሎች ሐዘቦች ጋር መንገድ መሪና አማካሪ ሆኖ በመስራት ቀንደኛ የኢትዮጵያ ጠላት የሆነው ሙሴ ነጋዴ ፓሻ ነው። (ፓሻ የሚለውን ማዕረግ ያገኘው በግብፃች ሲሆን ዜግነቱ ፈረንሳይ ነው)። በሰሜን ለዘመተው የግብፅ ወራሪ ጦር ሙሉ በሙሉ አመራሩን አራንድረኝ ከያዘው በኋላ ከምፅዋ በመንቀሳቀስ ደጋለን፤ ከዚያም ሐማሴንን ወረሩ።

አፄ ዮሃንስ 70 ሺ ጦር የሚደርስ ጦር ሠራዊታቸውን ባልተጠበቀ ፍጥነት በማሰባሰብ ወደ ወራሪው በመገስገስ ጉንደት ላይ ገጠሙት። ሠራዊታቸው በእነ ራስ አሉላ እና በእነ ደጃዝማች ሐጎስ መሪነት ጠላትን በማጥቃት ግብፃችን ብትንትናቸውን አውጥተው ድል አደረጉ። አዝማቼ አራንድረኝም ተገደለ።

በምስራቅ በኩል በሙሴ ነጋዴ ፓሻ መሪነት የተደረገው ወረራም በኢትዮጵያውያን የደፈጣ ወጊያ የግብፅ ጦር ተሸነፈ። ጥቂቶች ብቻ ሲተርፉ ሙሴ ነጋዴ ፓሻን ጨምሮ አብዛኛው የግብፅ ወታደር አውሳ በተባለው ቦታ በደንክል /አፋር ውስጥ ነው/ አለቁ። ግብፃች በዚህና በጉንደቱ ጦርነት በኢትዮጵያውያን በመሸነፋቸው ከፍተኛ ውርደት ስለተሰማቸው ይህን ሽንፈት ሳይበቀሉት ቢቀሩ ደግሞ የባሠ ሃፍረት ስለሚሆንባቸው ኢትዮጵያን እንደገና ለመውረር ከፍተኛ ዝግጅት ጀመሩ።

20ሺ የሚደርስ ወራሪ ጦር በመሐመድ ራቲቭ ፓሻ፣ በረዳቱ በአሜሪካዊው ጄኔራል ሎረን ከእርሁም ቦታች በኮሎኔል ማክዳይ እና በኮሎኔል ቻርልስ ፊልድ ከእነዚህም ጋር ከጀርመን የጦር ት/ቤት የሠለጠነው የከዲቭ ኢስማኤል ልጅ ልዑል ሃሠን አመራሩን በመጋራት በ1868 ዓ.ም ኢትዮጵያን በድጋሚ ወረሩ።

ይህ በከፍተኛ ዝግጅት በዘመናዊ የጦር መሣሪያና በአስተማማኝ አመራር የተደራጀው የግብፅ ጦር አፄ ዮሃንስ 4ኛን እንደሚያስፈራራ ግብፃች ስላመኑ ንጉሡ ጦርነት የመገጠሙን ሃሳብ ይታወቃል ወይም ሳይታወቅ ይሸሻሉ ብለው በማሰብ ዋና ከተማቸው አድዋ ድረስ ዘልቀው ገብተው እንዲወሩ ከዲቭ ኢስማኤል ጦርን አዘዙ።

የግብፅ ወራሪ ጦርም ከምፅዋ ወደ አስመራ፣ ከዚያም አስመራን አልፎ ጉራዕ ላይ በመስፈር ጠንካራ ምሽግ ገነቡ። አፄ ዮሃንስም "ምታ ነጋሪት፣ ከተት ሠራዊት" ብለው ከአስሩ እንዲ ብቻ መሣሪያ የታጠቀ 70ሺ ጦር ሠራዊታቸውን አስከትለው ዘመቱ። ከአድዋ የተንቀሳቀሰው የኢትዮጵያ ጦር እየተመመ በጉንደትና በአዲኳላ አድርጎ ወደ ጉራዕ አመራ። ጉራዕ ላይ የመሸገው የግብፅ ጦር 40 መድፍ እና 10 ሮኬት ደግኖ ኢትዮጵያውያንን ተጠባብቆ። የሁለቱ ሠራዊት ምሽጋቸውን ተገን አድርገው ለሃምንት መቆየታቸው የጦርነቱን ጊዜ አራዘመው።

ልዑል ሜጀር ሐሠን የግብፅ ጦር ከምሽጉ ወጥቶ እንዲዋጋ በማድረግ በሁለቱም መካከል ባለው ረባዳና ሜዳማ ቦታ በተደረገው የመጀመሪያ ምዕራፍ የጉራዕ ጦርነት የኢትዮጵያ ጀግና ወታደሮች የግብፅን ወታደሮች እያሳደዱ ማጥቃት በመጀመራቸው ግብፃች ተመልሰው ወደ ምሽጋቸው መግባት ግድ ሆነባቸው።

ኢትዮጵያውያን ጠላት ከገባበት ምሽግ ውስጥ ተከታታላው እየገቡ መዋጋታቸውን ቀጠሉ። ግብፃች አስቀድመው በምሽጋቸው ውስጥ አስቀምጠዋቸው የነበሩትን መድፎች እየተኮሙ ብዙ የኢትዮጵያ ጀግና ተዋጊዎችን መፍጀት ቢችሉም፣ ጦርነቱ በማግስቱም ቀጠለና በሁለተኛው ቀን የንጉሠ ነገስቱ ወታደሮች ምሽጉን ሙሉ በሙሉ በማጥለቅ ተቆጣጠሩት። ግብፃች ከነዘመናዊ መሣሪያዎቻቸው ተማረኩ። ጥቂቶቹም አመለጡ። በዚህ ድል 20 መድፍና በርካታ ዘመናዊ መሣሪያ ኢትዮጵያውያን ማረኩ።

"የጉራዕ ድል በአፄ ዮሃንስ ዘመን መንግስት ኢትዮጵያውያን በወራሪው ጠላት ላይ ካስመዘገቧቸው ድሎች ከፍተኛው ነው።" ብሏል ዋለልኝ እምሩ የዓለም ጀግኖችን ታሪክ በጻፈበት መፅሀፍ። በዚህ ድል መገኘት አፄ ዮሃንስ ከተራው ወታደር ሳይለዩ ደፋር ተዋጊና አዋጊ በመሆን ያበረከቱት አሥተዎስ ከፍተኛ ድርሻ ነበረው። ሠራዊቱ በዕናት ለእገሩ ነፃነት እንዲዋጋ አድርገዋል። ከዚህ በኋላም አፄ ዮሃንስ በአገር ውስጥና በውጭው አለም የተፈሩ እና የተከበሩ ንጉሠ ነገስት ሆኑ።

ከ1866-68 ዓ.ም በነበረው ጊዜ የግብፅን ጦር ደጋግመው ድል ካደረጉ በኋላ ግብፅ የእርቅ ጥያቄ አቀረበች። በጉዳዩም እንግሊዝ አስታራቂ ሆነችና ማግባባት ጀመረች። የግብፅ ጥያቄ ወደቡን እንደያዘች ልትቀጥል፣ ነገር ግን ሌላ የኢትዮጵያን ግዛት ላትነካ የሚል የነበረ ሲሆን፣ አፄ ዮሃንስ ግን ሁሉም ተመልሶልኝ ካልሆነ አልታረቅም" አለ። ግብፅ ባኢትዮጵያ ብቻ ተሸነፈች እንጂ ሌላው የአፍሪካ ዘመቻዋ የተሳካ ነበር። ሆኖም የሁዳንን ግዛት ከያዘች ጀምሮ የግብፅን የበላይነት የሚቀናቀን አመፅ ተቀስቅሶ ነበር። በማህዲ የሚመራው የሁዳን አርበኞች ጦር ሠራዊት ግብፅ በኢትዮጵያ መሸነፍን ሲያይ ቀዝቅዞ የነበረውን ትግሉን እንደገና ጀመረ።

ግብፃችም በጣም እየተዳከሙ ነበርና እንግሊዝን እንደ ድጋፍ መጠቀም ጀምረዋል። በዚህ ጊዜ ግብፅ እንግሊዘውያንን ጎርደንን የፓሻነት ማዕረግ ሠጥታ ሁዳንን እንዲገዛ አድርጋው የነበረ ሲሆን፣ ጎርደን ፓሻ ግን ዋና አላማው አድርጎ ይንቀሳቀሳል የነበረው በሁዳን ላይ በግብፅ ምትክ እንግሊዝን ለመተካት ነበር። ስለዚህም ግብፅን ለማገዝ የእንግሊዝ ጦር በሁዳን ይገኛል። አል ማህዲ ተከታዮቹን ሠራዊቱን /ማህዲስቶችን/ አጠናክሮ በመዋጋት ግብፅን እንግሊዝን አሠጋ። በአገሩ በሁዳን ውስጥ የሚገኙትን የእንግሊዝ፣ የፈረንሳይ፣ የእጣሊያ፣ የጀርመንና የሌሎች አገሮች ቆንሶሎችንም በግድ ማስለም ጀመረ። ከፊሉ የአውሮፓ ወታደር የግብፅ

ቅጥረኛ ነበር። ይባሉ ብሎም ማህዲ የሁዳን ገዥ ጎርደን ፓሻን ድል አድርጎ አንገቱን አስቆረጠው። የማህዲቶች የበላይነት እየተጠናከረ ሲሄድ ግብፅ እንዲሁ ሁዳን ውስጥ የመቆየት ከአካባቢው ለቆ ለመውጣትም ተሳፍኗል። ስለዚህ የእንግሊዝን ድጋፍ አግኝታ ለመውጣት ብታስብም የማህዲ ጦር የግብፅ፣ የቱርክ፣ የእንግሊዝን ጦር እያሰወጣ እያባረረ ወደ ኢትዮጵያ ድንበር አስጠጋቸው። አልፎው እንዳይሔዱና እዚያው እንዲያልቁ ስለሌለንም አስከፊነቸው። እንግሊዝ ግብፅን "ያለው አማራጭ አንደኛውም ለቆ መውጣት ነው" በማለት ራሷን ልትተካ የምትችልበትን ሁኔታ ያመቻቸው በዚህ ጊዜ ሲሆን፣ በዚህም ስኬታማ ነበረች። እንግሊዝ የጎርደን ፓሻ አንገት መቆረጥን ስትሰማ አዘነች። አልበቃ ብሎ ያ ሁሉ ጦር በኢትዮጵያ ሰሜን በከሰላ በኩል ተከቦ በቁንቀት ላይ መሆኑን ስታውቅ አማራጭ አልነበራትምና ሃይማኖት ቀርቶ የነበረውን ስምምነት እንደ አዲስ አንስታ አዬ ዮሃንስን ማግባባቷን ቀጠለች። ጦሩ ከከሰላ የግድ በሰላም መውጣት ነበረበትና። ስለዚህም ሠኔ 3 ቀን 1876 ዓ.ም የእንግሊዝ የባህር ሃይል ምል አሳዥ በነበረው በሪር አድሚራል ሔዊት አማካኝነት አዬ ዮሃንስን "ሎሎኒ ውል" የሚባለውን አስፈሪ መቻቸው። ግብፅና ኢትዮጵያ በእንግሊዝ ሽምጋይነት ተሰማሙ። በዚህ ውል ውስጥም ግብፅ ወደቡን ለቃ እንድትወጣ፣ አዬ ዮሃንስ ደግሞ ተከቦ የሚገኘውን የግብፅ ጦር ከአካባቢው አስወጥተው በሰላም የግብፅን ጦር እንዲያሻግሩ የሚል ይገኝበታል። ከዚያ በኋላም በእንግሊዝ ተቆጣጣሪነት የኢትዮጵያ ወደብ በሰላም ስራውን እንዲያከናውን እንደሚያደርግና ኢትዮጵያ ከቀረጥ ነፃ እንድትሆን ወዘተ የሚል የራሱን ጥቅም ያማክላ ውል ነበረ ተሰማምተው የፈረሙበት። እናም በማህዲቶች የተከበበውን ጦር አዬ ዮሃንስ ከጅግናው አላላ አባነጋ ጋር ሆነው ተዋግተው ነፃ አውጥተው በሰላም እንዲሻገሩ አደረጉ።

ስለዚህም ማህዲቶች ለኢትዮጵያ የነበራቸው ጥላቻ የበለጠ ተባባሠና አደገኛ ቁም ያዙ። በዚህ ጊዜ እንግሊዝ በአንድ ድንጋይ ሁለት ወፍ ገደለች። አንደኛ በዚህ በግብፅ መውጣት መካኝነት የባሪያ ንግድ ለማጥፋት ወዘተ.. በሚል ምክንያት ሁዳንን ቅኝ ግዛት ለማድረግ ስትችል፣ በሌላ በኩል የምፅዋን ወደብ በበላይነት እየመራች ለማስተዳደር የኢጣሊያን ቡድን ወደ ወደቡ ልካ ያሻትን ለማድረግ አመቻቸች። የሔዊት ውል ግብፆች እንዲወጡ እንጂ ወደቡ ለኢትዮጵያ ይመለስ አይልም። ይህ ሁኔታ ከተከናወነ በኋላ ግብፆች ምፅዋንና አካባቢውን ለቀው ወጡ። ወዲያው ግን እንግሊዝ ጣሊያንን ወደ ምፅዋ ልካ ወደቡን እንዲይዙ ተስማምቷል። በጎን ደግሞ አዬ ዮሃንስን መሸንገል ማባባል ቀጠለች። ግብፅ ከሁዳን ስትወጣም እንግሊዝ ሁዳን ነፃ እንደሆነች አድርጋ ሌሎችን ሁዳናውያንን በመሾም የማህዲን ጦር እንዲወጡ አደረገችና ማህዲ ተገደለ። ሆኖም የማህዲን ሠራዊት ኡስማን ዲግና እየመራው በኢትዮጵያ ላይ ተነገ። ኢጣሊያም በእንግሊዝ ተልካ በግብፅ

ተተካችና ምፅዋን ያዘች። ቀስ በቀስም የጦር ሃይሏን ማስገባት ጀመረች። የሔዊት ውልም ተጣሠ። አጠቃላይ ክንውኑንም ከራሳቸው ከአዬ ዮሃንስ አንደበት እንስማው።

"..... የላኩት ደብዳቤ ደርሶኛል። ከፍቅርዎ ላይ ፍቅር ለማብዛትም አንድ ለኔ፣ አንድ ለልጄ ለራስ አርአያ የሠደዱልኝን ሁለት የከበረ ጎራዴ ከ ስተር ሃሪህን ስሚዝ እጅ ተቀበልኩ። ደረሰኝ እግዚአብሔር ይስጥልኝ። በፊትም ቱርኮች /ግብፆች/ ጉልበት ተሰማኝ፣ ጥበብ አባዛኝ ብለው ጥንተ ነገሰታት የኢትዮጵያ አባቶች ሲገዙት የነበረውን አገሪን በይዙብኝ ደግሞ የምፅዋን በር የጦር መሣሪያም ሆነ ሌላ ለቤተመንግስት የሚሆን እቃ እንዳይወጣ እንዳይገባ ቢዘገቡኝ ከዚህ በኋላ ቀጥለው በግፍ እቤቴ ድረስ መጥተው ቢወጉኝ ይህን ሁሉ በደሌን ለእርስዎ ጻፍሁልዎ።

እርስዎ ግን አስተውለው አውጥተው አውርደው ከቤተመንግስት ሹማምንቶች ጋር መክረው፣ የምፅዋ በር ይክፈት፣ በእንግሊዝ ጠባቂነት የሐበሻ ነጋዴ ምፅዋ ላይ አይቀረጥ እንደልቡ ይውጣ ይገባ። የጦር መሣሪያም ሌላም ለቤተመንግስት የሚገባ እቃ ይውጣ አይከልከል፣ ቱርኮችም የነበሩበትን አገር ለቀው ወደ አገራቸው ይመለሱና እነሆ ከነበሩበት የተገኘ የጦር መሣሪያም፣ አገሩም ለንጉሠ ኢትዮጵያ ይሁን ተብሎ ተዋውለው ይህም ቃልኪዳን ተጻፈ ታተመ።

ምፅዋ ግን ቱርኮች ሲለቁ ለሐበሻ ንጉስ ይሁን ተብሎ እውነት ነው ከውል አልገባም። አልተጻፈም አልታተመም። ነገር ግን ከዚህ መሐል ጣሊያኖች መጥተው ምፅዋ ላይ ተቀምጠው ውል አፍርሰው የሐበሻን ነጋዴ ቀረጡ። ጀግሞ ከዚያ ተቀምጠው የሆነ ያልሆነውን እየጻፉ እንዳያጣሉኝ፣ በውላችን የሐበሻ ነጋዴም እንዳይቀረጥ የሚጠበቅልኝ፣ በደሌን የምንገረው ከእንግሊዝ ቤተ መንግስት አንድ ሠው ምፅዋ ላይ ይቀመጥልኝ።

ከኢጣሊያ ጋር ተፋቀሩ ብለው የጻፉልኝ ነገርዎ፣ አገሪን እንደገብሰው አይበሉኝ እንጂ እንፋቀር ቢሉኝ አልፋቀርም አላልሁም። ይህ ስለሆነ ግን አላረፉም። የያዙትንም በእጃቸው ይዘዋል፣ ያልያዙትንም እንደዛን ይላሉ። እየተላላኩ የሐበሻን መሬት ሁሉ ይመረምራሉ።

ከኢጣሊያ ጋር ተፋቀሩ ያሉኝንም ከዚህ በፊት ጠብ አልነበረንም። ደግሞ አገሪን ይዘውብኛል እንጂ እኔ ካገራቸው አልደረስኩም። ነገር ግን የምፋቀርበትን ብልሐቱን አላወቅሁትምና የዚህን ብልሐቱን ገልፀው እንዳልኩብኝ ይሁን። የዚህን ምላሽ ስምጅ እኔም ምላሹን አፅፍልዎአለሁ። ተጻፈ ሚያዚያ 18 ቀን 1878 ዓ.ም።"

አዬ ዮሃንስ በውሉ የተደነገገውን የራሳቸውን ስምምነት ሳይክዱ፣ ነገር ግን ጣሊያን ከገባ በኋላ እንኳን ያለ ቀረጥ ቀረጥ ተከፍሎበት እንኳን ፈቃደኛ ባለመሆናቸው ቀደም ሲል የተደነገገውን "የሔዊት ውል" አጭበርባሪ ውል መሆኑን ዘግይተው ይድረሁበት እንጂ ግብፆች ወጥተው ገና ጣሊያን

ሲመጣ ራስ አሉላ አባ ነጋ ከፍተኛ ተቃውሞ አሳምኑ ነበር። ሆኖም ሀሚ አላገኘም።

ራስ አሉላ ጀግና ነው። ለአፄ ተዋደርስ ገብርዬ እንደበራቸው ለአፄ ዮሃንስ አሉላ እንግዳ /አሉላ አባነጋ/ ነበር መመኪያቸው። ታላቅ የኢትዮጵያ ባለውለታም ነው። ጀግንነቱ ወደር ያልተገኘለት ሲሆን፤ ባልተለመደ ሁኔታ ከተራ ቤተሰብ ተነስቶ ራስ የሚባለውን ከፍተኛ ስልጣን ማግኘት የቻለ ኢትዮጵያዊ ነው። ነገር ግን በመሣፍንቱ ዘንድ ገብ እንዲል የሚያደርጉ ነገር ስራቶች እየተካፈሉት እንደገናም ጀግንነቱ ስጋትን እያሣደረገባቸው ወዘተ ጣል ጣል እየተደረገ የታየበት ሁኔታ ነበር። እስከ ምኒልክ ዘመን ቆይቶም ለኢትዮጵያ ታማኝ፤ ለነገስታቱ ተጠርጣሪ በመሆን ሙሉ እድሜውን ለአገሩ የሠዋ ድንቅ ሠው ነው። እናም ከላይ እንደተገለጸው ጣሊያኖች ከመጡበት ዓላማ በማፈንገጥ ወደ ሌላ አቅጣጫ ፊታቸውን በማዘራቸው “የዶጋሊ ጦርነት” ሊፈጠር ግድ ሆነ።

ጥር 28 ቀን 1878 ዓ.ም ጣሊያኖች የምጽዋን ወደብ ይዘው የእነራስ አሉላን ተቃውሞ በሐሰተኛ ወሬ ለማስተባበል እየሞከሩ ከመጋቢት ወር ጀምሮ አዳዲስ ጦር እየተከታተለ ወደ ምጽዋ በመግባት ምሽጉን መጠባበቅ ያዘ። ከምጽዋ ወደብ አልፎም ሌሎች ቦታዎችን እየያዘ የ1878 ዓ.ምን አሣለፈ። በዚህ ጊዜ የጣሊያን መንግስት ለወረራው ክብደት በመስጠት ኮሎኔል ሳሌታን አስነስቶ በምትኩ ጄኔራል ካርሎጂኒን ሾመ። ጣሊያኖች ባልታሰቡና ባልተጠበቁ መንገድና ፍጥነት በምጽዋና ባካባቢው ጌቶች ሆኑ። ከአፄ ዮሃንስና ከራስ አሉላ ጋር ተቀያይመው የሽራቱትን እየሠበሰቡ ወደራሳቸው ቀላቀሉ። በኮሎኔል ሳሌታ ጊዜ ከወደቡ አጠገብ ያሉት ምንኩሎ እና ዊዳ ከተያዙ ወዲህ በቀጣዩ በጄኔራል ካርሎጂኒ ጊዜ ደግሞ ወረራው ቀጥሎ ከወደቡ-19 ክ.ሎ ሜትር ዘልቆ ሠሐጢን ይዞ መሸገ።

በጊዜው የሚከላከላቸው አልነበረም። ምክንያቱም ራስ አሉላ ወደ ከሠላ ዘምቶ ነበርና ነው። የሁዳን ማህዲስቶች የግብፅን ጦር ያስመለሱትን የኢትዮጵያ ጦር በእልህ መዋጋታቸውን እንደቀጠሉ ናቸው። ስለዚህ አሉላ በከሠላ በኩል ያለውን ድንበር መከላከል ነበረበትና “ኩፊት” በተባለው አውደግንባር በአስማን ዲግና የሚመራውን የመሐዳን ጦር ድል ካደረገ በኋላ ከኢትዮጵያ ድንበር አባርቷል። አፄ ዮሃንስም በተመሳሳይ የኢትዮጵያን አንድነት እያጠናከሩ ከቦታ ቦታ እየተዘዋወሩ ከአገር ውስጥ ተፃራሪዎች ጋር ይዋጉ ነበር።

ራስ አሉላ የጣሊያንን ሁኔታ ለምቶ የነበረ ቢሆንም፤ ከከሠላው ድል በኋላ ወደ አስመራ መጥቶ የጣሊያንን ወረራ በአይነ ሲያይ ግን ከጠበቀው በላይ ሆነበት። ቀድሞውንም የጣሊያን አገባብ ያላማረው አሉላ ያኔ ሀሚ በማጣቱ እያዘነ፤ ጦርን እያበራታና እያጠናከረ ከአስመራ ወደ ጊንዳ በሚገዝበት ወቅት ይህን ደብዳቤ ጻፈ። የፃፈውም ከጄኔራሉ በኩል የወዳጅነት

ደብዳቤ ከደረሰው በኋላ ነበር። “የተላክ ከራስ አሉላ። ይድረስ ለጄኔራል ካርሎጂኒ። በናይብ መሐመድ የላኩብኝ ቃል መልካም ነው። እንግዲህ ወዳጅ ከሆንን ሠራዊትዎን ከዊዳ ያስወጡ። ነጋዴውም በአድገዴ (ሀባብ) በኩል መሆኑ ቀርቶ ለመሸጥም ለመግዛትም በጊንዳ በኩል ይመላለሥ። ዊዳ ያለው ጦርዎ እስከ ጥር 13 ቀን ድረስ ይልቀቅ። ዙላ ያለው ወታደርዎ ከ ወር በኋላ ይውጣ። ወዳጅነት ከፈለጉ ይህ መሬፀም አለበት። ያለዚያ ግን ወዳጅነት መቅረቱን ይወቁት። ጥር 5 ቀን 1879 ዓ.ም።” ይህ የራስ አሉላ በራስ መተማመንን የሚገልፅ ደብዳቤ መሆኑ ለማንም አይሠወርም። ይልቁንም በዘመናዊ መሣሪያ የተደራጁና የሠለጠኑ ጦሮች እንደሆኑ እየታወቀ እንዲህ በድፍረት ማስጠንቀቅ ከማንም ባይጠበቅም ከኢትዮጵያዊ ጀግና ግን ይጠበቃል። እናም ጄኔራሉ ይህ ደብዳቤ ሲደርሰው ተከታዩን ምላሽ ፅፎ ላከ።

“ጥር 5 የተፃፈውን ደብዳቤዎን ናይብ መሐመድ ሠጥቶኝ አነብኩት። ወዳጅነት እንደምፈልግ ዘወትር ነገራዎታለሁ። ዊዳ ያሉት ወታደሮች ይህን ወዳጅነት አይቃወሙም። እኔ መቼም ቃሌን አልለውጥም። ወታደሮቹ ዊዳ የሚቀመጡት ለአገሩ ፀጥታ ሲባል ነው። እንደውም ከማንኛቸውም ወገን ውጊያ ቢገጥማቸው እንዲቋቋሙ ከቀድሞው የበለጠ አጠናክራለሁ። ይህንንም የምልዎ የኢጣሊያ መንግስት ሌሎችን ሲያከብር ራሱም መከበር እንደሚፈልግ እንዲያውቁት ብዬ ነው። የኛ ወዳጅ እስከሆኑ ድረስ እኔም ወዳጅዎ ነኝ። ምጽዋ ጥር 5 ቀን።”

ይህ የሾርኒ ገፅታ የሚታይበት ደብዳቤ ሲሆን፤ በግልፅ እንደተቀመጠው የገደቁ ጦርነት ለማወጅ እንዳሠቡ ያሳያል። የኢጣሊያና የኢትዮጵያ የመጀመሪያ ግጭትም ይህ ይህ ነው። ከዚህም ባሻገር ጣሊያኖች ለወረራቸው ከሚደረጁሯቸው አሳማኝ ካልሆኑ ምክንያቶች ውስጥ ጥቂቱን ብናይ 1ኛ ይህ ክፍል /ግዛት/ ግብዎች ያስተዳድሩት ስለነበር እኛ በእነርሱ እግር ከተተነን መያዝ አለብን፤ 2ኛ የምጽዋን ወደብ ለማስተዳደር ንግድን ለማስፋፋት ፀጥታን ለማስጠበቅ ቦታዎችን መያዝ ያስፈልጋል፤ 3ኛ በዚህ አካባቢ ያሉት ሙስሊም የሆኑ ጎሣዎች በኛ ጥበቃ ስር መሆንን ስለመረጡ የሚሉት ይገኙባቸዋል። ለዚህም የሚሠጡት ሠብብ “ከላይ የራስ አሉላ ሹማምንት እና የነሻለቃ አርአያ የነ ባላምባራስ ተሠማ ሠዎች ከጊንዳፅ እና ከአይለት እየመጡ ሙስሊሞችን ስላገላሉዋቸው እነርሱን የመጠበቅ ግዴታ አለብን የሚል ነው።

ለዚህም ራስ አሉላ የሚከተለውን ምላሽ ይሠጣል፡-

“ከምጽዋ ወደብ ጀምሮ ያለው ወረዳ የእስላምም፤ የክርስትያንም ህዝብ የሠፈረበት የኢትዮጵያ ንጉሠ ነገስት ግዛት ነው ልቀቁ”

ይህም ሆኖ ጣሊያን ጦርን ማጠናከር እንጂ ለማንኛውም ማስጠንቀቂያ ጆሮውን ሊሠጥ አልቻለም። ከዚህ በኋላ ራስ አሉላ የሚፈልገውና የሚጠብቀው አንድ ነገር ብቻ ነበር። የአፄ ዮሐንስን ትዕዛዝ ብቻ፤ የንጉሡ

ትዕዛዝ ግን እንደመዘግየት አለ፡ ንጉሠ ከአገር ውስጥ ሹማምንቶች ጋር በስምምነትም፤ በሃይልም የማሳመን ስራቸውን እንደቀጠሉ ናቸው። ሆኖም ይህ የአገር የታሪክና የህልውና ጥያቄ ነበርና ራስ አሉላ በገዛ ፍቃዱ ዳር ድንበሩን ለማስከበር ወሰነ።

አሉላ ሠራዊቱን አስከትሎ በጥር ወር አጋማሽ ላይ 1879 ከጊንዳ ቀልቀል ወደ ሠሐጢ ወርዶ ወደ ጣሊያን ምሽግ ለመድረስ 5 ኪ.ሜ ሲቀረው ሠፈራ አደረገ። የጣሊያን ጦር በተለያዩ ወረዳዎች በርካታ ሠራዊቶችን አሳማርቷል። አሉላ በሠፈረበት አካባቢ የተመደበው በማጆር ቦሪቲ የሚመራው ጦር ሲሆን፤ 300፣ ያህል የአካባቢው ተወላጅ የሆኑ ባንዶችና የራሱን ዜጋ አሳማርቷል። አሉላ ተጠግቶ የመጀመሪያውን ውጊያ አካሄደ። ጣሊያኖች ቀድመው ምሽግ በመያዝቸው ጉዳት ማድረግቸውን የተረዳው አሉላ የሠሐጢን ምሽግ ትቶ ወደ ታች ወደ ዶጋሊ ወርዶ ሠፈረና አካባቢውን አጥር ተቆጣጠረ።

በዚህ ጊዜ ማጆር ቦሪቲ በጦርነት ላይ እንዳለና እንደተከበበ ገልጾ፤ የጦር እርዳታም ስንቅም በአስቸኳይ እንዳላክለት ወደ ጅነራል ጂኒ ላከ። ጅነራሉም ምንክሱ ላይ ለሠፈረው ለሌላኛው ጦር ለ3ኛው ባታሊይን እግረኛ አሳዥ በኩሉኔል ቶማስ ደክሪስቶና አዝማችነት የተጠየቀውን የጦር መሣሪያና ሌሎች ነገሮች በበቅሎና በግመል ጭኖ በፍጥነት ወደ ተከበበው ወደ ሠሐጢ ይልካል።

ከዶጋሊ ምንክሱ ርቀቱ 11 ኪ.ሜ፣ ከምዕዋ ዶጋሊ 19 ኪ.ሜ ርቀት ነበረው። ከወይዘሱ ሠሃጢ ድረስ ግን 24 ኪ.ሜ ይርቅ ነበር። ስለዚህም ኮሎኔል ቶማስ ደክሪስቶና፣ ከተጫነው ጭነትና በደንብ ከታጠቀው ሠራዊት 10 ጋር መድፎችንና በርካታ መትረፍሶችን አካቶ ሲጓዝ ውሎ ሲጓዝ አድርጎ ሌሊት 11 ሠአት ላይ ዶጋሊ ደረሰ።

የአሉላ ጦር ግራ ቀኝን ይዞ ይጠብቅ ነበር። በእነዚህ በተጠቀሱት ቦታዎች መሸገው የነበሩ ሃበሾች በራስ አሉላ አስደናቂ የጦር እቅድና አመራር በመሣሪያ ብቻ ሳይሆን በጨበጣ ውጊያም ጭምር ድሉ የኢትዮጵያ ሆነ። በዚህ ፈታኝ የነበረ ጦርነት ላይ ዋና አዝማቹ ኮ/ልቶማስ ብዙ ወታደሮቹ ቢያልቁበትም ከቀሩት ከ22 የጦር መኮንኖች ጋር የተረፉትን ወታደሮች ይዞ እስከመጨረሻው ድረስ ተፋለመ። ሻምላውን በቀኝ አጃ ይዞ "ኢጣሊያ ህያው ትሁን! ኢጣሊያ ህያው ትሁን! ወደፊት ቅደም! በለው! እያለ በጀግንነት ሲያዋጋ ቆይቶ በጨበጣ ውጊያው ቆስሎ ወደቀና ከመሞቱ በፊት ለቀሩት ወታደሮቹ በጣር ድምፅ "ለተዋደቁት ዜጎች ከመሞቱ በፊት በብረት ሠላምታ ስጡ" አለና አሸለበ። ይህ ሠው በጣሊያውያን ዘንድ ዛሬ ድረስ ሠፊ ክብር እንደተሰጠው ነው።

ራስ አሉላ ሁሉንም በድል ከተወጣ በኋላ ወደ ዋናው ቦታ ወደ ምዕዋ ለመዝመት እስከ ተዘጋጀ። ሆኖም ባልተጠበቀው በዶጋሊው ጦርነት

በኢጣሊያና በኢትዮጵያ እንዲሁም በእንግሊዝ መካከል ሠፋ ያለ የፖለቲካ ውዝግብ በመፈጠር፤ በአጼ ዮሃንስ ዘንድ ቅርታ ተፈጥሮ ራስ አሉላ ከጦር ጠቅላይ መሪነቱ ለጊዜው ተገለለና አልሆነም። ከዚህም በላይ የራስ አሉላ የዶጋሊ ድል ያለ አጼ ዮሃንስ ፈቃድ የተገኘ መሆኑና ከባላባት ዘር ሣይሆን ይሁን የመሠለ ጀብድ መቀዳጀቱ በብዙ መኪንቶች ዘንድ በስጋት አይን እንዲታይ አደረገው። በነዚህ መሠል ምክንያቶች የምዕዋን ወደብ የማስለቀቅ ሃሳብ ከንቱ ሆነበት። ይህን ሁኔታ ኤሚሊዮ ዴላቪታ የተባለው የኢጣሊያ የጦር መኮንን በዕሁፍ ሲገልፀው "ከዚህ ከዶጋሊ ድል አድራጊነቱ በኋላ ጠላት በፍፁም ወታደር አልባ የነበረውን ምዕዋን ገስግሶ በመውረር የድል አድራጊነቱን ፍሬ መልቀምን አላወቀበትም።" እያለ የወቅቱን ሁኔታ በዝርዝር አስቀምጦታል። ሆኖም እንደ ሌሎቹ ፀሃፍት አባባል በወደቡ 20ሺ የሚሆን ጦር እንደነበር ተገምቷል። ዘር ዘር ግን የኤሚሊዮ ዴላቪታ ቃል ይታመናል። ምክንያቱም በወቅቱ ጣሊያኖች ብዙ ጦር ያለ እስመስለው ኘርፖጋንዳ መንዘታቸው የግድ ነበርና ነው።

ምዕዋ ላይ የነበረው ጅነራል ካርሎጂኒ የራስ አሉላን ከነጦሩ ወደ አስመራ መመለስ ከሰላፍቱ ካረጋገጠ በኋላ ድንጋጤው በርዶ ወደ ዶጋሊ ሠው ልኮ የወገኖቹን ራሃ ለማስለቀም ጦር ላከ። ለራሃ ለቀማ ከተላኩት ሠዎች ውስጥ አንዱ ሃምሃ አለቃ ራሪኒ ኦታቪዮ ይባላል። ይህ ሠው ወደ ጣሊያን አገር ለወንድሙ ለሉዊጂ ኦታቪዮ የፃፈው ደብዳቤ የተገኘ ሲሆን፤ በደብዳቤው መዝጊያ ላይ የራስ አሉላን የዶጋሊ ድል እና የወቅቱን ሁኔታ ይገልጻልና እኛም ለዶጋሊው ድላችን መዝጊያነት እንጠቀምበት።

"... ውድ ወንድሜ ከጦርነቱ በኋላ በ3ኛው ቀን በአለቆቹ ትዕዛዝ ጦርነቱ ወደተደረገበት ቦታ የጀግናውን የአገራችንን ተወላጅ የኮሎኔል ቶማስ ደክሪስቶናንና ከእርሱ ጋር የወደቁትን ራሃ ለማምጣት ሄድን። እንዴት ያለ አስቀያሚ ትርጉም አለው? ሶስቱ ጉብታዎች ራቁታቸውን በሆኑና ገና በማደሙ ራሃዎች ተሸፍነዋል። የእነዚህም ሠውነታቸው ከብዙ ቦታ ተቆራርጧል። አንዳንዶቻችን የተቀሉ አሉ። ጅብ እና አሞራ ምንም ያህል አልገዳቸውም። ውሎ በማደር ራሃዎቹ ጠቁረዋል። ከጥቂት ፍለጋ በኋላ የኮሎኔል ክሪስቶናን ራሃ አገኘንና በድንኳን ጨርቅ ጠቅልለን በግመል አግዘን ወደ ምንክሱ ስንደርስ የክብር አቀባበል ተደርጎለት በካቶሊኮች መቃብር ተቀበረ።..." ይላል።

በማናቸውም ጣሊያናዊ ፀሃፊ የተፃፈው የዚያን ወቅት ታሪክ የያዘ መፅሃፍ ሁሉ ልዩ ትኩረትና አድናቆቱ በዶጋሊው ጀግና በራስ አሉላ አባገጋ ላይ ነው። በውጭው ዓለም ብቻም ሳይሆን የአገር ውስጥ ተወላጆችም በስንኛቸው እንዲህ አሞግሠውት አልፈዋል።

"መብቱን ዮሃንስ ለሉላ ቢሰጠው፤ እንደ ቀትር አሣት ቱርክን ገላመጠው፤

ጣሊያንም ወደቀ እያንቀጠቀጠው፤  
አጭዶና ከምሮ እንደገብሰ አሠጣው፤

“አባ ነጋ አሉላ ካስመራ ቢነሣ  
እንደ አንባሣ ሆኖ እሣት እያገሣ  
ቢቸግረው ጣሊያን አለ ፎርሣ ፎርሣ፡፡  
ጣሊያን በአገርሀ አልሠማም ወሬ፤  
የበዝብዞች አሽከር እነሞት አይፈሬ  
ዘለው ጉብ ይላሉ እንደ ጎፊር አውሬ፤  
አሉላ አባነጋ የደጋ ላይ ክሶ፤  
በጥላው ያደክማል እንኳን ተቀምሶ፡፡  
ጣሊያን ሰሐጢ ላይ እግሩን ቢዘረጋ፤  
ቡብረት ምጣዳ በሠሣጢ አደጋ፤  
እንገብገቦ ቆላው አሉላ አባ ነጋ፤  
ተው ተመክር ጣሊያን ይሻላል ምክር፤  
ሠሐጢ ላይ ሆነህ መሬት ብትቆር፤  
ጎላ ይሆንሐል ላንተው መቃብር፡፡  
ይች አገር ኢትዮጵያ የበዝብዝ አገር  
ምንም አትቃጣ እንደ አራስ ነብር፡፡”

የዶ.ጋሊ ድል 1879 ዓ.ም ነው የተገኘው፡፡

እስከዚህ ጊዜ ድረስም የኢትዮጵያ አንድነት በውል የተረጋገጠ አልነበረም፡፡ ምክንያቱም የየግዛቱ ባላባትን አጭ የሃንስ ማሃመን ቢችሉ እንኳን የጎጃሙ ንጉስ ተክለሐማኖትና የሸዋው ንጉስ ምኒልክ ለሰማሙ አልቻሉም፡፡ ይህ ደግሞ ለአውሮፓውያን የበለጠ እየጠቀሙት ነበር፡፡ ለአጭ የሃንስ ደግሞ በተለይ ምኒልክ ስጋት ሆነ፡፡

ንጉሠ ነገስት ዮሐንስ በኢትዮጵያ አንድነት በዕኑ የሚያምኑና ለአንድነቷም በጣም ቢጥሩ ከየአቅጣጫው ያለው ነገር ለዚህ ህልማቸው መሠናክል ሆነ፡፡ አንድነት ከሌለ ለውጭ ወራሪ መጋለጥ የግድ መሆኑን የተረዱት አጭ የሃንስ የጎጃሙ ንጉስ ተክለሐማኖትና የሸዋው ንጉስ ምኒልክ ከአባይ ወዲያና ከአባይ ወዲህ ባሉ ግዛቶች በይገባኛል ጦር በሚገመገሙ ጊዜ አጭ የሃንስ ለማስማማት ጠቡ ጥረዋል፡፡

“ከባህር ወዲህ ከባህር ወዲያ ጠቡ ጠላት ሣለን እርስ በራሳችን ብንዋጋ የክርስቲያን ደም በክንቱ ቢፈስ ክርስቶስ ደስ አይለውም” ብለዋቸውም ነበር፡፡ በተጨማሪም የውስጥ ግጭቱን ለማርገብና ቅድሚያ በውጭ ጠላት ላይ እንዲተኮር በማለት ከጋብቻ ጀምሮ የተለያዩ እርምጃዎች ለመውሰድ ሞክረው ነበር፡፡ ባጠቃላይ የውስጡ ግጭት፣ የጣሊያን ወረራ፣ የእንግሊዝና የፊረንሣይ ጣልቃ ገብቶ መፈትፈት፣ አንዱ ላንዱ መሣሪያ እየሠጠ ማናቀርና የፍላጎቱ ማህኪያ ለማድረግ የሚደረገው ርብርብ፣ በቱርክ ስር የነበረችው

ግብዕና ራሷም ቱርክ በአንድነት ሆነው ጦርነት መክፈታቸው ..... ወዘተ ኢትዮጵያን አጣብቂኝ ውስጥ የከተታት ዘመን ሆነና ቂም በቀላቸውን ለመወጣት የተለያዩ ዝግጅት ያደርጉ የነበሩትን የሁዳን መሐዲስቶችን (ድርቡሾችን) ምቹ ሁኔታ ፈጠረላቸው፡፡

የአጭ የሃንስ ሐይማኖትን ማእከል አድርጎ የተጀመረው መንግስትም ፍጥሜው ተቃረበ፡፡ በ1881 ዓ.ም ድርቡሾች በምዕራብ በኩል ወረራ በማድረግ በመተማ አድርገው ጎንደር ድረስ በመገለቅ ህዝቡን በጭካኔ በመጨፍጨፍ፣ ቤተ-ክርስቲያናትንና ገዳማትን በማፈራረስና በማቃጠል አደገኛ ጥፋት አደረሱ፡፡ ዛሬ ድረስ ሊጠገኑ ያልቻሉና ድምጥማጣቸው ጠፍቶ የቀሩ በርካታ ታሪካዊ ቦታዎችም በዚህ ዘመን ነበር የፈራረሱት፡፡ በዚህ ጊዜ አጭ የሃንስ በዘኪ ቱማል የሚመራውን ጦር ለመደምሰስ ከሠሜን ተነሡ፡፡ ለዘኪ ቱማልም በድል አድራጊነትና በጀግንነት መንፈስ ተሞልተው «መጣሁ፣ ታጠቅ፣ እንደ ሌባ በድንገት መጣብኝ እንዳትሰኝ...» የሚል መልዕክት አስቀድመው ላኩበትና፣ ምንም እንኳን ቅር ተሠኝተውበት፣ በመኳንንቱ እና በአውሮፓውያን ግፊት ራስ አሉላን ከጠቅላይ ጦር መሪነቱ እንዲገለል አድርገውት የነበረ ቢሆንም በዚህ ውጊያ ያለሁ ተሣትፎ ድል አደገኝም በሚል በስራቸው አድርገው አብረው ዘመቱ፡፡

የሁዳን 85 ሺ ጦር መተማ ላይ ጠንካራ ምሽጉን ገንብቶ መጠባባቅ የጀመረው ወደ ጎንደር ገብቶ ከፍተኛ ግፉን ከፈፀመ በኋላ ነበር፡፡ በዚህ ቦታ ውጊያው ተጀመረና የኢትዮጵያ ጦር በከፍተኛ ወኔ ምሽጉን እየጣሠ በመግባት ጦርነቱን አፋፋመው፡፡ ሁዳኖችም በርትተው ተዋጉ፡፡ አጭ የሃንስም ከፊት ቀድሞው በጀግንነት ሲዋጉና ሲያዋጉ ውለው አመሸሽ ላይ ድሉ የኢትዮጵያ ሊሆን በተቃረበበት ሁኔታ ድንገት አንዲት ተባራሪ ጥይት አጭ የሃንስ ደረት ውስጥ ገባች፡፡ ሳያቋርጥ ደም ስለፈሰሰባቸው ከውጊያው መገለል ግድ ሆነባቸው፡፡ የንጉሡን መቁሠል የኢትዮጵያ ሀራዊት ሲሠማ የሚረከውን እየያዘ መሸሽ ጀመረ፡፡ የሱዳን መሐዲስቶች ይህን ሁኔታ ሲረዱ ከሚሸሹበት ተመልሠው ኢትዮጵያውያንን እየተከታተሉ ማጥቃት ጀመሩ፡፡ አጭ የሃንስም በዚህ ሁኔታ አረፉ፡፡

ይህ የጀግንነት አሟሟታቸው እንዳለ ሆኖ፣ በክብር የቀብር ስነ-ስርዓታቸው ሳይፈፀም ሁዳኖች ተከታትለው በማጥቃት የአጭ የሃንስን 4ኛ ሬሳ በመማረክ አንገታቸውን ቆርጠው ወሠዱት፡፡ ኢትዮጵያውያን ንጉሣቸው እንደቆሠሉና እንደሞቱ ተረጋግተው መዋጋትና ድሉን ጨብጠው በጀግንነት ህይወታቸው ያለፈውን አጭ የሃንስን እንደመቅበር ወይም በጦርነቱ ላይ ቆሰለው ሲዳከሙ የሚቀርቧቸው የጦር መኮንኖች ሁኔታውን ሽፋኑነው ሠራዊቱ እንዳይሠማ አድርገው ውጊያውን ማስቀጠል ሲገባቸው የንጉሡን የመሞት ወሬ በመንዛታቸው ኢትዮጵያ ለዚህ አስቆጭ ሽንፈት ተዳረገች፡፡



ለመተማው ጦርነት ሽንፈት እንደምክንያት ከሚጠቀሙት ውስጥ አንዱ ከላይ ያየው ሲሆን፤ (ንጉሥ ለቆስልና ሲሞት ሁሌም ወታደሩ ቅስፍ እንደተሠበረና ተስፋ እንደቆረጠ ነው) ሌላኞቹ ደግሞ አፄ ዮሃንስ የሸዋውንና የጎጃሙን ንጉስ ከጎናቸው አድርገው አለመዘመታቸው ነው። ይህን ሁኔታ በሚመለከት አንዳንድ ፀሃፍት ምኒልክ አብረው የመዘመት ሃሳብ አቅርበው ጉዞ የጀመሩና በመሐል አፄ ዮሃንስ በሽማግሌነታቸው ምክር ላቢያ ስጋት ውስጥ ገብተው ከመንገድ እንዲመለሱ ማድረጋቸውን ፅፈዋል። የሆነ ሆኖ አፄ ዮሃንስ ብቻቸውን ነበር የዘመቱት።

ለራስ አሉላ የነበራቸው አመለካከት በጥቂቱ ቀንሶ መታየቱንም እንደ አንድ ችግር የሚጠቀሙት አልጠፉም። ራስ አሉላ በዚህ የመጀመሪያው በሆነው ሽንፈቱ ምንም ማድረግ አልቻለም። አፄ ዮሃንስ ከሞቱ በኋላም ወደ ግዛቱ ሲመለስ ጣሊያኖች ዋና ከተማውን አስመራን፤ ከዚያም አልፎ ሙሉ ሐላማሴንን በቁጥጥራቸው ስር አድርገው ጠበቁት። አሁንም ምንም ማድረግ ባይችልም የአፄ ዮሃንስ አልጋ ወራሽ ከነበረው ከራስ መንገሻ ጋር ሆኖ በትግራይ መረጋጋትና ስርዓት እንዲሠፍን አድርጓል።

ግዛቱ የነበረችውን ኤርትራን የወሰዱበትን ጣሊያኖች ለመበቀል ሁሉም ያስብ የነበረው አሉላ፤ ጣሊያኖች ከምኒልክ ጋር ጦርነት በጀመሩ ጊዜ ምቹ ሁኔታ ተፈጠረለትና የረጅም ጊዜ ጠላቱን አድዋ ላይ ከምኒልክ ጎን ሆኖ ድል በማድረግ ተበቅላቸዋል። ከአድዋ ድል በኋላ አስመራን ከጣሊያኖች ማስመለስ ባይችልም ራስ አሉላ አባነጋ እስከ ሽምግልናው ድረስ ጠላቶቹን ድል በማድረግ ለኢትዮጵያ አከራ ታሪክ አስመዘገቦ ያለፈ ጀግና ኢትዮጵያዊ ነው። አፄ ዮሃንስ 4ኛ በ1881 ዓ.ም ባየነው መልኩ ፍጻሜያቸው ሆነና የንግስና ዘመናቸው በ17 አመታት ብቻ ተወስኖ ቀረ።

አውሮፓውያንም ከግራ ከቶኝ እያዋከቡና አንዱን ባንዱ እያስወጉ የዜጎቻቸውን ደም ሳያፈሉ ፍላጎታቸውን ለማግኘት ይሯሯጡ ነበርና እቅዳቸው ሙሉ ለሙሉ እየሠመረ የሚሔድበትን መንገድ ጠርገው ጨረሱ። አፄ ዮሃንስና አሉላ ወደ መተማ ሲዘገቡ ጊዜው ምቹ ነበርና በእንግሊዞች ተልካ የመጣችው ጣልያን ከላይ ባየነው መልኩ አስመራን ይዞ ተጸላጭ ተቀመጠች። ከመረብ ወዲያ፤ «ምድረ ባህሪ» ተብላ የምትጠራው ግዛትም ከአፄ ዮሃንስ ሞት በኋላ በ1881 ዓ.ም ቀደምት ግሪካውያን ሮጠረበት በነበረው ስም "ኤርትራ" የሚለውን ስያሜ በኢጣሊያኖች አማካይነት ያዘች። ለአፄ ዮሃንስ ከተገጠመላቸው የለቅሶ ግጥም ውስጥ የሚከተው ይገኘበታል።

"አፄ ዮሐንስ ሞኝ ናቸው፤  
እናም ሁላችን ናቅናቸው።  
ንጉስ በላቸው በመሃሉ፤  
ወሀኝ ጠባቂ ልሁን አሉ።  
አፄ ዮሃንስ ይዋሻሉ፤

መጠጥ አልጠጣም እያሉ፤  
ሲጠጡ አይተናል በርግጥ  
ራስ የሚያዘር መጠጥ።  
በጎንደር መተኮስ፤  
በደንብያ መታረድ አዘኖ ዮሐንስ፤  
ደሙን አፈሰሰ እንደ ክርስቶስ።  
እንዲያመረው ብሎ ደሐ ወዳጁን፤  
መተማ አፈሰሰው ዮሃንስ ጠጁን።  
የጎንደር ሐይማኖት ቆማ ስታለቅስ፤  
አንጉቱን ሠጠላት ደግማይ ዮሃንስ።"



አፄ ዮሐንስ 4ኛ

**ምዕራፍ ፹፩**  
**የአፄ ምኒልክ 2ኛ ዘመን መንግስት**  
**1882-1906 ዓ.ም**

ልጅ ምኒልክ በ1836 ዓ.ም ነው የተወለዱት። የአፄ ልብነድንግል ልጅ ከሆኑት ከአፄ ያዕቆብ ጎውልድ 13ኛ የዘር ሐረግ ላይ ይቀመጣሉ። አያታቸው ማህለላላሴ የሸዋውን ንጉስ ሐይለመስቀልን ይወልዳሉ። ሐይለመስቀል ወ/ሮ እጅጋዮሁን ያገቡና ልጅ ምኒልክን ይወልዳሉ።

ነሐሴ 12 ቀን 1836 ዓ.ም የተወለዱት ልጅ ምኒልክ በ11 አመታቸው አፄ ቴዎድሮስ ወደ ሸዋ በመጡ ጊዜ ይዘዋቸው ወደ ጎንደር ሔደው ነበር። በ1857 ዓ.ም ከወሎና ከሸዋ ባላባቶች ጋር ውስጥ ውስጡን ሲላላኩ ቆይተው ከመቅደላ አምልጠው ሸዋ ገቡ። 10 አመት በገዛቸው ነበር።

ሸዋ መጥተውም በአባታቸው ዙፋን ተቀምጠው ንጉስ ምኒልክ እየተባሉ ሸዋን ብቻ ሲገዙ ቆዩ። በገዛቸው በነበሩ ጊዜም ሸዋን ይገዛ የነበረው አቶ በዛብህ አፍቅሬ የተባለ ሠው ነበርና ከተባባሪዎቻቸው ጋር ማርከው ዙፋኑን አስለቀቁት። ለ12 አመታታ ያህል እስከ 1870 ዓ.ም ተቀናቃኝ ሣይኖርባቸው ሃይላቸውን ሲያጠናክሩ ነበርና አፄ ዮሐንስ ስጋት ገባቸው። እናም ሸዋን ለማስገበር ወደ ደብረ-ብርሐን መጡ። የፈሩት ሣይደርስ ቀረና ንጉስ ምኒልክ ለአፄ ዮሐንስ “እገብራለሁ” የሚል መልዕክታቸውን ላኩ። ደብረሊባኖስ ሔደው በአካል ተገናኝተው ከተስማሙ በኋላ አፄ ዮሐንስ የንጉስ ምኒልክን የሸዋ ንጉስነት ሙሉ እውቅና ሰጡት።

አፄ ዮሐንስ በ1873 ዓ.ም ራስ አዳል የተባሉትን ንጉስ ምኒልክ ባሉበት አስተጠርተው ንጉስ ተክለሐይማኖት ብለው በመሠየም የጎጃም ባላባት “ንጉስ” ተብሎ የማያውቀውን አዲስ ሹመት ሠጥተው አሠናቡቱ።

ንጉስ ምኒልክ የሸዋ ግዛታቸውን ወደ ምዕራብ ኢትዮጵያ ሲያሠፉ፤ ንጉስ ተክለሐይማኖትም ከንጉስ ምኒልክ ቀድመው ለማስፋፋት ሲሻሙ አለመግባባት ተፈጠረ። በ1874 ዓ.ም የሁለቱ ወገኖች ጦርነት ተካሂዶ እምባቦ በተባለ ቦታ ላይ ንጉስ ምኒልክ አሸንፈው ንጉስ ተክለሐይማኖት ቆስለው ተማረኩ። በዚህ ጊዜ አፄ ዮሐንስ ጉዳዩን ሠምተው ምርኮኛውን ይዘው እንዲመጡ ሲልኩባቸው እንደተባሉት ንጉስ ተክለሐይማኖትን ወስደው በሩ ሜዳ ላይ ተገናኝተው አስረከቡ።

አፄ ዮሐንስ “እንዴት ያለፈቃድ” በሚል ተቆጥተው የወሎን ግዛት ከምኒልክ ቀምተው ሁለት ቦታ በመክፈል አንዱን ለልጃቸው ለራስ አርአያ፣ አንዱን መሐመድ አሲ ሲባሉ ቆይተው በኋላ ሚካኤል አሠኝተው ክርስትና ላላቸው ለራስ ሚካኤል ሠጧቸው። የወሎው ንጉስ ሚካኤል ተባለ።

በዚህ ጊዜ ንጉስ ምኒልክ ቅር ተሠኙ። አፄ ዮሐንስም የምኒልክን ቅሬታና የጠነከረ ሐይላቸውን ስላልወደዱት ዘላቂ ሠላም እንዲኖር በሚል ልጃቸውን ዘውዲቱን ለልጃቸው ለራስ አርአያ እንዲደርሳቸው ለመኖራቸው።

ንጉስ ምኒልክ በ1868 ዓ.ም በ32 አመታቸው 3ኛ ልጃቸውን ከወ/ሮ አብቸው ወልደው የነበረ ሲሆን፤ 3ኛ ልጃቸው ዘውዲቱ ነበሩና የአፄ ዮሐንስን ጥያቄ ተቀብለው ለልጃቸው ለራስ አርአያ ዳርላቸው። ጥቅምት 13 1875 ዓ.ም ሠርጉ ተከናውኖ ዘውዲቱ በ7 አመታቸው ተዳሩ። ከዚህ በኋላ የአፄ ዮሐንስና የንጉስ ምኒልክ ዝምድና ጠንክሮ አፄ ዮሐንስም ደቡቡንና ምዕራቡን ኢትዮጵያ እንደልባቸው ያሠፉ ዘንድ ፈቀዱላቸው።

ንጉስ ምኒልክ ከቦሩ ሜዳ መልስ ግዛት የማስፋፋት ስራቸውን ተያይዞት። ከአባጅፋር ጋር ተላልከው አባ ጅፋርም እንደሚገብሩ ከገለፁ በኋላ፤ ምኒልክ እነ ባሻህ አቦዬን፣ ራስ ጎበናን፣ ራስ ወልደጊዎርጊስን ከነጠራቸው እየላኩ ጅምር አልፈው ጌራን፣ ቀጥለው ከፋን፣ እንደገናም በጊቤ ወንዝና በአጥሽ መካከል ያለውን አገር ሁሉ ከየግዛቱ ባላባት ጋር እየተዋጉ አስገበሩ። ወሊሶን፣ አመያን፣ኖኖን፣ ሌቃን፣ ነቀምትንና የወለጋን አገር በሙሉ በራስ ጎበና አማካኝነት አቀኑ። ራስ ወልደ ጊዎርጊስም ለሙንና ጃንጃሮን ማስገበር ቻሉ።

ከዚያም ራሣቸው ንጉስ ምኒልክ ሃይላው የወላይታን አገር አስገበሩ። የጅምጃው አባጅፋርም ከፋንና አካባቢውን ለማቅናት በተደረገው ዘመቻ ተባብረዋል። በዚህ አይነት ሁኔታ ንጉስ ምኒልክ የኢትዮጵያን ግዛት እያቀኑ፤ እያስገበሩ ቀጠሉ። በተመሳሳይም የሌሎች የገበሩ አገሮች ህዝቦችንና ባላባቶችንም ወደ ሸዋ እየመጡ እንዲሠፍሩና እንዲኖሩ አደረጉ። በዚህም ወጣ ባለና ባልተለመደ መልኩ የህዝቦችን አንድነት ማጠንከር መቻላቸው ብልህነታቸውን ለማስታወስ አንድ ማስረጃ ነው።

የሩቅ አገር ግዛት ህዝቦችን አምጥተው በክብር እያሳደጉ፣ የተማረኩ ባላባቶችን ግዛትና ሹመት እየሠጡ፣ በነገድ ተለያይቶ የነበረውን ሁሉ በጋብቻ በባህልና በሐይማኖቱ ተሃሰሮና ተቻችሎ በአንድነትና በፍቅር እንዲኖር፣ አንዱ ያንዱን ጎሣና ሃይማኖት ሳይንቅ እኩብሮና አስከብሮ በሠላም ተስማምቶ እንዲኖር አደረጉት። የአንድነቱን ውጤትም ወደ በኋላ ላይ የድል ፍሬ ለቅመውበታል።

ይህን ሁኔታ የበለጠ ግልፅ ለማድረግ ያህል ተክለሳድቅ መከራያ “የኢትዮጵያ ታሪክ ከአፄ ቴዎድሮስ እስከ ቀዳማዊ ሃይለስላሴ” በሚለው መፅሃፋቸው ያካተቱትን እንይ።

“በወጣትነታቸው ደጃዝማች ባልቻንና ፊት አውራሪ ሐብተጊዎርጊስን ንጉስ ምኒልክ አምጥተው ካሳደጉባቸው በኋላ ለታላቅ ማዕረግ አበቁቸው። ከአለታት አንድ ቀን ሁለቱ መኳንንት መንገድ እየተጓዙ ሳለ የተማረኩበት ቦታ ላይ ሲደርሡ ደጃች ባልቻ “ይሄውልም የተማረክንበት ቦታ” ብለው

ለፊት አውራሪ ሀብተ ጊዎርጊስ አስታወሷቸው። ፊት አውራሪም "ይህ ስፍራ የተማረክንበት ማይሆን የተባረክንበት ነው" አሏቸው" ይባላል።

ንጉስ ምኒልክ ለአፄ ዮሃንስ ታዛዥ ሆነው፤ ነገር ግን የዘር ሀረጎቻቸውም ከቀዳማዊ ምኒልክ ዘር ከወረደው ከልብነ ድንግል መሆኑን እያንሠላሠሉ፤ ንግስናው የሚገባው ለማቸው እንደሆነ እያሠቡ አስፈላጊውን ቅድመ ዝግጅትና የወደፊት መንገዳቸውን በዘዴ ነበር የሚጠርጉት።

እናም ንጉስ ምኒልክ ገና ንጉሠነገስት ማይባሉ "ንጉሠ ነገስት" የሚል ማህተም አሠርተው ማተም ጀምረው ነበር። በ1880 ዓ.ም የአፄ ዮሃንስ ልጅ የዘውዲቱ ባል የነበሩት ራስ አርአያ ሞቱ። ከዚህ ጋር ተያይዞም የንጉስ ምኒልክና የንጉሠነገስት ዮሃንስ ወዳጅነት ተቋረጠ።

ከዚህ ጊዜ ጀምሮ ንጉስ ምኒልክ ከውጭ አገር መንግስታት ጋር ለንግድም ሆነ ለማንኛውም ነገር በቀጥታ እየተገናኙ ወዳጅነት ጀመሩ። ይህም ሲባል ለመጀመሪያ ጊዜ ከአውሮፓ ነገስታት ጋር መገናኛ የጀመሩት ከ1880 ዓ.ም በኋላ ነበር ማለት አይደለም። መገናኛ የጀመሩት ከ1861 ዓ.ም ጀምረው ነው። ከአፄ ተክለጊዎርጊስ ጊዜ ጀምሮ ማለት ነው። ንጉስ ምኒልክ አስቀርፀውት ነበር ያልነው ማህተም "ሞአ አንበሣ ዘእምነገደ ይሁዳ ምኒልክ ንጉሠ ነገስት" ይላል። ንጉሠ ነገስት ብለው "ዘኢትዮጵያን" ያልጨመሩት 1ኛ ሙሉ ኢትዮጵያን አልጠቀሱም 2ኛ በጳጳስ አልተቀቡም። ይህንን ግን ቀደም ብለው ለመፈፀም /ነፃ ከመቅደላ አምልጠው እንደመጡ ጀምሮ/ ፈልገው ነበር። ከእስክንድርያ ጳጳስ ለማስመጣትም እንደ አፄ ዮሃንስ ከከዲቭ ኢስማኤል ጋር ይገናኙ ነበር። ከዚህም ባሻገር የእንግሊዝንና የፈረንሳይን ወዳጅነት ለማግኘት በደብዳቤ ከአፄ ዮሃንስ ጋር ይሻሙ እንደነበር በፓሪስ፣ በሮማና በለንደን የሚገኙት የቤተመጻሕፍት ህንጻዎች በግልፅ ያመለክታሉ። በፊት በአፄ ተክለጊዎርጊስ ዘመን በ1861 ዓ.ም ለናፖሊዮን በጻፉት ደብዳቤ እንዲህ ብለው ነበር።

"የተላክ ከንጉስ ምኒልክ አገረ ሸዋ። ይድረስ ለንጉሠ ነገስት ናፖሊዮን ዙሐን ፈረንሲስ። እንደት ነዎ እጅጉን። የመልካም ሠውነትዎን ወሬ እየሠማሁ፤ የእርስዎን ወጃጅነት እጅግ አፈልጋለሁ። የፈረንሲስና የሸዋ ፍቅር የተጀመረው በአያቱ በሃህለ ስላሴ ነው። ከሌሎች ክርስቲያን ነገስታት ወዳጆችዎ ጋር እንዲያስተዋውቁኝ።" ብለው ዕፈዋል። በአፄ ዮሃንስ ዘመን ደግሞ በ1866 ዓ.ም ከሙሴንጅር ቀጥሎ በምዕዋ የፈረንሳይ ቆንሲል ለነበረው ደግርዘክ ሲዕፊ፡- "የተላክ ከንጉሠ ነገስት ምኒልክ። ይድረስ ለቆንሲል ፈረንሳይ ደግርዘክ... የእርስዎን ደግነት ሠማሁ። ስለዚህ ነገር ፍቅርዎን ፈለግሁኝ። ከአውሮፓ ነገስታት ሁሉ እንዲያፋቅሩኝ፤ ብርሃን በኢትዮጵያ እንድትገባ እንዲጥሩልኝ" ይላል።

ወደ ዋናው የንጉስ ምኒልክ ደብዳቤ ስናልፍ ለእንግሊዝ ንግስት ለቪክቶሪያ የጻፉትን እናገኛለን። "መልእክት የተላክ ከንጉስ ምኒልክ ሐገረ ሸዋ። ይድረስ ወደ ንግስት ቪክቶሪያ።

እንዴት ነሽ፤ እጅጉን ደህና ነሽ። እኔ እግዚአብሔር ይመስገን ደህና ነኝ። ሠዊም አገሬም ደህና ነው። ቀድሞ የሠደድሽልኝ ደብዳቤ ደረሠኝ። እጅግ ደስ አለኝ። መልክተኛዬም ደህና ገባልኝ። ያንችን ወዳጅነትና ምክር እጅግ ወደድኩ። እኔም ያንችን ፍቅርና ዝምድና ተፈለገሁ ብዙ ቀን ነው። መልክተኛዬ ማይመለስ ወዳንቺ የላከሁት እኔ ራሴ ወደ መቅደላ ዘምቼ የታሰሩትን ሠዎችሽን ለማስፈታት ነገሩ ባይመቸኝ ተመልሼ አገሬ ገባሁ። ደግሞ ሁለተኛ ሠዌን አገምቸ የናንተ ወሬ ቢርቀው ያገሬ ሠው ፋሲካን ከዘመቻ መዋል አልለመደምና ተመልሶ ገባ። ሠዌ/ሠዎቼ/ በገቡ በአስር ቀን እንግሊዞች ድል አደረጉ፤ ቲዎድሮስ ሞቱ፤ የሚል የምስራች መጣልኝ።

ይህን ብሠማ እጅግ ደስ አለኝ። እኔም በፍቅር ለመገናኘት ተሠዎችሽ ጋር ስነሃ ቸኩለው ተመለሁ ቢሉኝ ቀረሁ።... እግዚአብሔር ይስጥልኝ። እኔ ስለ ፍቅር ያደረግሁትን ሁሉ ነገር እራስዎም ያውቃሉ። አንድ የብር ካሬ፣ አንድ ቢላዎ ሠድጃለሁ። ለንግስት ይጠቅማል ብዬ አይደለም። ለመልክተኛው ምልክት ነው። ሽፍታ አምባ እየያዘ አስቸግሮኛልና ለዚያ መስበሪያ ይፈለግልኝ።" ይላል።

የፍቅር ደብዳቤ አስመስለው ዕፈው ሲያበቁ "ሽፍታ አስቸግሮኛልና መስበሪያው ይፈለግልኝ" ብለዋል። የመሣሪያ እርዳታ መሆኑ ነው። ከቲዎድሮስ ጋርም ያው ፀብ እንደነበሩ ይታወቃል።

"ጃግማዊ ምኒልክ ንጉሠ ሸዋ... ይድረስ ወደተከበረው የተወደደው ንጉስ ያምቤርቶ። የኢጣሊያ ንጉስ። እጅጉን እንዴት ነዎ እኔ እግዚአብሔር ይመስገን ደህና ነኝ። ሠራዊቴም ሁሉ ደህና ነው። ከኮንት አንቶሎኒ ጋር የላከሁት ጉዳይ ሁሉ ቀና ብሎ ኮንት አንቶሎኒ ቢልክብኝ እጅግ ደስ ብሎኛል። አሁንም የአሁብን መንገድ ስለመክፈት አስከሬን ልኬ ብዙ አቃ አስይገፍ ለንጉስ ጥቂት የፍቅር በረከት ከኔ ስዕል ጋር አስይገፍ ልኬዋለሁ። ይህንንም ጥቂቱን የፍቅር ምልክት በረከቴን እንደብዙ አድርገው እንዲቀበሉልኝ እለምናለሁ..." እያሉ ብዙ መሣሪያዎችን በግዥም በስጦታም እየሠበሡ ነበር የቆዩት።

ንጉስ ምኒልክ ሶስት ሴቶች ልጆችን ከወለዱ በኋላ ወ/ሮ ባሬናን /ከመርሐቤቴ ባላባት የተወለዱትን/ አግብተው ነበር። ሆኖም ወ/ሮ ባሬና ፀባያቸው አስቸጋሪ ሆነባቸውና በ1875 ዓ.ም ፈትተው ከየጁ ባላባት የተወለዱትን ወ/ሮ ጣይቱ ብጡልን በ1875 ሚያዝያ 25 ቀን እንደ ደንቡ ስጋወደሙ ተቀብለው/በአብነ ማቴዎስ እጅ/ አገቡዋቸው።

ንጉስ ምኒልክ ከ1870ዎቹ ጀምረው የተያያዙትን የግዛት ማስፋፋት ስራ አጠናክረው በመቀጠል በኢትዮጵያ ደቡብ ያለውን ግዛት፤ እንዲሁም

ታላቁን የሐረርን ግዛት ራሣቸው ዘምተው በ1879 ዓ.ም /ከግብፅ ጋር ጦርነቱ ከተካሄደ በኋላ/ አግሮ አብዱላሊን አሸንፈው፤ እጅን ስለሠጠ አገሩን በቅንና በትክክል ፍርድ እንዲያስተዳድሩ በኋላ ላይ ራስ የተባሉትን የአክሲታቸውን ልጅ/ራስ መኮንን/ ደጃዝማች ብለው ሾመው ሐረር ተተዋቸው ተመልሰዋል።

ንጉስ ምኒልክ ከአውሮፓ መንግስታት ጋር ወዳጅነታቸውን እያጠናክሩ፤ ገን ለገን ግዛት እያሰሩ ስለነበር ለውጭ አገር ሚስጥናውያን የተመቹ ሆኑ። ወባዚው ሁሉ እንደ ልቡ መስበክ ጀመረ። በወቅቱ እባ ማስያስ የተባሉ ሚሊዮናዊ ወደ ሸዋ መኖተው ከአገራቸው ከአጣሊያ መንግስት ጋር ጥብቅ ወዳጅነት እንዲመሠርቱ ይገፋፋዋቸው ነበር። በእርሃቸው አማካይነትም ከአጣሊያ ጋር ቶሎ ቶሎ ይገፋፋ ነበርና በርከት ያሉ የአጣሊያ ዜጎች ከአገራቸው መንግስት ተልከው በቆንሶልነት ወደ ሸዋ መጡ። ንጉስ ምኒልክ መብዛታቸው ስላልተዋጠላቸው ለእባ ማስያስ "ወደ አገራቸው እንዲመለሱ ይነገሩልኝ" ሲሏቸው አባማስያስ ግን አውሮፓውያን ደግ መሆናቸውንና ክፋት እንደሌለባቸው የጥንቱን የፖርቹጋልን ወዳጅነት ወዘተ... እየጠቀሙ "እነዚህም ለግርማዊነትም ጥሩ ጥሩ መሣሪያ የሚሠጡ ናቸው እንጂ ተንኮል የለባቸውም። እኔ ዋስ እሆናለሁ" ብለው አሳመኗቸው።

የአጣሊያ እንግዶችም በእባ ማስያስ አስተርጓሚነት ወደ ንጉስ ምኒልክ ቀርበው እጅ ነስተው በአንኮበር ቦታ ተሰጥቷቸው በሰላም መኖር ጀመሩ። በ1870 ዓ.ም መሆኑ ነው።

ጥቂት ቆይቶ ኮንት ፒየትሮ አንቶሎኒ የተባለው የአጣሊያ ልዩ መልዕክተኛ መጣ።

ይህ ሁሉ ሲሆን ዋናው ንጉሠነገስት አዲስ የሃንስ ናቸው። ነገር ግን ከሚሊዮናችም ጋር ሆነ ከሌሎች የውጭ አገር መንግስታት ጋር የነበራቸው ግንኙነት ተበላሽቶ በራቸውን ዘግተው ስለነበር አውሮፓውያን ወደ ሸዋው ንጉስ ወደ ምኒልክ ትኩረታቸውን አደረጉ። አዲስ የሃንስ በመናገሻቸው በመቀላ ሆነው ሸዋ ላይ ለዙ ዲፕሎማሲያዊ ግንኙነቶች ይከናወኑ ነበር።

ንጉስ ምኒልክ በመጀመሪያ በአባታቸው ከተማ በአንኮበርና በአካባቢው መኖሪያቸውን አድርገው ሸዋንና አካባቢውን ሲገዙ ቆይተው ለመቀመጫነት ተራራማ የሆነውን ቦታ መረጡ። ዋናውን ታሪክ ከመቀጠላችን በፊትም ንጉሠነገስት ከመሆናቸው በፊት ስለቆረቆረት አዲስ አበባ ጥቂት እንደ።

በ1877 ዓ.ም እስከ 1878 ዓ.ም ድረስ ባሉት ጊዜያቶች ንጉስ ምኒልክ እንጦጦ ማርያምንና አጠገቧ የሚገኘውን ደብረሐይል ቅዱስ ራታኤል አብያተ-ክርስቲያናትን አሠሩ። የመጀመሪያ ቤተ-መንግስታቸውን የሠሩትም እዚያው እንጦጦ ተራራ ላይ ነበር።

ከእቱ፤ ጣይቱ ጋር መቀመጫቸውን እንጦጦ ካደረጉ በኋላም ሽማምንቱን በአካባቢው እንዲሠፍሩ አደረጉ።

በ1879 ዓ.ም አዲስ አበባ በይፋ ተቆረቆረች። ከተማዋ ስትመሠረት በአማካይ ቦታ ላይ የተሠራው ታላቁ ቤተ-መንግስት/ጊቢ/ ነበር። በኋላ ከፍል ውሐ ከፍ ብሎ በሚገኘው ኮረብታማ ስፍራ ትልቁ ጊቢ ተሠራ። ዙሪያውን ዘበኞች እንዲሠፍሩ ተደረገ። ሽማምንቱም ይህንን መንገድ ተከትለው መኖሪያ ቤታቸውን ገነቡ። በኋላ ላይ ከአድዋ ዘመቻ መልስ ከተማዋ በአዲስ መልክ መስፋፋት ስትጀምር አዲስ አበባ አሏት። በአራት ኪሎሜትር በሌላውም አካባቢ የሽማምንቱና የቆንሶሎች መኖሪያ የሆኑ ህንፃዎች እየበረከቱ የተለየ ውበት እየያዘች ሐደች።

ንጉስ ምኒልክ ለባላባቱ ሁሉ በየቦታው አብያተ-ክርስቲያናት እንዲያሣገጡ አዋጅ አስነግረዋል። በዚህ መሠረትም በርከት ያሉ ቤተ-ክርስቲያናት ሊሠሩ ችለዋል።

ቀደም ባለው ጊዜ ግን በአያታቸው በግሀሰ ስላሴ ጊዜ በ1816 ዓ.ም እንደ ቀራኒዮ መድሐኒያለም ያሉ ራቅ ባለ ቦታ የታነጡ አብያተ-ክርስቲያናት ነበሩ። ሆኖም አዲስ አበባ ቤት ልልባ ዱር ነበረች።

ንጉስ ምኒልክ በ1881 ዓ.ም የካቲት 28 ቀን ከእንጦጦ ተነስተው መጋቢት 7 ቀን ደብረብርሃን ደርሰው፤ ቀጥለውም ወሎ ሲገቡ በግሸን ሐይቅ የአዲስ የሃንስን እቃ ይጠብቁ የነበሩት "የንጉስ እቃ ለንጉስ ነውና ይረከቡን" ብለው ላኩ። ንጉስ ምኒልክም መልክተኛ ልከው ተረከቡ።

የአዲስ የሃንስ መተማ ላይ መሞት ተሠምቶ ነበርና ህዝቡ፤ መኳንንቱ፤ መሣፍንቱ የንጉስ ምኒልክን ተከታይነት ያለታወቁም ተቀበሉ። የጎጃሙ -ንጉስ ተክለሐይማኖት፤ የላስታው ዋግ ስዩም ብሩ፤ የሰሜኑ ደጃዝማች ወልደ ስላሴ፤ የአዲስ ቴዎድሮስ ልጅ ራስ መሸሻ... ሁሉም እየመጡ ገቡላቸው። ንጉስ ምኒልክም ለሁሉም ግዛት ላነሣቸው እየጨመሩ፤ የቀድሞ ግዛታቸውንም እንዲረጋላቸው እያደረጉ ወደ እንጦጦ ሲመለሱ፤ ወረራው ቦሩ ሜዳ አካባቢ ውጫሌ በተባለው ስፍራ ላይ ሠፍረው ሳለ ሚያዝያ 25 ቀን 1881 ዓ.ም ከአጣሊያ መንግስት ጋር ቀጥሎ ያለውን ውል ተዋዋሉ። በግራዝማች ዮሴፍ አስተርጓሚነት የተዋዋሉትና "የውጫሌ ውል" ተብሎ የሚታወቀውን ታሪካዊ ውል ስናይ፡-

"... የአጣሊያ ንጉስ ኡምቤርተና... የኢትዮጵያ ንጉሠ ነገስት ዳግማዊ ምኒልክ ለኢትዮጵያ መንግስትና ለአጣሊያ መንግስት ለልጅ ልጅ የሚኖር ሰላምና እርቅ ለማድረግ የፍቅርና የንግድ ውል ተዋዋሉ።... በአጣሊያ ንጉስ፤ ኮንት አንቶሎኒ ወደ ንጉሠ ነገስት ምኒልክ ሙሉ ስልጣን ተቀብሎ የተላከ... ንጉሠ ነገስት ምኒልክ የኢትዮጵያን አልጋ የወረሱ እርስዎ ስለሆኑ ይህን ከዚህ ቀጥሎ የተገፈውን ውል ከኢትዮጵያ ንጉሠ ነገስት ምኒልክ ጋር ተዋዋልን። (ገና ሣይነገሱ በፍጥነት ነበር ያስፈረሟቸው።)

1ኛ በኢጣሊያና በኢትዮጵያ ንጉሠ ነገስት መካከል በወራሾቻቸውም በህዝባቸውም እነዚህንም በተጠጉ ህዝብ መካከል ሀላምና ፍቅር ማይጓደል ለዘወትር ለልጅ ልጅ ይኖራል።

2ኛ እነዚህን ሁለቱ አሁን የተዋዋሉት ነገስታት በየአገራቸው በየምስሌያቸው ይነጋገራሉ። አንዱ ከአንዱ አገር ቀንሰልም፣ የቀንሰልም ወኪል መሾም ይቻላቸዋል። እነዚህም ሹሞች እንደ አውሮፓ ነገስታት ስርዓት መታረርና መከበር አይጓደልባቸውም።

3ኛ በእነዚህ በሁለቱ ነገስታት ወህን ጠባብና ክርክር እንዳይነሣ በእውቅ የተመረጠ ከሁለቱ ወገኖች ሁለት ሁለት ሽማግሌዎች ልከው በማይጠፋ ምልክት የግዛቱን ድንበር ይወስናሉ። ከድንበሩ ወዲህ የሚጨመሩት አገሮች እነዚህ ናቸው። የደጋው አፈር ከኢትዮጵያና ከኢጣሊያ መሐል ወህን ይሆናል። ከራፋሊ ጀምሮ ሐላይ፣ ሠገነይቲ፣ አስመራ፣ ሶቡቱ የኢጣሊያ መንግስት መንደር ይሆናሉ። ዳግመኛ በቦላስ በኩል አዲነፋስ፣ አዲሞገስ በኢጣሊያ ድንበር ውስጥ ይሆናሉ። ከአዲሞገስ ጀምሮ ከምስራቅ ወደ ምዕራብ ባቀና ይከፈላል።

4ኛ የደብረ ቢዘን ገዳም ከእነ ጉልቱ፣ ከእነርስቱ የኢትዮጵያ መንግስት እንደሆነ ይቀራል። የጦር አምባ መሆን ግን አይቻለውም።

5ኛ ከምዕዋ የሚመጣ የንግድ እቃ ከመቶ ስምንት በገቢ እቃ እየተገመገመ በገቢ አንድ ጊዜ ይከፍላል።

6ኛ የጦር መሣሪያ ንግድ በምዕዋና በኢትዮጵያ መካከል የሚመለለደው ለንጉሠነገስት ብቻ ይፈቀድልዎታል። ሲያስመጡም ባለማህተም ደብዳቤዎን ለኢጣሊያ ሹማንነት እየላኩ ያስመጣሉ። ነፍጡንም የያዘውን ሠፈር ከምዕዋ ጀምሮ እስከ ኢትዮጵያ ድንበር ድረስ የኢጣሊያ መንግስት ወታደሮች ዘበኛ ሆነው ይሸኛሉ።

7ኛ የእነዚህ የሁለቱ ውል ያደረጉ ነገስታት ዜጎች የንግድ እቃውን ይዘው አንዱ ካንድ አገር መሔድ መምጣት ይቻላቸዋል። በየመንግስቱና በየወረዳው ባለው ሹም ጥገነት /ድንበር/ ደስ ብሏቸው ይመላለሳሉ። ነገር ግን ከሁለቱም ወገኖች የጦር መሣሪያ የያዘ ብዙ ሆኖ ካንዱ ድንበር ወደ አንዱ ድንበር መተላለፍ ተከልክሏል። እንዲህም ማለት አንዱ ያንዱን ከብት እንዳይዘርፍ በሁሉም ነገር እንዳይነካ ተከልክሏል።

8ኛ የኢጣሊያ ሠዎች በኢትዮጵያ፣ የኢትዮጵያ ሠዎች በኢጣሊያና የኢጣሊያ መንግስት በሚገዛው አገር ቢሆን እንደየአገሩ ልማድ መግዛት መሸጥ መከራየት ይቻላቸዋል።

9ኛ የእነዚህ የሁለቱ ነገስታት ዜጎች አንዱ ካንዱ አገር ቢሔድ በሐይማኖታቸው ይኖራሉ።

10ኛ የኢጣሊያ ሠውና የኢጣሊያ ሠው የተካሠው እንደሆነ ራሳቸው በመረጡት ዳኛ ያለዚያም ተያይዘው ምዕዋ ወርደው ይዳኛሉ። የኢጣሊያና

የኢትዮጵያ ሠው የተጣሉ እንደሆነ ግን የኢትዮጵያ መንግስት ወኪልና፣ የኢጣሊያ የምዕዋ ሹም፣ በአንድነት ሆነው ይዳኛሉ።

11ኛ የኢጣሊያ ሠው በኢትዮጵያ የሞተ እንደሆነ፣ የኢትዮጵያም ሠው በኢጣሊያ አገር፣ የኢጣሊያ መንግስት በሚገዛው አገር የሞተ እንደሆነ፣ ከሟቹ መንግስት ወገን ገንዘቡን የሚቀበል ሠው እስከመጣ ድረስ የሁለቱ ነገስታት ሹማንነት ገንዘቡን ጠብቀው ያስተምጣሉ።

12ኛ በማናቸውም ሐጢያት ተክሶ የተያዘው የኢጣሊያ ሠው በኢጣሊያ ሹማንነት ይዳኛል። ስለሆነ ግን ታላቅ ሐጢያት ሠርቶ የተገኘ የኢጣሊያን ሠው ፈጥነው ይዘው ለምጽዋ ሹማንነት መስጠት ነው። ደግሞ በኢጣሊያ መንግስት ግዛት የኢትዮጵያ ሠው ታላቅ ሐጢያት ሠርቶ የተገኘ እንደሆነ በኢትዮጵያ ዳኛ ይዳኛሉ።

13ኛ የኢትዮጵያ ንጉሠ ነገስት የኢጣሊያ ንጉስ ብርቱ ሃጢያት የሠራ ሠው ካንዱ ግዛት ወደ አንዱ ግዛት ሸሽቶ የሄደ እንደሆነ ሁለቱም እያሠሩ ይልካሉ።

14ኛ የባሪያ ንግድ በክርስቲያን ሐይማኖት የተከለከለ ስለሆነ የኢትዮጵያ ንጉሠ ነገስት በሚቻላቸው ነገር ሁሉ ሳይሆኑ በባሪያ እንዳይነገድ ይከለክላሉ።

15ኛ ይህ አሁን የተፃፈው ውል ለኢትዮጵያ መንግስት ሁሉ ውል ነው።

16ኛ ይህ ውል ከተደረገ ከ5 አመት በኋላ ከሁለቱ መንግስታት አንዳቸው ውል ለመጨመር ወይም ለመለወጥ ያስፈለጋቸው እንደሆነ ካመት በፊት አስቀድሞ መናገር ይገባቸዋል። ነገር ግን የንግድ ውል ብቻ ማረም ማስጠንቀቅ ይገባቸዋል እንጂ ዛሬ የተለየውን የድንበር ወህን ማፍረስ አይቻላቸውም።

17ኛ የኢትዮጵያ ንጉሠነገስት ከአውሮፓ ነገስታት ለማፈልገት ጉዳይ ሁሉ በኢጣሊያ መንግስት አጋዥነት መላክ ይቻላቸዋል።

18ኛ የኢትዮጵያ ንጉሠ ነገስት ከሌላ መንግስት ሠዎች ጋር የጥበብ፣ የንግድ ነገር ለመዋዋል የፈለጉ እንደሆነ ከሁለቱ አማርጠው ሲያበቁ የሁለቱም ውል አንድ የሆነ እንደሆነ ለኢጣሊያ ሠው ይሠጡታል።

19ኛ ይህ አሁን የተደረገው ውል በአማርኛና በኢጣሊያ ቋንቋ ትክክል ሆኖ ተገልጦጦ ሲያበቃ የታመነ ምስክር ይሆናል።

20ኛ ይህ አሁን የተፃፈው ውል በሮማ ከተማ ፈጥኖ ይጠናቀቃል/ተግባራዊ ይሆናል/ ነገር ግን ይህን ውል ከንት ገደብ አንተሎኒ በኢጣሊያ ንጉስ ስም ከንጉሠነገስት ምኒልክ ጋር ተዋውለው አትመው ጨርሰዋል። ማያዘያ 25 ቀን 1881 ዓ.ም በውጫሊ ሠፈር ተፃፈ። ይላል ውሉ። አይ ጣሊያን!

ሌሎች አንቀጾች ሁሉ የማናቸውም የተለያዩ አገራት ገዥዎች ሁሉ የሚዋዋሉባቸው አይነት ውሎች ይመሰላሉ። ነገር ግን አንቀጽ 17 ላይ በአማርኛ ትርጉሙ "የኢትዮጵያ ንጉሠ ነገስት ክውጭ አገር መንግስታት ጋር የሚያደርገውን ግንኙነት 'ፈቃዱ ከሆነ' በኢጣሊያ መንግስት በኩል ለያደርግ ይቻላል" የሚል ትርጉም የሚሠጠው ዓረፍተ ነገር በጣሊያንኛ አተረጓጎም "የኢትዮጵያ መንግስት ክውጭ አገር መንግስታት ጋር የሚያደርገውን ግንኙነት በኢጣሊያ መንግስት አማካይነት ማድረግ ይገባል" የሚል ጭብጥ ያለው ዓረፍተኛ ነበር።

ስለዚህ ንጉስ ምኒልክ ዘውድ መጫናቸውን ለውጭ አገር መንግስታት በቀጥታ ባስተላለፉ ጊዜ የፈቃዱን እንደ ግዴታ ቆጥሮ /የኢጣሊያ መንግስት/ ክርክር ስለነሣ፣ በዚህም ላይ የኢጣሊያና ያማርኛ ትርጉሙ የሚሰጠው ስሜት ለየብቻ በመሆኑ ለ5 አመት እንዲቆይ ተገዕፈውት የነበረው ውል በጭራሽ ፈርሶ ነገሩም የአድዋን ጦርነት አስከተለ።

ዞር ዞር የኢጣሊያ መንግስት ወረራውን በይፋ ላለመፈጸምና ቀስ በቀስ ኢትዮጵያን ቅኝ ለማድረግ አስቦ የተነሣው ቀደም ባሉት ጊዜያቶች ነበርና፤ የዚህ የውጫሌ ውል አንቀጽ 17ትንም አውቆ በአምታች ትርጉም እንደላፈና እንዳስፈረማቸው ግልፅ ነው። ንጉስ ምኒልክም በማንኛውም ጊዜ ቢነቁ ፈፅሞ ተቀበሉት ማለት አገራቸውን አሣልፈው ሠጡ ማለት እንደሆነ ግልፅ ነውና እቴጌ ጣይቱም ንጉሡም በፅኑ ተቃውመውታል። ነገር ግን ዘግይተው "ንጉሠ ነገስት" ከተባሉ በኋላ ነበር የደረሱበት። እናም ንጉስ ምኒልክ ከዚህ በኋላ ነበር ንጉሠነገስት የሆነው። የትርጉም ስህተት መኖሩን ያውቁትም ንጉሠነገስት ሆነው ሲቀቡ የደስታቸውን መልዕክት በቀጥታ ለአውሮፓ መንግስታት በመልዕክት ሲያሳውቁ "አይቻልም፤ መልዕክትንም ቢሆን እኛ ነን መንገር ያለብን..." የሚል አቋም ያዙባቸው። ባጠቃላይ ኢጣሊያ ሞግዚት መሆን ፈለገች፤ አንቀጽ 17ን መሠረት አድርጋ።

ንጉስ ምኒልክ ከጦሩ ሜዳ/ከውጫሌ/ ተነስተው ሐምሌ 9 ቀን 1881 ዓ.ም እንጦጦ ገቡ። በደረሱ በ4ኛው ወር ጥቅምት 25 ቀን 1882 ዓ.ም በጳጳሱ በአቡነ ማቴዎስ እጅ ተቀብተው "ዳግማዊ ምኒልክ ንጉሠነገስት ዘኢትዮጵያ" ተብለው በእንጦጦ ማርያም ቤተክርስቲያን ነገሡ።

ዳግማዊ ምኒልክ /ምኒልክ 2ኛ/ የተባሉበትም በዚህ ስም የንግስተ ሣባና የሠለሞን ልጅ ምኒልክ ቀድሞ ነግሶ ስለነበር ነው። በሶስተኛውም ቀን ወ/ሮ ጣይቱ ብጡል በጳጳሱ በአቡነ ማቴዎስ እጅ የሚገባቸውን ዘውድ ደፍተው እቴጌ ተባሉ። ከዚያ ቀን ጀምሮም "ጣይቱ ብርሐን ዘኢትዮጵያ" እየተባሉ መጠራት ጀመሩ።

አዲስ ምኒልክ በ46 አመታቸው የመላዋ ኢትዮጵያ ንጉሠነገስት ይሁኑ እንጂ፤ ከ22 አመታቸው ጀምሮ ለሁለት አስርት ያህል ኢትዮጵያን ሲያቀኑ የቶዩ ንጉስ ነበሩ። ስለዚህም የሩቁም የቅርቡም መሣፍንት ያለማንነራገር

ተገዙላቸው። ነገር ግን የአዲስ ጥሃንስ ልጅና ወራሻቸው የነበረው ራስ መንገሻ ህዳር 29 ቀን 1884 ዓ.ም ከኢጣሊያ መንግስት ጋር በጄኔራል ጋንዶልፊ አማካይነት የወዳጅነት ውል ተፈራርሞ ነበር። በኋላ ግን አዲስ ምኒልክ ወደ አዲስ አበባ እንዲመጣ በላኩበት ጊዜ ጥቂት አመንትቶ፤ በመጨረሻ ወደ አዲስ አበባ በ1887 ዓ.ም መጣ። አዲስ ምኒልክም ሌላ ግዛት ጨምረው ሠጥተው በሁላም አሰናቡቱ።

በዚህ ጊዜ ጣሊያኖች አዲስ ጥሃንስን ንጉስ ምኒልክን ያጣሉ እንደነበሩት ሁሉ አሁንም ራስ መንገሻን መጠቀሚያ ለማድረግ አስበው ሃይማኖታቸው ቀረ።

ወዲያው የኢጣሊያ መንግስት በአዲስ ጥሃንስ ጊዜ ይዘት ከነበረው አገር አልፎ ከጄኔራል አሉላ ጋር እየተጣሉ ከድተው ለጣሊያን በገቡት ሹማምንት እየተመራ ብዙ ግዛቶችን መያዝ ጀመረ። ራስ መንገሻና ራስ አሉላ ከጣሊት ጦር ጋር ተዋግተው ድል አድርገው "ከ-ግብግብ" አስለቀቁ። በማጆር ተዛላ የሚመራው ጦር ድል ከሆነ በኋላ የጄኔራል አርሞንዲ ጦር ተተክቶ አደጋ አደረሰ። የኢትዮጵያ ሠራዊቶችም ወደ ሠንጻፌ አፈገፈጉ። የጣሊያን ጦር ሠንገራን ድል አድርጎ ተቆጣጠረ። የራስ መንገሻ 1ሺ ወታደሮችም በዚህ ጦርነት አለቁ። አንድ፣ አንድ እያለ ከአስመራ የቀጠራቸውን ወታደሮች ከፊት እያደረገ አድዋ ድረስ አደረገው ወረራውን።

ጄኔራል ባራቴሪ አድዋ እንደደረሰ ለወቅቱ የኢጣሊያ ጠቅላይ ማ/ር የገንዘብ እርዳታ እንዲልክለት ጠይቆ እንዲህ የሚል መልስ ከጠቅላይ ማ/ር ፍራንጅስኮ ክርስፒ ደርሶታል። "ናፖሊዮን ጦርነቱን ያካሄደ የነበረው በተሸናፊዎች ገንዘብ ነውና አንተም እንደምንም ብለህ እዚያው ፊልገህ ግዳጅህን ተወጣ እንጂ የገንዘብ ችግር ምክንያት አድርገህ ወደፊት ከመግፋት እንዳትባዝን" ብሎ ላክለት።

አዲስ ምኒልክም "ወዳጅነትህን አፍርህህ የያዘከውን አገር በሁላም ለቀህ ውጣ" ብለው ልከውበት ነበር። ሆኖም ባራቴሪ እንኳን ለቆ ሲወጣ ከአድዋ እስከ መቀሌ፣ ከመቀሌ እስከ አምባላጌ ደረሰ። አዲስ ምኒልክ ዋና መገለጫቸው ሆኖ የቀረውን አስደናቂ ታሪክ የሚፈፀሙበት ወቅት ተቃረቡ። ዙፋናቸውን ለአጎታቸው ለራስ ዳርጌ አደራ ብለው ለዘመቻ ከመነሣታቸው በፊት ተከታዩን የክተት አዋጅ ለሀገቡ አስተላለፉ።

"ልዑል እግዚአብሔር በቸርነቱ እስካሁን ጠላት አጥፍቶ አገር አስፍቶ አኖረኝ። እኔም እስካሁን በልዑል እግዚአብሔር ቸርነት ገዛሁ። እንግዲህም ብዋት ሞት የሁሉ ነውና ለኔ ሞት አላዝንም። ደግሞ ልዑል እግዚአብሔር አሳፍሮኝ አያውቅም። ከእንግዲህም ያሳፍረኛል ብዬ አልጠረጥረውም። አሁንም አገር የሚያጠፋ፣ ሐይማኖት የሚለውጥ ጠላት ልዑል እግዚአብሔር የወሰነልንን ባህር አልፎ መጥቷል። እኔም የአገሪን ክብት ማለቅ የሰውን



መሣሪያ በመጠቀም በአድዋ ላይ ለዘወትር ጥቁር ህዝቦችን ሊያኮራ የቻለና ሲያኮራ የሚኖር ድል ያስመዘገቡበት ወቅት ነበር።

ሠራዊቱ ለአገሩ ውድ ሕይወቱን መስዋዕት ለማድረግ እየተሸቀደ መሆኑን ይታያል። በሚኒልክ ዘመን ተፈጥሮ በነበረው የህዝቦች ትስስርና ፍቅር ነው ለማለት ይቻላል። እርግጥ ነው አገር በህዝቦቿ ህዝቦቿም በአገር ይገለጻልና ሁሉም አገራዊ ለአድዋው ድል ብቻም ሳይሆን ለሙሉ ዘመን ነፃነቷ ተዋድቀዋል። በሆንም ልዩ ጥበብ የታከለበትን ድል ያስገኙ ጀግኖች ልዩ ቦታ ይሰጣቸዋል።

የዓድዋ ድል መነሻው የአፄ ምኒልክ አስተዋይነት ነበር። ወረራው እንደሚያቀርብ በሚጠቅም ቀድመው ዘመናዊ መሣሪያ ማስማቸታቸው፣ ለጠላት የተሣሣተ መረጃ እንዲደርሰው ማድረጋቸው፣ ሁሉንም በፍቅርና በነፃነት ወዳጅ ማድረጋቸው ትልቅ አቅም ፈጥረዋል።

ምኒልክ ቀደም ብለው የሰጡበትን ዘመናዊ መሣሪያ ራስ መንገሻ የሃንስ "የምኒልክ ሐብት" በማለት ይጠራል። ይህም ሲባል የዓድዋ ድል በመሣሪያ ብዛት የተገኘ ነው ለማለት አይደለም።

ራስ መንገሻ የሃንስ ስለዚህ የምኒልክ ሐብት ስለሚሉት ከአውሮፓ በየጊዜው እያስመጡ ስለሰጡበት ዘመናዊ መሣሪያ በተመለከተ ምኒልክ ወደ ዘመቻው እየተጓዙ አላማጣ ሲደርሱ ከራስ መንገሻ የተላኩት ደብዳቤ ይገልጻል። "ጃንሆይ ጦርነቱ አልታሰበም ነበር። ራታውራሪ ገበየሁ ሄዶ ገጠመው። እኔም በጀርባው፣ መኳንንቱም በግንባር ገቡበት። ከመኳንንቱ ሠራዊቱ፣ ከሠራዊቱ መኳንንቱ ታይቶ ተሰምቶ አይታወቅም ድሉ። ይህ ሁሉ የሆነው በምኒልክ ሐብት ነው። ፈረንጅ እንኳን መድፍና ወጨፎ ይዞ አምባው ሲሰበር ከጥንት በአባቶቻችን በድንጋይ ይመለስ ነበር። ግን ከዚህ በፊት ተደርጎ የማያውቅ ዛሬ በምኒልክ ሐብት ተደረገ። እንግዲህ የምኒልክ ሐብት ይጠብቀናል።" በማለት በአምባላጤውና በመቀሌው ጦርነት በምኒልክ ዘመናዊ የጦር መሣሪያዎች ያስገኙትን ድል ራስ መንገሻ ገልፀውታል። "እንግዲህ ይህ ጦር አምርጭን ሣለ ለጌታችን አልጋ መምት ይገባናል። እንዲህ ተባብለው ጭፍራው እንዳለ አንድ ጊዜ ገባበት።" ያሉት ደግሞ ራት አውራሪ ገበየሁ ገቦ ሲሆኑ፣ ሁሉም ለንጉሠነት ያለውን ፍቅር ያሳያል። ሲቀጥሉም፡-

"የመድፍ ጥይት ይመታናል፣ የጠመንጃ ጥይት ይመታናል ብሎ በለቡ ፍርሐት ያደረገበት የለም። አለቃው ሲወድቅ ወታደር፣ ወንድሙ ሲወድቅ ወንድሙ አያነሣውም። ቀስለኞቹ ራሳቸው ዙፋኑ ይርጋ እንጂ እኔን ስትመለስ ታነሣኛለህ፤ ስለዚህ እንዳታነሣኝ በማሳይም አንደቤቱ ገዝቸሃለሁ" ይሉና ይባላሉ ነበር። አንዳንድ አርበኞች ደግሞ ብዙ ይፋለሙና ትንሽ ድካም ሲመጣቸው አረፍ ካሉ ዙጋላ ወዲያውኑ እመር ብለው ተነስተው "ጮማ ለበላኝ፣ ጠጅ ላጠጣኝ ጌታዬ ምኒልክ ብድሩን

እንደት ነው የምመልሰው!" ይሉና ደንፍተው ጦርነቱን እንደገና ይጀምራሉ። ያ ወቅት ማለት አለመግባባቶች በእኔ እብስ እኔ እብስ ስሜት ተለውጦ ኢትዮጵያውያን በፍቅር የተዋደቁበት ወቅት ነበር።

ለምሳሌ በመቀሌው ጦርነት የኢትዮጵያ ወታደሮች ከምኒልክ ትዕዛዝ ውጪ በመሆን ራሳቸው በከፊቱት ውጊያ ብዙዎች በመሞታቸው ምኒልክና ጣይቱ ራስ መኮንንን በግልፅና በሠራዊቱ ፊት ወቀሃ ሠነዘሩባቸው። ወዲያው ምክክር ይያዝ ተባለና ምክክር ተያዘ። ከዚያም አፄ ምኒልክ ታማኝቸውን ራስ መኮንንን ያስጠሯቸዋል "ከአጣሊያዎች ጋር ተስማምተሃል። ኮሎኔል ጋሊያም ምሽጉን እስኪሠራ ጊዜ ሠጠኸው። እኔ ከኢትዮጵያ እንዲወጣ ያልኩት ፊልተር የሚባለውን ጠላት በሠፈርህ አስቀምጠህዋል..." ብለው እንደ ከዳተኛ ወቀሷቸው።

ራስ መኮንንም "ታማኝነቴን ለመግለፅ ምን ማድረግ ይገባኛል?" ከማለት በቀር ወቀሃው ተሰምቷቸው አተካራ አልገጠሙም። ንጉሠ-ም "ባል አንተው ጊዜ ሠጥተህ የመቀሌን ምሽግ እንዳስመሸግከው አንተው ራስህ አስወጣ" ብለው ሲናገሯቸው ራስ መኮንንም ወዲያው ያለምንም ማወላወል ግዳጃቸውን ተወጥተው የመቀሌውን ምሽግ ሰበሩ። እናም በዚያን ጊዜ የነበሩ አርበኞች እንዲህ በመነጋገርና በመወቀቃስ አንድነታቸውን መጠበቅ ችሎ እንጂ "ለምን እንዲህ ተባልከ" በማለት በንጉሡ ላይ አያኮርፋም አያቁሙም ነበር። ወደ ዋናው የድል ፍሬ አቋዳሾች ታሪክ እንለፍ።

የአፄ ምኒልክ መኮሪያ ነበሩ። ራት አውራሪ ገበየሁ ገቦ። በቅድመ አድዋ ጦርነቶች አንቱ የተባሉ ጀግና ነበሩ። የአርበኞች ጦር እየተከታተለ ደርሶ ዋናው ጦርነት ስለተጀመረ ጄኔራል አልበርቶኒ በቀረው መድፍና ጠመንጃ በሚዋጋበት ጊዜ ስላለቀቡት ሻርፕኔል የሚባለው ሃይለኛ ስምብ እንዲተከስ አዘዘ። ይህንን ማድረግ ሀበሾቹ በዚህ ተኩስ እንዲደናገጡና እንዲሸበሩ አስቦ ነው።

በዚህ ጊዜ ሐበሾቹ 1500 ሜትር የሚሆን ቅርብ ያለውን ስፍራ ይዘው አንዳንድ ጊዜ 1ሺ ሜትር ተጠግተው ሲዋጉ በዚህ ስምብና መድፍ ብዙ ሠራዊት አልቀባቸው። ወደ ኋላም ማፈገፈግ ሲጀምሩ የአምባላጌን በር የሰበሩት ራት አውራሪ ገበየሁ ጦራቸውን ይዘው ለወታደሮቹ ምሳሌ በመሆን እፊት ሆነው እየመሩ በግስጋሴ ወደተጋጋለው ተኩስ ገቡ። 5ሺ ያህል ጦር ሆ ብሎ ተከተላቸው። በዚህ ጊዜ በሁለቱ መካከል የሚደረገው ጦርነት ከልክ ያለፈና የተጋገለ ሆነ። የሐበሾቹ ጦር ማየል ያሠጋው ጂ/ል አልበርቶኒ ተጠባባቂው ባታሊያን እንዲመጣ አዘዘ። በዚህ ጊዜ የኦቲጌ ጣይቱ ጦር "ስድስት ሐኪስ" የሚባሉትን መድፎች ይዘው ከተዋገው 3ሺ ሜትር ርቀው መድፍ እየተከሙ ተጠባባቂውን ጦር ገድበው ያዙት። ሆኖም 7ኛው ባታሊያን ጦር የሀበሾቹን ተኩስ ተቋቁሞ ወደ ኋላ 1ሺ ሜትር



እንዲያራገፍጉ አስገደዳቸው። በዚህ አይነት ጦሩ ወደፊት ለመግፋት እንዳመነታ ባዩ ጊዜ ፊት አውራሪ ገበየሁ ወደ ጦሩ ፊታቸውን አዙረው "የአምባላጌው አሸናፊ ገበየሁ በምን አኳኑን እንደሞተ ወደ ሸዋ በከይወት የሚመለሱት ይናገሩ" አሉና እንደ አንበሳ ተወርጠው ወደ ጣሊያኖች ገብተው ሲዋገጉና ብዙ ጅብድ ሲፈፀሙ ከቆዩ በኋላ በመትረየስ ተመተው ኪዳነ ምህረት በር ላይ ወደቁ።

ስለ ፊት አውራሪ ገበየሁ አዲስ አበባ ድረስ ተማርኮ መጥቶ የነበረው የኢጣሊያ መኮንን ጀቫኒቴዲኖ የሃፈውን ማስታወሻ ስናይ እንዲህ ይላል።

"በዚያንኪንና በማዘቱ በሚመሩት መድፎች እየተመቱ ሃበሾች ወደ ኋላ ሲያራገፍጉ አይቶ "ፈሪ ሁሉ እንዴት ትሸሻላችሁ? እኔ እንዴት እንደሞት ለንጉሡ ሄዳችሁ ንገሩ። በማለት ፈረሱን በአለንጋ አስነስቶ በግልበያ በሚዘገበው የመድፍ ጥይት መካከል ነገ። እሁን ሲያይ ሁሉም እየሮጠ ተከትሎት ገብቶ ከመድፈኞቹ ጋር ተጨፋጭፎና ገድሎ መድፈኞቹን ማረከ። የገበየሁ ሬሳ ከወደቀበት ቦታ የኛዎቹ ጀግኖች አብረው በመውደቅ የእርሁን እራሳ አከበሩት።" በማለት ገልጾታል።

በጥቁር ህዝቦች ታሪክ ውስጥ አንገባራቱ ድል የተመዘገበበትን የአድዋን ድል ፊት አውራሪ ገበየሁ ውበት ሠጥተውት እንዳለፉ ሁሉም የሚስማማበት ሆኗል።

ሌላኛው ለአድዋ ድል ከፍተኛ አስተዋዕኔ እንዳበረከተ የሚተረክለት ባሻይ አውላሎም ሐረጎች ነው። (በነገራችን ላይ የጥቂቶች ጀግንነት ያስገኘው ድል ነው እየተባለ አይለደም። ተዘርዘረው የማያልቁ ጀግኖች ዋጋ ከፍለዋል። ነገር ግን ስማቸው ጎልቶ ስለተስተጋባው ግለሠቦች ሲተረክ የሁሉም ትብብር አብሮ የሚታይ መሆኑ ግልፅ ስለሆነ ነው።

ባሻይ አውላሎም ሐረጎች ዓድዋ ላይ ታላምር የሠራ ኢትዮጵያዊ ሰላይ ነው።

አዩ ምኒልክ ከአዲስ አበባ ተነስተው አድዋ እንደደረሱ ጣሊያኖችን የሚሠልልላቸው ታማኝ ሠው በከፍተኛ ሚስጥር ሲያፈላልጉ በትግራይ ገዥ በራስ መንገሻ በኩል የተገኘ ወጣት ነው። ይህ ወጣት አርበኛ ከአድዋ ድል በኋላ ለተጠየቀው ጥያቄ ምላሽ ሲሠጥና ከአዩ ምኒልክ ጋር የነበራቸውን ግንኙነትና ምክራቸውን ሲያብራራ፡- "ከተቀመጡበት በቅሎ ጎን ለጎን እየሄድን ሃግብ ስሠጣቸው ጠላትን በሰላይ ልንም ልንይዘው የሚያስፈልግ መሆኑን ነገሩኝና ተረዳሁ። የባራቴሪ ወዳጅና ታማኝ በመምህል የበለጠ ታላቅ ጥቅም እንደምሰጥ አዩ ምኒልክ ነገሩኝ።" ይላል።

በዚህ ጊዜ አዩ ምኒልክ ባሻይ አውላሎምን እንዴት አድርጎ የኢጣሊያን ጦር እንደሚሠልልላቸው መልሰው ሲጠይቁት "የአባቴ አገር ማዶ ሐማሌን ነው። በዚያ ዘመዶቹ ይኖራሉ። እነርሱን የምጠይቅ መስዩ እሌዳለሁ። ወደ ጣሊያን ሕጃ እተዋወቅና የእርስዎን እዚህ መስፈርና

የሠራዊትዎን ሁኔታ ልነግራቸው እንደምችል አስረዳቸዋለሁ። የእነርሱን ሁኔታ አጣርቼ መጥቼ ለእርስዎ ደግሜ እነግርዎታለሁ።" የሚል እቅዱን አቀረበላቸው። አዩ ምኒልክም ይስማሙና ስለላው ይጀመራል።

በዚህ ጊዜ የኢጣሊያው ጠቅላይ የጦር አዛዥ ጄኔራል ባራቴሪም የአዩ ምኒልክን ሠራዊት የሚሠልሉለት ሠዎች እየመረጠ፣በርከት ያለ ገንዘብም እየሠጠ መላክ ጀምሮ ነበር።

ጣሊያኖች ይልካቸው የነበሩት ሠዎች ግን ሁሉም ተመልሰው አልሄዱላቸውም ነበርና በጣም ተቸግረው ሳለ ባሻይ አውላሎም ወደ ጣሊያን ሠፈር ይሄድና ስለ አዩ ምኒልክ ሠራዊት ሁኔታ ማውራት ሲጀምር የኢጣሊያ ወታደሮች ወደ ጄኔራሉ አቀረቡት። የሃማሌን ተወላጅ መሆኑንና የአዩ ምኒልክን ሠራዊት ለሠልልላቸው እንደሚችል አረጋገጠ።

ጄ/ል ባራቴሪ ስለተጠራጠረው ከታማኝ የሐበሻ ሠላዎች ጋር መደበው። ሠላይ በሚያስፈልግበት ጉዳይ ላይ ሠላዩ የሚለውን መቀበል ግድ እንደሚል ሁሉ፤ ሠላዩን የላከው ደግሞ በሠላዩ ላይ የአዛዥነት ስልጣን ይኖረዋል። ይህንን የማዘዝና የመታዘዝ ሁኔታ ከጦርነቱ በኋላ ባሻይ አውላሎም ሲገልፀው "እኔ ለጠላት ሠራዊት ለባራቴሪ ስታዘዝ! አዩ ምኒልክ ደግሞ እኔን ሲያዙኝ በእኔ ውስጥ ደግሞ ባራቴሪን ያዙት ነበር" ብሏል። ስለ ንጉሡ ሀባይም "አዩ ምኒልክ ንጉስ ብቻ አልነበሩም። የጦር ስልት አዋቂ እንደ ጄኔራልም ነበሩ" ይላቸዋል።

ስለራሱና ስለፈፀመው ጅብድ ሲናገር "በዚያ በየካቲት 22 ሌሊት የጠላትን ሠራዊት ይገር ስገሠግስ አድራ ንጋት ላይ በአዩ ምኒልክ ሠራዊት እቅፍ ውስጥ ያስተኛሁት እኔ ነኝ..." ማለቱን የዓለም ጀግኖች ታሪክ የሚለው መፅሃፍ ያትታል።

የባሻይ አውላሎም የስለላ ውጤትና፣የአዩ ምኒልክና በዙሪያቸው ያሉ የጦር መኮንኖች የጥበብ ስራ የሆነውን ጠላትን የሚያሳድሩበትን ብልሐት የፈጠሩት የአድዋ ጦርነት ከመፈንዳቱ አንድ ቀን ቀደም ብሎ ነበር። ጄ/ል ባራቴሪ ከሌሎች ሠላዎች ጋር ቀላቅሎ ልክታል። ባሻይ አውላሎም ታዛቢዎችን ይዞ ወደ አድዋ ይገባና የኢጣሊያ ሠላዎች ሳያዩትና ሳይጠረጥሩት ወደ ራስ መንገሻና ወደ ራስ አሉላ ሕይ ሁኔታውን ይናገራል። ወሬውም ለአዩ ምኒልክ ይደርግል።

በዚህ ጊዜ አዩ ምኒልክ እቴጌ ጣይቱና በዙሪያቸው የነበሩ አማካሪዎቻቸው ድንቅ ሃግብ አፈለቁ። ዘዴው ጠላትን በትክክል አሳምኖ፣ ነገር ግን አሃስቶ በኢትዮጵያ አርበኞች ወጥመድ ወስጥ የሚያስገባ ነበር። ዘዴውም ለኢጣሊያ እውነተኛ ሠላዎች ሲነገርና ሲሠሙት እውነት እንዲመስላቸውና እነርሱም ያመነትን ለባራቴሪ አሳምነው እንዲነግሩትና እንዲሳሳቱ የሚያደርግ ነበር።

በዚህም መሠረት የኢጣሊያ ሠላዮች እየሠሙ ለኢትዮጵያ ጦር ሠራዊት አዋጅ ተነገረ። አዋጁም "እንደገና የክተት አዋጅ እስከታወጀ ድረስ በስንቅና በውሐ እጥረት የተቸገረው ወታደር እንዲቡጉ" የሚያዝ ነበር። ይህ የማስመሠል አዋጅ ሲነገር ከባሻይ አውክሎም ጋር የነበሩት እውነተኛ የኢጣሊያ ሠላዮች በነገሩ ያምናሉ። እንግዲህ እንደ በርካቶች ሀገራት ስምምነት ይህ ዘዴ ነው የኢጣሊያን ወታደሮች እንደሚታረዱ በራ ወደ አራጃ እየጎተተ ያመጣቸው።

ከአዋጁ በኋላ ባሻይ አውክሎምና የኢጣሊያ ሠላዮች ወደ ጦር ሠፈሩ ሲገሠግሡ ይደርሱና አዲስ ምኒልክ ሠራዊታቸውን እንደቡጉና ከጥቂት ወታደሮቻቸው ጋር ብቻ አድዋ ስለሚገኙ የኢጣሊያ ጦር በተለሉ ሊይዛቸው እንደሚችል በደስታ ያስረዳሉ። ጄ/ል ባራቴሪም በዚህ መረጃ ተማምና ሠራዊቱን ያዘምታል። ጦሩም ከኢትዮጵያ ሠራዊት የውጊያ መስመር ከያዘበት መካከል ዘው ብሎ ገባ። በዚህ ነው ባሻይ አውክሎም "አዲስ ምኒልክ እኔን ሲይዙኝ በእኔ ውስጥ ደግሞ ባራቴሪን ያዙት ነበር።... በዚያ በየካቲት 22 ሌሊት የጠላትን ሠራዊት ይገድ ስገሠግስ አድሬ ንጋት ላይ የካቲት 23 1888 ዓ.ም በአዲስ ምኒልክ እቅፍ ውስጥ አስተኛሁት" ለማለት የደፈረው። ይህ ሠላይ የኢጣሊያን ሠራዊት መርቶ ካስመታ በኋላ በሚደንቅ ፍጥነት ወደ መገን ጦር ተላላቅሎ ተከሰ በመክፈት ተዋግቷል። አንድ የኢጣሊያ ወታደር ማርኮ ለራስ መንገሻ አስረክቧል። ብዙ ጊዜ ይፈጃል ተብሎ የታሰበው ጦርነት የኢትዮጵያ ጃግኖች ግማሽ ቀን ባልሞላ ጊዜ ውስጥ የተረከቡትን ሠራዊት ጭጭ አድርገውት ጦርነቱ ተፈፀመ።

ከአድዋ ጦርነት የተረፈ አንድ የኢጣሊያ የጦር መሪ እንደተናገረው "የተዋጋነው የወታደር ስርዓት ከሌለውና ከሞት ባህር ዘሎ ከሚገባ ህዝብ ጋር ነበር። እኛ በርቀት የሚመቱ እጅግ ፈጣን የሆኑ መድፎችና መትረይሶች ይዘን ስንዋጋ፣ ሠይፍና ነራዴ ይዘው እየፎከሩ የሚገቡ፣ በመድፍ አፍ ውስጥ በርበሬና ድረቶ የሚወትሩ፣ ከሞት ጋር ላለመነካት የተማማሉ የሚመስሉ ሰዎች ጋር ነው የተዋጋነው። ከሁሉም የበለጠ የጎዳና የተዋጋን የአገሩ አቀማመጥ ቢሆንም፣ ባሻይ አውክሎም የተባለው መሠሪ የፈፀመብን በደል ከአበሻ ድል አንዱ ነው" ብሏል። ሌላው የጦር መሪ ሲናገር "በተለይ ባሻይ አውክሎም የተባለው ኢትዮጵያዊ ለኛ ጦር የሠለሰ እየመሠለ አኛን መንገድ በማገድና በመምራት የረዳ እየመሠለ ለካ ለአገሩ ኖሯል የሚሠልለው። በጎች በየዋህነት ወደ ተኩላ መንደር እንደሚገቡ አሁንም እየመራ ወስዶ ከኢትዮጵያውያን ጋር በድንገት አላተመን።" በማለት የባሻይ አውክሎምን ስራ ጠላት ሳይቀር መስክሮለታል።

ከጦርነቱ በኋላ ለአገሩ በፈፀመው አኩሪ ስራ ከአዲስ ምኒልክ የሚገባውን ወርታ ያገኘ ሲሆን፣ በራስ መንገሻ ስር የእንትራ ወረዳ

አስተዳዳሪነትን አግኝቶ እድሜውን በደስታ ጨርሶ በ78 አመቱ ከዚህ ዓለም በሞት ተለይቷል።

የዓድዋ ድል በልዩ አንድነትና ቅንጅት፣ በከፍተኛ ጥበባዊ የውጊያ ስልትና በታላቅ መስዋዕትነት በኢትዮጵያውያን ጅብጃቾች የኢትዮጵያ ሆኗል። የካቲት 23 1988 ዓ.ም። ይህ እለት THE BLACK HISTORY MONTH እየተባለ በዓለም አቀፍ ደረጃ የሚከበር እለት ሆኗል። የመላው ጥቁር ህዝቦች ድል ነበርና።

ጦርነት እንደመሆኑ መጠንም ብዙ ሺ ሠራዊቶች ተረፍረው የውጊያ ግንባር በሬሃ ከምር ተራራ እንደሠራ መገመት አይከብድም። ድሉ የኢትዮጵያ መሆኑ ሲረጋገጥ ገማሁ የኢጣሊያ ጦር ሲሚረክ፣ የተረፉት ሸሹ። እንደበርካቶች አገላለፅ በአድዋ ጦርነት የሞቱ የኢጣሊያ ወታደሮች ብዛት 5ሺ ጣልያናዊ ነጭ ወታደሮች፣ 2ሺ ከኤርትራ የተመለሱት ወታደሮች ሲሞቱ፣ 2400 የሚሆኑት ደግሞ ከ60 መድፍና ከብዙ ዘመናዊ መሳሪያ ጋር ሲሚረክ፣ የቁስለኞች ቁጥርም 2500 ይደርግል ይባላል።

ከኢትዮጵያ በኩልም ገማሁ ሀገራት ከኢጣሊያ አኩል ሲያደርገው፣ አንዳንዶቹ አጥፍ ነበር ይላሉ። ዞሮ ዞሮ ግን የሐበሻ ወታደር ተኝቶ መተኮስ የፈሪ ነው እያለ ቆሞ በጅግንነት ሲዋጋ ስለነበር ደረቱ ለጥይት የተጋለጠ ነበርና ብዙ ወታደር አልቋል። አጠቃላይ የሚችና የቁስለኛው ቁጥር 10 ሺ እንደነበርም የብዙዎች ግምት ነው።

ጄኔራል አልበርቶኒ በቅሎ ላይ ተቀምጦ ሲዋጋና ሲያዋጋ በቅሎው በጥይት ተመትታ ስትወድቅ አሁንም ሊያመልጥ ሲፍጨረጨር ኢትዮጵያውያን ማረኩት። ጄ/ል ዳቦር ሚዳን በጥይት ደረቱን ተመቶ ሞተ። ጄ/ል አርሞንዳም ተገደለ። ጄ/ል ኤሌና ቆስሎ ሸሹ...። ዋናው አዝማች በራቴሪም ከጦርነቱ ፍጻሜ በኋላ የአገሩ መንግስት በወታደር ችሎት በቸልተኝነት ከሶት ከስልጣኑ ተነስቶ ወደ ኢጣሊያ ተመለሠ።

የኢጣሊያ የተረፉ ወታደሮች ከአድዋ እየሸሹ ተበታትነው ወደ አዲስ ሐይቅ ሲጓዙ የኢትዮጵያ ወታደሮች ተከታትለው እያሣደዱ ከመረብ ወዲያ አሻገሯቸው።

የዓለም ህዝብ ጉድ አለ። ኢጣሊያም አንገቷን ደፋች። አዲስ ምኒልክ ምርኮኛቸውን ይዘው ወደ አዲስ አበባ በድል አድራጊነት ገቡ። ሚያዚያ 8 ቀን ሲገቡ ህዝቡ በታላቅ ደስታና እልልታ ተቀበላቸው። ከዚህ ድል በኋላ ነው "ምኒልክ ተወልዶ ባያሣግ ጋሻ

ግብሩ እንቁላል ነበር ይህን ጊዜ አበሻ..." እየተባለ የተገጠመው። ከዚህ ድል በኋላ ነው "... ገበየሁ ቢሞት ተተካ ባልቻ

መድፍ አገላባጭ ብቻ ለብቻ..." እየተባለ የተገኘው።

ጂ.አፍ.ኤ ባርክሌይ የተባለ እንግሊዛዊ ዐሃሬ ስለአድዋ ድል የተወጣውን ስሜት ሲገልፅ "ድሉ በአፍሪካ ውስጥ አዲስ ሃይል የመነሣቱ ምልክት ነው። የዚያ ክፍለ-አለም ህዝቦች ልናስታውሳቸው የሚገባን የወታደር ሃይል እንዳላቸው አግውቆናል። የሚታመን ነገር ባይመስልም እንኳ፤ የጨለማው ክፍለ ዓለም በሃይለኛው አውሮፓ ላይ የሚያደርገው የመጀመሪያው እንቅስቃሴ ምልክት ሆኗል።" በማለት ገልጿል።

ከዚህ ድል በኋላ ፍርድ ተከናወነ። አገራቸውን ክፍተው ለጠላት ወግነው ሲዋጉ የተማረኩትን እንደ ደንቡ እጅ እና እግራቸውን አየቆረጡ ጳጳሱ አቡነ ማቴዎስ ጭምር በተገኙበት ቀጧቸው። የኢጣሊያ ምርኮኞችንም የሮማው ጳጳስ ልዩን 13ኛ ለአፄ ምኒልክ በላኩት ልብ የሚነካ የተማፅኖ ደብዳቤ ሊለቁቸው ችሏል። ነገር ግን ቀድመው ስለ ወሰኑ አካላል መደራደር ነበረባቸውና ምርኮኞቹን መያዣ ይዘው የውል ድርድር ጀመሩ።

ህዳር 25 1889 ዓ.ም ደክተር ኔራሲን የሚባል መልዕክተኛ ከኢጣሊያ መንግስት ተልኮ ሁለቱ አገሮች በተከታዮ ውል ተስማሙ።

1ኛ ከዚህ ቀደም እንደተደረገው ያለ ጦርነት ቀርቶ በኢትዮጵያ መንግስትና በኢጣሊያ መንግስት መካከል ስልጅ ልጅ የሚቆይ የወዳጅትና የእርቅ ውል ተደርጓል።

2ኛ ከዚህ ቀደም ውጫሌ ላይ ተደርጎ የነበረው ውል በፍፁም ቀርቷል።

3ኛ የኢጣሊያ መንግስት የኢትዮጵያን ሙሉ ነፃነት ያውቃል። ለውትና ይህጣል/

4ኛ ምንም እንኳን ከዚህ ቀደም ስለወሰኑ በንግግር ቢስማሙ አሁንም ይህ ውል ከተደረገበት ቀን አንስቶ እስከ አንድ አመት ድረስ ሁለቱ መንግስታት የሚካለሉላቸውን ወኪሎቻቸውን አድርገው በስምምነት ይካላሉ። ይሁን እንጂ እስከዚያ ድረስ የመረብና የበለጠ ወሰን ይሁን ተበሎ ለጊዜው የተወሰነው ከሁለቱም ወገን እንደተከበረ ይቆያል እንጂ አይሻርም።

5ኛ የኢጣሊያ መንግስት ወሰኑን በደንዘ ማይካለል በኢርትራ የያዘውን አገር ወይም ከያዘው አገር ቆርጦ ለመስጠት የራሱን እንደሆነ ለኢትዮጵያ መንግስት ይለቃል እንጂ ለሌላ መንግስት አሃልፎ ለመስጠት አይችልም። ይላል። አይ ጣሊያን!

በዚህ ተስማምተው ሁሉንም ምርኮኞች ለቀቁ። ከምርኮኞች አንዱ የነበረው ጆ/ል አልበርቶኒ ለሌድ ከመነሣቱ በፊት ተጠርቶ ከጆ/ል አርሞንዳ የተማረኩትን ሽምላ አፄ ምኒልክ ሠጥተው ለቤተሠቦቹ በኩብር እንዲሠጡለት አደራ ብለው ላኩት። በዚህም የኢጣሊያ ህዝብ ለንጉሡ ያለውን አድናቆት/በተለይ ለሻሊስትን የሚደግፉትና ከመጀመሪያው ጀምሮ ወረራውን ይቃወሙ የነበሩት/ በሮም አደባባይ አድናቆታቸውን ገልፀዋል ይባላል፤ ለምኒልክ፡ ጣሊያን ከዚህ ድል በኋላ ከዚህ ቀደም እንዳየነው በአፄ ዮሃንስ

ጊዜ የያዘውን ኢርትራን ብቻ አጠናክራ ይህ ለመቆየት ተጨማሪ 15 ሺ ጦር ሠራዊት ልካ በኢርትራ ተወሰነች።

እዚህ ነገብ ላይ ሲደረስ ብዙዎች ይቆጫሉ። አምባላጌን አስለቅቀው፤ መቀሌን አስለቅቀው፤ አድዋን አስለቅቀው ለምን በዚያው ወኔ ኢርትራን አላስለቀቁም? የሚል ነገር ከብዙዎች ይነሣል። መነሣትም አለበት። ወቀሣው ግን ተገቢ ሊሆን አይገባ ይሆናል። ይቻል ነበር? የሚለውም አንድ ሊመልሱት የሚከብድ ጥያቄ ነው። 15 ሺ ጦር የመጣው ወዲያው ነው፤ በአድዋ ጦርነት ያለቀው ጦር ብዙ ነው፤ ለረጅም አመት የተጠናከረ ምሽግ ያለበት ነው... ወዘተ።

ኢርትራውያኑ "ለባእድ ተላልፈን ተሠጥተን!" እያሉ ይቆጩ ነበር። ከወንድሞቻቸው ጋር መቀላቀል ይፈልጉ ነበር። ማንኛውም ንጉስ ኢርትራን ግድ ካልሆነበት በቀር አሃልፎ ሊሠጥ አይችልም፤ ቢነጥቁት እንኳ ተጋደሎ ማስመለስ ምርጫው ነው። ነገር ግን የአቅም ጥያቄ አለ። አለመሠልጠንና በእርዳታ መሃሪያ መዋጋት ማለት ምን ማለት መሆኑ ግልፅ ነው። ተዋግቶ መሸነፍም ይኖራል፤ ሲሸነፉ ደግሞ የያዙትንም ማጣት ይኖራል። አፄ ምኒልክ ያን ያላደረጉበት ምክንያት "እንዲህ እንዲህ አስበው ነው" ብሎ መናገር አይቻልም። ነገር ግን ለምን ገፍተው ኢርትራ ድረስ አልገዱም? የሚለውን ቁጭት አዘል ጥያቄ ስናነሳ፤ አብረን የወቅቱን ሁኔታ ለማስታወስ መዘጋጀት ይኖርብናል ለማለት ነው ጥቂት ማለት ያስፈለገኛ።

አፄ ምኒልክ ከዚህ የስምምነት ውል በኋላ የኢጣሊያን እውቅና መስጠት መሠረት አድርገው ወዳጅ ለማሏቸው ለፈረንሣይ፣ ለሞስኮ፣ ለእንግሊዝና ለሌሎች መንግስታት አስታወቁ። ከዚህ ውል በኋላም ኢትዮጵያ ብቸኛዋ ነፃ የአፍሪካ አገር ሆና አገራቱ ባለሙሉ ስልጣን ወኪሎቻቸውን/ዲፕሎማቶቻቸውን/ መላክ ጀመሩ።

ሙሴ ሌዎንሰ ላጋርድ ከፈረንሣይ መንግስት፣ ጄኔራል ከላሶውን ከሞስኮ መንግስት፣ ሌቶናል ኮሎኔል ጂን ላን ሐሪንግተን ከእንግሊዝ መንግስት፣ ካፒቱን ፍሬደሪክ ቼኮዲካላን ከኢጣሊያ መንግስት ተልከው መጥተው የሹመት ደብዳቤያቸውን ለአፄ ምኒልክ አቅርበው ሌጋሲዮናቸውን እየከፈቱ ተቀመጡ።

ከአድዋ ድል በኋላ ኢትዮጵያ በፍጥነት ወደ ዘመናዊ አገርነት መራመድ ጀመረች።

ኘሮሬሠር ላጵሶ ጌድሌሶ "የኢትዮጵያ የገባር ስርዓትና ጀምር ካፒታሊዝም" በሚለውና በ1983 ዓ.ም በታተመው መፅሀፋቸው "ከአድዋ ጦርነት በኋላ በአዲስ አበባ መዲና ማእከላዊ መንግስቱን ለማጠናከር በከተማ ስሪት፣ በንግድ፣ በኢኮኖሚ፣ በአስተዳደር፣ በውጭ ግንኙነት የተካሄደው የካፒታሊዝም ግንባታ ጀምር ነው" ይሉታል ሒዲዩን።

ከዚያ ዘመን ጀምሮ የተከናወነት አዳዲስ ስራዎች ሁሉ በእርግጥም የዲሞክራሲ ግንኙነት ውጤቶች ናቸው። ለዚህ ደግሞ ኢትዮጵያ ሉዓላዊ አገር መሆኗና አውቅና ማግኘቷ፤ ጠቅሟታል። ከአድዋ ድል በኋላ እንግሊዝ፣ ፈረንሳይ፣ ጣሊያን፣ ሞሮኮ፣ ጀርመንና ሌሎች የዚያ ዘመን ሃያላን አገራት የኢትዮጵያን መንግስታዊ ሉዓላዊነት በመቀበል ከአገራችን ጋር የዲሞክራሲና የንግድ ግንኙነት ከመመስረታቸው ጋር በተያያዘ፤ ከአዲስ አበባ ጅቡቲ የምድር ባቡር ሃዲድ አማካይነት በኢትዮጵያና በውጭው ዓለም መካከል እያደገ የሚሔድ ንግዳዊና አለም አቀፋዊ የስልጣኔ ትስስር ተፈጥሯል።

በነገራችን ላይ አዳዲስ ምኒልክ ግንኙነቱን ከሁሉም መንግስታት ጋር ያደርጉ እንጂ፤ በዋናነት ፊታቸውን ያዞሩት ወደ ፈረንሳይ ነበር። ፈረንሳዮችም እንደ ዋና አማካሪ ሆነው ብዙ ስራ ሠርተዋል።

ይህም ማለት ከወረራው አስቀድሞ የተጀመረ ልዩ ግንኙነት የነበረ ሲሆን፤ ከጦርነቱ በፊት በ1884 ዓ.ም ከስዊድን ተወላጅ መሀንዲስ ከመሴ አልፍሬድ አልግ ጋር ከጅቡቲ፣ እስከ ሐረር፣ ከሐረር እስከ አንጦጦ፣ ከአንጦጦ እስከ ከፋ፣ ከዚያም እስከ ነጭ አባይ ድረስ የሐዲድ መንገድ እንዲዘረጋ በውል ፈቅደውለት እንደነበር በዚያው አመት የተዋወቀው የመጀመሪያው ሠነድ ያስረዳል። የሃዲድ ዝርጋታውም በፈረንሳይ የምድር ባቡር ኩባንያ ሊከናወን ታስቦ፤ በማህበሩ ስር ሆነው ስራውን ለመምራት የስዊድን ኢልግ፣ የፈረንሳይ ሙሴ ሸፍኔ፣ የሞሮኮው ሊዎንቴፍ፣ የጅቡቲ አገረ ገዥ የነበረው ላጋርድ በፈረንሳይ መንግስት ስር ሆነው ተሳትፈዋል። እቅዱ ሙሉ ለሙሉ ተግባራዊ ባይሆንም።

በዚህ ሐዲድ ከሚወጣውና ከሚገባው የሸቀጥ ቀረጥ ላይም ማህበሩ ከመቶ አስር እንዲያገኝ በአንቀፅ 10 ተስማምተው ነበር። ሆኖም ሙሴ አልግ ከማህበረተኞቹ ጋር ተመክኮሮ ወደ ፈረንሳይ ሔዶ በቂ ገንዘብ ለማምጣት ሞክሮ ስላልተሳካለት ከጅቡቲ አዲስ አበባ ድረስ ብቻ ያለውን ለመስራት ተገደደ። የውሉ አንቀፅ 3 እንደሚለውም ውሉ ለ99 አመት ብቻ የሚቆይ ነበር። ከ99 አመት በኋላ ማህበሩ ስላወጣው ገንዘብም ሆነ ስለሌሎች ቁጥቶች ጥያቄ ማያቀርብ ጥሎ ሊሔድ ነው የተስማሙት። ስራው በ1884 ተጀምሮ በ1909/10/ ዓ.ም ተጠናቆ ተመረቀ።

የሆነ ሆኖ ከዚያ ጊዜ በኋላ በአገር ውስጥ በንግድ አስተዳደርና በግብር፣ በአዲስ አበባ ከተማና በክፍለ አገር ከተሞች መካከል እያደገ የሚሔድ አዲስ የገበያ ስርዓትና የባህል ግንኙነት ተፈጠረ። በአዲስ አበባም ዘመናዊ የመንገድ፣ የመገናኛ፣ የንግድ፣ የገበያ፣ የገንዘብ፣ የባንክ፣ የትምህርት፣ የአስተዳደር ማእከላት ስራዎችና አገልግሎቶች ጀምሮ ታዩ።

በዘመናዊ የአስተዳደር ስርዓትና የስራ ጀምሮን በሚመለከት ከ1900 ዓ.ም በፊት በአገራችን ሀሃሬ ትዕዛዝ፣ አራንጉስ፣ የጊቢ ሊጋባና የጦር አበጋዝ

የተባሉ አራት አማካሪዎችንና ረዳት ሹማምንቶችን ይዞ የመንግስትን ስልጣንና ስራ ማከናወን ነበር የተለመደው።

በአዳዲስ ምኒልክ ጊዜ ግን የመንግስትን የስልጣን ስራ በንጉሠ ስም በውክልና የሚያከናውኑ አዲስ የሚንስትሮች ምክር ቤት በፈረንሳይ አማካሪዎች ምክርና እርዳታ በአዋጅ ተቋቋመ። በምክር ቤቱ የአገሪቱ የመጀመሪያ ቢሮክራሲያዊ የፍርድ፣ የጦር፣ የግቢ፣ የፅሁፈት፣ የአገር ግዛት፣ የገንዘብ፣ የውጭ ጉዳይ፣ የንግድ፣ የእርሻ፣ የግራምት፣ የቴሌግራፍና የቴሌፎን፣ የስራና የትምህርት መስሪያ ቤቶች ተዋቀሩ።

በተጨማሪም ለአስተዳደርና ለግብር ስራ በሚያመች መንገድ የአገሪቱ መላው ህዝብና መሬት በአዲስ አበባ በቤተመግስት ጊቢ ውስጥ በአዲሁ የፍርድ ሚንስቴር ስር በስድስት የህግ እና የፍርድ ጉባዔዎች ተዋቀሩ። በስድስቱ የህግና የዳኝነት ጉባዔዎች ስር ዘጠና በሚደርሱ የአስተዳደር ክልሎች ተመደቡ። በስድስቱ ጉባዔዎች ስር፣ ክልሎች ለበላይ ውሳኔ በይግባኝ የሚመጡ የአስተዳደር ጉዳዮችን መርምረው የሚወስኑ ከፍተኛ ባለስልጣናት ተሾሙ።

በ1900 ዓ.ም በሚንስትሮች ምክር ቤት ምስረታና ሹመት የመንግስት ሹማምንቶች ተከታታይ የህግ አዋጆችን እያወጡ ተግባራዊ ማድረግ ጀመሩ። ለምሳሌ የሚንስትሮች ምክር ቤት በተቋቋመ በአራተኛው ቀን በአገሪቱ ረጅም ታሪክ ውስጥ ለመጀመሪያ ጊዜ በአዲስ አበባ የከተማ መሬት በግለሰቦችና በመንግስት የሚሸጥበትና የሚገዛበት አዲስ ህግ በአዋጅ ወጣ። ቀጥሎም በሐምሌ ወር 1900 ዓ.ም የሚንስትሮች ምክር ቤት በመጀመሪያው ጉባዔው በአገሪቱ ታሪክ ለመጀመሪያ ጊዜ "አዲስ" የፍርድ፣ የዳኝነት የፍትህ-ብሔር፣ የወንጀል፣ የግል መሬት ይዞታ፣ የመንግስት ሐብት፣ የግል ሐብትና የውርስ ህጎችን ደነገገ።

"በወንጀል እየተያዘ መሬቱን የሚነቀል ሠው ሁሉ፣ ወንጀልም ቢገኝበት በከብቱ እና በሠውነቱ ይቀጣ እንጂ መሬቱን አይነቀል። ነገር ግን ነፍስ ገድሎ የሂደ፣ በመንግስት ክፉ ስራ የሠራ ይነቀል። ርስትም ማለት፣ ያባት የናት መሬት፣ ደግሞ በወርቁ የገዛው መሬት ነው እንጂ የመንግስት መትከያ የሆነ አይደለም።

"ደግሞ የመትከያም መሬት ቢሆን መንግስት ርስት ያደረገለት ይረጋል። መካኝም የሞተ እንደሆነ አባቱ እናቱ ገንዘቡንም ርስቱንም ይውሰዱ እንጂ ሹም አይውረስ። እናትም አባትም የሌለው እንደሆነ ወንድሙ እሁቱ ይውረሱ። እናት አባት እሁት ወንድም የሌለው እንደሆነ ግን እስከ አራት ትውልድ ላል ለቅርብ ዘመዱ ይሁን። ደግሞም ከዘመዶቹ ለይቶ ለአገሌ ይሁን ብሎ የተናዘዘ እንደሆነ የተናዘዘለት ይውሰድ። ከአራት ትውልድ ወዲያ የሆነ ግን ውርሱ ለሹም ይሁን።" ተብሎ ተደነገገ።

ይህም ህግ በመኪንንቱም፣ በሠራዊቱም ተቀባይነት አግኝቶ በንጉሠ-ፊቃድ በነጋሪት አዋጅ በአደባባይ ተነገረ።

ፖለቲካዊ፣ ኢኮኖሚያዊ፣ ማህበራዊ... የሚባሉት ቃላቶች በዚህ ዘመን ነበር አዲስ መልክ ይዘው ብቅ ያሉት። በጥቅሉ ከዚህ ምክር ቤት መቋቋም በኋላ የአስተዳደር ስርዓትን ተከትለው የሚመጡ መሠረታዊ ለውጦች መታየት ጀመሩ።

አዲስ ምክርቤት እንደ አውሮፓውያን ደንብ በየክፍሉ የሾሚቸው ሚኒስትሮች

1. አፈ ንጉስ ነሲብ መስቀሉ የፍርድ ሚ/ር
2. ራት አውራሪ ሐብተ ጊዎርጊስ ዲነገዴ የጦር ሚ/ር
3. ሊቀ መኳንን ከተማ ያገር ግዛት ሚ/ር
4. ነጋ ድራስ ሃይለጊዎርጊስ ወልደሚካኤል የውጭ ጉዳይና የንግድ ሚ/ር
5. በጅሮንድ ሙሉ-ጌታ ይዘቱ የገንዘብ ሚ/ር
6. ከንቲባ ወልደ ሃይቅ የእርሻና የመስሪያ ሚ/ር
7. አለቃ ገብረ ስላሴ ወልደ አረጋይ የዕህፈት ሚ/ር (ዐሐፌ ትዕዛዝ)
8. አዛዥ መታራሪያ የግቢ ሚ/ር
9. ቀኝ አዝማች መኮንን ተወንድ በላይ የስራ ሚ/ር
10. (ጥቂት ቆይቶ) ልጅ በየን ይመር የስልክ ሚ/ር
11. የትምህርት ሚ/ር ስራው ብቻ ታውጆ የተማረ ስለሌለ ገና ሹም አልተደረገበትም ነበር።

ይህም ሲባል አዲስ ምክርቤት የሚኒስትሮች ምክር ቤትን በ1900 ካቋቋሙ በኋላ የስርዓቱ ውጤት ወይም የፈረንሳይ ምክርን ተግባራዊ በማድረጋቸው የተገኙ ውጤቶች ብቻ ተደርገው መመሥድ የለባቸውም ቀጥሎ የምናያቸው ነገሮች። እድገት መታየት የጀመረውም ሚኒስትሮች ከተሾሙ በኋላ ብቻ አይደለም። አዲስ ምክርቤት ለሚሲዮንም፣ ለቆንሰሎም፣ ለሁሉም አውሮፓዊ በራቸውን ክፍት ያደረጉና የተመቹ የሆኑት ከአድዋ ድል በፊት ጀምሮ ነው። የሐይማኖት ሠባኪያንን እንኳ አልከለከሏቸውም። ለስልጣኔ የነበራቸውን ጉጉት ከአድዋ ጦርነት በፊት ባሠሯቸው ስራዎች መገንዘብ ይቻላል። እርግጥ ነው ብዙ ተግባራቶች የተከናወኑት ከ1900 ዓ.ም ጀምሮ ነው። ሆኖም የምድር ባቡሩ፣ የፖስታ፣ የቴሌግራምና ቴሌፎንን የመሣሰሉት ከ1887 ዓ.ም ጀምሮ ነው መሠረታቸው የተጣለው።

አዲስ ምክርቤት ከላይ ያየነውን ዘመናዊ የሚባል /አንጻራዊ/ የአገዛዝ ስልትና አወቃቀር ተግባራዊ ከማድረጋቸውም በላይ፣ በኢትዮጵያ የመጀመሪያ የሆነ በርካታ ተግባራቶች በዘመናቸው አከናውነዋል፣ መስርተዋል፣ አቋቋመዋል፣ አስመጥተዋል... ወዘተ። ከብዙ በጥቂቱ የሚከተሉት ናቸው።

ለመጀመሪያ ጊዜ ዘመናዊ ትምህርት ቤት የተከፈተው በ1901 ዓ.ም ሲሆን፣ ይህ የመጀመሪያው የመንግስት ዘመናዊ ት/ቤት “የዳግማዊ ምኒልክ ተማሪ ቤት” ነው። የመጀመሪያዎቹ መምህራኖችና የስራ መሪዎች የግብፅ ተወላጆች ነበሩ። የት/ቤቱ ርዕሰ መምህር የግብፅ ዜጋ ሲሆን ሐና ሃሊብ ይባል ነበር። ት/ቤቱ መቶ ተማሪዎች ተቀብሎ የነበረ ሲሆን፣ በየጊዜው ቁጥሩ እያደገ ሄዷል። ጅምሩ አዲስ አበባ ላይ ብቻ የነበረ ቢሆንም፣ በዚያው ዘመን በተከታታይ በሃረር፣ በአንኮበር፣ በደሴ እንዲከፈቱ ተደረገ። መምህሮችም እንደ ዳግማዊ ምኒልክ ት/ቤት ሁሉ ግብግውያን ነበሩ። በ1905 ዓ.ም የአሊያንስ ፍራንሲስ የፈረንሳይ ት/ቤት ተቋቋመ።

ከት/ት መስፋፋት ጋር አብሮ የሚሔደው የህትመት ስራም መሠረቱ የተጣለው በዚህ ዘመን ነበር። የግሪክ ተወላጅ የሆነው እንደርድያስ ካቭዲያስ ነበር የመጀመሪያውን የህትመት ስራ የጀመረው። በኢትዮጵያ የመጀመሪያው ጋዜጣ “አእምሮ” የተባለው በየሳምንቱ ቅዳሜ ታትሞ መውጣት የጀመረው በእንደርድያስ አነስተኛ የማተሚያ ማሽን አማካኝነት ነው። የመጀመሪያው እትም ጥር 17 ቀን 1901 ዓ.ም በገበያ ሲታይ የስርጭት መጠኑ ከ10-15 ጋዜጣ ብቻ ነበር። የጋዜጣውን ስያሜ የሠጡት አዲስ ምኒልክ ሲሆን፣ የመጀመሪያው ደንበኛም ራሣቸው ነበሩ። ንጉሡ የጋዜጣውን ጥቅም ለመኪንንቱ በማስረዳታቸው የጋዜጣው ደንበኞች እየበዙ ሔዱ።

በ1903 ዓ.ም ከአውሮፓ የህትመት ማሽን አስመጥተው “መርሐ ዓብብ” ማተሚያ ቤትን አቋቋሙ።

ለመጀመሪያ ጊዜ ገንዘብ ያተሙና፣ በስማቸውና በመልካቸው ያስቀረቡ ጠቀሞቻቸውም ይታወቃል። ምንም እንኳን መጠናቸው /ብዛታቸው/ አነስተኛ ቢሆንም የብሮቹ ስጦት አላድፍብ፣ ትሙን እና ግርሻ” ይባሉ የነበረ ሲሆን፣ ገንዘቡን ያሣተሙት በፓሪስ ነው። ወዲያው የገንዘቡን መቅረጫ በአዲስ አበባ አቋቋመው በ1901 ዓ.ም በመላው ግዛታቸው መገበያያ እንዲሆን አወጁ። እንዲሁም ተገጥሞላቸዋል።

- “ልማዴ መሸከም”፣ አሞሌ ማንክብክብ ሲወዘውዙኝ
- አምዬ ምኒልክ ብር አሠራልኝ።
- ከገበያ ወጡ ጥይትና ጨው
- የፈረንጆችን ብር ሠራ አባዳኘው።”

ከዚህ በኋላ ከግብፅ ባንክ ጋር ስምምነት በማድረግ “የአበሻ ባንክ” የተባለውን አቋቋሙ። የተቋቋመው ባንክ ካፒታሉ 5000 ፓውንድስተርሊንግ የነበረ ሲሆን፣ የግብፅ ባንክ 100 ሺ ፓውንድስተርሊንግ ወዲያው አዋጥቶ መስሪያ ቤቱ በአዲስ አበባ ተቋቋመና እስከ 1928 የዳግም የአጣሊያ ወረራ ድረስ አገልግሎት ሲሰጥ ቆየ። (በነገራችን ላይ ግብፅ የከዚህ ቀደም ወረራዎና ለሆነ፣ እንዲረገግ ትፈልጋል፣ ይልቁንም ባሆነቸው አጋጣሚ ሁሉ እትዮጵያን ወዳጅ ማድረግ የውደታ ግዴታዋ ነበር፣ ነው፣ ይሆናልም።

በተለይ ኢትዮጵያ መሠልጠን ስትጀምርና የሌላውን አለም ወዳጅነት ስታገኝ፤ ስልጣኔ ስትጋራ የአባይ ሁኔታ የበለጠ እያሰጠ ይሄድ ነበርና፤ በማስፈራራቱም፤ በማባበሉም፤ በመወዳጀቱም ሆነ በማንኛውም መንገድ ምንም ነገር ብታደርግ ልንደነቅ አይገባም። አባይ ውሎ ይግባ።

የትራንስፖርትና መገናኛ መሠረት የተጣለው በእምዬ ምኒልክ ጊዜ ነው ለማለት ይቻላል።

ከስዊድን ተወላጅ አልግ ጋር በመነጋገር በአዲስ አበባ ብዙ መንገዶች ሲሠሩ ከከተማዋ ውጪ ከአዲስ አበባ እስከ አዲስ አለም 45 ኪ.ሜ መንገድ ተሠርቷል። መንገዱን የሚደለድል ዳምጠው የሚባለው መኪና ከአውስትራሊያ ንጉስ ተልካላቸው ተጠቅመውበታል። በመጀመሪያ የአዋሽ ወንዝ ላይ የተሠራው ድልድይ በ1879 ዓ.ም ሲሆን፤ ከአልግ ጋርም ጣሊያናዊው መሐንዲስ ካፒቺ ተሣትፎበታል። ይህንን ድልድይ ፈረንሣዮች በጎላ ላይ በብረት ሠርተውታል። በአዲስ አበባ ከተማ እስካሁን በአገልግሎት ላይ ያሉት የራስ መኮንንና የቀበና ድልድይም በዚህ ጊዜ በእነዚህ መሐንዲሶች የተሠሩ ናቸው። በ1887 ዓ.ም የፖስታ፣ የቴሌግራምና የቴሌፎን አገልግሎቶች እንዲኖሩ ሆነዋል። ባህር ዛፍንም ፈሎን ከአውስትራሊያ አስመጥተዋል።

በ1901 ዓ.ም አውቶሞቢል ወደ ኢትዮጵያ ሲገባ ቀደም ሲል በተሠሩት መንገዶች ላይ ነበር አፄ ምኒልክ የተንሸራሸሩት። ይህ ሁሉ ሲሆንም የአገራው ሠው አልለምድ ብሎ ንጉሠ ተቸግረው ነበር። አንዴ የሠደጣን ፈረሰ፤ ሌላ ጊዜ መርገምት እያሉ ይተቹ የነበሩም በርካታ ናቸው። ሁሉንም ነገር እንደ አርአያ ሆነው የሚያሣዩት ንጉሠ ነበሩ።

አፄ ምኒልክ የህዝቡ ጤና አጠባበቅ ላይም አተኩረዋል። በመጀመሪያ የሩሲያ ሐኪም ቤት ይባል የነበረው ነበረ። በጎላ በ1901 ዓ.ም የዛሬው ዳግማዊ ምኒልክ ሆስፒታል ተመሠረተ። በሐረርም ፈረንሣዮች ሆስፒታል እንዲያቋቁሙ ተፈቅደላቸው አቋቁመው ነበር።

እ.ኤ.አ በ1894 ዓ.ም የመጀመሪያው የቧንቧ ውሃ በዜተመንግስቱ ቅጥር ገቢ ውስጥ በተዘረጋ ጊዜ መኳንንቱ ጉድ አሉ። አልጣጠም ያለውም ብዙ ነበር። ከተለመደ በጎላ ግን እንዲህ ተወደሁበት፡-

“ንጉስ አባዳኘው እንዴት ያለ አመጣ  
ውሐ በመስኮት ላይ ባየር ላይ ሲወጣ  
ያደፈው ሲታጠብ የጠማው ሲጠጣ።  
እዩት በኛ ጊዜ እንዲህ ያለ መጥቷል፤  
ደሞ ጥቁት ቢቆይ ከፈረንጅ ይበልጣል።”

የሰፊት መኪና፣ እንጨት የሚሰነጥቅ ማሸን፣ የእህል ወፍጮ፣ የሃሙና ፋብሪካ... ወዘተ እያስመጡና እያሠሩ ኢትዮጵያን መስመር የሰያዙ ታላቅ ንጉሠነገስት ነበሩ።

ወታደር በንቁን ራሱ ይዞ እንዲንቀሳቀስ፣ ደሞዝ ስለሚከፈለው ህዝቡን እንዳያስቸግር፣ የተኩስ ስርአት እንዲያውቅ በማድረግ እጅግ የዘመነ ባይሆንም የሀላጠነ የሃገር መከላከያ ሠራዊት ገንብተው በሚንስትር እንዲጠቃለል አድርገዋል።

ቤተመንግስታቸውንም አሻሽለውና ሠራተኞችን በደሞዝ ቀጥረው አድሰዋል። ብዙ ቤቶችና አብያተ-ክርስቲያናትንም አሣንዘዋል።

ከዘመናዊ የኤሌክትሪክ መብራት ጀምሮ ብዙ አይነት የስልጣኔ አይነቶች ብልጭ ያሉበትና በርካታ አገራዊ መሠረቶች የተጣሉበት ዘመን ነው።

እቴጌ ጣይቱ የመጀመሪያዋ ሣይክል ጋሊኪ ከመሆን ጀምረው እስከ ዘመናዊው ጣይቱ ሆቴል አመሠራረት ድረስ የተሣተፉበት ዘመን ነበር የአፄ ምኒልክ ዘመን።

አፄ ምኒልክ ከ20 የሚበልጡ ልዩ ልዩ ውሎችን አድርገው እንደነበርም ይነገራል። ከማዕድን ቁፋሮ ጀምሮ እስከ ሐዲድ ዝርጋታው ድረስ ከፈረንሣይ፣ ከእንግሊዝና ከኢጣሊያ ጋር በተለይ በርካታ ያሉ የሰራ አቅዶች ነበሩ። ሶስቱ አውሮፓዊ አገሮችም በግልፅ የጥቅም ተካፋይነታቸውን ያረጋገጡበትን የውል ስምምነት ግልባጭ ለአፄ ምኒልክ ልከውላቸው ነበር። እንግሊዝ፣ፈረንሣይና ኢጣሊያ እ.ኤ.አ በ1906 /በኛ አቆጣጠር ታህሣስ 13 1899 ዓ.ም/ ለንደን ላይ “የሶስቱ መንግስታት ስምምነት” ተብሎ የሚጠራውን ውል ተፈራርመዋል። ውሉ በኢትዮጵያ ለሚከላከደው የልማት ስራ የጥቅም ተጋራ ለመሆንና “የኢትዮጵያን ነፃነትና የንጉሠነገስቱን ስልጣን፣ የህዝቡንም መብት እንኳም” የሚል አንቀፅ ያካተተ ነው። እናም እነዚህ ሶስቱ አገሮች በኢትዮጵያ አገራባች አገራት ያሏቸውን ቅኝ ግዛት አገሮች አስጠብቆ ከመቆየት ጎን ለጎን አንደኛዋ አገር ብቻዋን ከኢትዮጵያ ጋር በወዳጅነት ተሣስራ ብቻዋን ተጠቃሚ እንዳትሆን ፋክክር ላይ ነበሩ። ኢጣሊያ ኤርትራና ከፊል ሠማሊያ ቅኝ ግዛቷ ነው። ፈረንሣይ “የፈረንሣይ ሱማሌላንድ” እንግሊዝ “የእንግሊዝ ሱማሌላንድ” ኢጣሊያ “የኢጣሊያ ሱማሌላንድ” ብለው የሠየሟቸው ግዛቶች ስላሏቸው የኢትዮጵያን ጠረፎች በቀለበት ከበው በኢትዮጵያ ብሔራዊና ማህበራዊ የአድገት አቅጣጫና ጎዳና ላይ በፖለቲካ፣ በእስትራቴጂ፣ በኢኮኖሚና በባህል ከባድ ጁኦፖለቲካዊ ተፅዕኖ ማሳደራቸው የግድ ነበር። በዚህም ላይ ወደቦችን ሁሉ ይዘዋል። ስለዚህም እርስ በርስ መፍክክር ብቻ ሳይሆን መጠባበቅም ነበረባቸው።

የሶስቱን መንግስታታ ስምምነት ለአፄ ምኒልክ ግልባጬን ቢልኩላቸውም “የእኔ አገር ወኪል በሌለበት ውል አልገደድም” የሚል መልዕክት ልከውላቸዋል። ነገር ግን ምንም ለውጥ አልነበረውም። እነሁም ግልባጬን የላኩት እንዲሁ ለማሳወቅ ያህል እንጅ የማዳከም ስራውን በገሐድ እንደማይፈፀሙት ያውቃሉ።

እነዚህ አገራት በምኒልክ ጊዜ የወደፊቱን ጥቅም እያሰቡም ቢሆን በወዳጅነትና በነፃ አንዳንድ ጠቃሚ ስራ ሲሠሩ ቢችሉ አያስገርምም።

ከዚህ አንጻር አንዱ ብቻውን ወዳጅ ሆኖ ሌሎቹ እንዳይገለሉ የጋራ ስምምነት ማድረግ ነበረባቸውና አድርገዋል። ሌሎች ከግል ጥቅምና አንዳንድ ጊዜም ከ "ሴራ" ጋር የተቆራኙ ውሎችን ተፈራርመዋል።

አዲስ ምኒልክ በፅኑ የታተሙት በ1902 ዓ.ም ነበር። ይሁን እንጂ ባለቤታቸው እቴጌ ጣይቱ የባለቤታቸውን ጅምር እንቅስቃሴ ለማስቀጠል ከመጣር ጎን ለጎን ስልጣኑንም ወደራሣቸው ለመጠቅለል ይጥሩ ነበር።

ንጉሠ ነገስት ምኒልክ ብዙ አገራዊ ተግባራቶችን ከውነው በተጠቀሰው ጊዜ ህመሙ እንደመበርታት ሲል ተከታዩን የነብሱ ቃል ይፋ አደረጉ።

"... አዲስ ጅምር ስለ የሞቱ ጊዜ ከሆነው ጋራ የነበረው ሆኖ ሁሉ ያንዱን አገር አንዱ አደርባለሁ፤ አንዱን ገድቶ እኔ ጌታ እሆናለሁ እያለ ሁሉም ላይረባ ተላልቆ ቀረ።

ከዚህም በኋላ የአዲስ ጅምር ሆነው የምታውቁት ነው። ባገር በሽታ ላይገባበት ሌላ የባለድ ጦር ሣይነገበት በምቀኝነት እርስ በርሡ እንደተላለቀ አይታችኋል። አሁንም ልጆቻቸው ወዳጆቻቸው አንዱ ባንዱ ምቀኝነት ይቅር። ያንዱን አገር አንዱ እኔ አደርባለሁ እንዳትሉ። እኔ እስካሁን በፍቅር እንዳናርሁዎቻችሁ እናንተም ተስማምታችሁ በፍቅር እንድትኖሩ እለምናችኋለሁ። እናንተ አንድ ልብ ከሆናችሁ በምቀኝነት እርስ በርሣችሁ ተዋግታችሁ ካላለቃችሁ በቀር አገራችንን አትዋጁን ለሌላ ለባለድ አትሰጧትም። ክፉም ነገር አገራችንን አያገኛትም። ይህንን ምክር ለእናንተ መስጠቴ እኔ ማ በእግዚአብሔር ቸርነት ይህንን ያህል ዘመን ገዢ የለምን። ነገር ግን ሆኖ ነኝና እንግዲህ እስከ ያህል ዘመን እቆያለሁ ስል ነው።

አሁንም እኔ እንደተመኘሁት እግዚአብሔር የተጨመረበትና ፈቃዱ ሁኖ ልጅን/የልጅ ልጅን ለማለት ነው።/ በእቆምላችሁ ከልጅ ጋራ ሁኖችሁ አገራችሁን ጠብቁ አደራ ብያችኋለሁ።" ይህ የነብሱ ቃል በማህተም እየታተመ በየግዛቱ ተሰራጨ፤ በጃን ሜዳም ተነበበ። ለ4 አመታት ያህል ነብሱ በተዋጠላቸውና ባልተዋጠላቸው መካከል ፉክክር በረታ።

በተለይ ለልጅ እያሁ በሞግዚትነት በታጨገ በራስ ተሰማ ናደውና በእቴጌ ጣይቱ መካከል። እቴጌ ጣይቱ የወንድማቸውን የራስ ወሌ ብጡል ልጅ የሆኑትን ራስ ጉግሣ ወሌንና ዘውዱቱ ምኒልክን በጋብቻ ከማስተማር ጀምረው ተመሳሳይ ጥልፍልፎሽ በመፍጠር ከስልጣኑ ላለመገለል ሲሉ ብዙ ነገር አከናወኑ። እቴጌ ጣይቱ ከልጅ እያሁ ይልቅ ዘውዱቱ ወራሴ መንግስት እንዲሆኑ ነበር ምኞታቸው።

ሆኖም ምኒልክ የነብሱውን ቃል ጥቅምት 17 ካሠሙ በኋላ ብዙ ሣይቆይ በየካቲት ወር 1902 ዓ.ም የጦር ማ/ሩ ፊት አውራሪ

ሐብተጊዎርጊስና ሞግዚቱ ራስ ተሰማ ናደው እቴጌዋ ላይ አንድ ውሃኔ አሳለፉ። ይህ ውሃኔም በአደባባይ ስብሰባ ተካሊዶ ብዙሃኑ አምኖበት የተላለፈ ይምህል እንጂ በዘዴ ተቀነባብሮ የቀድሞ ቁመኞችና በጣይቱ የማይወደዱ የነበሩ ሹማምንት የፈተሉት ነበር። እነሆትአውራሪ ሐብተጊዎርጊስ የእቡኑን ድጋፍ ይዘው ውሃኔውን በጳጳሱ አማካይነት እንዲያውቁት አደረጉ።

ይህም ከእስተዳደር ስራው ውጭ ሆነው ባለቤታቸውን በማስታመም ብቻ እንዲመሡን የሚል ነው። እቴጌ ጣይቱ ይህን ውሃኔ ሲሰሙ አትዋጁን ሆኖ የአውሮፓ ስርዓት አራማጅ ሆናለች ሲባሉ እውነት መስጧቸው ውሃኔው አግባብነት እንደሌለው በመግለፅ ለአውሮፓውያን ቆንሶሎችና ለአዲስ አበባ አድባራት የተማፅኖ ደብዳቤያቸውን አቀረቡ። ወደ አገራ ልሊድ በሚል።

"እኔም በመራቱም በምነም ብንጣላ ለሐገራ ስል ነው እንጂ እናንተን ለማስቀየም አይደለም። ይህንንም አገራን መውደዴን እናንተም አትጠሉትም። ነገር ግን አሁን ነገሁ ሲታመሙ ጊዜ ህዝቡ እመንግስት ስራ አይገቡብን ብሎ ለአቡነ ማቴዎስ ላከብኝ። እኔም እሽ አልገባም ሹኝታችሁ አገራ ስደዱኝ ብዬ ወደ ህዝቡ ልኬያለሁ። ይህም ደንብ በእናንተም በአውሮፓ አገር ያለ ነው። መንግስቱን ሲለቅ ወደ ርስቱ መሄድ። አንሁድም ያሉኝ እንደሆነ ግን ለመንግስትህ አስታውቅልኝ። እንደ አውሮፓ ስርዓት እናድራለን ብለዋል። ይህ ከአውሮፓ ስርዓት የወጣ ነው።"

እንደ አውሮፓ ስርዓት እናድራለን ብለዋል የሚሉት የሚንስትሮች ምክር ቤት በመቋቋሙ ነው። ሚንስትሮች ሲሾሙም ሆነ መ/ቤቱ ሲቋቋም "እንደ ኤሮፓ አገር ስርዓት" በሚል ቃል ነው አንቀፁን የሚዘጋው። ስለዚህ እቴጌ ጣይቱ ምክር ቤትም ሆነ ህግ አፍሪካ ውስጥ እንደሚሆኑ ገና አልደረሙበትም ነበርና አቤቱታቸውን ለእንግሊዙ ዲፕሎማት ነበር ያቀረቡት። የሆነ ሆኖ ከምኒልክ በፊት ሞግዚቱ ራስ ተሰማ ቀድመው ሲሞቱ በ1903 ዓ.ም ሁኔታው ሌላ ሁከት አስተክለ። አዲስ ምኒልክም ከ4 አመታት ፅኑ ህመም በኋላ አረፉ። ከ1882-1906 ዓ.ም አትዋጁን በንጉሠ ነገስትነት አስተዳድረውና የስልጣኔ ጮራ ፈንጥቀው በ70 አመታቸው ነበር ያረፉት።

እቴጌ ጣይቱም ወዳገራ ስደዱኝ ያሉት ከወንድማቸው ጋር ሆነው ሲያምሁ ነው እስባለባቸውና ቤተመንግስቱን ለቀው ወደ እንጦጦ ማርያም ቤተክርስቲያን ሔደው በግዞት እንዲኖሩ ተፈረደባቸውና እስከ እለተ ሞታቸው እስከ 1910 ዓ.ም ድረስ በዚያው አሃልፈው አለፉ።

ዳግማዊ ምኒልክ አንደበታቸው ሣይቀር ታሰር ስለነበር እቴጌ ጣይቱ ከተገለሉ በኋላ ልጅ እያሁ ማስተዳደሩን ጀምሮ ነበር። ምክንያቱም በ1902 እቴጌዋ ሲገለሉ፤ በ1903 ሞግዚቱ ስላለፉና ምኒልክም ስለተኙ ከ1903 ጀምሮ ልዑሉ

ራሱን ችሎ የአስተዳደር እንቅስቃሴውን ጀምሮዋል። ሆኖም የልጅ እያሁ ዘመን መንግስት ተብሎ የሚታወቀው ከምኒልክ ሞት በኋላ ከ1906-1909 ዓ.ም ነው። በመጨረሻም እሴ ምኒልክ በሀይወት ግሉ ባሠሩትና ለልዑላት ሁሉ መቀበሪያ እንዲሆን

ባዘጋጁትና “የመታሰብያ ቤት” ብለው በሠየሙት በ4 ኪሎሞ ባሕታ ማርያም ቤተክርስቲያን ተቀበሩ። እኩይ ጣይቱም በተመሳሳይ ከባለቤታቸው ጎን እንዲያርፉ ተደረገ።



ከምኒልክ የግዛት ዘመን በኋላ ያልተዘመረለት ልጅ እያሁ ስልጣኑን ይዞ ከ1906-1909 ዓ.ም ድረስ ኢትዮጵያን አስተዳድሯል። እርሱም በብዙዎች ተቃውሞ ስልጣኑን በከዴታ ካጣ በኋላ የአሴ ምኒልክ ልጅ ዘውዲቱ “ንግስተ ነገስታት” ተብለው በዙፋን ሲቀመጡ፣ ራስ ተፈሪ መኮንን “አልጋወራሽ” ተብለው ከ1909-1922 ዓ.ም ከቆዩ በኋላ፣ ራስ ተፈሪ መኮንን በ1923 ዓ.ም የንጉሠነገስትነት ስልጣኑን ይዘው እስከ 1966 ዓ.ም ድረስ ኢትዮጵያን አስተዳድረዋል።

መስከረም 2 1967 ዓ.ም ከዙፋን በሃይል ከወረዱ በኋላም ዘወዳዊ ስርዓቱ እስከመጨረሻው አካትሞ ደርግ ስልጣኑን ይዞ 17 አመታትን አግልጿል።

በዚህ መሠረት የልጅ እያሁ ታሪክ በአሴ ሃይለስላሴ ዘመን እንዲጻፈን ሲደረግ፣ የአሴ ሃይለስላሴ ታሪክም በደርግ ሲጥላላ ከርሟል። የደርግ ታሪክም እንደዚያው። ስለዚህም በቀጣዩ መፃሕፍት “የኢትዮጵያ ታሪክ ካልተዘመረለት እያሁ እስከተዘመረለት ኢህአዴግ” በሚል ርዕስ 2ኛውን ታሪክ ሠፋ አድርገን እስክንቃኘው ድረስ የዚህን መጽሀፍ 1ኛውን ክፍል በዚህ ልንገታው እንገደዳለን።

ጽ/ተፈ.ፀመጾ



ዋቢ መጻሕፍት

መዕሐፍ ቅዱስ - 1962 ዓ.ም ዕትም

ቅዱስ ቁርዓን - 1964 ዓ.ም ዕትም

የጎንደር ታሪክ - ያሬድ ግርማ ሐይሌ 1999 ዓ.ም

የኢትዮጵያ ትንሳኤ ታሪክ - መሪ ራስ ኢ.ም ኤ በላይ 1986 ዓ.ም

የዓለም ታሪክ - አቶ ዮሐንስ ወልደማርያም 1936 ዓ.ም

ስለ ቅዱሳት መግባታትና ሳይንስ ስምምነት - ዶ/ር ሐሪ ረመር ትርጉም በገበዜ ጣራጠ 1953 ዓ.ም

የኢትዮጵያ ታሪክ መነሻ - ፕ/ር ላጲሶ ጊደሌቤ 1983 ዓ.ም

ዋዜማ - ብላቴን ጌታ ሀሩይ ወልደሰላሴ 1921 ዓ.ም

የኢትዮጵያ ታሪክ - አባ ጋስፓሪኒ ገበረማርያም 1948 ዓ.ም

የኢትዮጵያ ታሪክ - ኑብያ/ናፓታ መርዋ/ 1ኛ መግባታት - ተክለገደቅ መኩሪያ 1965

መዕሐፍ ኦብርቢት - መሪ ራስ አማን በላይ 1999 ዓ.ም

የኢትዮጵያ ህዝብ ታሪክ - አለቃ ታዬ

ባለታሪክ ኢትዮጵያ - ነጋ ወልደሰላሴ 1985 ዓ.ም

የኢትዮጵያ አንድነትና ኢጣሊያ - ዶ/ር ተወልደ ትኩዕ 1989 ዓ.ም

የኢትዮጵያ ስልጣኔ - በላይ ግደይ 1983 ዓ.ም

የኢትዮጵያ አጭር ታሪክ - ብርሐኑ ድንቁ 1952 ዓ.ም

አክሱም - በላይ ግደይ አምሐ 1995 ዓ.ም

አክሱም ለምን? ልዩ እትም - ተክሌ ሐጎስ 2000 ዓ.ም

የኢትዮጵያ ታሪክ አክሱም - ዛጉዬ 2ኛ መግባታት - ተክለገደቅ መኩሪያ 1966 ዓ.ም

ትቤ አክሱም መነ አንተ? - አስረስ ዮኔሳው 1951 ዓ.ም

የኢትዮጵያ ታሪክ ኑብያ - አክሱም - ዛግዌ - ተክለገደቅ መኩሪያ 1951 ዓ.ም

የኢትዮጵያ ታሪክ ጉዞ - ሽፈራው መንገሻ 42ኛው የቀ.ጎስጌ.ጎ.መ

የኢትዮጵያ ታሪክ ከንግስት ሣባ እስከ ታላቁ የዓድዋ ድል - ሀሩይ ወ/ሴ 1921 ዓ.ም

ቤተ እስራኤል በኢትዮጵያ - መ/ር አስረስ ያየህ 1989 ዓ.ም

ጥንታዊ ስርዓተ ማህሉት ዘአቡነ ያሬድ - መሪጌታ ልሳነወርቅ ገ/ጊስ

የኢትዮጵያ ታሪክ ከይኩኑ አምላክ እስከ ልብነድንግል - ተክለገደቅ መኩሪያ 1966 ዓ.ም

የፖርቹጋሎች ጀግንነት - ማጉኤል ዲካስታንሀዞ - ትርጉም መራድ ከማልና ዮና ቢጋስ 1933 ዓ.ም

የግራኝ አህመድ ወረራ - ተክለገደቅ መኩሪያ 1966 ዓ.ም

የኢትዮጵያ ታሪክ ከአፄ ልብነድንግል እስከ አፄ ቴዎድሮስ - ተክለገደቅ መኩሪያ 1953 ዓ.ም

ዝክረ ነገር - ማህተመሰላሴ ወልደመስቀል 1962 ዓ.ም

የኢትዮጵያ ታሪክ ከአፄ ቴዎድሮስ እስከ አፄ ኃይለስላሴ - ተክለገደቅ መኩሪያ 1936 ዓ.ም

አፄ ቴዎድሮስና የኢትዮጵያ አንድነት - ተክለገደቅ መኩሪያ 1981 ዓ.ም

አፄ ዮሐንስና የኢትዮጵያ አንድነት - ተክለገደቅ መኩሪያ 1976 ዓ.ም

አፄ ምኒልክና የኢትዮጵያ አንድነት - ተክለገደቅ መኩሪያ 1983 ዓ.ም

የኢትዮጵያ ታሪክ ከ1847 እስከ 1983 - ፕ/ር ባህሩ ዘውዴ 2002 ዓ.ም

የኢትዮጵያ የገባር ስርዓትና ጅምር ካፎሊዝም 1900 እስከ 1966 - ፕ/ር ላጲሶ ጊደሌቤ 1983 ዓ.ም

አጤ ምኒልክ - ጳውሎስ ኞኞ 1984 ዓ.ም

ዳግማዊ ምኒልክ - አፈ.ወርቅ ገብረአ.የሰሰ 1901 ዓ.ም

ታሪክ ዘመን ዘዳግማዊ ምኒልክ ንጉሠነገስት ዘኢትዮጵያ - ፀሐፊ ትዕዛዝ ገ/ሴ 1959 ዓ.ም

የዓለም ጀግኖች አጫጭር ታሪኮች - ዋለልኝ እምሩ 1997 ዓ.ም

ክብረ ነገስት - የብራና መዕሐፍ

አቡሻኸር - የብራና መዕሐፍ

ታሪክ ነገስት - የብራና መዕሐፍ

የዮሐንስ መደብር - የዮሐንስ የኒቅዬ ኢጲስ ቀጳስ /ዜና እስክንድር/ Plant and Planiet - Fredrhc T.Botton /Journal/ 1982

The Arbs - David Lamb 1987

A credil of Ethiopia History - Lapiso G. dillebo 1989

A History Of Ethiopia (Nubia and Abssinia) - wall is budge - 1928 V.1

World Book Encyclopedia V.14 1994

Reise in Abissinia - Ruppel Edward - 1940

National Geographic Magazine 1 February 2008

Ancient Ethiopia - David W. Phillipson 1998

The Dictionary of Ethiopian Biography VI AAU 1975

The Qemant - A pagan Hebraic Peasantry of Ethiopia - by Frederiche c. Gamst 1996

Deutsche Axum Expedition - Eno Litman 1913

History For young Ethiopian - 1974

Ancient and medieval History & Ethiopia to 1270 A.A - Sergew H. Slassie 1972

Aksumite Sites in Tigray (Ethiopia) The significance of their distribution, mhill dissertation - Tekle hagos 1997

The periplus maris Erythrai. Princeton -casson L. 1989

- 📖 Environmental History of early Aksum, new trends of Ethiopian studies, proceedings & twelfth international conference, VI,3,5 Bard. K 1994
- 📖 The Sign and The Seal – By Grham Hankok 1992
- 📖 The Ethiopian Royal Chronicles – edited by Richard K. P Pankhurst 1967
- 📖 Ethiopian in Brief – by yohhans petros 1979
- 📖 A Narrative Captivity in Abyssinia -- Dr Henry Blank 1868
- 📖 Ethiopia the Era of the Princes – By Mordechai Abir.
- 📖 Historia Rorum Islamitar – Al Makires.
- 📖 Travels to Discover The Source of the Nile, In the Years 1768, 1769, 1771 and 1773 – James Bruce 1879
- 📖 Storia di Abissinia – Luca Deisabelli – 1936/37
- 📖 Lizicon Linguae Ethiopicae – A. Dillmann 1865
- 📖 Ethiopia through the ages – Nawal Kishore Sazeala 1968
- 📖 Etudes Sur Berbers, Ethiopienne et arabes – basset rene 1881
- 📖 Histoire'd Ethiopie Vòl.1 Jean morie 1929
- 📖 Storia d' Etiopia – conti Rossini 1904

“የጥንት ፈርኦኖች ኢትዮጵያውያንን አስገብርን በማለት ፋንታ ምስኪኖችን አስገብርን ብለው ነበር። አሁን ያ የማኮሰስ ቃል በፒያንኪ 2ኛ ተለውጧል። እናም እናንተ በሞት የምትኖሩ ደካሞች፣ ምስኪኖች፣ የምሽጋችሁን መዝጊያ ሳትከፍቱ ጥቂት ጊዜ ያለፈ እንደሆነ በሚደርሰው እልቂት ኃላፊዎች ትሆናላችሁ፤ ለሕይወት የክፈትኩላችሁን መዝጊያ አትዝጉ.....ሞትን አትምረጡ፤ በአገር ፊት ሕይወትንም አትናቁ።”



“ይህ በኔ ዘንድ ርካሽ ነው። እስረኛዎን እንኳን በወርቅ አግር ብረትና በወርቅ ሠንሠለት ነው የማስረው በማለት ወደ እስር ቤቱ መልዕክተኞችን ወሰዶ አሳያቸው።”



“የጁልዩስ ቁጣር አማካሪዎች በማንም ተገዝታ የማታውቅ የጎበዝ አገር፣ ትልቁ የፋርስ ንጉሥ ካምቤዝ ተሸንፎ የተመለሰሳት አገር ናት ብለው አስጠነቀቁት።”

ከመጽሐፉ የተወሰደ



ጊዜጠኛ ፍስሐ ያዜ

ሕትመት አልፏ አታሚዎች

ጎጂ ገቢ 95.90  
የገንዘብ አጠቃቀም